

eul_wid: uza-aa

Ἐφραΐμ ὁ Αἴνιος (Θράκης) · Ephraem of Aenus

Chronicle

Χρονικόν

Period: Ὀψιμαρχία Late Antique

Dialect: Κοινή Koine

Domain: Ἱστορία History

Format: Ἑμμετρος Verse

unit_1 Εἶτα κατέσχε τὸ κράτος τῶν Αὐσόνων Γάϊος, Ἐπίκουρος ἢ Σατὰν τρόπον, ὑπὲρ φύσιν βρότειον αὐτὸν σεμνύνων ἢ καὶ θεουργῶν, ἡ κατάπτυστος φύσις, ἀνὴρ ἀσελγὴς ἀποφρὰς μαιφόνος· ἐφ' οὗ Στέφανος πρωτομαρτύρων κλέος μαρτυρίου στέφανον εὗρεν ἐκ λίθων, σοφοί τ' ἐγνωρίζοντο δύο προκρίτων Ἰώσηπός τε καὶ Φίλων ἐξ Ἑβραίων. Τούτου καταστρέψαντος ἀθλίως βίον, Ἑρμοῦ φίλος Κλαύδιος, ἡπία φύσις, ἴσου τε φύλαξ, ὑπερόπτης χρημάτων, τὰς ἡνίας εἵληφεν αὐσοναρχίας. τούτου κρατοῦντος Θεοῦδᾶς καὶ Σίμων μάγος πολλοὺς ἐλυμαίνοντο κακοτεχνίαις, πρῶτος δ' ἐπιβέβηκε τῆς Ῥώμης Πέτρος σωτήριον κήρυγμα κηρύσσων ὅλοις.

unit_2 Μεθ' ὃν παρῆλθεν εἰς βασιλείον κράτος Νέρων ἀσελγὴς, ἐμφορὴς τῷ Γαίῳ, θηλυδρίας ὦν καὶ θύλακος σαπρίας, πρῶτος διώκτης, εὐσεβῶν καθαιρέτης Χριστοῦ τε μυστῶν προκρίτων ἀναιρέτης. εἶτα Γάλβας Ὁθων σὺν Οὐιτελίῳ ἐπὶ βράχιστον τοῦ κράτους γεγευμένοι. Μεθ' οὗς κατηγάϊσε τὴν κραταρχίαν Οὐεσπασιανός, κλέος βασιλέων, ἀρχὴν δράσας εὖ καὶ πλατύνας εἰς μέγα, ἐχθρῶν νικητής, φιλότιμος τὴν χέρα, ἀνὴρ τις εὐπρόσιτος, ἡδὺς τοῖς φίλοις, ὑπηκόοις δ' ἅπασι καὶ πεφιλημένος.

unit_3 Μεθ' ὃν Τίτος παῖς παραλαμβάνει κράτος, θάλασσα καλῶν, φιλοδωρίας χύσις, εὐεργετικός, συμπαθὴς τις καρδία, χρηστὸς τρόποις οἷς ὠραΐζεται κράτωρ, ἄναξ ἀριστεύς καὶ στρατηγὸς γεννάδας, Ἰουδαϊκοῦ τοῦ θράσους καθαιρέτης· οὗ πᾶσιν ἀοίδιμον ἄδεται τόδε, τὸ σήμερον δὲ μὴ βεβασιλευκέναι, εὖ τινὰ μὴ δράσαντα ταῖς εὐποιίαις, καὶ “δεῖ τινὰ πρόσωπον ἄνακτος πάλιν ἰδόντα μηδὲν στυγνὸν ἀνθυποστρέφειν.” Τούτου τὸ βιοῦν ἐκμετρήσαντος μόρῳ Δομετιανός, ἡ βδελυρὰ καρδία, φύσιν Τίτου σύναιμος, οὐ τρόπους ὅλως, ἀναξίως εἵληφε τὴν αὐταρχίαν, Χριστοῦ κολαστὴς οἰκετῶν καὶ μαρτύρων, ἐφ' οὗ φιλητὸν τὴν θεηγόρον χάριν νῆσός τις ἐξόριστον ἔσχεν, ἡ Πάτμος. ἤρχει δ' Ἀπολλώνιος τερθρείαις τότε,

unit_4 Πυθαγορικὸς Τυανεύς, σοφὸς γόης, ὃς καίπερ ὦν πόρρωθεν ἀναιρουμένου δημοῦ παροῦσι τοῦ τυράννου τὸν μόρον. Τούτου καταστρέψαντος αἰσχυρῶς τὸν βίον κλῆσιν Νερούας, εὐγενὴς ψυχὴν δέμας, τὰ Ῥωμαϊκὰ σκῆπτρα παραλαμβάνει, ταμεῖον ὄντως ἀρετῶν Χριστοῦ δίχρα, καλοῦ δὲ παντὸς αὐτοκράτορσι τύπος. ἐφ' οὗ τις ἀμύθητον εὗρε χρυσίον, θησαυρὸν ἀβρόν ἐγκατακεχωσμένον, ὃν ἐκκαλύψας κράτορος μένει κρίσιν· ὁ δ' αὖ κεχρησθαι μηνύει καὶ κατέχειν. ἀλλ' ὑπὲρ αὐτὸν εὐρεθὲν φάσκει πέλειν. ἢ δ' ὃς “κατακέχρησο τοῖς εὐρημένοις.” Τούτου λιπόντος σὺν κραταρχίᾳ βίον Τραϊανός τις, παῖς θετὸς τούτου, στέφος καὶ σκῆπτρα

παρείληφε τὰ τῶν Αὐσόνων, εὐρὺ κλέος σχὼν ἐν νίκαις καὶ πρακτέοις, εἰ καὶ διώκων εὐσεβεῖς ἦν μετρίως· καθ' ὃν χρόνον βέβρωτο θηρίων γνάθοις

unit_5

ὁ θεοφόρος Ἰγνάτιος ἐν Ῥώμῃ, ἄλλοι τε πλεῖστοι μαρτυρικῶς τὸν βίον Χριστοῦ χάριν ἤνυσαν ἡγωνισμένοι. τούτων μαθόντα τὸν κρατοῦντα τὸν φόνον, ὡς οὐ πονηρᾶς αἰτίας πάσχειν τάδε, οἷς δὲ Χριστὸν σέβουσιν ὡς θεὸν μόνον, μὴ δεῖν κολάζειν θεσπίσαι χριστωνύμους. τοῦτόν γ' ἐπάρχῃ χειρίσαντα τὸ ξίφος “δέδεξα τουτὶ ταῖν χεροῖν” τοῦτον φάναι, “κἂν μὲν καλῶς ὦ διέπων τὰ τοῦ κράτους, ὑπὲρ γ' ἑμαυτοῦ τῷδε χρηστέον, φίλε· εἰ δ' αὖ γε κακῶς, κατ' ἑμαυτοῦ καρδίας.” Τούτου δὲ βίον καὶ κράτος λελοιπότος Ἀδριανὸς Αἴλιος, ἀριστεὺς μέγας, διάδοχος δέδεικτο τῆς μοναρχίας,

unit_6

ἐρμαϊκός τε καὶ μεγαλόφρων ὅλοις, μὴ δεῖν κολάζειν θεσπίσας χριστωνύμους. τούτου δ' ἱπεύοντος ἐν λεωφόρῳ ἐδεῖτο γυνὴ λιπαρῶς ἐγκειμένη· ὁ δ' “οὐ σχολάζω” τῇδ' ἐγκειμένη λέγει. καὶ “μηδὲ βασίλευε” πρὸς τόνδ' ἀντέφη· ὁ δὲ στραφεὶς προσέσχευεν αὐτῇ τῇ δίκῃ. οὗτος πολίζει πρὸς Παλαιστίνῃ πόλιν, ὅπου Σιών ἱδρυτο κατεσκαμμένη, Καπιτωλίαν καλέσας τήνδ' Αἰλίαν·

unit_7

καὶ ναὸν ἀντήγειρε Διὶ τῷ Κρόνου, οὗ πρὶν Σολομὼν τὸν ναὸν τεύξας ἔχει. τοῦτ' οὐκ ἀνεκτὸν ἦν Ἰουδαίων φύλῳ· συσπειραθέντες τοιγαροῦν ὠπλισμένοι ἐπίασι φύλαξι Ῥωμαίοις τόπου, καὶ σφῶν γε πλείστους ἔδρασαν ἔργον φόνου. ὁ γνοὺς ὁ κρατῶν στρατιᾶς ὁμαιχμίας ἄρδην Ἑβραίων ἐκθερίζει τὸ στίφος, ὅκτῳ μὲν ἀνδρῶν καὶ πεντήκοντα πάλιν ποσομένους δούς μυριάδας θανάτῳ, κώμας κατασκάψας δὲ τούτων χιλίας, φρούρια πεντήκοντα τεθρυλημένα. οὗτός ποτ' ἀνδρὸς ἦν κατακρίνας μόρον· καὶ τὸν λαβόντα πῦρ θυμιῶντα λέγειν “ἐγὼ μὲν οὐδὲν ἀδικῶν θνήσκω βίᾳ,

unit_8

Ἀδριανὸν δὲ καὶ ποθοῦντα τεθνάναι μὴ τοῦ κατ' εὐχὴν εὐχομαι τυχεῖν τέλους.” ὁ καὶ παθεῖν οἷ συνέβη πρὸς τῷ τέλει, νόσῳ χρονίῳς ὑδέρῳ τετηγμένῳ. κάπῃ Θράκης δ' αὖ Ὀδρυσοῦ πρὸς χωρίῳ ἄλλην πολίζει τὴν ὁμώνυμον πόλιν. Εἴτ' Ἀντωνῖνος εὐσεβῆς κεκλημένος, βέλτιστος ἀνὴρ εὐαγῆς τε τοὺς τρόπους, πάντων τιμῶν μάλιστα τοὺς χριστωνύμους, χειρίζεται κάλλιστα τὴν κραταρχίαν·

unit_9

ὅστις γε μάχης καὶ βίας ἐγκειμένων, ἐπέπερ οὐδὲν εὐπορῶν ἦν χρημάτων, εἰς ἀγορὰν προύθηκε τοῖς ἡρημένοις πάντα τὰ λαμπρὰ καὶ τιμαλφῇ τοῦ κράτους· ἀφ' ὧν ἱκανῶν εὐπορήσας χρημάτων καὶ στρατιωτῶν ἡλικίᾳ πλείστας ἴλας μάχην κατορθοῖ καὶ βαθὺν πλοῦτον φέρει· καὶ πάλιν ἀπέλαβε τὰ πεπραμένα, αἰρουμένοις δούς τὴν τιμὴν ὠνουμένοις. Καὶ πάλιν ἄλλος Ἀντωνῖνός τις Μάρκος, πρώτου θετὸς παῖς, φιλόσοφος τοὺς λόγους τρόπους τε χρηστός, εὐμενὴς χριστωνύμοις, παραλαβὼν ἴθυνε τὴν κραταρχίαν· ἐφ' οὗ φάλαγξ κέκλητο κεραυνοβόλος, ἥτις μερίδος οὔσα τῶν χριστωνύμων καιρῷ μάχης ἠῤῥατο Χριστῷ δεσπότῃ, δίφει στρατιᾶς κινδυνευούσης τότε ἀντιπάλων τε βαρβάρων ἐπιθέσει· καὶ δυσμενεῖς μὲν τῷ κεραυνῷ συμφλέγει, ὁμβρῶν δ' ἐπὶ στράτευμα πλουσίως ὕει.

unit_10

Ἑρμογένης τ' ἤκμαζε τῆς τέχνης Ἰδρις· δυὰς τ' ἐναθλεῖ μαρτύρων Χριστοῦ χάριν, Σμύρνης ὁ Πολύκαρπος καὶ Ἰουστῖνος. Κόμοδος εἶτα, μιὰρὸς φαυλεργάτης, κακῶς ἐπεισέφρησε τῇ κραταρχίᾳ· ἐφ' οὗ Κλήμης ἦν στρωματεύς, σοφὸς μέγας, καὶ Πάνταινος, κήρυκες ὁρθῶν δογμάτων. Μεθ' ὃν κραταρχεῖ Περτίναξ ὁ τριγέρων, καὶ σφάττεται δὴ πρὸς μέσοις ἀνακτόροις, καὶ σκῆπτρα παρείληφε τὰ τῶν Αὐσόνων Ἰουλιανὸς Δίδιος βραχὺν χρόνον καὶ Σεβήρος, κράτιστος ἐχθρῶν ἐν μάχαις, σφοδρὸς κολαστὴς εὐσεβῶν χριστωνύμων, ἐφ' οὗ σὺν ἄλλοις καὶ πατὴρ Ὀριγένους Φιλωνίδης εὖρατο μαρτύρων στέφος.

unit_11

Τούτου θανόντος Καράκαλος τοῦπικλὴν Ἀντωνῖνος εἴληφε τὴν μοναρχίαν, αἰσchrός τις ἀνὴρ καὶ πλεον μαιφόνος, καὶ Μακρίνος βράχιστον ἄρξας τὸν χρόνον. εἶτα κατωρχήσατο τῆς

κραταρχίας κλησιν Ἄρβιτος, Σαρδανάπαλος θέσιν, ἀνδράποδόν τι Πριήπου Διονύσου, ἄλλος τις ὄντως Σαρδανάπαλος τρόπους, θηλυδρίας τις ἐκδεδιητημένος. Μεθ' ὃν παρῆλθεν εἰς βασιλείον κράτος Μαμαίας Ἀλέξανδρος, εὐσεβεῖς σέβων μητρὸς γὰρ αὐτοῦ Μαμαίας πιστευσάσης διδασκαλίαις ταῖς σοφαῖς Ὠριγένους, τιμῆς κατηξίωτο πιστῶν τὸ στίφος.

unit_12 Τούτου σφαγέντος ἀναδείκνυται κράτωρ θεοστυγῆς τις Μαξιμῖνος μαινόλης, ὅστις διωγμὸν χαλεπὸν χριστωνύμοις κινήσας ἀπέφηνε μάρτυρας ὅσους. [para]Σὺν Ἀλβίνῳ Μάξιμος ἔσχε τὸ κράτος καὶ Πομπιανὸς Πουπλίῳ σὺν Βαλβίνῳ. Ὦν περ θανόντων ζώννυται κραταρχίαν Γορδιανὸς τις σὺν ὁμωνύμῳ τέκνῳ ἐφ' ὧν ὁ λαμπρὸς ἐν λόγοις Ὠριγένης ἦν ἐκδιδάσκων μύστας ἐν Παλαιστίνῃ, οἷσπερ συνηρίθμηντο σύγγονοι δύο, ὁ γρήγορος νοῦς, θαυματουργὸς τοῦπικλῆν, πρὸς δ' αὖ Ἀθηνόδωρος, οὐχ ἥττων λόγους.

unit_13 Μεθ' οὗς Φίλιππος εὐμενῆς χριστωνύμοις, μᾶλλον δὲ Χριστῷ προσδραμεῖν αἰρεῖ λόγος εὐχῶν τε πιστοῖς συµμετασχεῖν ἀσμένως, καὶ οἱ θριαμβεῦσαί γε τὰ πεπραγμένα, ἄλλως προέδρων τόνδε μὴ δεδεγμένων. ὦ Βόστρα πατρίς, οὗ κτίσας ἔχει πόλιν, ἣν πᾶς Φιλίππου τήνδε φημίζει πόλιν. Εἴτα Δέκιος τοῦ κράτους δεδραγμένος εὐθὺς διωγμὸν κατὰ πιστῶν ἐκφέρει, ὃν ὑπερέσχον εὐψύχως ἠνδρισμένοι Κυπριανὸς τε Βαβύλας καὶ μυριοὶ ἤττηντο δ' ἄλλοι καὶ τάλας Ὠριγένης. τότε ἦν Ναυάτος, ἡ μισάνθρωπος φύσις, ἐκκλησίας δ' ὧν Ῥωμαίων θυηπόλος ἔφασκε μὴ δεῖν βασάνοις τεθυκότας μετανοοῦντας προσδέχεσθαι καθάπαξ. ὁ πατράσιν ἔδοξε πίστεως νόθον,

unit_14 καὶ μὴ μεταγνοὺς ἐκκεκήρυκται τάλας. Βίον Δεκίου καὶ κράτος λελοιπότης κατῆρξε Γάλλος, ἡ βέβηλος καρδία, βαρὺς κολαστῆς Χριστιανῶν τυγχάνων· Αἰμιλιανὸς τέτταρας μῆνας μόλις, ἡνίκα Σαβέλλιος ἦν, σκαιὸς Λίβυς, ὁ σύγχυσιν δρῶν ἀσεβῶς ἐν τριάδι θείων προσώπων καὶ συναλείφων φύσεις. Αἰμιλιανοῦ δὲ σφαγέντος ἀθλίως Βαλλεριανὸς παραλαμβάνει κράτος, βαρὺς διώκτης εὐσεβῶν χριστωνύμων·

unit_15 ὅστις ἀγεννῶς βαρβάρους Πέρσαις μάχῃ ἀλοὺς παρ' αὐτοῖς τὸν βίον καταστρέφει. καὶ παῖς παρῆλθε Γαλιηνὸς εἰς κράτος, δεξιὸς ἀνὴρ, φιλότιμος, χαρίεις, πολλοὺς ἀνατλὰς κινδύνους ἐν ταῖς μάχαις. Μεθ' ὃν Κλαύδιος, ἄρρεποὺς δίκης φύλαξ, κράτωρ ἀγαθὸς καὶ μαχητὴς γεννάδας, πάππος μεγίστου κράτορος Κωνσταντίνου. Τούτου τελευτήσαντος ἐν κραταρχίᾳ Αὐρηλιανὸς δυσμενῆς χριστωνύμοις τὰ σκῆπτρα παρείληφε τῆς αὐταρχίας. τούτου κρατοῦντος Παῦλον Σαμοσατέα κακῶς φρονοῦντα πατέρων θεῖον στίφος ἐπάρατον τίθησι καὶ βδελυκτέον. τῆς δ' Ἀντιόχου καθέδρας δεδραγμένον,

unit_16 καὶ τήνδε βίᾳ κατέχειν ἡρημένον, πεισθεὶς ὁ κρατῶν εὐσεβῶν ἐντυχία γραφαῖς ἀτίμως ἐξελαύνει τοῦ θρόνου. Βραχὺν χρόνον Τάκτητος, ἀνὴρ πρεσβύτης. εἴτα Φλῳρός τις, φίλος Ἑρμοῦ καὶ μάχης, παραλαβὼν ἴθυνε τὴν κραταρχίαν, πρᾶος μεγαλόψυχος εὐμενῆς κράτωρ· οὗ ταῖς κατ' ἐχθρῶν ἐμβραδύνοντος μάχαις, στρατοῦ δὲ βρωτῶν κινδυνεύοντος σπάνει, ἐπ' αὐτὸν ἐκλείποντα λιμῷ σιτίων ὄμβρον σίτῳ σύμμικτον ὀμβρῆσαι λόγος, τὸν ὑπόθεν βλύσαντα τῷ λαῷ μάννα, ὥπερ τραφεῖσαν στρατιὰν ἐνισχῶσαι.

unit_17 Μεθ' ὃν Κάρος τις γεννάδας σὺν υἱέσιν ἄναξ ἐδείχθη, παραλαβὼν τὸ κράτος. Νουμεριανὸς ἐκδαρεὶς ἀσκοῦ δίκην, ληφθεὶς παρ' ἐχθρῶν αἰχμάλωτος, ὡς λόγος. καὶ Καρίνος αἰσχιστος, ἀπηνῆς λίαν, χριστωνύμων ὄλεθρος, ἔσχε τὸ κράτος ἐφ' οὗ λελοιπῶς Περσίδα Μάνης τάλας Ῥωμαῖδος κλίμασι παρεισεφθάρη, κακίας ἰὸν ἐξεμῶν ψυχοφθόρον, ἀφ' οὗ βδελυκτὸν τοῦνομα Μανιχαίων.

unit_18 Μετὰ δὲ τοῦτον ἡ μεγίστη μανίαν τὴν κατὰ Χριστοῦ δυάς, ἡ τρισαθλία βροτῶν Ἑριννύς, αἰμοχαρὴς καρδία, Μαξιμιανὸς Διοκλητιανὸς τε, ὡμῶς κατῆρξαν τοῦ βασιλείου κράτους· ὃς πατέρων φὺς δυσγενῶν Δαλματόθεν ἄσχημος ἢ τρίδουλος ἐβδελυγμένος, θεοῦ κριμάτων!

τυγχάνει κραταρχίας· ἥς συμμεριστὴν Ἑρκούλιον λαμβάνει Μαξιμιανόν, εὐσεβῶν ἀναιρέτην. ἐπὶ κακῷ γοῦν τῷδε συμπεπνευκότε Χριστοῦ μερίδος, ἢ πλέον σφῶν καρδίας, διωγμὸν ἀφόρητον ἐξηγειρέτην, καὶ κατὰ δῆμους εἴτε χιλιοστύας μάρτυρας ἀπέφηναν ἡγωνισμένους, αὐθαίρετα θύματα, καθηγνισμένα ἔμψυχα, παντέλεια, δεκτὰ κυρίῳ.

unit_19

γαμβροὺς δυὰς εἴληφεν αὐτοκρατόρων εἰς τὰς ἑαυτῶν φιλάτας θυγατέρας, ὁ μὲν Χλωρὸν Κώνσταντα, λαμπρὸν τῷ γένει, τοῦ παμμεγίστου πατέρα Κωνσταντίνου, ὁ Διοκλητιανὸς δ' αὖ Μαξιμίνον, ὃς Γαλέριος ἦν ἐπικεκλημένος· καὶ τούσδε τιμᾷ τῇ Καίσαρος ἀξία. ἐπεὶ δὲ χριστῶνυμον οὐκ ἐνῆν σβέσαι πολλὰ καμουσι τοῖσδε τυράννοις σέβας, ἐκόντες ἀπέθεντο τὴν σκηπτουχίαν, Καίσαρσι δόντες διέπειν τὰ τοῦ κράτους, ἄρχειν Γαλερίῳ μὲν ἀπάσης ἔω, τῷ Κώνσταντι δὲ βασιλεύειν ἐσπέρας. ἦν καὶ τρίτος τύραννος ἐν Ῥώμῃ πάλιν, Ἑρκουλίου παῖς, Μαξέντιος μαινόλης.

unit_20

ἀλλὰ Κώνστας μὲν εὐμενὴς ἦν τοῖς ὅλοις, χριστωνύμους ἔστεργε τῶν ἄλλων πλέον, Μαξιμίνος δὲ δυσχερὴς ὑπηκόοις, γυναικομανὴς, μοιχικός, κοινὴ λύμη, χριστωνύμοις δὲ δυσχερέστατος λίαν, πανωλεθρίαν τῶνδε φεῦ κατακρίνας. κοινωνὸν οὗτος τοῦ κράτους προσλαμβάνει Λικίνιον, Κώνσταντος αἰσχροὺς νυμφίον, κακὸν τι θερμέρειον, εὐσεβῶν φθόρον· καὶ Μαξέντιος ἦν ἴσος τούτοις τρόπους, καὶ χριστομάχος καὶ μισοφύλος πλέον· τριάς ἐναγῆς εὐσεβῶν ἀναιρέτις, ἥνπερ μετῆλθεν ἐνδίκως θεία δίκη.

unit_21

Ὁ τοίνυν Κώνστας τῷ γόνῳ Κωνσταντίνῳ βίον τελευτῶν καταλείπει τὸ κράτος, ὃν ἐξ Ἑλένης ἔσχε τῶν πρόσθεν γάμων· οὗ χάριν εἰπεῖν οὐ περιέργον τάχα κλύουσι προσγένει· ἂν εὐεπηβόλως, ὅπως τε διίθουνεν ἀρχῆς τὸ σκάφος καὶ προσδραμεῖν ὑπῆρξε Χριστῷ δεσπότη. ἀρχὴν μὲν οὗτος πατρόθεν δεδεγμένος διεῖπε καλῶς συνέσει στρατηγίαις, ἔτι μὲν ἀμύητος, εὖ φρενῶν δ' ἔχων, ὡς ἐξ αὐτοῦ συλλογίσασθαι δέον, ὡς ὕστερον δέδειχε πραγμάτων πέρας·

unit_22

τριῶν δ' ὑπόντων αὐτοκρατόρων τότε, τούτου Μαξεντίου τε καὶ Λικινίου, ὡς Μαξιμίνου τὸν βίον λελοιπότες βαρὺς ὁ Μαξέντιος ἦν ὑπηκόοις, δράκων δαφινός, αἰμοχαρὴς τις κύων, ὅπλοις τὸ λοιπὸν ἀμῦναι Κωνσταντίνος παρακαλεῖται σφίσι τυραννουμένοις. καὶ καταπεισθεὶς ἢ συμπαθὴς καρδίᾳ ἐφίσταται τάχιστα Ῥωμαίων πόλει, καὶ πρὸς μάχην ἔτοιμον αὐτὸν ὀτρύνει. καὶ δὴ σκοποῦντι καὶ δεδοικότι μάχην σταυροῦ μεσούσης ἡμέρας ὥφθη τύπος, τυπούμενός γε πρὸς πόλιν δι' ἀστέρων, ἐν γράμμασι φράζουσιν “ἐν τούτῳ νίκα.” αὐτίκα τοίνυν ἐκ χρυσοῦ σταυροῦ τύπον,

unit_23

ὡς ὥπτο οἱ πρίν, ἐμφρόνως σχεδιάσας αὐτοῦ προάγειν στρατιᾶς παρηγγύα· ᾧ δὲ πεποιθὼς συμπλακεῖς ἐναντίοις τρόπαιον ἰστᾷ κατὰ τυράννου μέγα, ἔργον φανέντος ῥευμάτων ποταμίων ἡττημένου φεύγοντος αἰσχροῦς ἐκ μάχης. κἀντεῦθεν οὐκοῦν ἦρξε καὶ Ῥώμης ὅλης, καὶ δόγμα βασιλείου εὐθὺς ἐκφέρει μὴ δεῖν κολάζειν θεσπίζον χριστωνύμους. καθιστορεῖται καὶ ταδὶ τούτου πέρι, ὡς ταῖς κατ' ἐχθρῶν ἡσυχολημένον μάχαις ἄνακτα τοῦτον ἱππότην ὠπλισμένον τινά ποτ' ἰδεῖν, ἀντὶ σημαίας τύπον σταυροῦ χεροῖν φέροντα σύμβολον νίκης· καὶ πάλιν ὀφθῆναι δὲ τῷδ' ἄνδρα δύο ἐν Ἀδριανοῦ τῆς μάχης ἡγουμένους, ἀντιπάλων κτείνοντας ἀφειδῶς ἴλας· καὶ φῶς περιαστράψαν ἀθρῆσαι νύκτωρ, πάντων ὑπνούντων, χάρακα στρατευμάτων περὶ τὸ Βυζάντιον ἐσκηνημένων.

unit_24

ἐκ τῶνδε συνεῖς ὡς θεὸς καλῶν δότης ἐπιστρέφειν ἤρξατο καὶ συνιέναι, καὶ Λικίνιον χριστομαχοῦντα βλέπων ὅπλοις στρατιᾷ καταστρέφει τοῦ κράτους, δίκας τ' ἀπαιτεῖ τόνδε χριστομαχίας· ὅθεν μονάρχης ἀξίως αὐτοκράτωρ Κωνσταντίνος πέφηνεν ἐσπέρας ἔω. λύσιν δὲ τοῦ τρύχοντος αἰτοῦντι πάθους βουλὴν πονηρὰν ὑποτίθενται θύται Διὸς βδελυκτοὶ καὶ γόητες καὶ μάγοι, πρὸς ἴασιν αἵματι παίδων ἀφθόρων ἐναποπλῦναι σαρκίον κατατρύχον. ἡθροιστο

τοίνυν νηπίων πληθὺς ὄση, προθεσμία δ' ὥριστο τούτων θυσίας, παρῆν βασιλεύς, μητέρων κλύει γόων,

unit_25 πυνθάνεται δὲ τὰς ἀφορμὰς τῶν γόων, καὶ γνοὺς δίδωσι τὰ τέκνα ταῖς μητράσι, καὶ χρήματα δὲ ταῖσδε πρὸς τούτοις νέμει ἀντίρροπα φάρμακα τῆς πρόσθεν λύπης. οὕτω καλῶς δράσαντι νυκτὸς κατ' ὄναρ ἐφίσταται οἱ προκρίτων ἀποστόλων δυὰς φαεινῇ, Πέτρος ἅμα καὶ Παῦλος, παρεγγυῶντες γνησίως ἐπισκόπῳ τὰ καθ' ἑαυτὸν ἀναθέσθαι σὺν πόθῳ, εἰ βούλεται σχεῖν τοῦ πιέζοντος λύσιν ζωῆς ἀκηράτου τε τυχεῖν καὶ ξένης. ἐπεὶ δ' ἀνῆκεν ὕπνος αὐτόν, αὐτίκα τὸν ἱερὸν Σίλβεστρον εὐλαβῶς ἄγαν μετακαλεῖται, καὶ προσελθόντα βλέπει, καὶ πάντα διέξεισιν αὐτῷ προφρόνως·

unit_26 ὁ δ' αὖ ἐπάγει τῶν θεαθέντων λύσιν. καὶ τί με δεῖ γράφοντα μακρὰ συμπλέkein; ἐκτίθεται οἱ τὸν λόγον μυστηρίου, μυεῖ τε βαπτίζει τε πιστεύσαντά γε, λουτροῦ τ' ἄσινῃ τοῦ παναγοῦς ἀνάγει. προσήλθε Χριστῷ καὶ βασιλὶς Ἑλένη διδασκαλίαις ποιμενάρχου Σιλβέστρου· μεθ' οὗ Σιών ἔβλεψε τὴν θεοῦ πόλιν εἰς φανέρωσιν σταυρικοῦ θείου ξύλου ναῶν τ' ἀναδόμησιν εὐαγεστάτων.

unit_27 κἀντεῦθεν ἀνθεῖ τὰ καθ' ἡμᾶς εἰς μέγα, ἐκτείνεται δὲ καὶ μέχρι γῆς τερμάτων σωτήριον κήρυγμα τῶν ἀποστόλων, γελᾷ δ' ἔαρ ἥσυχον ὀρθοδοξίας. ἀνοίγνυται πᾶς καὶ νεὼς χριστωνύμοις, βωμός τ' ἀνετέτραπτο πᾶς σὺν τῇ πλάνῃ Χριστοῦ δυνάμει παντάνακτος δεσπότης, ὑποστρατήγῳ βασιλεῖ Κωνσταντίνῳ, ὃς ἄρξας ἐθνῶν ἀπλέτων ἐθναρχίας σχοινίσματά τε πλατύνας κληρουχίας σταυροῦ τε κράτει παντοδυνάμου λόγου πάλιν πολίζει τὴν ὁμώνυμον πόλιν, ὀφθαλμὸν αἰγλήεντα τῆς οἰκουμένης, πατὴρ ἀνάκτων εὐσεβῶν κεκλημένος καὶ χριστολατρῶν κρατόρων ἀρχηγέτης,

unit_28 πρώτης ὀριστῆς ποιμεναρχῶν συνόδου, μεθ' ὧν καθεῖλεν Ἀρείου δόγμα νόθον. τούτου λιπόντος τὴν κάτω μοναρχίαν, οὐράνιον δόξαν δὲ κληρωσαμένου καὶ βασιλείας οὐρανῶν κληρουχίαν, οἱ παῖδες αὐτοῦ τὴν ὅλην κραταρχίαν, Κώνστας τε Κωνσταντῖος καὶ Κωνσταντῖνος, αὐτοῖς διεῖλον σφίσι εἰς κληρουχίαν, Κώνστας μὲν ἅμα συγγόνῳ Κωνσταντίνῳ λαχόντες ἄρχειν τῶν καθ' ἐσπέραν τόπων, αὐτῆς τε Ῥώμης, Ἀφρικῆς, Ἰταλίας, καὶ μέχρις αὐτῶν ὠκεανοῦ τερμάτων· πᾶσα δ' ἕωα τῷ Κωνσταντίῳ λάχος, πρὸς τοῖσδε Θράκης Μακεδονίας ὅροι, σὺν τῇ πατρῴᾳ καὶ βασιλίδι πόλει.

unit_29 ὃς διέπων ἄριστα τὴν κληρουχίαν πολλοὺς ἀγῶνας ἀνέτλη καὶ κινδύνους, αἰὲ στραταρχῶν, κατ' ἐχθρῶν κινῶν δόρυ. εἴτα σφαγέντων συγγόνων ἐν ἐσπέρᾳ, τοῦ μὲν κινουῦντος καθ' ὁμαίμονος ξίφει, τοῦ Κώνσταντος δὲ πρὸς Μαγνεντίου δόλῳ, πάσης κατήρξεν ἐσπέρας καὶ τῆς ἕω, Μαγνέντιον μὲν ἀνελὼν μάχης νόμῳ, τὸν δ' αὖ Βρετανίωνα τὸν κακεργάτην ὑπηκόον θεῖς κατασεισθέντα φόβῳ.

unit_30 ὑπῆρχεν οὗτος εὐχερὴς μὲν τὸν τρόπον καὶ ἀάμπαν εὐρίπιστος, ἀνέμου πέδον, πειθήνιός τε τοῖς ἀρειομανίταις, ἔνδον δὲ τὸν νοῦν εἰς σέβας ἐρρωμένος, κράτωρ ἀριστεὺς καὶ μαχητὴς γεννάδας, ἡδύς, προσηνής, εὐμενὴς ὑπηκόοις, περὶ τε τὴν δίκαιαν ἐγκρατὴς ἄγαν καὶ σωφρονικός, καὶ παθῶν αὐτοκράτωρ. καὶ τὰς κρίσεις ἦν ἐκφέρων κατὰ νόμους, δικαιοσύνης δ' οὐδαμῶς ὑπεκτρέχων, ἀρχαιρεσιάζων τε καθάπερ δέον, τὰς ἀξίας τε προσνέμων τοῖς ἀξίοις, καὶ πάντα ποιῶν σὺν λόγῳ τὰ τοῦ κράτους, οὐ συναριθμῶν οὐδένα γερουσίᾳ ὃς οὐ μετέσχε τῶν σοφῶν παιδευμάτων μηδ' αὖ λέγειν ἤσκητο καὶ καλῶς γράφειν καταλογάδην εἴτε ρυθμῷ καὶ μέτρῳ, παιδεύσεως ἔμπειρος, Ἑρμοῦ τ' αὖ φίλος. ἄνακτι τῷδ' Ἰουλιανὸς μαινόλης ἐπιφυσεῖς ἤρπασε τὴν κραταρχίαν·

unit_31 κᾶκ τοῦδε μακρᾷ συσχεθεῖς ἀγωνία καὶ διακαεῖ πυρετῷ φθισιβρότῳ ἐν Μόψου κρήναις τὸν βίον καταστρέφει, χολὴν μέλαιναν ἐκπτύσας ἐξ ἐγκάτων. Εἴτα καθαρῶς ἀναδείκνυται κράτωρ

Ἰουλιανὸς χριστομάχος μαινόλης, ὅστις ἀποστάς δεσπότην σεσωκότος καὶ Χριστιανῶν πίστεως σωτηρίου τῇ δαιμόνων φεῦ ἀπάτῃ προσερρῦν, τὰ Χριστιανῶν φαυλίσας ἐκ καρδίας. καὶ κατὰ Χριστοῦ παρατάττεται τάλας, καὶ τοῦδε κλῆσιν ἐκποδῶν θέσθαι θέλει. καὶ λοιπὸν οἴαις ἐξέτριψεν αἰκίαις καὶ παντοδαπαῖς ποικίλαις τιμωρίαις ἀντιστατοῦντας εὐσεβῶς χριστωνύμους,

unit_32 καὶ τῶνδ' ὅσους ἔδειξε μάρτυρας πάλιν αἵματος ἄχρι καρτερῶς ἠνδρισμένους, οὐκ ἔστιν εἰπεῖν χρωμένοις συμμετρίᾳ. κατὰ δὲ Περσῶν ἐκστρατεύσας βαρβάρων μετὰ στρατιᾶς μυρίας ῥωμαλέας, καὶ μὴ διαθεῖς ὡς δέοι τὰ τῆς μάχης, ἐκεῖσε κατέστρεψεν ἀθλίως βίον, βληθεὶς παρὰ του καιρίαν ἐν τῇ μάχῃ, εἴτ' Αὐσόνων ἢ βαρβάρων ἀντιπάλων ἢ χειρὸς ἄλλης πανσθενοῦς οὐρανόθεν·

unit_33 ἠνίκα φασὶν αἵματος καταρρύτου, πλευρᾶς νυγείσης χειρὶ προσδεδεγμένου, εἰς ἀέρα χέοντα ταῦτ' ἐπιλέγειν “Ναζωραῖε, πλήσθητι.” φεῦ τῆς μανίας. Τούτου καταστρέψαντος ὡς ἔφην βίον, δυοὶ τυραννήσαντος ἀσεβῶς χρόνοις, ψήφῳ στρατιᾶς προκρίτων γερουσίας Ἰοβιανός, χιλιάρχος ὢν τότε, ἀνὴρ ἀγαθός, εὐσεβὴς Χριστοῦ λάτρης, εἰς βασιλείας τὸ κράτος προεκρίθη. ὁ δ' ἦν ἀπειθὴς πρὸς τὸ δέξασθαι κράτος, Χριστοῦ μὲν αὐτὸν οἰκέτην εἶναι λέγων, καὶ μὴ κραταρχεῖν ἀσεβοῦς στρατοῦ θέλειν. τούτων δὲ Χριστὸν ἀνακραζάντων σέβειν εὐθὺς ἀνεζώσατο τὴν κραταρχίαν.

unit_34 καὶ σπένδεται δὲ τῷ κρατοῦντι Περσίδος· καὶ σὺν στρατιᾷ τὴν Ἀντιόχου φθάσας τοὺς πρὶν φυγάδας Ἀρχιθύτας ποιμένας εἰς σφῶν ἐπανήγαγε ποιμεναρχίας, μεθ' ὧν Ἀθανάσιον ἔνθεον θύτην, καὶ πᾶσιν ἐβράβευσεν τοῖς χριστωνύμοις ἕα γαληνόν, ὀρθοδοξίας φάος. εἰς Ἄγκυραν δὲ πεφθακῶς Γαλατίας ἐκεῖ τελευτᾷ διάγων ἐξαπίνης, φαγὼν μύκητας ἀρτιφυεῖς, ὡς λόγος, ὁκτὼ κατασχὼν μῆνας ἀρχὴν καὶ μόνους. ὑπῆρχεν οὗτος εὐσεβὴς μὲν, ὡς ἔφην, χρηστός, γαληνός, εὐμενὴς ὑπηκόοις, ἀναδρομὴν σώματος εὐμήκη φέρων, καὶ γραμμάτων δὲ μετρίως γεγευμένος,

unit_35 ἦττητο δ' οἴνου σὺν ἐρωτοληψίαις. καὶ τοῦδ' ὁ νεκρὸς ἐν πόλει Βυζαντίδι ἐν εὐαγεῖ τέθαπτο κηρύκων δόμῳ. Εἴτα παρῆλθεν εἰς βασιλείον κράτος δικαιοσύνης πραότητος αὗ τύπος Οὐαλεντινιανός, εὐσεβῶν κλέος, γεννάδας ἀνὴρ, εὐσθενής, ῥωμαλέος, ἐκ Πανονίας ἀρχῆθεν ὠρμημένος, κράτωρ ἀγαθός, κηδεμὼν ὑπηκόων, εἰς ἀλλοδαπὴν ἐξορισθεὶς που χθόνα ὡς Χριστιανὸς καὶ θεὸν Χριστὸν σέβων Ἰουλιανοῦ πρὸς παραβάτου πάλαι· εἴτ' ἀνακληθεὶς χρηματίζει τριβοῦνος. ὡς οὖν ἀνεζώσατο τὴν κραταρχίαν, κοινωνὸν ἀρχῆς σύγγονον προσλαμβάνει,

unit_36 ἄθλιον Οὐάλεντα, μύστην Ἀρείου, καὶ μοῖραν αὐτῷ παραδοὺς τὴν τῆς ἔω αὐτὸς κατῆρχεν εὐσεβῶς τῆς ἐσπέρας, περιφανῇ τρόπαια κατὰ βαρβάρων καὶ νίκας ἰστάς τῇ θεοῦ συμμαχίᾳ, καὶ πάντα ποιῶν οἷς σεμνύνεται κράτωρ δικαιοσύνης ἐς τὰ μάλιστα φίλος καὶ δογμάτων πρόμαχος ὀρθοδοξίας, πολυετής τις ἀναφανεὶς ἐν βίῳ καὶ μακαριστὸς τοῦ βίου καὶ τοῦ τέλους, βιοὺς ὀγδοήκοντα τῆς ζωῆς χρόνους πρὸς τέτρασιν αὐτῷ ἐνθέως εὐδαιμόνως, ἀφ' ὧν κατῆρξεν ἑνδεκα κραταρχίας. οὗτος τελευτᾷ διάγων ἐν Γαλλίαις, νίῳ λελοιπῶς Γρατιανῷ τὸ κράτος,

unit_37 ἀνδρὶ προμάχῳ δογμάτων ὀρθοφρόνων. Ὁ δ' αὖ Οὐάλης βασιλεύων τῆς ἔω, καὶ καθυπαχθεὶς Ἀρειανῶν μανίᾳ, σφοδρὸς διώκτης ὀρθοδοξούντων λάχους ἦν καὶ κολαστὴς δυσμενὴς φρικάλεος, ἀρχιθύτας μὲν ποιμένας διδασκάλους ποιμένης ἐλαύνων καὶ τιθεὶς πορρωτάτῳ καὶ ποικίλαις σφᾶς ἐκτρίβων βασάνοις· θεοῦ δὲ θύτας κωλύων θείων δόμων εἰρκταῖς ἐναπέκλειε δεσμοτηρίοις, ἄλλους δὲ βυθῷ καὶ πυρὶ θαλαττίῳ σὺν πυριφλέκτῳ νηὶ κατεπυρπόλει. ἔστεργε δ' ὡς μάλιστα μύστας Ἀρείου, καὶ τοῦδε τοῖς δόγμασιν ἀπριζ ἐμμένων ἐκκλησίας ἐνείμεν αὐτοῖς τὰς ὅλας,

- unit_38 σφῶν ὀρθοδόξους ἐκβαλὼν κακοτρόπως. Σκυθῶν δὲ Θράκης καταδηγούντων ὄρους καὶ πάντα δρώντων Σκυθικὴν ἐρημίαν, ἄναξ ἐπεστράτευσε τοῖσδε βαρβάρους, καὶ συμπλακεῖς ἥττητο δυσκλεῶς Σκυθαῖς τὸν ἐκ ξίφους φεύγων δὲ θάνατον τάλας ἀχυρμιᾷ που συρφετώδει προστρέχει, κάκεῖ τροφή γένοιτο πυρὸς παμφάγου, Σκυθῶν ἀναψάντων γε κώμης οἰκίας. κατήρξεν οὗτος πρὸς τρισὶ δέκα χρόνους, βαρὺς κολαστὴς ὀρθοδοξούντων λάχους, θερμὸς δ' ἐραστὴς καὶ πρόμαχος Ἀρείου.
- unit_39 Οὕτω φθαρέντος Οὐάλεντος ἀθλίως ὁ Γρατιανὸς σὺν κασιγνήτῳ φίλῳ πάσης κατήρξαν ἐσπέρας καὶ τῆς ἕω. κράτος μὲν εἶχε Γρατιανὸς πατρόθεν· ἡ δ' αὖ στρατιὰ τοῦ πατρὸς τεθνηκότος, καὶ μὴ παρόντος Γρατιανοῦ τῷ μόρῳ, ἀνείπεν Οὐαλεντινιανὸν νέον, καὶ σύγγονος δέδεκτο τὴν κοινωνίαν. ζηλῶν βασιλεὺς Γρατιανὸς πατέρα εἰς εὐσεβείαν, ὀρθότητα δογμάτων, αἰτοῦντι θείῳ τῷ Βάλεντι συμμάχους οὐκουν παρέσχεν ἐξίοντι πρὸς Σκύθας, “οὐ συμμαχεῖν δεῖ τοῖς ἐχθροῖς θεοῦ” φράσας.
- unit_40 καὶ ποιμένας δ' αὖ ἐνθέους διδασκάλους, πρὸς Οὐάλεντος ποιμνίων ἐξωσμένους τῆς εὐσεβείας ὀρθοδοξίας χάριν, αὐθις ἐπανήγαγε ταῖς ἐκκλησίαις. λεηλατούντων τῶν Σκυθῶν δ' ἔτι Θράκην καὶ τῆσδε πάντας ἐξηρημούντων ὄρους, καὶ τὰ περὶ ἅπαντα κατεφθαρκότων, ἅτ' ἀκαθέκτων τῇ νίκη δεδειγμένων, μετακαλεῖται Γρατιανὸς αὐτάναξ λαμπρὸν Θεοδόσιον ἐξ Ἰσπανίας, ἄνδρ' ἀρεϊκὸν γεννάδαν βουλευφόρον, τῇ δ' εὐσεβείᾳ μᾶλλον ωραϊσμένον· ὃν καὶ στρατηγὸν ἀποφίνας ταγμάτων μετὰ στρατιᾶς ἱκανῆς ῥωμαλέας κατὰ Σκυθῶν πέπομφε τοῦτον βαρβάρων·
- unit_41 ὃς συμβαλὼν ἥττησε τοὺς ἀντιπάλους, τρεψάμενος σφᾶς ἐν μάχῃ κατὰ κράτος καὶ πάντας ἄρδην παραδοὺς μικροῦ ξίφει. ἔπειτ' ἀφεικῶς στρατιὰν αὐτοῦ μένειν, πρὸς Γρατιανὸν αὐτεπάγγελτος φθάσας, ἐν Πανονίᾳ διάγοντα τῷ τότε, αὐτὸς βασιλεῖ μηνύει τὰ τῆς νίκης καὶ τὸν Σκυθῶν ὄλεθρον ἅμα καὶ φόνον· ὅθεν βασιλεὺς εἰς ἀμοιβὴν τῆς νίκης, ἄλλως τε κρίνας ἐμπρέπειν κραταρχίᾳ, στέφει Θεοδόσιον εἰς βασιλέα πάσης ἑώας, Μακεδονίας, Θράκης, αὐτῷ δ' ἀπεκλήρωσεν ἐσπέρας τόπους. ἐν Γαλλίαις οὖν διάγων ἀνηρέθη ὑπὸ στρατηγοῦ κλησιν Ἀνδραγαθίου,
- unit_42 δόλῳ καταπράξαντος αὐτοῦ τὸν φόνον, ἔξ που κατασχὼν τὴν βασιλείαν χρόνους, κράτῳ ἀγαθός, εὐσεβὴς Χριστοῦ λάτρης. Τούτου θανόντος ἦρξεν ἐσπέρας ὅλης Οὐαλεντινιανὸς σύγγονος νέος, ὅστις γε μητρὸς ὑπαχθεὶς συμβουλίαις Ἰουστίνης δέδεκτο δόγματ' Ἀρείου κἀντεῦθεν ἀπέστεργεν εὐσεβῶν στίφος. καὶ τινος αὐτῷ Μαξίμου στρατηγέτου ἐπιφυέντος καὶ νικήσαντος μάχῃ, πρέσβεις πεπομφῶς πρὸς κρατάρχην τῆς ἕω λαμπρὸν Θεοδόσιον αἰτεῖ συμμαχους· ὁ δ' αὖ ἐδήλου μὴ τεθηπέναι λέγων, εἰ δούλος ὢν Μάξιμος ὦφθη δεσπότης ὑπέρτερός τε καὶ νικητὴς ἐν μάχαις,
- unit_43 σοῦ δεσπότην σὸν ἡθετηκότος, κράτορ, καὶ τόνδε δούλοις συγκατηριθμηκότος, σύμμορφον ὄντα τῷ πατρὶ κατ' οὐσίαν. ὅμως στρατεύσας κατὰ Μαξίμου κράτῳ ἀνείλε τοῦτον κατακρατήσας μάχῃ. καὶ τὴν κεφαλὴν δ' Ἀνδραγαθίου τέμνει, ἐκπράξας αὐτὸν εὐθύνας τὰς τοῦ φόνου. ταῦτα διαθεὶς βασιλεὺς ὑποστρέφει. Οὐαλεντινιανῷ δ' αὖ νεωτέρῳ ἀντῆρεν Εὐγένιος, εἷς τῶν ἐν τέλει·
- unit_44 καὶ γνοὺς τὸ δρᾶμα, συσχεθεὶς ἄναξ φόβῳ ἑαυτὸν ἐξήγαγεν ἀγχόνῃ βίου. Ἀλλὰ Θεοδόσιος Αὐσονοκράτῳ ἐπιστρατεύσας καὶ πάλιν Εὐγενίῳ κτείνει τε τοῦτον ἐκνικήσας ἐν μάχῃ καὶ βασιλεύει καὶ μερῶν τῆς ἐσπέρας. πρὶν ἢ δ' ὑπάρξαι τάδε κατορθωμάτων, ἄναξ ἐπιστὰς Θεσσαλονίκη πόλει δήμου στασιάσαντος ἐξ ἀταξίας ὑβρίζειται μὲν οὗτος ἀστοῖς ἀνέδην, φονεύεται δ' ὑπαρχος ἐν τῇ συγχύσει. ταῦτ' οὐκ ἐνεγκὼν ὁ κρατάρχης ἡμέρως στράτευμ' ἀφῆκε τῷ λεῷ ξιφηφόρον, καὶ τόνδε κατέσφαξαν ἀφειδῶς ξίφει, ὥς ἐκ τοσούτου μυριαρίθμου

στίφους πρὸς πέντε θανεῖν χιλιοστύας δέκα. ἀλλ' Ἀμβρόσιος Μεδιολάνων θύτης τόνδ' ἀναμνήσας τοῦ πεπραγμένου μύσους, ἤγαγεν αὐτὸν εἰς συναίσθησιν πάθους, καὶ πρόσφορα κίρνησιν αὐτῷ φαρμάκων δακρυρροοῦντι τῶν πεπραγμένων χάριν. [para]Οὗτος βασιλεὺς εὐσεβὴς ὢν ὀρθόφρων, σύστημα σεπτὸν ἀρχιθυτῶν ἀλίσας πρὸς τοῖς ἑκατὸν καὶ πεντήκοντα πάλιν πνευματομάχου κατὰ Μακεδονίου,

unit_45 πνεῦμα τὸ θεῖον οὐ σέβοντος ὡς θέμις, συνεκρότησε σύνοδον τὴν δευτέραν· ἢ συμφυὲς τὸ πνεῦμα πατρὶ καὶ λόγῳ ἄριστα τρανώσασα, σύνθρονόν θ' ἅμα, βάλλει Μακεδόνιον ἀραῖς ἐνδίκως, τῆς καθολικῆς ἐκτεμοῦς' ἐκκλησίας, καὶ ποιμενάρχην δεικνύει Βυζαντίδος Νεκτάριον, λάμποντα βίῳ καὶ λόγῳ, χριστῶνυμον μέν, ἀμύητον δ' εἰσέτι, ὃν ἅμα βαπτίζουσι χρίουσι θύτην, τοῦ Γρηγορίου καὶ πατρὸς θεηγόρου αὐθαιρέτως γε τὸν θρόνον λελοιπότες. [para]Οὗτος τελευτᾷ βασιλεὺς καθ' ἐσπέραν, υἱοῖς μερίσας τοῖς δυσὶ κραταρχίαν, Ὀνωρίῳ μὲν δούς κατάρχειν ἐσπέρας,

unit_46 Ἀρκαδίῳ δ' αὖ τῶν μερῶν τῶν τῆς ἔω, βεβασιλευκῶς ἑπτὰ καὶ δέκα χρόνους πρὸς πέντε μηνὶν εὐσεβῶς εὐδαιμόνως, ἀνὴρ ἀγαθὸς καὶ κράτωρ νικηφόρος, τῇ δ' εὐσεβείᾳ μᾶλλον ὠραῖσμένος. καὶ κίον' οὗτος ἐν βοδὸς τεύχει τόπῳ ἀνδρείκελον φέροντα τοῦ δειμαμένου. Ἀρκάδιος γοῦν παραλαβὼν τὸ κράτος διεῖπεν αὐτὸ πλημμελῶς καὶ ῥαθύμως· νωθὴς γὰρ εὐρίπιστος ὢν, ἀνειμένος καὶ τῇ γυναικὶ πάντα προσπεπεισμένος, τρικυμίας ἔπλησε τὴν ἐκκλησίαν, αὐτῷ δὲ μέμψεις προυξένησεν ἐνδίκους. Νεκταρίου γὰρ ἐκμετρήσαντος βίον, ἀχθεῖς ὁ χρυσοῦς ἐν λόγοις Ἰωάννης ἐξ Ἀντιόχου πρὸς πόλιν βασιλίδά ταύτης καθωράϊσε τὸν σεμνὸν θρόνον· ἀλλ' ἡ βασιλὶς ἀδίκως Εὐδοξία, μισήσασα φεῦ ἐνθέου παρρησίας,

unit_47 τὸν τῶν ψυχῶν ἥλιον, ἄξιον θρόνου, τίθησιν ἐξόριστον ἐν τοῖς Κομάνοις, ἀντικαθιστᾷ δ' Ἀρσάκιον πρεσβύτεν. [para]Οὗτος βασιλεὺς ἐν Θράκῃ κτίζει πόλιν, ἣν Ἀρκαδίου πάντες ἄδουσι πόλιν. καὶ κίον' ἀνήγειρεν ἐν Ξηρολόφῳ στήλην ἄνω φέροντα τοῦ δειμαμένου. ἔτη δὲ πρὸς τέσσαρσι κατάρξας δέκα, ὢν εὐσεβὴς τις ὀρθοδοξίας φίλος, ἄλλως δὲ κοῦφος, εὐάγωγος τὸν τρόπον, νοσήσας ἐξέλιπε τὸν φθαρτὸν βίον.

unit_48 Καὶ παῖς Θεοδόσιος ἄρχει τοῦ κράτους, πραῦς, προσηνής, εὐσεβής, χρηστὸς τρόπους, ἐγκύκλιον παίδευσιν εὖ ἡσκημένος, μαθημάτων ἴδρις τε τῆς τετρακτύος, καὶ πλαστικῆς αὐ καὶ γραφικῆς τεχνίτης, καὶ τοξότης ἄριστος, ἱππεύειν ἄκρος, ἡδύς, χαρίεις, εὐμενὴς ὑπηκόοις, ὑπέρμαχος κράτιστος ὀρθοδοξίας. πλὴν μαλθακῶς διεῖπε τὴν αὐταρχίαν, κοινῶν μεταχείρισιν εὐνούχοις νέμων, Ἀντιόχῳ πρῶτα μέν, εἴτ' Ἀμαντίῳ, πρὸς τοῖσδε δούλῳ χρυσίου Χρυσσαφίῳ. νέος κομιδῇ τυγχάνων ἡλικίαν ἀνήγεθ' οὗτος πρὸς κασιγνήτου φίλης, τῆς πάντ' ἀρίστης ὀλβίας Πουλχερίας,

unit_49 ἐπίτροπον σχῶν ἐν γραφαῖς φυτοσπόρου Ἰσδιγέρδην ἄνακτα Περσίδος τότε, οὗ τῷ δέει πᾶς εὐνῶει τῷ δεσπότη καὶ φευκτέαν ἤγητο τὴν τυραννίδα. ἡγάγεθ' οὗτος ἐξ Ἀθηνῶν καὶ κόρην κοινῶν ἅμα τοῦ κράτους καὶ τοῦ λέχους, λάμπουσιν ὥρα καὶ μαθημάτων τέχνῃ, παῖδα Λεοντίου τινὸς φιλοσόφου, τὴν εὐδόκιμον ἐν λόγοις Εὐδοκίαν, ἥς τὴν σοφίαν δεικνύουσιν ἐν λόγοις ὁμηρόκεντρα τὰ σοφῶς γεγραμμένα. αὕτη Σιών ἔβλεψε τὴν θεοῦ πόλιν, εἰς προσκύνησιν τῶν σεβασμίων τόπων πλοῦτον βαθὺν φέρουσα, χρυσὸν μυρίον, οἷσπερ νεῶς ἤγειρε Χριστῷ δεσπότη.

unit_50 μετὰ δ' ἐπανάεζυξεν αὐθις εἰς πόλιν. εἴτα θανόντος αὐτάνακτος συζύγου πάλιν ὑποστρέψασα πρὸς θεῖους τόπους ἐκεῖ τελευτᾷ καταλιποῦσα βίον, ζήσασα καλῶς καὶ καθὰ θεῷ φίλον. Ἀρσακίου δὲ τὸν βίον λελοιπότες ἐκκλησίας ἔσχηκεν Ἀττικὸς θρόνον, κοσμούμενος βίῳ τε καὶ λόγῳ πλέον· ὃς Ἰουδαῖον παράλυτον ἐκ νόσου πεισθέντα μυεῖ, καὶ βαπτίσας ὡς δέον λουτροῦ

χάριτος ὑγιή τόνδ' ἀνάγει. τέλει δ' Ἀττικοῦ τοῦ βίου χρησαμένου Σισίνιος ἔλαβε τὴν προεδρίαν· οὐπὲρ τὸ βιοῦν ἐκμετρήσαντος μόρῳ Νεστόριός τις ἀντικατέστη θρόνῳ,

unit_51

ἀνὴρ ἀποφράς δυσσεβῆς καὶ κακόφρων, ὃς δογματίζων ἀπεφλυᾷρει μάτην ἄνθρωπον εἶναι τὸν Χριστὸν μόνον, καὶ μητράνανδρον παρθένον τὴν Μαρίαν οὐ θεοτόκον μᾶλλον ἢ χριστοτόκον· ὅθεν βασιλεὺς πατέρων θεοκρίτων σύστημα σεπτὸν εὐσεβῶς συναλίσας, ὧν Κύριλλος ἑξαρχος Ἀλεξανδρείας, καθεῖλε Νεστόριον ἀνθρωπολάτριν. εἴτα προέστη τῆς θεοῦ ἐκκλησίας Μαξιμιανός, προστάτης ὀρθοφρονῶν· οὐπὲρ θανόντος ἐνθρονίζεται θρόνῳ Πρόκλος Κυζίκου ποιμενάρχης ἀξίως, ποιμὴν ἀγαθὸς καὶ νομεὺς ψυχοτρόφος, μυστὴς φιλητὸς τοῦ πατρὸς Χρυσοστόμου,

unit_52

ἐφ' οὗ κελεύσει τοῦ κρατοῦντος Αὐσόνων τούτου τὸ σῶμα πρὸς πόλιν ἤχθη κράτους. τούτου λιτανεύοντος ἱεροῦ Πρόκλου μετὰ γε λαοῦ συνδρομῆς ἀπειρίτου, ἀρπαγὲν ἄφρων παιδίον πρὸς ἀέρα πάντων βλεπόντων καὶ λίαν θαμβουμένων, μεθ' ἱκανὴν ὥραν δὲ καταχθὲν πάλιν, ἔφη μυηθῆναί γε μὴ προστιθέναι τὸ “σταυρωθεὶς” πρόσρημα “δὶ ἡμᾶς” λέγων τῷ τρισαγίῳ καὶ σεβασμίῳ ὕμνῳ.

unit_53

τούτου μεταστάντος δὲ πρὸς θείους νόας προεδρίαν εἴληφε τῆς Κωνσταντίνου πρεσβύτερός τις Φλαβιανὸς ἀξίως, πρόμαχος ὀρθῶν δογμάτων ἐκκλησίας· οὐπὲρ θανόντος λακτίσει Διοσκόρου ἐν ληστρικῇ τε καὶ φονικῇ συνόδῳ θύτης Ἀνατόλιος Ἀλεξανδρείας εἴληφε θῶκον ἱερὸν βασιλίδος. [para]Οὗτος Θεοδόσιος αὐσονοκράτωρ καὶ τεῖχος ἀνήγειρε χερσαῖον πόλει ἐκ τῶν Βλαχερνῶν εἰς πύλας τὰς χρυσέας, τοῦργον περάνας ἐν δυσὶ μῆσι μόνοις σπουδῇ γ' ἐπάρχου καὶ συνεργείᾳ Κύρου. ἀγαμένου δήμου δὲ Κύρον τοῦ τάχους, καὶ ταῦτ' ἀνακράζαντος ἐν παρρησίᾳ,

unit_54

“Κωνσταντῖνος μὲν ἔκτισε πρὶν τὴν πόλιν, ἀνανεοῖ Κύρος δὲ νῦν,” προθυμία ταύτη φθονηθεὶς, ἐκπεσὼν τῆς ἀξίας, ἐκκλησίας πρόεδρος ὦφθη Σμυρναίων. [para]Καὶ Πουλχερίαν οὗτος, ἀδελφὴν φίλην, τῶν βασιλείων ἐκβαλὼν ὥς οὐκ ἔδει, ταῖς ὑποθήκαις βασκάνου Χρυσαφίου, ἐν Ἐβδόμῳ τίθησιν ἐγκεκλεισμένην, φροντίδος αὐτὴν καταπαύσας πραγμάτων. μόλις δὲ συνεὶς τὸν φθόνον Χρυσαφίου αὐτὸν μὲν ἐξόριστον ἐνδίκως ἔδρα, τὴν σύγγονον δὲ προσλαβὼν αὐθις νέμει φροντίδα κοινῶν τῇδε πραγμάτων ὅλων. [para]Οὗτος νοσήσας ἐξέλιπε τὸν βίον, ὥς φασι, βιοὺς πεντήκοντά που χρόνους,

unit_55

καθ' οὗς σχεδὸν κατῆρχε τοὺς χρόνους ὅλους. Σκῆπτρα μεταβαίνει δὲ πρὸς Πουλχερίαν, τρόποις ἀγαθοῖς καὶ σεμνοῖς κοσμουμένην, τῇ δ' εὐσεβεῖα παρθενία τ' αὐτὴν πλέον· ἢ Μαρκιανόν, ἄνδρα χρηστὸν τοὺς τρόπους, σεμνὸν γεραρὸν σῶφρονα καὶ πρεσβύτην, ἐκ στρατιωτῶν προσκαλεῖται ταχέως, καὶ τῷδε δηλοῖ τοῦ κρατάρχου τὸν μόρον, καὶ φησὶν “εἴ μοι πίστιν ἀσφαλῆ νέμοις ὥς παρθενίας τῆς ἐμῆς εἵης φύλαξ, ἥνπερ καθιέρωσα Χριστῷ νυμφίῳ, στέψω βασιλέα σε τῆς Ῥωμαΐδος.” τοῦ δ' αὖ κατανεύσαντος ἀσφαλῶς τόδε μετακαλεῖται βασιλὶς ἀρχιθύτην, τοὺς ἐν τέλει, σύγκλητον ἄλλο τε στίφος,

unit_56

καὶ Μαρκιανὸν ταινιοῖ κράτους στέφει καὶ κράτορα δείκνυσι τῆς Ῥωμαΐδος. τῷ δ' αἰχμαλώτῳ χρηματίσαντι πάλαι, θέρους ὑπνοῦντι πρὸς φλόγα τὴν ἡλίου σὺν αἰχμαλώτοις πλείοσιν ἔρκους μέσον, ἐπικαταπτὰς ἀετὸς σκιὰν ἔδρα· ὁ γνοὺς ἐθνάρχης τόνδ' ὁ κατέχων πέδαις ἀφῆκεν αὐτὸν πρὸς πατρίδ' ἀπιέναι. τοῦτ' αὐτὸ πάλιν καὶ δυάς τις συγγόνων κατεῖδε σαφῶς ἐν θέματι Λυκίας, ἢ καὶ προεῖπε τῷδε τὴν κραταρχίαν. οὕτω προαφώριστο τῷδε τὸ κράτος. [para]Πουλχερία δὲ φροντίζουσα πραγμάτων καὶ συνδιαφέρουσα τὴν κραταρχίαν, τὸν ἐν Βλαχέρναις ἀπαράμιλλον ξένον νεῶν ἀνιστᾷ μητροπαρθένῳ κόρῃ. πρεσβυτέρας Ῥώμης δὲ Λέοντος πάπα καὶ ποιμενάρχου δ' Ἀνατολίου νέας τὰ πρὸς Διοσκόρου τε τοῦ τ' Εὐτυχεὸς πραχθέντα δεινῶς Φλαβιανὸν εἰς μέγαν

unit_57

μὴ παραδραμεῖν ἄνακτ' ἐξαιτουμένων, ἤδη γενέσθαι σύνοδος τέτακτό γε Μαρκιανοῦ δόγματι καὶ Πουλχερίας, τῶν φιλοχρίστων εὐσεβῶν βασιλέων. συνῆλθον οὐκοῦν ἐν Χαλκηδόνι πόλει ἐξακόσιοι πατέρες θεηγόροι πρὸς τριάκοντα συναχθέντες ἐνθέως, ὧν ἦρχε Ῥώμης τῆς παλαιτέρας Λέων νέας τ' Ἀνατόλιος ἔνθεος θύτης καὶ Ἰουβενάλιος Σιών ἀγίας· οἱ δὲ καθεῖλον Διόσκορον ἐνδίκως σὺν Εὐτυχεῖ τε δυστυχεῖ τρισαθλίῳ, ἐπὶ Χριστοῦ λέγοντας οὐ διπλᾶς φύσεις, μίαν δὲ μᾶλλον δυσσεβῶς κακοφρόνως. ἐπεὶ δ' ἀναιδῶς ὑπεναντίων στίφος ὀρθόφρονας ἦν ἐνδιαβάλλον μάτην ὡς Νεστορίου τὴν λύμην δεδεγμένους ἐν τῷ φρονεῖν τε καὶ λέγειν Χριστὸν φέρειν διπλᾶς τελείας τὰς φύσεις, ἀσυγχύτως ἡνωμένας αὖ ἐν μιᾷ γ' ὑποστάσει,

unit_58 πρὸς ὀρθοδόξων δυσσεβῶν τόμοι δύο γεγράφαται δὴ σὺν ὅλῃ προθυμίᾳ, καὶ τούσδε καλῶς σφραγίσαντες, ὡς δέον, ἐν λάρνακι κλείουσι σεπτῶν λειψάνων Εὐφημίας μάρτυρος, ὀλβίας κόρης. εἴτα μετ' εὐχὰς ἡμέραν τε τὴν τρίτην πάντων παρόντων ἀνεωγμένου τάφου, καὶ τοῦ κρατοῦντος συμπαρόντος πατράσιν, ὧ θαυμασίων, Χριστέ μου, τεραστίων! τῶν δυσσεβῶν μὲν αἰρετικῶν που τόμος ἐν τοῖς ποσὶ μάρτυρος ἦν ἐρριμμένος, τὸν δ' αὖ γε λοιπὸν ὀρθοδοξούντων μέρους κατεῖχε χερσὶν ἀσφαλῶς ταῖς ἰδίαις, καὶ τῷ κρατοῦντι καὶ πατριάρχῃ νέμει τὴν δεξιὰν τείνασα πρὸς σφᾶς. ὧ τέρας.

unit_59 Μετὰ δὲ ταῦτα βασιλὶς Πουλχερία γῆθεν μετέστη πρὸς μονὰς οὐρανίους, ζήσασα καλῶς εὐσεβῶς ὀρθοφρόνως, Χριστὸν θεραπεύσασα καλὸν νυμφίον ἐν παρθενίᾳ καὶ καλῶν εὐποιίαις, καὶ τῆσδε φαιδρὰν ἀνάψασα λαμπάδα. εἴτα τελευτᾷ Μαρκιανὸς τὸν βίον, ζήσας ἐπὶ μήκιστον, ἄναξ χαρίεις, γνώμην ἀγαθός, ἱλαρός, πρᾶος φύσει, οὗτος θεοπρόβλητος ἐμπρέπων κράτει, ἕξ που κατασχὼν τὴν βασιλείαν χρόνους· ὃς γνωματεύων μὴ κινεῖν βασιλέα ἔφασκε δεῖν ὅπλα τε καὶ μάχην ὅλως, ἂν ἢ δυνατόν ἤρεμον βιοῦν βίον.

unit_60 Τούτου θανόντος καὶ μεταστάντος βίου εὐθὺς παρῆλθεν εἰς βασιλείον κράτος κλήσιν Λέων τις καὶ Μακέλλης τοῦπικλην, ἀνὴρ ἀγαθός, ἀρετῶν πεπλησμένος, μάλιστα φιλοίκτω δὲ κατηγασμένος, κράτωρ ἀριστεὺς καὶ μαχητὴς γεννάδας, ἐχθρῶν κλονῶν φάλαγγας ὥσπερ τις λέων, σειρὰν γένους ἄνωθεν ἔλκων ἐκ Θράκης ἢ καὶ Δακῶν, ὡς φασὶ τινες, ἐκ γένους, ὑπέρμαχος κράτιστος ὀρθοδοξίας, καὶ δαυιλῆς τις ἀπόρων χορηγέτης.

unit_61 εἰώθεν οὗτος γνωματεύειν καὶ λέγειν “ὡς ἥλιος πέφυκε θερμαίνειν ὅλους οἷς ἂν ἐπαφῇ τὰς φαεινὰς ἀκτῖνας, τὸν αὐτὸν οἶμαι δεῖν βασιλέα τρόπον, οἷς ἂν ἐπιβλέψειεν ἀνθρώπων γένους, σφᾶς ἀξιοῦν οἴκτου τε φιλοδωρίας.” πρὸ τοῦ κατασχεῖν οὗτος ἀρχὴν καὶ κράτος Ἀσπαρι δεινῷ τῶν μέγα δυναμένων ὑπόσχεσιν δέδωκε τῶν παίδων ἕνα εἰς Καισαρικὴν ἀξίαν προβιβᾶσαι· ἐπεὶ δ' ἐπιβέβηκε τῆς αὐταρχίας, Ἀσπαρ ἀπῆται τὴν χάριν μετὰ βίας, καὶ πορφυρίδος τοῦδ' ἀναιδῶς ἡμέτερος “ψευδηγορεῖν” ἔφασκεν “οὐ χρεῶν, ἄναξ, τὸν τήνδε λαμπρὰν πορφυρίδ' ἐνημμένον.” “ἀλλ' οὐδὲ πάλιν ἐκβιάζεσθαι δέον, ὡς τινα δοῦλον,” ἀντεπῆγεν ὁ κράτωρ, “τὸν ἀρχικὴν φοροῦντα λαμπρὰν χλαμύδα.” [para]Οὗτος συνῶκει γαμετῇ τῇ Βηρίνῃ, ἣ δύο τίκει βασιλεῖ θυγατέρας,

unit_62 τὴν Ἀριάδνην, δευτέραν Λεοντίαν· ὧν Ἀριάδνη Ζήνωνι συνεζύγη, ἀνδρὶ δυσειδεῖ καὶ κακίστῳ τοὺς τρόπους, ἔλκοντι σειρὰν τοῦ γένους ἐξ Ἰσαύρων· Μαρκιανὸς δ' ἔγημε τὴν Λεοντίαν, Ἀνθεμίου παῖς βασιλεύσαντος Ῥώμης. [para]Τούτου βασιλεύοντος ἐν βασιλίδι πυρκαϊὰ τις συνέβη φρικαλέα ἐκ τῆς πρὸς ἄρκτον ἀλμυρᾶς εἰς θατέρα, πυρὸς διαζώσαντος ἐν μέσῳ πόλιν καὶ πυρπολοῦντος τῆσδε λαμπρὰς οἰκίας, τᾶλλά τε πάντα καὶ σεβασμίους δόμους, ἐπὶ τετρακτὺν ἡμερῶν ἀνενδότως. τῇ δ' Ἀντιόχου καὶ σφοδρὸς γῆς τις κλόνος συμβὰς κατηρείπωσεν αὐτὴν ἐσχάτως.

unit_63

ὔσθη σποδὸς δὲ μάλα πολλή τῇ πόλει εἰς ἐμψύχων κάκωσιν, εἰς καρπῶν φθίσιν. ἐκ τοῦδ' ὁ κρατῶν συσχεθεὶς ἀγωνία, πόλιν λελοιπῶς, ἐν βασιλείοις δόμοις οὔσι πρὸ τειχῶν ἀσφαλῶς ἦν διάγων. ἐφ' οὔπερ ἐσθῆς μητρανάνδρου παρθένου ἐκ τῆς Σιών τε καὶ Παλαιστίνης τόπου πρὸς τὴν βασιλεύουσαν ἀχθεῖσα πόλιν ναῶ τεθησαύριστο τῷ πρὸς Βλαχέρναις, ὃν αὐτὸς ἀνήγειρε μητροπαρθένῳ, ἐν ἀργυρᾷ σορῶ καὶ σεβασμῷ, δι' ἣν κατωνόμαστο καὶ θεῖος δόμος σορὸς τιμῆς πανυμνήτου κόρης. [para]Οὗτος κραταρχῶν καὶ στρατηγὸν γεννάδαν Ῥουστίκιον, ἄριστον ἐν στρατηγίαις,

unit_64 προβάλλεται δὴ καὶ κατορθοῖ τὰς νίκας. τούτου θανόντος σύγγονον βασιλίδος Βασιλίσκον προὔκρινεν εἰς στρατηγίαν, ὃς ἐκπεπλευκῶς εἰς Ἀφρικὴν σὺν στόλῳ κατακρατοῦντος τοῦ τόπου Γιζερίχου ἦτταν ὑπέσχε δυσκλεᾶ κατὰ μάχην, καὶ πλεῖστον ἀπέβαλε τῶν στρατευμάτων. [para]Ἀνατολίου δ' ἐκλελοιπότης βίον ἀρχιθύτης δέδεικτο τῆς Κωνσταντίνου Γεννάδιος, πρόμαχος ὀρθοδοξίας.

unit_65 τούτου τὸ βιοῦν ἐν θρόνῳ λελοιπότης Ἀκάκιος κάκιστος ἔσχε τὸν θρόνον. [para]Ἐφ' οὗ βασιλεῖ θυγατριδοῦς τις νέος ἐξ Ἀριάδνης καὶ Ζήνωνος συζύγου, ὃν καλέσας Λέοντα ταινίᾳ στέφει ἐν ἡλικίᾳ τυγχάνοντα νηπίων. [para]Οὗτος νοσήσας εὐσεβῆς ἄναξ Λέων τὸν φθαρτὸν ἐκλέλοιπε τοῦτον βίον, τῷ θυγατριδῷ καταλείψας τὸ κράτος, βεβασιλευκῶς σὺν ὀκτὼ δέκα χρόνους, ἄναξ ἰλαρός, εὐμενὴς ὑπηκόοις, γαληνὸς εὐέντευκτος ἡδὺς χαρίεις.

unit_66 Νέος δ' ἐπιβὰς τῆς βασιλείας Λέων κατήρχεν αὐτῆς νηπιάζων τῷ χρόνῳ· ἔτος δὲ ταύτην ἐν κατασχὼν καὶ μόνον ἀπῆρεν ἔνθεν, καταλείψας τὸν βίον. Ζήνων δ' ὑπῆρχεν ἐξ Ἰσαύρων, ὡς ἔφην, αἰσχιστος ἀνὴρ καὶ δέμας καὶ καρδίαν, κίναιδος, αἰσχροῦς, συμφόρημα κακίας, ἔργων πονηρῶν ἀθεμίτων ἐργάτης, ἀνδρῶν Ἐριννὺς τῶν περιφανεστέρων, οὐχ ὡς βασιλεὺς διέπων αὐταρχίαν, ἀλλ' ὡς τύραννος ἐμπιπρῶν καταστρέφων καὶ πάντα ποιῶν εἰς φθορὰν ὑπηκόων, σέβας κακόφρων, οἰοφυσίτης τάλας.

unit_67 τούτῳ γε δειλῷ παντάπαν πεφυκότι Βασιλίσκῳ, σύναιμος ὢν τῆς Βηρίνης, ἀντῆρε χεῖρα Βηρίνης συνεργία, καὶ τόνδ' ἐφυγάδευσεν εἰς τὴν πατρίδα· εἴτα περιτίθησιν αὐτῷ τὸ στέφος καὶ πάντα παράσημα τῆς κραταρχίας, τῆς συγχυτικῆς κακοδοξίας πέλων, τῆς Εὐτυχοῦς τε καὶ Διοσκόρου λύμης. ἐκκλησίᾳς οὗτός γε τὰς ὀρθοφρόνων πικρῶς ἐκάκου παντοδαπαῖς αἰκίαις. καὶ σύνοδον δὲ τὴν κατὰ Χαλκηδόνα σεπτὴν ἀκυροῖ γράμμασιν, ὡς οὐκ ἔδει. καὶ πατριάρχην καὶ συνέδρους ποιμένας ταῦτα κυροῦν ἔπειθε καὶ τοῖσδ' ἐμμένειν. ἀλλ' ὀρθοδόξων συναθροισθέντες στίφος Βασιλίσκον βάλλουσι ταῖς δυσφημίαις, τὴν σύνοδον δ' αὖ ἀνεκήρυξαν πάλιν θεοκρότητον ἀγίαν σεβασμίαν. διὰ γε ταῦτα Βασιλίσκος ἀξίως πᾶσιν ἀποτρόπαιος ἦν στυγητέος.

unit_68 ὅμως κατὰ Ζήνωνος ἐκπέμπει τάχος ἀνδρας στρατηγούς καὶ σὺν αὐτοῖς δυνάμεις, οἱ προσρυνέντες τῷ Ζήνωνι γνησίως σπεισάμενοι τε πρὸς πόλιν βασιλίδα αὐθις μετὰ Ζήνωνος ἦκον ἐν τάχει. καὶ πάλιν ἀπέιληφεν οὗτος τὸ κράτος, δήμου τε λαοῦ τόνδε προσδεδεγμένου. Βασιλίσκος δὲ προσφυγῶν ἐκκλησίᾳ μετὰ γυναικὸς ἰκέτης καὶ φιλτάτων, ἔπειτ' ἐκεῖθεν ἐξελασθεὶς ὀρκίοις, ἔν τινι κλεισθεὶς πυργίῳ σὺν τεκνίοις, ἐκεῖ λιμῷ τέθηκε φθαρεὶς ἀθλίως, ἔτη κατασχὼν τὴν βασιλείαν δύο. [para]Τούτου κρατοῦντος τῇ βασιλίδι πόλει πυρκαϊὰ τις συνέβη φρικαλέα,

unit_69 ἐκ Χαλκοπρατείων γε πυρὸς ἡμμένου, ὅφ' ἥς κατηθάλωτο καὶ διεφθάρη ἄλλα τε πλεῖστα καὶ δόμος φύλαξ βίβλων ἐς μυριάδας δώδεκα ποσομένων· ἐν αἷς χορίον καὶ δράκοντος, ὡς λόγος, πρόμηκες ὑπῆν, ἐς πόδας τεταμένον πρὸς τοῖς ἑκατὸν εἴκοσι, θαῦμα ξένον, καθ' οὗ χρυσοῖς γράμμασιν ἐγγεγραμμέναι ἦσαν Ὀμήρου τοῦ σοφοῦ ῥαψωδίαί, Ἰλιάς Ὀδύσσεια. φεῦ τῆς ζημίας. Ἀναλαβὼν δὲ Ζήνων τὴν κραταρχίαν Ἀρμάτιον μὲν τῷδε συνηρηγκότα προβάλλεται δὴ

ταγμάτων στρατηγέτην, υἱὸν δ' ἐκείνου Καίσαρα πάλιν στέφει. εἴτα τὸν Ἀρμάτιον ἔκτεινε
ξίφει,

unit_70 παῖδα δὲ τὸν Καίσαρα κληρικὸν δράσας περιπολεῖν εἶασεν οὕτω τὸν βίον, “ὡς πίστιν ὀρθὴν οὐκ
ἐφύλαξαν” φράσας “οὗτοι κραταρχήσαντι τῷ Βασιλίσκῳ, οὗτ' αὖ ἔμοι ταύτην γε φυλάξουσ’
ἴσως.” πρὸς τοῖσδε πολλοὺς παρέπεμψε θανάτῳ, ἄλλους δ' ἐκάκου κατέτρυχεν αἰκίαις τῶν
εὐκλεῶν τε καὶ περιφανεστέρων· εἰς γὰρ ἀθέσμους ἐκκλίνας αἰσχροουργίας, πράξεις μισαιφόνους
τε καὶ βδελυκτέας, πρὸς δ' αὖ ὑπαχθεὶς αἰρέσει Διοσκόρου μυσητὸς ἦν ἅπασι καὶ τοῖς ἐν τέλει,
Ἀριάδνῃ δὲ τῇ συνεύνῳ καὶ πλέον· ὅθεν σορῶ τέθαπτο δόξας τεθνάναι, κάκεῖ βιαίως τὸν βίον
καταστρέφει.

unit_71 οἱ μὲν φασὶ μέθαις τε χρώμενον πότοις ἔκστασιν αὐτὸν τῶν φρενῶν πεπονθέναι, δόξαντα δ'
οἰκτρῶς ἐκλελοιπέναι βίον κατατεθῆναι λάρνακι καθὰ νέκυν, καὶ πωματισθέντος γε τοῦ
τάφου λίθῳ, γοώμενον κάκιστα θανεῖν ἐν τάφῳ· ἄλλοι δὲ παθεῖν τοῦτο δεινῆς ἐκ νόσου, δόντα
θανεῖν δόκησιν ἀθροῦσιν ὅλοις. Τούτου καταστρέψαντος οὕτω τὸν βίον βουλῇ γερούσιας τε καὶ
τῶν ἐν τέλει συζεύγνυται δὴ βασιλὶς Ἀριάδνῃ Ἀναστασίῳ πρὸς γάμου κοινωνίαν, ἔλκοντι
σειρὰν ἐξ Ἐπιδάμνου γένους· ὃν κράτορα δέδειχε τῆς Ῥωμαΐδος, Οὐρβικίου σπεύσαντος
εὐνούχου τόδε.

unit_72 Εὐφήμιος δ' ἔστεψε τὸν δ' ἀρχιθύτης. οὕτως Ἀναστάσιος ἔσχε τὸ κράτος, ὅστις ἐπωνόμαστο
δίκωρος θέσιν, οἷς οὐχ ὁμοίας ἔσχεν ὁμμάτων κόρας, ἀλλὰ μελαντέραν μὲν αὐτῶν θατέραν,
γλαυκὴν δὲ λαίαν, ὡς ἐπίσημον φέρων. οὗτος βδελυρὰν εἰσφορὰν χρυσαργύρου, ὑπήκοον
τρύχουσιν ἅπαν ἐσχάτως, δασμὸν πονηρὸν εὐσεβῶς παύσας ἔχει, καθ' ὃν τις ἠνάγκαστο πᾶς
συνεισφέρειν ὑπὲρ θ' ἑαυτοῦ καὶ προσόντων ἀλόγων ἐτήσιον νόμισμα τῷ κοινῷ φόρον. καὶ
δημοσίας οὐσας ἀρχὰς ὠνίους, πρὸς δ' αὖ διοικήσεις τε κοινῶν πραγμάτων παύσας παρεῖχεν
ἀδοτὶ τοῖς ἀξίοις.

unit_73 καὶ τᾶλλα δ' ἀρχῆς εὐτυχῶς ἦν διέπων· πλὴν συγχυτικῶν καθυπαχθεὶς αἰρέσει τὰς ὀρθοδόξων
ἦν κακῶν ἐκκλησίας. [para]Τούτου κρατοῦντος θαυμάσιον συνέβη. φύλαρχος ἀνὴρ Ἀγαρηνῶν
τῶν τότε, κλήσιν Ἀλαμούνδαρος, ἀγαθὸς τρόπους, Χριστῷ προσελθὼν καὶ μυθεὶς εἰκότως
πρὸς ὀρθοδόξων ἀρχιθυτῶν ποιμένων, ἔπειτα βαπτίσματος ἀνέχετ' αὐτὴν τὴν χάριν. ταῦτα μαθὼν
Σεβήρος αὐτοῦ ποιμένας ἀνιέρους πέπομφε πρὸς τοῦτον τάχος, σπεύδων δι' αὐτῶν εἰς ἑαυτὸν
ἐλκύσαι. ἐπεὶ δ' ἐρασθεὶς πίστεως Χριστοῦ πέτρα ἄσειστος ἦν, μέτεισιν αὐτοὺς ὡδὶ πως. ποιεῖ
τινά οἱ τῶν ὑπ' αὐτὸν ἐκκρίτων πρὸς οὓς ψιθυρίζειν τι προσκεκυφότα, καὶ τῶν βδελυρῶν
ποιμένων δεδορκότων. εἴτα φύλαρχος ἀλύειν ὑπεκρίθη. ἤροντο δ' οἱ μὲν αἰτίαν· ἥ δ' ὅς τάδε,
ὡς μηνυθῆναι Μιχαὴλ πρωτοστάτην

unit_74 καὶ ταγματάρχην ἀγγέλων νῦν τεθνάναι. τῶν δ' οὐκ ἀνεκτὸν τὸν λόγον ποιουμένων, ὁ δ'
ἐκκαλύψας τὸ δρᾶμα τοῖσδ' ἀντέφη “καὶ πῶς παρ' ὑμῖν συμπαθεῖν θείαν φύσιν ἀνθρωπίνῃ
πέφυκε νῦν δεδογμένον;” ἐκ τοῦδ' ἀπηλλάττοντο κατηρσχυμένοι. [para]Προγνοὺς βασιλεὺς
οὗτος, οὐκ οἶδα πόθεν, ὡς ἐκ κεραυνῶν ἀστραπῶν εἵμαρτό οἱ βίου γενέσθαι καὶ βασιλείας
πέρας, θάλαμον δ' ἀνήγειρε, κάλλιστον δόμον, θολωτὸν αὐτὸν καλέσας φερωνύμως, ἐν ᾧ
διάγων ἀστραπῶν ῥηγνυμένων ἐξαπίνης εὖρατο τέρμα τοῦ βίου. [para]Οὗτος Μουσῶν τε καὶ
Σκυθῶν παριστρίων ἐπιδρομὰς λεΐας τε μάχας ἐκκλίνων ἔκτισε τεῖχος εὖ μακρὸν κεκλημένον.
ἄνδρα τε φρικτὸν εἶδε νυκτὸς καθ' ὕπνου, τόμον χεροῖν φέροντα καὶ φάσκοντά οἱ “ὄρα, διὰ
σὴν φευκτέαν δυσπιστίαν ζωῆς δις ἑπτὰ σῆς ἀπαλείφω χρόνους.”

unit_75 χαλκοῦ τ' ἀνιστᾷ κίονι στήλην Ταύρου, τῆς πρὶν πεσοῦσης τῷ χρόνῳ τῷ παμφάγῳ. Οὕτω
λιπόντος Ἀναστασίου βίον Ἰουστίνος Θράξ, ἐξ ἀσήμου τοῦ γένους, εἰς ὕψος ἀνήνεκτο τῆς
κραταρχίας, αὐτὴν ἔχων ἄνωθεν ἀφωρισμένην. μαρτύριον δὲ κινδυνεύων τεθνάναι πρὸς

Δικόρου πρὶν ῥύεται πρὸς ἀγγέλου, ἀνὴρ προσηνὴς εὐσεβόφρων ἀγχίνους, τοὺς πρὶν φυγάδας πίστεως ὀρθῆς χάριν αὐτὸς κατάγων καὶ τιμῶν ὥσπερ δέον. στοιχῶν τετάρτης συνόδου θείοις ὅροις δόγματι πάντας τήνδε θεσπίζει σέβειν καὶ ταῖς πρὸ αὐτῆς ἐγκρίνειν θεοκρίτοις, καὶ τοὺς ἐν αὐτῇ πατέρας θεηγόρους καταγραφῆναι διπτύχοις ἐκκλησίας.

unit_76 Καὶ τοῦδε βίον καὶ κράτος λελοιπότες σκηπτουχίαν εἴληφε τὴν τῶν Αὐσόνων Ἰουστινιανὸς μεγαλουργὸς κράτωρ, πολλῶν δομήτωρ καὶ καλῶν δομημάτων, νάων γεφυρῶν ἀστέων, λαμπρῶν δόμων, ἄλλων τε πλείστων κτισμάτων καινουργέτης, ὥνπερ κορωνὶς ἀπαράμιλλος πέλει ναὸς σοφίας τοῦ θεοῦ τε καὶ λόγου, τῶν πανταχοῦ γῆς θαυμάτων θαῦμα ξένον. οὗτος στρατηγοῖς ἦν κατορθῶν τὰς νίκας Βελισαρίῳ καὶ Ναρσῇ τοῖς γεννάδαις. σωροὺς ἀπείρων χρημάτων χρυσαργύρου ἐκ παντοδαπῶν ἡρανισμένους τρόπων, ταῦτ' ἦν ἀφειδῶς ἐκκενῶν ὁσημέραι εἰς βαρβάρων ἄμυναν, εἰς κτίσεις δόμων. ἐφ' οὗ κλόνος γῆς συνέβη φρικαλέος, ἐμφυλίου τε πρὸς Βυζαντίδι μάχη,

unit_77 καθ' ἣν μυριάριθμον ἐκτάνθη στίφος, μυριάδες τέτταρες ἀνηρημένων. ἤλω πολὺ τε πλῆθος ἄρρενοφθόρων, ὥνπερ κολαστῆς ἀσυμπαθὲς εὐρέθη. [para]Οὗτος βραβευτὴς συνόδου πέμπτης ἔφυ, ἥτις τετάρτης ἐμμένουσα τοῖς ὅροις Ὁριγένην Δίδυμον, σὺν Θεοδώρῳ Μοψουεστίας αἰρετικῶ ποιμένι, ἐκκηρύκτους τίθησι καὶ βδελυκτέους. [para]Ἦν τῷδε καὶ σύννευος ἡ Θεωδώρα, μερὶς ἀγαθῇ καὶ θεοῦ θεία δόσις, βοηθὸς ἀνθάμιλλος εἰς τὰ πρακτέα·

unit_78 ἥς ἔργον οἶκος τῶν σοφῶν ἀποστόλων. [para]Οὗτος πρὸς αὐτῷ τῷ τέλει τῷ τοῦ βίου ἀλίσκεται φεῦ αἰρέσει βδελυκτέα, μεθ' ἥς φάος λείλοιπεν ἡλίου τόδε. Μεθ' ὃν προσηνὴς εὐσεβὴς Ἰουστίνος κοσμεῖ τὸ βασιλείον ἐκ θεοῦ στέφος, ἀνὴρ περιδέξιος, ἀγαθὸς κράτωρ, εὐεργετικός, εὐμενὴς, ταπεινόφρων, χρηστός, μεγάλψυχος, ἡπία φύσις. οὗτος ταμεῖον ἀγαθῶν πεπλησμένον, ἐν βασιλικαῖς ἀρεταῖς διαπρέπων, δικαιοσύνη μᾶλλον ἡγλαϊσμένος· ὥπερ συνῆπτο πρὸς γάμου κοινωνίαν γυνὴ θεόφρων καὶ θεὸν φοβουμένη, κλῆσιν Σοφία, καὶ σοφὴ τις τοὺς τρόπους,

unit_79 ἥς ἔργον οἶκος ἀπόρων καὶ χρηστότης. αὕτη δανεισταῖς καταβαλοῦσα χρέα ἅπασιν οἷς οἰκησις ἦν αὕτη πόλις, χρεῶν λύτις δ' ὄφλουσι καθισταμένη, ἐγγραφὰς ἀπέιληφε, μνήμονας δόσεις, ὧν θάτερον μὲν τοῖς κεκτημένοις νέμει, τὸ δ' αὖ πυρὶ δέδωκεν εἰς ἀμνησίαν. [para]Οὗτος νοσώδους σαρκίου πλάσιν ἔχων καὶ προῖων οὐ συχνάκις ἐκ τῆς νόσου ἀρπακτικοῖς ἠὔξησεν ἀναισχυντίαν.

unit_80 ῥομφαία λύπης τοιγαροῦν τετρωμένος μετὰ Δαβὶδ ἔφασκεν ἀπορῶν τάδε “τίς ἂν τιμωρὸς συμπαραστήσaiτό μοι; ἢ νῦν ἀναστήσaiτο κατ' ἀντιδίκων;” καὶ τις παρελθὼν, ὡς Ἡσαΐας πάλαι, ἀνδρεῖος ἀνὴρ καὶ μισῶν ἀδικίαν, “ἄναξ, ἰδοὺ πάρειμι, κέχρησά μοι.” ἐπαρχικὴν εἴληφεν οὐκοῦν ἀξίαν, πρὸς δ' αὖ σθένος κράτιστον ἐκ βασιλέως καθ' ἀρπακτόρων καὶ λύκων βροτοκτόνων.

unit_81 οὕτω κατωχύρωτο τάνδρῃ τὸ σθένος. ἐπεὶ δὲ προυκάθητο κρίνων ὡς δέον, προσῆλθεν αὐτῷ δυσγενὴς τις καὶ πένης κατ' ἀνδρὸς ἱστάς εὐγενοῦς περιβλέπτου ἀδικίας ἔγκλημα καὶ φαυλουργίας. μετακαλεῖται τὸν ῥέκτην τῆς κακίας ὁ δ' οὐκ ἀπαντᾷ. καὶ πάλιν δις μηνύει, καὶ πάλιν αὐτὸς οὐδ' ἄκροις ὥσι κλύων. ἤκουστο ταῦτα τῷ δότῃ τῆς ἀξίας· ἢ δ' ὅς παρευθὺς ἀξιεπαῖνον λόγον, “κἂν αὐτὸς” εἰπὼν “ἀδικῶν ἐγὼ πέλω, κατάσπασόν με τοῦ βασιλείου θρόνου.” κάντεῦθεν ἀνάρπαστον ἐκ συσσιτίου τὸν ἄνδρα λαβὼν ἐστιώμενον τότε, καὶ συνδικάσας τῷ πένητι πρὸς δίκην,

unit_82 καὶ καταλαβὼν ἀρπαγῇ κεχρημένον, αἰκίζεταί μᾶστιξιν αὐτὸν ἀξίαις τῆς εἰς δικαστήριον ἀναισχυντίας, εἰσπράττεται δὲ καὶ δίκην ἀδικίας, εἴσπραξιν ὧν ἥρπασε πολλαπλασίῳ, καὶ ταῦτα τῷ πένητι δίδωσι φέρων. Τούτου τὸ βιοῦν καὶ κράτος λελοιπότες ἄρχει μετ' αὐτὸν

Τιβέριος τοῦ κράτους, φιλευσεβής τις καὶ θεοῦ τρέμων νόμους, μηδὲν νεοχμῶν τῶν ἐθῶν ἐκκλησίας, ἀλλ' ἐξομαρτῶν τοῖς νόμοις τοῖς κειμένοις, σοφῶς φυλάξας τῇ θετῇ μητρὶ σέβας, ὡς ἦν θεμιτόν, Σοφία βασιλίδι, μείλιχος εὐέντευκτος ἡδὺς τοῖς φίλοις, ἐχθροῖς δὲ δεινὸς καὶ τιθεὶς σφίσι δέος καλοῖς στρατηγοῖς καὶ στρατῶν εὐανδρία, οἷς συγκαθεῖλε δυσμενῶν πολλὰς πόλεις, λείαν μακράν τ' ἤλασε, λάφυρα, σκῦλα, εἰς πάντα φιλότιμον αὐχῶν τὴν χέρα, εἰς ἐνδεῶν οἰκτόν τε καὶ πτωχῶν δόσιν

unit_83 κτίσεις τε ναῶν καὶ δόμων γηροτρόφων· ὃς αἰχμαλώτους βαρβάρους Πέρσας, πάλαι εἰς τήνδ' ἀχθέντας τὴν βασιλίδα πόλιν, μετημφιακῶς ἐν στολαῖς σφᾶς ἐντίμως εἰς ἰδίαν πέπομφεν ἤκειν πατρίδα. ἐφ' οὗ πεπομφῶς Ἀβάρων ἀρχηγέτης ἤτησεν ἄνδρας τεχνίτας χειρώνακτας αὐτῶ σταλῆναι πρὸς βαλανείου κτίσιν· ὁ δ' αὖ λαβὼν, γέφυραν ἐν ῥοαῖς Ἰστρου τεύξας, ἐκάκου Ῥωμαῖδος τοὺς ὄρους.

unit_84 Τούτου τελευτήσαντος εὐσεβῶς βίον Μαυρίκιος κράτιστος ἔσχε τὸ κράτος, ἀνὴρ μεγαλόψυχος, ἀνδρεία φύσις, ἄλλος τις Ἰῶβ ἀναφανεὺς γεννάδας, καὶ μακαριστὸς τοῦ τέλους χρηματίσας. τᾶλλα μὲν οὗτος πᾶσιν ἦν πεφιλμένος, ἡδὺς ἰλαρὸς εὐμενὴς αὐτοκράτωρ, ἥθος βεβηκὸς ἐμβριθὲς προδεικνύων, εἶδός τι σεμνὸν ἄξιον τυραννίδος, φρενῶν βάθει, σώματος ἀλκῇ τ' ἐμπρέπον, θεοῦ συνιεὶς εἰς θελημάτων τέλος. πλὴν εἶχε καὶ τι παρακνίζον τῷ ῥόδῳ ἢ τῷ σίτῳ τι καὶ ζιζάνιον τάχα. φειδωλὸς ὑπείληπτο πᾶσι καὶ γνίφων ἥττων τε χρυσοῦ χρημάτων οὗτος κράτωρ.

unit_85 καὶ δῆλον ἐξ ὧν κατερεῖ τρέχων λόγος. ἐπῆλθεν ἄρχων Ἀβάρων Θράκη τότε σὺν ἀμυθήτου στρατιᾶς ὁμαιχμία. ἤλασε λείαν καὶ λάφυρα λαμβάνει, καὶ πλῆθος ἐζώγρησεν ἄλλο μυρίον ἀνδρῶν γυναικῶν καὶ βρεφῶν καὶ νηπίων, ἐς χιλιάδας ἐξ δις ἀριθμουμένων. καὶ τί με δεῖ γράφοντα μηκύνειν λόγον; ἰστᾶ τιμὴν σφῶν χιλιάδας ἐξ μόνας ἢ βαρβαρική φιλόχρυσος καρδία. αἰτεῖ τὸ δοχθέν, προσφέρει τι καὶ βίας. ὁ μὲν βασιλεὺς φεῦ προτιμᾷ χρυσίον· ὁ βάρβαρος δὲ (μὴ ῥαγῆς μοι, καρδία·

unit_86 ὦ θηριώδους, ὦ μανικῆς καρδίας!) κτείνει τοσοῦτον μυριάριθμον στῖφος. αἱματόφυρτος ἔλκεται ῥοῦς αἱμάτων, ὡς κατὰ πρानοῦς ὕδωρ ψυχρὸν ἐκτρέχον. ἀναξ συνῆκεν, ἔμμονον φέρων φρένα, αἰσθητικὴν καρδίαν, ὡς σῆς ὁστέων, ἥπερ κακοῦ γένοιτο Τελχίνος φθόνῳ. θεὸν λιπαρεῖ τοῦ μύσους τὰς εὐθύνας ὧδ' εἰσπραχθῆναι σχεῖν τε κακῶν τὴν λύσιν. ἔδοξε γοῦν τι κατ' ὄναρ οὕτω βλέπειν, πολὺ τι πλῆθος γηγενῶν παρεστάναι ἀνδρῶν γυναικῶν εἰκόνι τοῦ δεσπότη, καταβοᾶν τε σφᾶς ἄνακτος σὺν γόοις, αὐτοῦ συνόντος συμπαραστῶτος τρόμῳ· φωνῆς τ' ἀκούειν εἰκόνης προῖγμένης, ποῦ τῶν κακῶν βούλοιτο δοῦναι τὴν δίκην τὸν τοῦ μύσους αἴτιον ἐκ φειδωλίας;

unit_87 ἐναυθ' ὅπου μέτριον ἔσται τὸ τρύχον, ἢ ταῖς ἐκεῖθεν παραπεμφθῆναι δίκαις; τὸν δ' ὧδε φάναι, συνιέντα τοῦ λόγου. παραδοθῆναι λοιπὸν Φωκᾷ προσκλύει. ὕπνου δ' ἀνέντος ὕπαρ, οὐκ ὄναρ κρίνει ὧν εἶδεν ὧν ἤκουσεν εἶναι τὴν θέαν. μετακαλεῖται Φιλιππικὸν οὖν τάχος εἰρκτῆς τε δεσμῶν τῶν ἀδίκων ἐκλύσας, οἷς αὐτὸν ἐξέθλιβεν ἐξ ὑποψίας, καὶ σπένδεται γε, καὶ κομίζεται λύσιν ὧν αὐτὸν εἰργάσατο κακῶν ἀδίκως. καὶ ταῦτα μὲν πέπρακτο τόνδε τὸν τρόπον, ἢ δὲ στρατιὰ στασιάσασα τότε Φωκᾶν ἀνηγόρευσαν εἰς βασιλέα· μεθ' οὗ πόλιν φθάνουσι τὴν βασιλίδα,

unit_88 καὶ ταινιοῦται παλάμαις ἀρχιθύτου. σπούδασμα προύργου τῷδε λοιπὸν γίνεται τὸ Μαυρίκιον παγγενεὶ δοῦναι ξίφει· ὅθεν κελεύσει (φεῦ φονικῆς καρδίας) Φωκᾷ τυράννου τοῦδε καὶ φαυλεργάτου (δεῖ γὰρ ἐπιτρέχοντα λιπεῖν τὰν μέσῳ) γυνή τε παῖδες ἐκθερίζονται ξίφει, τοῦ Μαυρικίου συμπάροντος δρωμένοις καὶ τὰς σφαγὰς φέροντος ἀνδρειοφρόνως καὶ τῶνδε χάριν τῷ θεῷ κατειδότος.

- unit_89 καὺτὸς τέλος τέθνηκεν ἀδίκῃ κρίσει. [para]Οὗτος τεσσαράκοντα Χριστοῦ μαρτύρων νεῶν τελειοὶ φαιδρύνανς ὑπερλίαν, πρὸς Τιβερίου κτίσεως πρὶν ἡργμένης. Φωκᾶς τυραννεῖ τοῦ βασιλείου κράτους, ἀνὴρ ἀποφράς, αἰμοχαρὴς καρδία, τύραννος ὤμος καὶ φιλαίματος κύων, γυναικομανὴς καὶ φίλοιнос καὶ πότης, αὐταρχίας ὄνειδος ἢ μᾶλλον λύμη, τῶν Ῥωμαϊκῶν ἀφανιστὴς πραγμάτων, ὑπηκόων δῆμιος ἀλάστωρ φθόρος, ὕδατι πυρὶ καὶ θαλάσσει καὶ ξίφει οἴκτιστα τοὺς μὲν ἐκδιδούς, φεῦ τοῦ πάθους τῶν δ' αὖ μέλος μέρος τι σώματος τέμνων περινοστεῖν ὄνειδος εἶα τῷ βίῳ οὗ ῥαθυμία συνεχεῖ τ' οἰκουρίᾳ ἔῳα Πέρσαι κατέδραμον χωρία, ἐπῆλθον ὅπλοις Καππαδοκίας ὄροις καὶ Γαλατίας καὶ Παφλαγόνων τόποις, κοίλης Συρίας, τῆς ὅλης Ἀρμενίας,
- unit_90 λεηλατοῦντες καὶ μέχρι Χαλκηδόνος, Παλαιστίνην δὲ καὶ τόπους τῆς Φοινίκης τοῖς ὑφ' ἑαυτοὺς συνέταξαν χωρίοις. τὸ δ' Ἀβάρων στράτευμα πάλιν ἐν δύσει χώρας δυτικὰς κατέκειρε καὶ πόλεις. ἡ στρατιὰ δ' ἔφθαρτο Ῥωμαίων μάχαις, λοιμός τε λιμὸς κατέτρυχε τὰς πόλεις, ἀμετρία κρύους τε καὶ κτηνῶν φθίσις, κακὰ διωλύγια, ποικίλα πάθη. τὸ κατ' Ἀντιόχειαν δ' Ἑβραίων φῦλον στάσιν κινοῦσι καὶ μάχην χριστωνύμοις, καὶ δρῶσι πολλοὺς εὐσεβῶν ἔργον ξίφους, μεθ' ὧν Ἀναστάσιον αὐτῆς ποιμένα, καὶ νεκρὸν αὐτοῦ τῷ πυρὶ δεδωκότες. οὕτω κακῶν τις Ἰλιάς πάντ' ἐκλόνει,
- unit_91 καὶ κυμάτων σύρροια, καθάπαξ φάναι, λαιλάψ τε δεινὴ καὶ καταιγὶς καὶ ζάλη καὶ τρικυμία πνευμάτων ἀντιπνόνων ἐφιλονίκουν τῷ βυθῷ καταδῦσαι αὐταρχίας ὀκλάδα τῆς ἐγκοσμίου, ναύαρχον οὐκ ἔχουσαν οἰακοστρόφον. οὕτω κακῶς πάσχοντος Αὐσόνων κράτους στρατηγὸς Ἡράκλειος Ἀφρικῆς τότε, στόλῳ πεπλευκῶς εἰς βασιλίδαν πόλιν, ἤττησε Φωκᾶν, συμπλακεῖς τῷδ' εἰς μάχην, καὶ τόνδε κτείνας παραλαμβάνει κράτος.
- unit_92 Φωκᾷ φθαρέντος, ὡς ἔφην, αὐτοκράτωρ Ἡράκλειος πέφηνεν, ἀριστεὺς μέγας, ἄλλος τις ὄντως Ἡρακλῆς κατὰ σθένος, οὐ θηρίων γῆν ἐκκαθαίρων ἀλόγων, οὐδ' Εὐρυσθέως προσταγαῖς εἴκων βία, ἀλλ' ἀπελαύνων ἐκδιώκων μακρόθεν πόρρω τε τιθεὶς γῆς ὅλης Ῥωμαΐδος Χριστοῦ δυνάμει, σταυρικῇ παντευχίᾳ, ὡς θῆρας ἄλλους ἀγρίους φιλαιμάτους ἢ παλαμναίους καὶ θρασεῖς κύνας λύκους, Πέρσας ἀναιδεῖς ἀρπαγαῖς κεχρημένους. ὃς ὢν στρατηγὸς καρτερόψυχος μάχαις καὶ ζηλοτυπῶν πατρίων νόμων χάριν κλέους τε τοῦ πρὶν Αὐσόνων κραταρχίας,
- unit_93 πολλοὺς ἀνατλάς καὶ μεγάλους κινδύνους, ὑπερμαχεῖ κάλλιστα Ῥωμαίων ὄρων εἰς πίστειος σύστασιν εὐσεβοφρόνων, εἰς ἀντέρεισιν εὐαγῶν Χριστοῦ νόμων εἷς τε πλατυσμὸν τοῦ κράτους σχοινισμάτων ἐπάνοδόν τε Ῥωμαϊκῶν πραγμάτων. λεηλατοῦντος τηνικαῦτα Χοσρόου Περσῶν κρατάρχου πάντα τῆς ἔω μέρη, καταδραμόντος καὶ Παλαιστίνης ὄρους, θεοῦ πόλιν τε τὴν Σιών ἡλωκότος, χριστωνύμων ἔφθαρτο πλῆθος μυρίον, ἐς μυριάδας ἐννέα ποσοῦμενον, τὸ μὲν θερισθὲν τῶνδε πρὸς μάχην ξίφει, τὸ δ' αὖ φονευθὲν Ἑβραίων κακουργίᾳ· ὠνούμενοι γὰρ αἰχμαλώτους δυστρόπως μικρᾶς τιμῆς οὗτοί γε πρὸς τῶν βαρβάρων ὑπῆγον εὐθύς τῇ τομῇ φεῦ τοῦ ξίφους. Πέρσαι δὲ Σιών ποιμένα, θεῖα ξύλα ἐς Περσίδ' ἀπήγαγον αὐτῶν πατρίδα. ταῦθ' ὁ κρατῶν γνὸς πυρπολεῖται καρδίαν,
- unit_94 στράτευμ' ἀποχρῶν μηδαμῶς κεκτημένος μηδ' αὖ δαπάνην χρημάτων ἀναλόγων εἰς ἀντιπαλάμησιν ἐχθρῶν βαρβάρων. ὅμως δὲ καὶ χρήματα καὶ στρατοῦ στίφος καὶ τὰ πρὸς ἐξόπλισιν εὖ ἀπαρτίσας, τὰ μὲν πρὸς οἴκων ἱερῶν χάριν δάνους τὸν δ' ἐκ θεμάτων συναγείρας ὡς δέον, κατὰ Χοσρόου σὺν θεῷ νίκης δότη μετὰ στρατιᾶς ἐμβάλλει τῇ Περσίδι. θεοῦ τὸ λοιπὸν ἐμπνέοντος τὸ σθένος περιφανῇ τρόπαια, γενναίας νίκας ἐκεῖ παρὼν δέδρακε κατὰ βαρβάρων· ἔκτεινε καὶ γὰρ βαρβάρων πλείστας ἱλας, ἤλασε λείαν καὶ λαφυραγωγίαν, δηρῶν ἐρημῶν πυρπολῶν τὰ βαρβάρων.

- unit_95 ταῦτ' ἐν χρόνοις ἔξ Ἡράκλειος ἀνύσας, ξύλα τε σεπτὰ καὶ Σιών ἀρχιθύτην Ἱερουσαλήμ ἐγκαταστήσας πόλει, πρὸς βασιλίδι καθυποστρέφει πόλιν, ἐν ἐβδόμῳ κάλλιστα χαίρων τῷ χρόνῳ, ὑμνούμενος στόμασιν ἀστῶν μυρίων, ὀφθεῖς ἀριστεὺς γεννάδας νικηφόρος. [para]Οὗτος βασιλεὺς ἐξομαρτῶν ποιμέσιν, ἢ μᾶλλον εἰπεῖν μισθίοις τε καὶ λύκοις, ἐκ συγχυτικῶν οὐ καθαρῶν ναμάτων ἀνατροπὴν ποτίζεται βδελυκτέαν. ἐφ' οὗ Μουχοῦμετ λαοπλάνος καὶ φένας, φύλαρχος αἰσχροὺς Ἀγαρηνῶν ἀθέων καὶ μυσταγωγὸς ἀθεμίτων ὀργίων, φθισίβροτος λύμη τις ἐξέφυ βίῳ·
- unit_96 ὃς ὦν γυναικὸς Περσίδος θῆς πλουσίας, ἀνὴρ γόης ἄσημος, ἀτίμου γένους, σύνευνον ἔσχε τήνδε κακοτεχνίας· εἶτα φύλαρχος καὶ διδάσκαλος πλάνος οὐκ οἶδ' ὅπως γένοιτο τῶν ἐκ τῆς Ἄγαρ. οὗτος προῖων ἐξ Αἰθρίβου χωρίων ὑποστρέφοντι βασιλεῖ νικηφόρῳ προσήλθεν αἰτῶν χῶρον εἰς κατοικίαν· καὶ παραλαβὼν κατέδραμε Συρίαν, καὶ Ῥωμαϊκῶν κατακρατεῖ χωρίων. Τοῦ δ' Ἡρακλείου τὸν βίον λελοιπότης Κωνσταντῖνος παῖς ὀρθόφρων ἔσχε κράτος· μεθ' ὃν σὺν υἱῷ Ἡρακλωνᾶ Μαρτίνα, ὦν γλῶσσαν ἡ μὲν τέμνεται μάλ' ἐνδίκως, Ἡρακλωνᾶς δὲ τοῦ προσώπου τὴν ῥῖνα,
- unit_97 φυγὴν κατακριθέντες ἐνδικωτάτην. Εἶτα κατάρχει τοῦ κράτους τῶν Αὐσόνων Κώνστας, διώκτης εὐσεβεστέρου μέρους, Κωνσταντίνου παῖς, ἔγγονος δ' Ἡρακλείου, τᾶλλα μὲν οὐκ ἄχρηστος ὀφθεῖς τις κράτῳ, σέβας δ' ἀχρεῖος οἰοφυσίτης τάλας, ὃς ἐκδιώκων ὀρθοδοξούντων μέρος καὶ Μάξιμον δ' ἤλασε τὸν θεηγόρον σὺν τοῖς μαθηταῖς καὶ Μαρτῖνον τὸν πάπαν. ὁμαιμον αὐτοῦ κτείνας οὗτος ὁ κράτῳ μισητέος κέκριτο καὶ βδελυκτέος, καὶ μᾶλλον οἷς δέδρακε κακῶς ἀγίους. διατριβὰς οὖν ἐκλιπὼν Βυζαντίδος πρὸς Σικελίαν τὴν μεγίστην ἐκπλέει, καὶ Συρράκουσαν ἔσχεν εἰς κατοικίαν.
- unit_98 Τούτου σφαγέντος καὶ μεταστάντος βίου Κωνσταντῖνος παῖς εὐσεβῆς, Πωγωνάτος, παραλαβὼν ἵθυνε τὴν κραταρχίαν, ἀνὴρ ἀγαθός, ὀρθοδοξίας φίλος, ὅστις πατρῶαν κακοδοξίαν λύων ἠθροισε σεπτῶν πατέρων θεῖον στίφος, συνέδριον κάλλιστον ὀρθοδοξίας, ἐπὶ γε Χριστοῦ δογματισάντων ἅμα διττὰς θελήσεις καὶ φύσεις ἠνωμένας, καὶ καθελόντων πάντας οἰοφυσίτας. τούτου κρατοῦντος Ἀγαρηνῶν τις στόλος τῇ βασιλίδι προσβαλὼν ταύτῃ πόλει ἐβόσκετο ξύμπαντα τὸν πέριξ τόπον, ἥρος μὲν ἰστάς χαλεπὰς ναυμαχίας, ὥρμιστο χειμῶνος δὲ τοῖς νεωρίοις τοῖς τῆς Κυζίκου μέχρι ἐβδόμου χρόνου. ἐπεὶ δὲ τετρύχωτο μήκει τοῦ χρόνου, πλοῖά τε συντέτριπτο τούτου τὰ πλέω, ὀφλισκάνων γέλῳτα καθυποστρέφει, καὶ κατὰ τὴν κέλευθον ἅπας ἐφθάρη λαίλαπι δεινῇ τῇ θεοῦ συνεργίᾳ. πρὸς τοῖσδ' Ἀβάρων στρατιὰ φρικαλέα ἐπῆλθε ταύτῃ τῇ βασιλίδι πόλει, φρίσσουσα τοῖς δόρασι καὶ πανοπλίαις, καὶ πᾶσα κατέφθαρτο Ῥωμαίων σθένει,
- unit_99 τῶν νεκριμαίων βαρβάρων ποσομένων ἐς χιλιάδας τριάκοντα τὰς ὅλας. ὑγρόν τε πῦρ εὗρητο τούτοις τοῖς χρόνοις Σύρου παρά του τέκτονος Καλλινίκου. Εἶτ' Ἰουστινιανὸς ἤρξε τοῦ κράτους, Κωνσταντίνου παῖς, εὐσεβῆς κατὰ σέβας, φρονῶν μὲν ὀρθά, πλὴν δ' ἀπηνὴς εἰς ἄγαν. οὗτος Σθλαβικῶν βαρβάρων ἀποκρίνας ἡβῶντας ἄνδρας, ὀπλίτας ῥωμαλέους, φονικὸν ἐκπνέοντα Ἄρην ἐν μάχαις, ἐς χιλιάδας τρεῖς δέκ' ἀριθμουμένους, νέον συνεστήσατο σύνταγμα φίλον, λαὸν περιούσιον αὐτὸ καλέσας· ἐφ' ᾧ γεγηθὼς καὶ πεποιοῦς μεζόνως κατ' ἀντιπάλων ἐστράτευσεν Ἀρράβων,
- unit_100 σπονδὰς λελυκὼς τὰς πρὸς αὐτοὺς ἀδίκως. ἐπῆλθε τοίνυν σὺν στρατιᾷ βαρβάροις σύγχυσιν ὄρκων ἐν λύπῃ ποιούμενοις. στρατὸς δ' Ἀρράβων ἀντεπήγετ' αὖ πάλιν σπονδῶν γραφὴν ἔνορκον ἐκκρεμαμένην κοντοῦ φέρων, σφῶν στρατιᾶς ἡγουμένην. καὶ συρραγείσης καρτερᾶς δεινῆς μάχης ἀποστατήσαν ἐκ φάλαγγος τῆς νέας τὸ πλεῖστον αὐτῆς, χιλιάδες δις δέκα, προστίθεται κάκιστα τοῖς ἀντιπάλαις.

- unit_101 ἐντεῦθεν αἰσchrῶς βασιλεὺς ἡττημένος, μόλις φυγὼν κίνδυνον, ἀνθυποστρέφει· καὶ τηνικαῦτα, φεῦ ἀπανθρώπου τρόπου, τοὺς ἐκ νέου τάγματος ἐκλελειμμένους πάντας μαχαίρας τῇ τομῇ καθυπάγει. καὶ βάρβαροι μὲν τοῦ κατείργοντος σπάνει ἐῷα πάντα κατέδραμον χωρία, αὐτὸς δ' ἀπησχόλητο κτίσμασι δόμων, ἐνδιατρίβων τοῖς βασιλείοις δόμοις, τοῖς πᾶσι βαρὺς δυσασχθὴς δεδειγμένος.
- unit_102 ὅθεν μισηθεὶς ἀπελήλαται κράτους ἐπιφυέντος τῷδε τοῦ Λεοντίου καὶ κράτος ἀρπάσαντος εὐχερῶς δόλω, ὃς τοὺς φυλακαῖς ἐγκαθειργμένους λύσας, μεθ' ὧν ἐθάρρει δράματος συνιστόρων ἄλλων τε πολλῶν, ἐκτελεῖ δεδογμένα, καὶ καθελὼν ἄνακτα τὸν πρὶν τοῦ θρόνου, τεμὼν τε ῥῖνα τοῦ προσώπου καινίδι, εἰς Χερσῶνα πέπομφεν ἔμφρουρον πέλειν. [para]Οὕτω κρατοῦντος τοῦ κράτους Λεοντίου στόλος πεπλευκῶς Ἀρράβων ἐθναρχίας ὄρους Ἀφρικῆς κατέκειρε καὶ πόλεις, καὶ πέμπεται δὴ πρὸς βασιλέως στόλος εἰς ἀντιπαράταξιν ὑπεναντίων, ὃς συρραγεῖς ἡττητο βαρβάροις μάχῃ καὶ παλινოსτῶν πρὸς Κρητῶν νῆσον φθάνει,
- unit_103 ἔνθ' Ἀψίμαρόν τινα συναποστάτην ἀνεῖπον ὡς ἄνακτα τῆς Ῥωμαΐδος μεθ' οὗ πόλιν φθάνουσι τὴν βασιλίδαν, καὶ καθελόντες τὸν Λεόντιον θρόνου φρουρᾷ καθειργνύουσι μεστῇ πικρίας, πρόσθεν τεμόντες τοῦ προσώπου τὴν ῥῖνα. ἦν δ' Ἰουστινιανὸς ἐν τῇ Χερσῶνι, ὅθεν διαδράς, ἰέραξ ὡς ἐκ βρόχων, πρὸς Βουλγάρων ἄρχοντα διέπτη τάχος, καὶ πείσας αὐτὸν δωρεαῖς δαψιλέσιν, ὑποσχέσει κήδους τε καὶ χωρῶν δόσει, σὺν βαρβαρικῇ στρατιᾷ φθάνει πόλιν· καὶ νυκτὸς ὀλκὸν ὑπόγειον εἰσδύσας ἐντὸς δι' αὐτοῦ γίγνεται Βυζαντίδος, καὶ πάλιν ἀπέιληφε τὴν κραταρχίαν, κτείνας τὸν Λεόντιον σὺν Ἀψιμάρῳ, ἀμοιβαδὸν πρὶν κεκρατηκότας κράτους.
- unit_104 ἀμύνεται δὲ καὶ τινὰς τῶν ἐν τέλει. [para]Οὗτος τρέφων ἔναυσμα μήνιδος χόλου πόλει Χερσῶνος καὶ προσοίκους Χερσῶνος, ζητοῦσιν αὐτὸν ἀνελεῖν πεφευγότα, ἐκ τῶνδ' ἀνῆψε θυμικὴν σφοδρὰν φλόγα εἰς τῶνδε πυρπόλησιν, εἰς ἐρημίαν. στρατιὰν οὐκοῦν εὐτρεπίσας μυρίαν καὶ ναυτικὸν στράτευμα σὺν βαρεῖ στόλῳ, ἐφ' ὧν ἐφίστα καὶ στρατηγῶν δυάδα, πρηστῆρας ἐκπέπομφε κατὰ Χερσῶνος, φειδῶ κελεύσας μηδενὸς λαβεῖν ὅλως οἷς ἢ πόλις πέφυκε κατοικουμένη, κτεῖναι δὲ πάντας ὡς προβάτων ἀγέλην, κτείνοντας ἐκτέμνοντας, ὧ τραγωδίας, πιμπρῶντας αὐτούς, ἐκθερίζοντας ξίφει. οἱ μὲν πόλιν ἔπλησαν οὕτω τοῦ φόνου μύσους τ' ἐναγοῦς καὶ στεναγμῶν καὶ γόων,
- unit_105 σωροὺς ἀναστήσαντες αὐτῇ πτωμάτων, ὡς σφίσιν ἐντέταλτο, φεῦ φεῦ τοῦ πάθους, οὐδ' ἀνεκτὴν ὄμμασιν ἡμέροις θέαν, πάντας ἀφειδῶς ὑπάγοντες τῷ ξίφει, μόνης ἁώρου νηπίων ἡλικίας καὶ μεираκίσκων συμπαθῶς πεφεισμένοι. ὁ δὲ κρατῶν γνοὺς νηπίων σωτηρίαν, Φάλαρις ἢ Ἐχετος, Ἡρώδης πλέον, κύων ὁ φιλαίματος ἐξώργιστό πως οἷς ταῦτα μὴ γένοιτο πάρεργον σπάθης καὶ μηνιῶν ἦν, καὶ στελεῖν ἄλλον στόλον δράσοντα τὴν δῆωσιν ἠπείλει τάχος. ταῦτ' ἄρα λαὸς Χερσῶνος λελειμμένος στολός τε παρῶν ἐκ βασιλέως τότε ἀποστατήσας Φιλιππικὸν Βαρδάνην εὐθὺς ἀνευφήμησαν ὡς βασιλέα· μεθ' οὗ καταπλεύσαντες ἦκον εἰς πόλιν, καὶ συλλαβόντες ἐκθερίζουσι ξίφει κάραν φονουργὸν κράτορος σὺν τῷ γόνῳ.
- unit_106 Οὕτω μὲν ἔσχε Φιλιππικὸς τὸ κράτος, δοκῶν μὲν εἶναι ῥητορικὸς ἐν λόγοις, ἐπήβολος λόγων τε καὶ μαθημάτων, καὶ πρὸς τι πᾶν εὐχρηστος ἐν συνουσίαις, πρὸς δ' αὖ περιδέξιος ἐν συντυχίαις, ἀδέξιος ἀμπαν δὲ πρὸς τὰ πρακτέα, τὴν γλῶσσαν αὐχῶν μὴ συνάδουσαν λόγοις. οὗτος πεπωκῶς συγχυτικῶν ναμάτων ἔσπευδε τάλας ἀκυρῶσαι καθάπαξ σύστημα σεπτῶν πατέρων θεηγόρων ἔκτης κυρωτὸν συνόδου θεοκρίτου ματαιιότητος δυσσεβεῖ συνεδρίῳ, τινὶ μοναχῶν αἰρετικῆς φρατρίας αἰτοῦντι χάριν τῆς προγνώσεως τίνων τοῦ κράτος ἔξειν ἀθέτησιν συνόδου. ἐφ' οὗ Μυσῶν στράτευμα Θράκης χωρία ἤλασε λείαν καταδραμὸν μυρίαν, φθάσαν πρὸ τειχῶν ἄστεως βασιλίδος. οἱ δ' Ἀγαρηνοὶ τὰ μέρη τὰ καθ' ἑω ληλατοῦσι καὶ σκυλεύουσιν ὅπλοις. οὕτως ῥαθύμως πλημμελῶς ἀρχὴν στρέφων,

- unit_107 μᾶλλον δὲ κοινὰ πράγματα καταστρέφων εἰλικρινῇ τε δόγματα διαστρέφων, ἐν συσσιτίῳ συσχεθεὶς τοῖς ἐν τέλει ἔσβεστο λύχνους ἀξίως τῶν ὁμμάτων. Εἶτα παρῆλθεν εἰς διοίκησιν ὅλων ἀρχὴν τε βασιλείον πρωτασηκρήτις, σοφός τις ἀνὴρ καὶ μαθημάτων ἱδρις, ἀποστολικῶν δογμάτων ἐπαινέτης, πρὸς δ' αὖ πατρικῶν, φίλος ὀρθοδοξίας, ἡσκημένος πράγματα καλῶς διέπειν Ἀναστάσιος, Ἀρτέμιος παιδόθεν· ὃς Ἰωάννην αἰρετικὸν ποιμένα καθεῖλεν εὐθύς, Γερμανὸν δὲ τὸν μέγαν μετατεθῆναι πρὸς θρόνον Βυζαντίδος ἐκ Κυζίκου κέκρικε σὺν ἀρχιθύταις.
- unit_108 οὗτος στόλον πέπομφε κατ' ἐχθρῶν στόλου ὅρους κακοῦντος Φοινίκης καὶ Συρίας, ναύαρχον εἶναι προστεταχὼς τοῦ στόλου θεοῦ μεγάλης λευίτην ἐκκλησίας, αὐτὸν τιμήσας γενικὸν λογοθέτην, ὃς ἐκπεπλευκῶς εὐμαρῶς ἄχρι Ῥόδου ἐλλιμενίζει τοῖς νεωρίοις Ῥόδου. ἐπεὶ δὲ συνήθροιστο ταγμάτων στίφος καὶ ταγματάρχαι πρὸς σύναρσιν τοῦ στόλου, ὡς ἦν βασιλεῖ προστεταγμένον τόδε, βίαν ἐπῆγε τοῖς στρατηγοῖς λευίτης, πρὸς ἀπόπλουν σφᾶς ὀργίλως παροξύνων. οἱ δὲ στασιάζουσι πάντες εὐθέως, καὶ λευίτην σφάττουσιν ἀφειδῶς ξίφει, καὶ πρὸς πόλιν φθάνουσιν Ἀτραμυττίου,
- unit_109 ἔνθα Θεοδόσιον πρακτόρων ἓνα τῶν δημοσίων εἰσφορῶν εἰληφότες, ἄνδρα πρὸς ἀρχὴν μὴδ' ὅλως πεφυκότα, ἀγροῖκον ὄντως, ἰδιώτην παντάπαν, ἄκοντ' ἀνηγόρευσαν εἰς βασιλέα· ὃ γνοὺς Ἀναστάσιος ὥχετ' αὐτίκα καὶ Βιθυνῶν Νίκαιαν καταλαμβάνει. ὁ δ' αὖ Θεοδόσιος φθάσας τὴν πόλιν εἴσεισιν ἐντός, ἀναδείκνυται κράτῳ, καὶ παραλαβὼν προκρίτους γερουσίας, οἷς καὶ συνήπτο Γερμανὸς ἀρχιθύτης, εἰς Νίκαιαν ἤκουσι πρὸς βασιλέα, ἃ συμβεβήκει δεικνύοντες ὡς ἔπος. ὁ δ' αὖ μετρηφίαστο καρεῖς τὴν κόμην, μοναδικῶ τάγματι κατειλεγμένος·
- unit_110 καὶ καθαρῶς εἴληφε τὴν σκηπτουχίαν νέος Θεοδόσιος ἔξω κινδύνων, χρηστὸς μὲν ἀνὴρ, εὐμενὴς ὑπηκόοις, ἡδὺς γεραρὸς καὶ σεμνὸν φέρων βίον, εἰς δ' αὖ μεταχειρίσιν ἀρχικὴν ὅλως ἢ διέπειν πράγματα πλημμελὲς πάνν· ὃς κληρικὸς κέκαρτο λιπὼν τὸ κράτος μετὰ τε βραχὺν τῆς βασιλείας χρόνον. Τυραννικῶς δὲ κατακρατεῖ τοῦ κράτους ὁ θηριώδης ἐξ Ἰσαυρίας Λέων, ἀνὴρ ἀποφράς, δυσσεβὴς κακεργάτης, ἀνήμερος θῆρ καὶ δαφοινὸς τις δράκων, ἀσπὶς ἰὸν τρέφουσα θανατηφόρον, Τελχίν, Ἐριννύς, Κέρβερος ψυχοφθόρος, ἢ βασιλίσκος ἐμφυσήματι μόνῳ βροτοῦς ἀναιρῶν καὶ παραπέμπων ἄδη, λύσσης μανίας ἐμπεπλησμένος κύων, ἐπωνύμως λέοντι πάντα δεικνύων, προσηγορίαν, ὡς δὲ θηριωδίαν καὶ βλέμμα καὶ κίνημα καὶ φονουργίαν·
- unit_111 ὃς πρῶτος ἡθέτησε τιμὴν εἰκόνων, καὶ τοῦ τιμᾶν ἔπαυσε Χριστοῦ τὸν τύπον, ἰνδάλματα φεῦ καλέσας τὰς εἰκόνας, ὡς αἰρετικῶν ἀσεβῶν διδαγμάτων θησαυροφυλάκιον αὐχῶν καρδίαν, ἀνὴρ ἀγροῖκος, σκαπανεύς, ὀνηλάτης, πρόσθεν βίον βάνουσον ἔλκων ἐκ νέου· εἶτ' αὐτοκράτῳ, ὦ θεοῦ τῶν κριμάτων, καὶ βασιλεὺς δέδεικτο τῆς Ῥωμαΐδος, οὐ μᾶλλον ἢ τύραννος ἀνθρωποκτόνος.
- unit_112 τῷ δ' ἐντυχόντες ἄνδρες Ἑβραίων δύο, γόητες ἄκρως μαγικὴν ἡσκημένοι, ἐξ Ἀρράβων ἄρχοντος ἐκπεφευγότες, ὀφθέντες ὡς φένακες αὐτῷ καὶ πλάνοι διατριβὰς ἔχοντι κατ' Ἰσαυρίαν, νέῳ βαναύσῳ καὶ πένητι καθάπαξ προεῖπον αὐτῷ τὸ κράτος Ῥωμαΐδος. τοῦ δ' ἀφορῶντος πρὸς τύχην καὶ τὴν τέχνην, προρρήσεως τ' ἔκβασιν μὴ δεδεγμένου, οἱ δ' ἰσχυρῶς ἔφασκον ἐκβῆναι τάδε, ἥτουν τε πίστεις, εἰ πέρας πεφασμένοις ἔψοιτο, τυχεῖν τούσδε καταθυμίων. καὶ δὴ προαχθεὶς ὁμνύει σφίσιν νέος ἢ μὴν ἀμαρτεῖν οὐδαμῶς αἰτουμένων καιροῦ διδόντος τὴν ἔκβασιν τῶν λόγων.
- unit_113 ἐπεὶ δ' ἐπιβέβηκε τῶν σκήπτρων Λέων, δυὰς Ἑβραίων τῷ κρατοῦντι προστρέχει, ἀναμιμνήσκει τῶν προὔπεσχημένων, αἰτεῖ σεβαστῶν ἀθέτησιν εἰκόνων. καὶ πείθεται βασιλεὺς δοῦναι χάριν ἄχαριν ὄντως καὶ λίαν ψυχοφθόρον Ἰουδαϊκῇ δυάδι τρισαθλία, νέμει τε ταύτην. ὦ ξένων

- ἀκουσμάτων, καινῆς τραγωδίας τε δυσηχεστάτης. τοῦ χριστομαχεῖν ὧδε λοιπὸν ἡργμένος πάντα ταραχῆς ἀναπιμπλᾷ καὶ ζάλης· ἐπεισπεσὼν γὰρ ὡς λέων βρυχητίας ἐκκλησίᾳ κλήρῳ τε πιστῶν ἀγέλῃ ποίμνην κατεσπάραξε Χριστοῦ ποιμένος, καὶ μάρτυρας ἔδειξεν αὐτῷ μυρίους,
- unit_114 αἵματος ἄχρι καλῶς ἡγωνισμένους ὑπὲρ σεβαστῆς εἰκόνος τοῦ δεσπότου· μεθ' ὧν σοφῶν σύστημα διπλῆς ἐξάδος ἀνδρῶν λογάδων καὶ διδασκάλων λόγων σὺν σφῶν προέδρῳ, πρακτέων παραινέτη, οἰκουμενικῶ τὴν τιμὴν διδασκάλῳ, Χριστοῦ παριστᾷ μάρτυρας πυριφλέκτους, αὐτῷ δόμῳ φύλακι παντοίων βίβλων συγκαταφλέξας σφᾶς ἀφειδῶς ἀθέως. καὶ Γερμανὸν δὲ ποιμενάρχην τοῦ θρόνου, τῷ δυσσεβεῖ δόγματι μὴ πεπεισμένον, ἐλάσας ἀντέστησε τῇ ποίμνῃ λύκον.
- unit_115 ταῦτ' ἄρα Ῥώμῃ πρεσβῦτις τῆς πρὸς νέαν διαρραγεῖσα φιλίας κοινωνίας, αὐχοῦσα Γρηγόριον ἔνθεον θύτην, τὴν χριστομάχον ἐξελέγχοντα πλάνην, εἰρηνικὰς τίθησι σπονδὰς πρὸς Φράγγους ἐκ Γερμανικῶν βαρβάρων κατηγμένους, ἐλεύθερον θέλουσα πνεῖν τὸν ἀέρα. [para]Τούτου κρατοῦντος στρατιά τις Ἀρράβων μυριάριθμος ναυτικῆς ναυαρχίας πεζῆς τε λοιπῆς, προσβαλοῦσα τῇ πόλει, λεηλατοῦσα κατέκειρε τὰ περίξ· ἡ πᾶσα κατέφθαρτο τῷ θεοῦ σθένει.
- unit_116 Τεθνηκὸτος Λέοντος λαμβάνει κράτος Κωνσταντῖνος παῖς, ἡ σκύμνος μᾶλλον φάναι, ἐπώνυμον σχὼν τὴν κοπρώνυμον θέσιν, ἀνὴρ γόης μάγος τε, κακῶν ἐργάτης, τῶν δαιμονικῶν μυσταγωγὸς ὀργίων, τῆς δυσσεβείας κυκεὼν ἡ πλημμύρα καὶ παντοδαπῆς ἀμάρα δυσπιστίας, οὐχ ἥττον ὀφθεῖς κακοδοξίας τάλας κληροῦχος ἥπερ πατέρων αὐταρχίας, πιστῶν ἐλατήρ, εὐσεβῶν ἀναιρέτης, οἷς προσκυνητὸς χαρακτήρ ἦν δεσπότου.
- unit_117 τούτῳ δι' ἃ πέπρακτο κακῶν καὶ πλάνην καὶ θηριώδη καὶ φονουργὸν κακίαν ὄντι μισητῷ πᾶσιν ἐνδίκῳ τρόπῳ, τῷ δ' Ἀρταβάσδω κουροπαλάτῃ πλέον, ἀνδρὶ στρατηγῷ σὺν τῷ βουλευφόρῳ, τῇ δ' εὐσεβείᾳ μᾶλλον ἡγλαϊσμένῳ, καττύεται τις ἐν θέματ' Ὀψικίου, κατ' Ἀρράβων στρατεύμα κινοῦντι τότε, ἐνέδρα δεινὴ πρὸς στρατιᾶς ἐγκρίτων πρωτουργὸν Ἀρτάβασδον ἐξευρηκότων· ἦν γνοὺς ὁ κρατῶν ἐκδιδράσκει τὸν μόρον ἵπποις ταχυπτέροις τε καὶ προθυμίᾳ. ἡ δὲ στρατιὰ καὶ λοχαγοὶ ταγμάτων ἀνεῖπον Ἀρτάβασδον ὡς βασιλέα, μεθ' οὗ κατελήφασιν τὴν Κωνσταντίνου.
- unit_118 ἥς ἀσμένως ἔντοσθεν ἐλθὼν, ὡς δέον, φημίζεται στόμασιν ἀστῶν ὡς ἄναξ, ἀνακτορικῆς τυγχάνων εὐφημίας. εὐθὺς δ' ἀνεστήλωσε Χριστοῦ τὸν τύπον, καὶ προσκυνεῖν δέδωκεν αὐτὸν ὡς θέμις. ἐφίσταται δὲ καὶ Κοπρώνυμος πόλει τὸ πρὶν ἀπαιτῶν ἀδεῶς ἔχειν κράτος· ἐπεὶ δ' ἀπηγόρευον ἅπαντες τόδε, πρὸς ὅπλα χωρεῖ καὶ μάχας ἐμφυλίου, καὶ δρᾷ τι κακὸν ἀστικούς καὶ τὴν πόλιν, εἰσπλεῖν σιτηγοὺς κωλύσας νῆας ἔσω, ἀφ' οὗ πολίταις βουλιμιᾶν συνέβη. ἐπεὶ δ' ἐπεισέφρησε συγκλονῶν πόλιν σὺν στρατιᾷ τε μηχαναῖς τε καὶ δόλῳ, συνίσταται μάχη τις ἐξ ἐκατέρων ἀντιστατοῦντος αὐτοκράτορος νέου. ἀλλὰ κριμάτων τὴν ἄβυσσον κυρίου τίς ἂν ἱκανῶς ἐξιχνιάσειέ πως; νίκην ἀπηνέγκατο τύραννος μάχῃ, ἥττητο δ' Ἀρτάβασδος αἰσchrῶς ὀρθόφρων,
- unit_119 καὶ συσχεθεῖς ἔσβεστο λύχνους ὁμμάτων σὺν υἱέσιν αἰσχίστα διττοῖς. ὦ δίκης. ἄλλοι τε πλεῖστοι τῶν ἐπισήμων πάλιν κακοῦ παραπέλαυσαν ἐκ Κοπρωνύμου. [para]Οὗτος βδελυρὸς ἀσεβῆς συναλίσας ἀνιέρων σύστημα μισθίων λύκων, ὁμοφρόνων οἱ καὶ πλέον κακοφρόνων, ὁ σύνοδον κέκληκεν, ὃ θεοῦ νόμοι, οἰκουμενικὴν ἐβδόμην, ὃ τῆς πλάνης, ἐπ' ἀθετήσει τῶν σεβαστῶν εἰκόνων, θεῖον Βλαχερνῶν καταλαμβάνει δόμον. ἐπ' ὀκρίβαντος δ' ἀναβὰς τολμητίας φωνῇ τορῷ τε καὶ χερὶ βδελυκτέᾳ ὡς φατνιάρχην δεικνύει Βυζαντίδος Κωνσταντῖνον τάλανα Συλαίου λύκον.

unit_120

τελῶν δ' αὐτοῦ τὴν ἀθεμιτουργίαν, εἶτα μετ' αὐτοῦ ποιμένων τ' ἀνιέρων, πάντων ὁρώντων καὶ κλυόντων, ἐν φόρῳ τὴν προσκύνησιν καὶ τιμὴν τὴν εἰκόνων ἀπηγόρευσε δυσσεβῶς, ὥ μανίας, καθυποβαλὼν ἀφρόνως ὁ μαινόλης ἀραῖς ἀναθέματος ἄνδρας ὀλβίους, σοφὸν Γερμανόν, Γεώργιον Κυπρόθεν, τοὺς ποιμενάρχας τῆσδε τῆς Κωνσταντίνου, πρὸς δ' αὖ Ἰωάννην τε τὸν Δαμασκόθεν.

unit_121 οὗτος διωγμὸν ἀσεβῶς φρικαλέον κατ' εὐσεβούντων προσκυνητῶν εἰκόνων ὡς χριστομάχος ἀνακινήσας τάλας πάντας ἐκάκου, καὶ πλέον ῥακενδύτας, μεθ' οὗ Στέφανον Ἀνδρέαν μονοτρόπους μάρτυρας ἀπέφηνε Χριστοῦ δεσπότου, ἄλλους τε πλείστους σὺν μονασταῖς μιγάδας. [para]Τούτου τυραννεύοντος ἐν Παλαιστίνῃ καὶ τῇ Συρίᾳ καὶ βασιλίδι πόλει σεισμὸς μέγιστος καὶ κλόνος γῆς συνέβη, δι' οὗ βροτῶν ἔφθαρτο μυρίον στίφος. ἄλλη φθορά τε καὶ φθισίβροτος νόσος ἐπεισπεσοῦσα κατέτρυχε τὰς πόλεις, ὡς μὴ δυνατόν ἐκνομίζεσθαι τάχα τὸ πλῆθος ἅπαν τῶν νεκριμαίων φθάνειν.

unit_122 χειμῶν τε πάντων βαρύτατος καὶ μέγας ἐπεισπεπαικῶς τῇ βασιλίδι πόλει πολλὴν ἐνειργάσατο ταύτῃ τὴν λύμην, ὡς κρυσταλλωθῆναί γε τῷ πολλῷ ψύχει κρύει τ' ἀμέτρῳ συμπιληθῆναι πάλιν θάλατταν αὐτὴν καὶ ποταμῶν ἀπλέτους, ὡς τόνδε πορθμὸν τὸν πρὸ τῆς Κωνσταντίνου βατὸν πέλειν ἅπανι τοῖς ἡρημένοις ταλασιουργοῖς κτήνεσιν ἀχθηφόροις, καὶ πᾶσιν ἀπλῶς τοῖς ποσὶ κεχρημένοις.

unit_123 θαλφθέντος ἀέρος δὲ χειμῶνος λύσει, ἐπιδιδούσης ἐξ ἕαρος ἀλέας, τὸ κρυσταλλῶδες συνεχὲς διερράγη, καὶ πνεῦμα σφοδρὸν τμήματα τῶν κρυστάλλων πολυπλέθοις νήσοις τε καὶ βουνοῖς ἴσα ἐπῆγε τείχει καὶ προσήρασεν πόλει, καὶ πλεῖστα κατήρειψε τειχέων τότε. ταῦτα μὲν οὕτω συνέκυρσε τῇ πόλει Κοπρωνυμοῦντος κατέχοντος τοῦ κράτους. Οὐπὲρ καταστρέψαντος ἀσεβῶς βίον τούτου Λέων παῖς ἔσχε τὴν κραταρχίαν, Χαζάρας ἐκφυὲς τῷ πατρὶ Κωνσταντίνῳ, ἀνὴρ πονηρός, Λιβυκόν τι θηρίον, κληροῦχος ἀρχῆς καὶ πατρώας μανίας· ὃς πρῶτον ἄρξας εὐσεβεῖν ὑπεκρίθη,

unit_124 τὸν θῆρα δ' ὑπέκρυψεν ἔνδον καρδίας, ἀλωπεκῆς δ' ἔνδυμα καὶ σχῆμα φέρων πᾶσι δοκῶν ἦν εὐσεβῆς χρηστὸς κράτωρ, καὶ μᾶλλον οἷσπερ φιλότιμον τὴν χέρα παρεῖχε πᾶσι δασιλῶς ὑπηκόοις, αὐτῷ κρατύνων τοῦ κράτους τὰς κρηπίδας καὶ μνῶμενος χρόνιον εὖνουν τὸ κράτος. ὧνπερ χάριν τίνοντες αὐτῷ καὶ σχέσιν ζύγκλυδες ἅμα καὶ στρατηγοὶ ταγμάτων ἡτοῦντο παῖδα τοῦδε τὸν Κωνσταντῖνον ἀνακτορικῆς τυγχάνειν εὐφημίας. ὁ δ' ἐμπεδοῦν ἅπαντας ὄρκοις ἡξίου ἢ μὴν ἑαυτοῦ παρεκτὸς καὶ φιλτάτου καὶ τοῦδε σειρᾶς καὶ γένους κατηγμένων μηδ' ἂν ἐλέσθαι κράτορ' ἄλλον σφᾶς ὅλως.

unit_125 καὶ πᾶς τις εἶξε τοῖς παρανόμοις λόγοις· ὅθεν τόμος γέγραπτο μεστὸς ὀρκίων. τῆς εὐσεβείας οὗτος ἐκδὺς τὸ δρᾶμα θῆρα τὸν ἐντὸς ἀπογυμνοῖ τοῖς ὅλοις· καὶ τινὰς εὐρῶν προσκυνητὰς εἰκόνων ἄνδρας τιμίους, εὐγενεῖς ψυχὴν δέμας, αἰκίζεταί κάκιστα καὶ καθειργύνει. Τούτου καταστρέψαντος ἐν τάχει βίον Εἰρήνην κρατεῖ σὺν γόνῳ Κωνσταντίνῳ, ἀνδρεία γυνή, φύσιν εὐλογημένην, εἰρηνικὴν διδοῦσα τοῖς πᾶσι δόσιν, δῶρον θεοῦ σθένος τε τῆς κραταρχίας, Ἰαήλ Δεβώρα τε, σῴτειρα κράτους, ὡς ἀρρενόφρων καθελοῦσα παντάπαν τὴν χριστομάχον εἰκονομάχων πλάνην ἐν συνοδικῇ πατέρων θείων κρίσει. καὶ πρὶν μὲν αὕτη σὺν Κωνσταντίνῳ γόνῳ ταῖς εἰκόσιν ἦν ἀποδιδούσα σέβας καὶ τὴν σχετικὴν προσκύνησιν, ὡς δέον· ὡς δ' ἐγκρατὴς γένοιτο τῆς μοναρχίας,

unit_126 ἐκκλησίας ἥνωσεν ἀλλήλαις ὅλας, περιελούσα σκανδάλων τὰς αἰτίας. Ταράσιον γὰρ τῶν περιδόξων ἓνα, τῶν δογμάτων πρόμαχον ὀρθοδοξίας, πρωτασηκρήτις, συγκλητικὸν ἀξίαν, ἐν ἐκλογῇ τε πατέρων θεοκρίτων καὶ κανονικῇ συνοδικῇ τε κρίσει εἰς πατριαρχῶν ἀναβιβάζει θρόνον· καὶ τῇ Νικαίᾳ πατέρων θεηγόρων συνηλικυῖα σύνοδον πανταχόθεν τοὺς ἀθετοῦντας

προσκύνησιν εἰκόνων ἀναθέματι παρέπεμψεν ἐνδίκως, ἐκκλησίᾳ δ' ἔνειμε νόμον τὸν πάλαι, ἀγλαΐαν κάλλος τε, σεπτὰς εἰκόνας. [para]Ταύτης κρατούσης ἐν μακρῷ τείχει Θράκης ἀνὴρ ὀρύττων κατὰ τύχην σκαπάνος ἐντυγχάνει λάρνακί τινι λιθίνῃ νεκρὸν φερούσῃ, γράμματ' ἐγγεγλυμμένη λέγοντα Χριστὸν Μαρίας ἐκ παρθένου μέλλειν τεχθῆναι, καὶ θεὸν τοῦτον σέβειν,

unit_127 ἐπὶ δ' ἀνάκτων Εἰρήνης Κωνσταντίνου πάλιν ἰδεῖν ἥλιον αὐτὸν ἀκτίσιν. [para]Καὶ πυρκαϊᾶς συμβάσης ὀλεθρίας ἀνακτόρων κέκαυτο τῆς ἐκκλησίας Θωμαΐτης κάλλιστος ἔκλαμπρος δόμος, ὃς ἔνδον εἶχεν ἐντεθησαυρισμένα ὡς Μωσαϊκὰς καὶ θεογράφους πλάκας τὰ χρυσογλώττῳ πατέρι γεγραμμένα σεπτὰ σχεδιάσματα γραφῆς ἐνθέου, ἔκφανσιν ἀνάπτυσιν αὐχοῦντα ξένην, ἅτινα συμπέφλεκτο. φεῦ τῆς ζημίας. [para]Καὶ δρᾶμα συνέστηκεν ἐκ σκευωρίας τῆς τε στρατιᾶς καὶ λοχαγῶν ταγμάτων ἐν βασιλίδι συναλισθέντων πόλει κατὰ κρατούντων Εἰρήνης Κωνσταντίνου,

unit_128 οἷσπερ συνηρίθμητο καὶ Μωσηλέ τις, ἀνὴρ στρατηγὸς δεξιὸς πρὸς μάχας, ἄνακτ' ἀνειπεῖν Καίσαρα Νικηφόρον, τοῦ Κωνσταντίνου πατρόθεν θεῖον μέγαν· ὃ φωραθὲν πέπαυκε τὴν τυραννίδα, τῶν δραματουργῶν καὶ συνιστόρων ἅμα δίκην τισάντων σκέμματος τὴν ἀξίαν· ὃ Μωσηλὲ δὲ καὶ Νικηφόρος Καῖσαρ τὴν ὁμμάτων πῆρῳσιν ἔσχον εἰς δίκην. [para]Ὁ Κωνσταντῖνος σὺν προΐόντι χρόνῳ θαρρῶν ἑαυτῷ πραγμάτων τὴν φροντίδα, κοινωνίας ἔπαυσε μητέρα κράτους, καὶ δείκνυται μόναρχος, οὐ καλῶς δράσας, ὃ συμφορᾶς ἤνεγκε τῷ βίῳ βάρος καὶ δρᾶμα πικρὸν ἀκοαῖς εὐγνωμόνων,

unit_129 πᾶσαν τραγικὴν ἐκνικῶν τραγωδίαν, αὐτῷ δὲ τῷ δράσαντι φωτὸς ζημίαν. αὕτη γὰρ οὐ φέρουσα πράως τὴν λύπην φιλαρχίας ἔρωτι καὶ κράτους σχέσει, παιδί σκύφον κίρνησι μεστὸν πικρίας καὶ κυκεῶνα θανάτου πεπλησμένον, συνίστορας ἔχουσα καὶ ῥέκτας δόλου οὐς δωρεαῖς ἔπεισεν ἀβραῖς καὶ λόγοις, τοὺς ταγματάρχας στρατιᾶς τοὺς τ' ἐν τέλει, δι' ὧν συνέσχε καθελῶν τόνδε κράτους καὶ φωτὸς ἡμαύρωσεν αὐτοῦ τὰς κόρας. φεῦ οἷα ποιεῖς καὶ τυρεύεις, ὦ φθόνε, Τελχίνα συνέριθον αὐχῶν κακίας, ἧ δαιμόνων κάκιστον ἀνθρωποκτόνον. τόθ' ἥλιος φῶς, μὴ φέρων βλέπειν μύσος,

unit_130 ἄμυδρὸν ἐξέλαμπε καὶ βεβυσμένον, τὰς ἡμέρας δρῶν νυξὶ παρειασμένας, καὶ τοῦτο πολλῶν ἡμερῶν παρατάσει. [para]Οὕτω μὲν αὖθις Εἰρήνην κραταρχίαν καὶ πραγμάτων πρόνοιαν ἔσχεν ἀφόβως τοῦ δ' Ἀδριανοῦ πάπα θανόντος Ῥώμης αἰδοῖος ἀνὴρ καὶ σεβάσμιος Λέων προεδρίαν εἴληφε ταύτης ἐννόμως. ὃν στασιασταὶ συλλαβόντες ἐκ φθόνου ὄμματ' ἐλωβήσαντο τοῦδ' οὐκ εἰς βάθος, σφήλαντος αὐτοῖς τοῦ θεοῦ τὰς ἐλπίδας· ὅθεν Καρούλῳ προσρυεῖς ῥηγὶ Φράγγων, τούτου συνάρσει λαμβάνει πάλιν θρόνον καὶ τοὺς ὑβριστὰς ἀνταμύνεται δίκη. ὃν καὶ διαδεῖ βασιλικῇ ταινίᾳ,

unit_131 ἀναγορεύσας αὐτοκράτορα Ῥώμης ἄφ' οὗ κατέσχον βάρβαροι Φράγγοι Ῥώμην, ἐκ Γερμανῶν ἔλκοντες ἄνωθεν γένος, ὡς ἀνόπιν εἶρητο συγγράφοντί μοι. Ἰταλίας μὲν τοῖς ὅροις εἰσεφθάρη πρῶτον γένος σφῶν, ἐκλιπὸν τὴν πατρίδα, καὶ τὴν Ἰταλῶν τοῖς ὅπλοις κατατρέχον Ῥώμην μεγαλῶνυμον ἡνία πλέον. τοῦ δ' Ἰσαύρου Λέοντος ἄρχοντος κράτους καὶ δυσσεβοῦντος, ὡς ἔφη φθάσας λόγος, Ῥώμης παλαιᾶς ὃ πρόεδρος καὶ θύτης ἀποστατήσας Γρηγόριος ἐνθέως ζυγοῦ τε κράτους ἱεῶς κοινωνίας ἔξωθεν ὄντι σπένδεται Φράγγων γένει, καὶ τὴν πρὸς αὐτοὺς συγκαταλύει μάχην.

unit_132 ἐπὶ δ' ἀνάκτων Εἰρήνης Κωνσταντίνου Ῥώμης Λέων ἔντοσθεν αὐτοὺς εἰσάγει καὶ ταινιοῖ Κάρουλον, ὡς ἔφην ἄνω, κάντεῦθεν ἤρξαν τῆς ὅλης Ἰταλίας. Κάρουλος οὗτος ἀζιωθεὶς τοῦ στέφους ἔστειλε πρέσβεις πρὸς κρατοῦσαν Εἰρήνην, γάμους ἑαυτῷ μνῶμενος βασιλίδος, καὶ τῇδε τυχὸν στερκτέους πεφηνότας. καὶ τάχ' ἂν ἦκε πρὸς πέρας τὰ τῶν γάμων, εἰ μὴ μέγα τις ἐν

βασιλείοις σπάδων, ὧ κλήσις Ἀέτιος, ἰσχύων τότε, κῆδος τὸ πρὸς Κάρουλον ἴσχυσε σβέσαι, πάντα κινήσας λίθον, ὡς παροιμία, τῷ παρενεῖραι τῇ κραταρχίᾳ θέλιν Λέοντα κασίγνητον ἄνευθεν φόβου.

unit_133 Ὅθεν βασιλὶς τοῖς ὅλοις μισουμένη ἔκπτωσιν ὑπέμεινε τῆς μοναρχίας, ἄλλου παρεισφρήσαντος αὐτῇ σὺν δόλῳ, τοῦ λογοθέτου γενικοῦ Νικηφόρου, ἀνδρὸς μιαιοῦ, κακοήθους τοὺς τρόπους, ἐρασιχρημάτου τε καὶ φιλαργύρου, πάσης ταμείου κακίας ἀπληστίας, ἔφορκον ἀβέβαιον αὐχοῦντος τρόπον. οὗτος τεμὼν ὄρκια τῇ βασιλίδι δῆλον τιθείσῃ χρημάτων ἀποκρύφων θησαυρὸν ἀβρόν, τῇδὲ που κεκρυμμένων, ἄχαρι μὴδὲν μὴδαμῶς πεπονθέναι, ἐπεῖπερ ὑπέδειξεν αὐτῷ μυρία, εἰς νῆσον ἐξόριστον ἐκπέμπει βίᾳ ἐπωνυμίαν Πριγκίπου κεκτημένην.

unit_134 εἶτα μετατίθησιν εἰς νῆσον Λέσβον, ὄρκων ἑαυτοῦ μὴδένα τιθεὶς λόγον· ἔνθα περαίνει τὸν δρόμον τούτου βίου. πανσπερμία δ' ὦν παντοδαπῆς κακίας, ἀπληστίας μάλιστα τῆς ὀλεθρίας, κακῶν ὑπῆρξεν εὐρητῆς τελεσμάτων, καπνικαλληλέγγυον εἴσπραξιν νόθον ἐπινοήσας, συντριβὴν ὑπηκόοις. [para]Καὶ τοῦτο δεῖγμα τῆς ἑαυτοῦ κακίας, ὡς ἐκπλέου γένοιτο γεῦμα τοῦ πίθου. ἀνὴρ παλιγκάπηλος, ἀφνειὸς πάνυ, πρὸς τοῦδε κληθεὶς ἐκβιάζεται λέγειν ἀριθμὸν αὐτῷ τοῦ προσόντος χρυσίου· καὶ φάμενον τὸν οὐκ ἀληθεύειν φάναι. “τοῖνυν ἐπιθεὶς σὴν κεφαλῇ μου χέρα ὄμνυε” φησὶ “κατὰ ταύτης εἰς τόσα.” ὁ δ' ἔδρα βληθεὶς δειλίᾳ τὴν καρδίαν, εἰπὼν δεκάκις χρυσοῦ λίτρας δέκα, ἃς καὶ κομισθῆναί γε προστάττει τάχος· ὦνπερ δέκα δοὺς εἶχε λοιπὰς ὁ κράτωρ,

unit_135 “οὐ δεῖ τοσούτου” φάμενος “σοὶ χρυσοῦ.” [para]Οὗτος κατ' ἐχθρῶν ἐκστρατεύσας Βουλγάρων λεηλατούντων δυτικ' ἄττα χωρία, μάχην συνῆψε καρτερὰν ἀντιπάλοις, καὶ πρῶτον εὐτύχησε κατὰ βαρβάρων, εἶτα νικᾶται κτείνεται πρὸς τῇ μάχῃ. προσκτείνεται δὲ μυριάριθμον στίφος ἀνδρῶν στρατηγῶν, εὐγενῶν, τῶν ἐν τέλει· τῆς δὲ στρατιᾶς οὐδ' ἀριθμήσαιτό τις. Τούτου πεσόντος Βουλγάρων ἀρχηγέτης τεμὼν κεφαλὴν καὶ λαβὼν τῆσδ' ὁστέον, καὶ τοῦτο καλῶς σκευάσας χρυσαργύρῳ, ἐχρῆτο λοιπὸν ὡς κύλικι, φεῦ μύσους, ἐν φιλοτησίαις τε καὶ συσσιτίοις, ἐπεγγελῶν ἄναξι Ῥωμαίων τάχα κάπῃ κατορθώματι κομπάζων μέγα. καὶ Σταυράκιος δ' ἐν μάχῃ τετρωμένος, παῖς τις δυσειδὴς ἀφελὴς Νικηφόρου, ἀβέλτερός τε καὶ φρονήσεως ἄτερ, βραχὺ τι βιοῦς ἀπολείπει τὸν βίον,

unit_136 φαντασίαν σχών, οὐκ ἀλήθειαν κράτους. Τούτου θανόντος ἀναδείκνυται κράτωρ λαμπρὸς Μιχαὴλ τοῦπικλὴν Ῥαγκαβαῖος, ἀνὴρ τιμήεις, χαριεστάτη φύσις, χρηστὸς τρόπους πρᾶός τε, καλῶν ἐστία, φιλευσεβὴς τις, ἀγαθῶν μυρμηκία, ὑπέρμαχος κράτιστος ὀρθῶν δογμάτων. οὗτος λογάδας ἀρετῆς λόγου φίλους εὐρών, μοναχῶν τῆς μονῆς τοῦ Στουδίου, Πλάτωνα Θεόδωρον ἅμ' ὁμογνίῳ Θεσσαλονίκῃς Ἰωσήφ, καθειργμένους ὡς ποιμενάρχῃ τῷ σοφῷ Νικηφόρῳ μὴ συμμετασχεῖν ἀξιοῦντας μὴδ' ὅλως κοινωνίας θείας τε καὶ μυστηρίων ἅτ' ἐκ λαϊκῶν εἰς πανύψηλον θρόνον τῶν πατριαρχῶν ἀθρόως ἀνηγμένῳ, καὶ τοῖσδε λοιπὸν ἐμμένειν ἡρημένους, σπεύσας συνάπτει ποιμένι καὶ ποιμνίῳ. ἀνδρῶν δὲ πολλῶν καίνισαι τὴν μανίαν τὴν κατὰ σεπτῶν εἰκόνων πειρωμένων,

unit_137 συσχών τινας σφῶν σωφρονίσας τ' αἰκίαις ἔπεισε πάντας εὐσεβεῖν Χριστοῦ τύπον. καὶ τινα δ' εὐρών τῶν μοναχῶν αὖ πάλιν τῆς μητρανάνδρου παρθένου τὴν εἰκόνα κακῶς ἀποξέσαντα, φεῦ τῆς μανίας, γλώσσης ἀπεστέρησεν εὐθὺς ἐνδίκως. [para]Καὶ Μιχαὴλ δὲ στρατιὰν συναλίσας κατὰ Μυσῶν ἔξεισι δηλούντων Θράκην, καὶ συγκροτήσας τὴν μάχην φρικαλέαν ἦτταν ἀπηνέγκατο, Βούλγαροι νίκην, Λέοντος ἥττης αἰτίου πεφηνότος, ἐξ Ἀρμενίας, στρατιᾶς στρατηγέτου, ἔρωτ' ἐρῶντος δριμύτατον τοῦ κράτους. συρρήξεως οὖν συμπεσοῦσης καὶ μάχης αὐθαίρετος ρίψασπις ὤφθη σὺν δόλῳ,

unit_138

αὐτός τε φεύγων καὶ στρατιὰν προτρέπων αὐτὸν μιμεῖσθαι προτροπάδην τε τρέχειν. οὕτω περιέβαλεν αἰσχύνην κράτει· ἔπειτ' ἀποστάς ἀναζώννυται κράτος. καὶ γνοὺς Μιχαὴλ ὁ φιλοχρίστου τρόπου ἐκὼν ὑπεξίστατο τῆς κραταρχίας, πέμψας τυράννῳ τὰ παράσημα κράτους, αὐτὸς δ' ὑπεκστὰς γίγνεται μελαμφόρος. Οὕτω μὲν οὗτος σκῆπτρα λαβὼν κατέχει σκαῖος Λέων, θῆρ ἄλλος ἐξ Ἀρμενίας, Ἱεροβοὰμ ἄλλος ὑπάρξας νέος, κάκιστος ὄντως οἰκέτης καὶ δραπέτης ἐκ Σολομῶνος δεσπότη βασιλέως ἀποστατήσας καὶ δόλον προσαρτίσας, μᾶλλον δ' ἀποστάς καὶ νοσήσας ἐσχάτως κακὴν ἐπανάστασιν ἅμ' ἀποστάσει, ὕφαλος ἀνὴρ, ὀργιλώτατος, φέναξ, μῆνιν ἐναύων εἰς φρυκτώρησιν πάθους καὶ καταπυρπόλησιν οἷς ἔδρα χόλον, ὄψις στυγνός τις, συννεφὴς τὰς ὀφρύας,

unit_139 ἄπιστος ἦθος, ποικίλος χαμαιλέων, κακόν τι τερμέριον εὐσεβῶν στίφει, βαρὺς κολαστὴς μικρὰ προσκεκρουκόσι, τοῖς προσκυνηταῖς εἰκόνοσιν Χριστοῦ πλέον. πλὴν πρὸς μάχας ἦν γεννάδας, τολμητίας, θυμουργός, ὀξύς, ἀρεϊκὸς καθάπαξ, κοινῶν τε διοίκησιν εὖ ἡσκημένος καὶ γὰρ στρατεύσας κατὰ Μυσῶν βαρβάρων κατατρεχόντων γῆς ὄρους Ῥωμαΐδος περιφανὲς τρόπαιον ἰστᾶ καὶ νίκην, λείαν Μυσῶν θεὶς τὰ κατὰ σφᾶς, ὡς λόγος. πρὸς δ' αὖ δικαίου καὶ νόμων ἦν τις φύλαξ, πράγματα δημόσια καλῶς διέπων· οὐ χρημάτων γὰρ ὠνίους ἐθναρχίας ἢ ταγμάτων γε προυτίθει στρατηγίας,

unit_140 ἢ κοινὰς ἀρχὰς πραγμάτων τε φροντίδας ἀνδράσιν ὑπὴν μὴ πεφυκόσι νέμων, πάσας δὲ τιθεὶς σὺν λόγῳ τε καὶ κρίσει ἀρχαιρεσίας καὶ διοικήσεις ὅλων. τοὺς δ' ἀρπαγαῖς χαίροντας εἶργεν ἐννόμως· καὶ γὰρ ποτ' ἀνδρὸς γαμετὴν πενεστάτου τῶν τινὸς ἀρπάσαντος εὐγενεστάτων, ἐπεὶ τιμωρὸς ὦπτο μὴδ' ὅλως κλύων ὑπαρχος οὕτω πράγματος παρανόμου, αὐτὸς δι' αὐτοῦ τὸν βιαστήν εὐθύνει, τὸν δ' ὑπαρχον πέπαυκε τῆς λειτουργίας. ἀλλ' ἀποδεκτέα μὲν ὑπάρχει τάδε· ἢ δ' αὖ σεβαστῶν μανία κατ' εἰκόνων ἅπαν ὑπερβέβηκεν εἶδος κακίας. ἔστεργε καὶ γὰρ ἢ συνεσχέθη πλάνη,

unit_141 εἰς ἣν περ ἐμπέπτωκεν ἡπατημένος πρὸς ἀμονάχων δυστρόπων λαοπλάνων, οἷς μυσταγωγοῖς χρώμενος παραινέταις ὡς δῆθεν ἀπόρρητα φράσειν εἰδόσιν καρποῦ τε τοῦ πνεύματος ἡξιωμένοις, καὶ τῶνδ' ἀλιτήριος εἶζας τοῖς λόγοις, ἀνανεοῖ κάκιστα τὴν ἐσβεσμένην ἐκ συνοδικῆς ἀποφάσεως πλάνην, καὶ πνεῖ σφοδρόν τι καὶ λεόντειον τάλας κατ' ὀρθοδόξων εὐσεβῶν Χριστοῦ φίλων.

unit_142 καὶ ποιμενάρχην τὸν σοφὸν Νικηφόρον, τὸ δόγμ' ἀνατρέποντα τὸ βδελυκτέον, τίθησιν ἐξόριστον ἐκβαλὼν θρόνου εἰς Προικόνησον νῆσον Ἑλλησποντίων. εἰς ἣν διαπόντιος ἦν ἐσταλμένος, καὶ κατὰ τὸν πλοῦν, ὃ τεραστίου λόγου, τῷ πνεύματι γνοὺς τὴν κέλευθον ἀγίου Θεοφάνης πόρρωθεν, ἔνθεος λύχνος, μονῆς προεστὼς τῆς κατ' Ἀγρὸν κειμένης, θυμιάμασιν ἡμμέναις τε λαμπάσιν προύπεμπε οἷον δεξιούμενος μέγαν. ὁ δ' ἐκ κελεύθου προσκύνησιν ἦν νέμων τῷ τὴν προπομπὴν ἡντρεπικότη φίλῳ. ὡς εἰκὸς οὐκοῦν, θαυμασάντων ναυτίλων καὶ “τίνι προσκύνησιν” εἰπόντων “νέμει;” ἢ δ' ὅς προαθρῶν “γεννάδα Θεοφάνει, ὁμολογητῇ καὶ μοναχῶν προστάτῃ ἀσκουμένων κάλλιστα κατ' Ἀγρὸν μέγαν.” [para]Οὗτος κατασχὼν Μιχαὴλ τραυλὸν θέσιν, τῶν τινὰ λαμπρῶν καὶ περιφανεστάτων

unit_143 καὶ πρόσθεν οἱ φίλων τε καὶ τιμωμένων, ἐν φυλακῇ τίθησι καὶ καθειργνύει· εἴτα κατακέκρικεν αὐτοῦ καὶ μόρον τὸν διὰ πυρὸς ἢ μιὰρὰ καρδία. καὶ τάχ' ἂν ἐξήνυσεν αὐτὸν αὐτίκα, εἰ μὴ βασιλὶς εὐνέτις ἦν ἐνστάτις. ἐπεὶ δ' ἀφείθη, καλέσας συνωμότας συνίστορας δέσμιος οὐς ἦδει τάχος, σὺν σφίσι τῷ Λέοντι καττύει λόχον. οἱ καὶ κατ' ὀρθρον παραβυσθέντες λάθρα τοῖς βασιλείοις παπίου συνεργίᾳ, ἐν κληρικῶν σχήματι καὶ ξιφηφόροι, ὡς δῆθεν ἀνοίσοντες ὥδὰς ὀρθρίας, σφάττουσι τὸν Λέοντα τοῖς ξιφιδίοις ἐν τῷ νεῷ ψάλλοντα σὺν κληρουμένοις,

unit_144

θεία τραπέζῃ προσπεφευγότα φόβῳ, ἐκεῖ βιαίως τὸν βίον λελοιπότα ἔνθα περ ἐξέβρισεν
ἀσεβῶς τάλας. [para]Πρὶν ἢ δὲ ταῦτα συμπεσεῖν, ὥπται τάδε. ἔδοξε μητρὶ τοῦ Λέοντος κατ’
ὄναρ ναῶ Βλαχερνῶν εἰσδῦσαν παρεστάναι γυναῖκα καταθρεῖν κοσμίαν, βασιλίδαν,
λευχειμονοῦσιν ἀνδράσι τιμωμένην δορυφορούμενην τε σὺν εὐταξίᾳ· τὸ δάπεδον δὲ πλήρες
αἱμάτων βλέπειν, πρὸς δ’ αὖ ἀκοῦσαι τῆς δορυφορούμενης σκεῦος λεγούσης μητρὶ τοῦ
βασιλέως νέμειν πιεῖν αἵματος ἐμπεπλησμένον· πόσιν δὲ τῆσδε παντελῶς ἀρνούμενης γυναῖκα
φάναι “σὸς δὲ παῖς οὐχ αἱμάτων υἱὸν θεόν μου προσκυνοῦντας κάμει γε τίθησι πλήρεις,
μαστιγῶν παρανόμως;” ἔδειτο παιδὸς τοιγαροῦν στεφηφόρου λῆξαι μανίας, μὴ κακὸν τι καὶ
πάθῃ· ἀλλ’ ἦν ἀπειθῆς μητρικαῖς συμβουλίαις.

unit_145 Οὕτω σφαγέντος τοῦ Λέοντος ὡς ἔφην, τραυλὸς Μιχαὴλ ἀναδείκνυται κράτωρ, ἔτι σιδήρῳ
τοὺς πόδας καθειργμένος ἀναγορευθεὶς βασιλεὺς αὐτοκράτωρ· εἴτ’ εἰς μεγάλην προσδραμὼν
ἐκκλησίαν παρ’ ἀρχιθύτου γίνεται στεφηφόρος. ἄνωθεν οὗτος εἴλκε σειρὰν τοῦ γένους ἐκ
Φρυγίας μὲν, ἄστεος δ’ Ἀμορίου, ἐκφῶς πενιχρῶν ἀπόρων τε πατέρων, ἀνὴρ ἀποφράς,
δυσσεβής, πιστῶν λύμη, βαρὺς τιμωρὸς ὀρθοδοξούντων μέρους, πάρδαλις οἶον ποικιλόχρους
σέβας, ἄλλος χαμαιλέων τις ἀμείβων χροάς, τῆς αἰρετικῶν παντοδαπῆς κακίας πανσπερμία τις
παμμυγῆς βδελυκτέα,

unit_146 Ἀθιγγάνοις τε καὶ χριστομάχοις φίλος, Σαδδουκαίοις μάλιστα τοῖς τρισαθλοῖς ἄλλη τε λοιπῶν
αἰρετικῶν φρατρία. ἔστεργε τὰ σάββατα καὶ νουμηνίας μέλλοντ’ ἀγαθὰ καὶ παλίνδρομον βίον
καὶ τῶν προφητῶν διέσυρε τὸ στίφος. οὐκ ᾤετ’ εἶναι δαίμονας τὸ παράπαν. τὸν Ἰούδαν
ἔφασκεν εἶναι δεκτέον. μὴ κατὰ καιρὸν ἐκτελεῖσθαι κατ’ ἔθος πάσχα τὸ σωτήριον ἀπεφλυᾷρει.

unit_147 πορνείαν ὠνόμαζεν οὐχ ἁμαρτίαν, οὐτ’ ἄλλο κακῶν, φιλόποινος καρδία. θεὸν τ’ ὁμνῦναι τῶν
ὄλων παρηγγύα ὡς μὴ τρισυπόστατον ὕμνων τριάδα. οὗτος βαρὺς ἔπνευσεν εὐσεβῶν μέρει,
καθυποβαλὼν αἰκίαις σφᾶς ἀγρίαις καὶ φυγαδείαις καὶ τελευταῖον μόροις ὑπὲρ σεβαστῶν
προσκυνητῶν εἰκόνων. πρὸς τοῖσδε καθείργνυσι φωστῆρας δύο, Εὐθύμιον Σάρδεων σὺν
Μεθοδίῳ, τύπτει τ’ ἀφειδῶς μαστιγῶν πολλῶν βάρει· ὦν Εὐθύμιος εὐψύχως φέρων πόνους
ἐναποθνήσκει βασάνοις, λαβὼν στέφος, καθείργνυται δὲ Μεθόδιος μακρόθεν. [para]Ἀνακτι
τῷδε Θωμᾶς τις ἀποστάτης ἐπιφυεῖς ὅπλοις τε καὶ βαρεῖ στόλῳ πορθῶν ἐδήλου τὰ περίξ
Βυζαντίδος, καὶ τοῦτ’ ἐπὶ μήκιστον οὐ καλῶς ἔδρα· ὅμως δίκην ἔτισε συσχεθεὶς τάλας, διπλοῦν
ὑποστάς ὦν ἔδρασε τὸν μόρον.

unit_148 Τούτου κρατοῦντος Ἀγαρηνῶν τι γένος, οἴκησιν ἴσχον δυτικὴν Ἰβηρίαν, ἀρχῶ προσῆλθεν
ἀξιόυν ἀποικίαν σφίσι παρασχεῖν εἷς τινα θέσθαι τόπον, τοῦ δὴ κατ’ αὐτοὺς ἐστενωμένου
τόπου καὶ μὴ σθένοντος σφῶν φέρειν συνοικίαν. καὶ πείθεται φύλαρχος αὐτῶν τοῖς λόγοις, καὶ
τούσδε λαβὼν ἐξέπλευσε σὺν στόλῳ, λαφυραγωγῶν πυρπολῶν νήσους ὅλας καὶ πειρατικῆς
ἀναπιμπλῶν ναυτίας.

unit_149 ἐπεὶ δὲ καθώρμισε τριήρεις Κρήτη, τὸ πάμφορον δ’ ἔβλεψε νήσου καὶ θέσιν εὖ κράσεως
ἔχουσιν ἄλλων θ’ ὠρίων, φλέγει μονωθεὶς πάντα πυρὶ τὸν στόλον· καὶ τοῦ κατ’ αὐτὸν
ναυτικοῦ πεφλεγμένου καρδίαν οὐχ ἥκιστα καύσεως στόλου, καὶ γαμετῶν καὶ φιλτάτων
μεμνημένου, “νῦν ὑμῖν ὥδε χῶρος εἰς κατοικίαν, γάλα μέλι ῥέουσα γῆ τις” ἀντέφη, “ἦνπερ
κατοικήσατε συσχόντες, φίλοι, καὶ φίλτατα κτήσεσθε γήμαντες τάχα.” ἐκ τοῦδε λοιπὸν Ἰσμαὴλ
ἰσχυρὸν γένος νήσον κατέσχον καὶ τὰ τῆς νήσου κράτη.

unit_150 Ὁ Μιχαὴλ δὲ τὸν βίον καταστρέφει λιπὼν τὸ κράτος παιδὶ τῷ Θεοφίλῳ, σέβας μὲν οὐ τρέφοντι
καλὸν ἐκ νέου, ἀλλὰ πατρῶας δυσσεβείας καὶ κράτους ὀφθέντι κληροῦχῳ τε καὶ διαδόχῳ,
μᾶλλον δὲ πολλῶ καὶ βασιλικῶ μέτρῳ νικῶντι, καθά φασι, τὸν φυτοσπόρον τῆς δυσσεβείας

διαπύρῳ μανία, ἣν προσκυνηταῖς ἐμπνέων ἦν εἰκόνων, στάθμη δὲ δίκης ἀρρεποῦς πεφυκότι, καὶ τῶν νόμων φύλακι τῶν εὖ κειμένων. καὶ τῶνδε μαρτύριον ἃ μέλλω φράσειν.

unit_151 Λαμπρῶν τις ἀνὴρ, σύγγονος βασιλίδος, κλησιν Πετρωνᾶς, δρουγγάριος ἀξίαν, ἐν γειτόνων γύναιον οἰκοῦν ἡδίκηει τῷ τὰς διαίτας τῶν δόμων ὑψοῦν μέγα τῷ δωματίῳ προξενεῖν τοῦδε βλάβην. ὁ καὶ προσήλθε βασιλεῖ τούτου πέρι· ὁ δ' αὖ κελεύει Πετρωνᾶ λῦσαι βλάβην. ἀλλ' οὗτος αὐθις ἀδικῶν οὐκ ἀνίει. πρόσεισι γυνὴ τῷ στεφηφόρῳ πάλιν καταβοῶσα τῆς βίας δρουγγαρίου·

unit_152 τὴν ἀδικίαν ἐκτραγωδεῖ σὺν γόοις. στείλας βασιλεὺς ἐξετάζει τὴν δίκην, καὶ γνοὺς Πετρωνᾶν ὑπόδικον αἰτίαις αἰκίζεται μάστιξιν αὐτὸν ἐννόμως, καὶ στηλιτεύει φανερώς ἐν τῇ πόλει, καὶ συγκατασπᾷ τὰς διαίτας ἐκ βάθρων, καὶ τῇ γυναικὶ τὰς ὕλας διανέμει. [para]Καὶ φορτίδα δὲ τῶν ἀγωγίμων πλέαν ἰδὼν προκύψας ἐκ βασιλείων δόμων ἐξ ἐμπορίας κατάρασαν ἀρτίως, καὶ βασιλίδος τυγχάνειν γνοὺς φορτίδα, ἔμφορτον αὐτὴν τῷ πυρὶ καταφλέγει, μὴ δεῖν βασιλεῖς ἐμπορεύεσθαι λέγων, μήτ' οὖν παλιγκάπηλον ἀνύτειν βίον, μοῖρα δ' ἰδιώτιδι ταῦτ' ἀφιέναι,

unit_153 ὥς ἂν ἀφορμὰς συμπορίζωνται βίου. [para]Ἄλλ' ὥς δικαίου διάπυρος ἦν φίλος, οὕτως ἐπαχθὴς καὶ δύσοργός τις λίαν τιμωρὸς ὑπὴν εὐσεβεῖν ἡρημένοις. ἐλύττα καὶ γὰρ κατὰ σεπτῶν εἰκόνων, καὶ προσκυνητὰς ἱερῶν μορφωμάτων, ἄνδρας ἁγίους, ἀγγελικοὺς τὸν βίον, ὥς δυσμενεῖς τε δυσσεβεῖς στυγητέους πάσαις ἐκάκου τῶν λυπηρῶν ιδέαις, μηδὲν προλείπων εἶδος ἀπανθρωπίας, ἡκίζειτ' ἀπήλαυνε κατεπυρπόλει, εἰρκτῇ ζοφώδει κατέκλειε δεσμίους, βυθοῖς ἐδίδου καὶ μακραῖς κακουχίαις, ἔστιζεν ὅψεις. ὦ ξένης τιμωρίας. καὶ ταῦτα ποιῶν ἐκμανῶς Σατὰν λάτρης αὐτῷ δοκῶν ἦν τὰ θεῷ πράττειν φίλα ἢ καὶ λατρείαν τῷδε δεκτὴν προσφέρειν, ἥ φησὶ Χριστὸς ἐν λόγοις εὐαγγέλοις. ταῦτ' ἄρα πλείστους ἐνθέως ἠνδρισμένους καὶ χριστομάχον τοῦδ' ἐλέγξαντας πλάνην

unit_154 μόρῳ παραδοὺς μάρτυρας ἀπειργάκει. ἄλλοι δ' ἐναπέμειναν ἀλειπται βίῳ, οἷς Μεθόδιος συνάριθμος τυγχάνει καὶ Θεοφάνης σωφρόνως στιγματίας, καὶ ζωγράφος Λάζαρος καυθεὶς τὰς χέρας, αἷς εὐχερῶς ἔγραφεν εἰκόνας πάλιν. [para]Θεόφιλος σχεῖν σύζυγον βίου θέλων, κοινωνὸν ἅμα τοῦ κράτους καὶ τοῦ λέχους, χορὸν συνῆξε παρθένων πολλαχόθεν, καλῶν ἀπασῶν, ὅψιν εὐπρεπεστάτων·

unit_155 ἐν αἵσπερ ἐξέλαμπε τῶν ἄλλων πλέον, οἷος σελήνης πλησιφαοῦς τις κύκλος, σώματος ὥρα, λαμπρότητι τοῦ γένους καὶ μαρμαρυγαῖς τῶν λόγων Εἰκασία. χρυσοῦν τι μῆλον ἀμέλει φέρων ἄναξ περιπολῶν ἦν τὸν χορὸν τῶν παρθένων, μνηστρον σκοπῶν δοῦναι τι τοῦτο φιλάττη. ὥς οὖν θεᾶται παριῶν Εἰκασίαν, κάλλους περιττοῦ θαυμάσας κόρην ἔφη “διὰ γυναικὸς φαῦλα πάντ' ἀπερρύη.” ἢ δ' ἡρέμ' ἀντέφησεν εὐστόχως ἄγαν “ἀλλ' ἐκ γυναικὸς πηγάζει καὶ βελτίω.” ὁ δ' αὖ παρῆλθε θαυμάσας τὴν παρθένον, καὶ δοὺς τὸ μῆλον παρθένῳ Θεοδώρᾳ, χώραν ἐχούσῃ πατρίδα Παφλαγόνων,

unit_156 πλὴν εὐπατριδῶν πατέρων κατηγμένη, κοινωνὸν αὐτὴν ἄγεται κράτους λέχους, τὴν Εἰκασίαν παραβλέψας, ὥς ἔφην. ἢ μὴ τυχοῦσα κοσμικῆς σκηπτουχίας οὐ νυμφίου τε γηγενοῦς βασιλέως πλουτεῖ νοητὸν παντάνακτα νυμφίον καὶ βασιλείας οὐρανῶν κληρουχίαν, μονάσασα δὲ καὶ μονὴν δειμαμένη ἡσκεῖτ' ἐν αὐτῇ, προσλαλοῦσα ταῖς βίβλοις· ἥς μεστὰ συγγράμματα χαρίτων ἔφυν. Ἡ δὲ βασιλίς, ἢ θεοῦ θεία δόσις, στέργουσα κρύβδην εἰκόνας σεβασμίας κατεῖχεν ἔνδον εὐλαβῶς κιβωτίου, μανίαν ἐκκλίνουσα τοῦ συνευνέτου ἥνπερ προσήγε προσκυνηταῖς εἰκόνων.

unit_157 καὶ δὴ ποτ' αὐτῆς προσκυνούσης εἰκόνας αἵσχιον ἀνδράριον αὐτοῦ Θερσίτου, παράφορον νοῦν καὶ παρακεκομμένον, ἀνακτόροις ἄθυρμα ψυχαγωγία, ἠρώτ' ἐπιστὰν “τί τάδ' ἔστιν, ὦ μάνα; οὕτω γὰρ ὠνόμαζε τὴν βασιλίδα. ἢ δ' ἀφελῶς εἴρηκε “καλὰ νινία.” ἐκεῖθεν οὖν ἔδραμε πρὸς βασιλέα ἐκεῖνο τάνθρωπον, ὥς εἴθιστό οἱ. ὁ δ' ἤρετ' ἐξ ὅτου περ ἦκει καὶ πόθεν· τὸ δ' ἐκ μάνας

ἔφησεν ἥκειν ἐνθάδε, καὶ τήνδε καλὰ προσκεκτῆσθαι νινία. συνεῖς βασιλεὺς εἰκόνας τὰ νινία, θυμοῦ πνέων ἄπεισι πρὸς βασιλίδα καὶ λοιδορεῖται καὶ καθικνεῖται λόγοις.

unit_158

ἡ δ' ἦν σοφιστὴν ἀπατῶσα κακίας, τὰς ἐν κατόπτροις ἐμφάσεις λέγουσά πως μορφῆς ἐμῆς ἰδεῖν τε φράσαι νινία. οὕτω θυμοῦ σβέννυσιν εἰποῦσα φλόγα. [para]Οὗτος βασιλεὺς Θεόφιλος πολλάκις καὶ δι' ἑαυτοῦ καὶ στρατηγῶν ταγμάτων ἄλλων τε πολλῶν ἀνδρικῶν εὐκαρδίῳ, Μανουὴλ δ' οὐχ ἥκιστα καὶ Θεοφόβου, μάχας κατῴρθου, κτιννύων ἀντιπάλους· ἥστην γὰρ ἄμφω δεξιῷ ῥωμαλέω καὶ τῶν κατὰ σφᾶς οὐδενὸς λελειμμένω εὐανδρίαις τε καὶ καλαῖς στρατηγίαις. καὶ χεῖρα δ' εἶχε φιλότιμον, πλουσίαν, εὐεργετικήν, φιλόδωρον εἰς ὅλους· ὅθεν ξενῶνα καὶ φαεινὸν καὶ μέγαν εἰς ἀνάπαυμα τῶν ξένων ἀπαρτίσας κλῆσιν ἑαυτοῦ τῷ δομήματι νέμει, οἶκον γυναικῶν ὄντα τὸ πρὶν ἀσέμνων. ἤττητο δ' οὐδὲν ἀφροδισίων σφόδρα, τῇ σωφροσύνῃ προστετηκὼς ἐκτόπως.

unit_159

Ἀλεξίῳ δὲ τῷ Μωσηλῇ τοῦπικλην, ἐξ Ἀρμενίων Κρηνιτῶν λαμπροῦ γένους, ἀνδρὶ στρατηγῷ γεννάδᾳ ῥωμαλέω, μετὰ χαρίτων ὄψιν ἡγλαῖσμένῳ, Μαρίαν συνώκισε τὴν θυγατέρα, τιμήσας αὐτὸν ἀξία τῇ Καισάρων, καὶ σὺν στόλῳ πέπομφε πρὸς Λογγιβάρδους. φθονουμένου δὲ τοῖς κατ' αὐτὸν ἀνδράσι καὶ τῷ βασιλεῖ γ' ἐνδιαβεβλημένου, διαβολῶν σύζυγος ἦν ζῶσα λύτις· ἐπεὶ δ' ἐκείνη κατέλιπε τὸν βίον, εὐθὺς περιφάνειαν ἐκλιπὼν βίου Καίσαρος ἀξίαν τε, συγγενεῖς, φίλους ἄλλα τε πάντα καὶ πλέον τύρβην βίου, τὸ κατὰ Χριστὸν ἀμφιέννυται ῥάκος,

unit_160

καὶ τρίχα καρεῖς τὴν μονὴν ὑπεισέδου ἦν αὐτὸς ἀνήγειρε, τὴν Ἀνθεμίου· ἐν ἣ μονάζων καταλύει τὸν βίον. [para]Τοῦ δ' Ἀμορίου πατρίδος Θεοφίλου ταῖς Ἀγαρηνῶν στρατιαῖς ἡλωκότος, ἀπειραριθμήτου δὲ κτανθέντος στίφους, καὶ πληθεὺς ἥλω μυριάριθμον τότε ἀχθὲν δορυάλωτον αὐτοῖς βαρβάρους, ἐν οἷς στρατηγοὶ τῶν ἐκεῖθι ταγμάτων, δεκάς τετραπλῇ σὺν ἀπλῇ ξυνωρίδι, οἱ μαρτύρων εὐραντο καὶ στέφη τέλος, ὧν περ χάριν πέπομφε πρέσβεις ὁ κράτωρ ἀπαγγελοῦντας τῷ κρατοῦντι Περσίδος δοῦναι λαβόντα λύτρα τὴν λύσιν σφίσιν κεντηνάρια πρὸς τέτρασι δις δέκα.

unit_161

ἀλλ' οὐ προσέσχευ ἀκοὴ φαύλη λόγοις. ὅθεν βασιλεὺς ἐκτακεῖς μακρᾷ λύπῃ νοσήσας ἀπέρρηξε κακῶς τὸν βίον, πολλὰ δεηθεὶς συζύγου τῶν τ' ἐν τέλει καθαιρέσει στέργοντας εἰκονισμάτων τὸν Ἰωάννην λύκον, οὐχὶ ποιμένα, ἔαν καθέδραν κατέχειν ἐκκλησίας. Εἶτα κραταρχεῖ τοῦ κράτους Θεοδώρα σὺν παιδί, βραβεύουσα γαλήνης δόσιν· ἥς πρῶτον ἔργον κατάγειν τοὺς φυγάδας τοὺς τ' ἐν φυλακαῖς ἐκλύειν καθειργμένους, νεῖμαί τε παῦλαν τοῦ διωγμοῦ καθάπαξ. μετὰ δ' ἀναστήλωσιν ἔσπευδε δρᾶσαι τῶν ἱερῶν τε προσκυνητῶν εἰκόνων. εἶτα κατάγει τοῦ θρόνου Ἰωάννην,

unit_162

ἀντεισάγει δὲ Μεθόδιον ἀξίως, οὗ προστατοῦντος ὀρθοδόξων τοῦ στίφους καθίδρυσις γένοιτο σεπτῶν εἰκόνων εἰς τοῦμφανές τε προσκύνησις τοῖς ὅπλοις. τόθ' ἡ βασιλὶς ποιμεναρχῶν πληθεύς, πρὸς δ' αὖ λογάδων ἐνθέων μονοτρόπων δεῖται λιπαρῶς τοῦ ξυνευνέτου χάριν, ὥς ἂν ὑπ' αὐτοῖς διαλλακταῖς εὐχέταις θεὸς βασιλεῖ Θεοφίλῳ πταισμάτων καὶ χριστομάχου τῆς πλάνης λύσιν νέμοι, συγγνωμονήσας ὥς συμπαθὲς δεσπότης, καὶ τῶνδε προσχῶν ταῖς λίταις εὐξαμένων, οἷα θεὸς φίλοικτος εὐσπλαγχνος φύσει, ὥς πρὶν Μανάσσην ἀξιοῖ σωτηρίας. [para]Ὁ δ' ἐνδίκως ἔκπτωσιν ὑποστάς θρόνου γόης Ἰαννῆς, ἐν μονῇ που διάγων Χριστοῦ τε μητρὸς τοῦδε λαβὼν εἰκόνας, ὄμματ' ἀπεμαύρωσε τῶνδ' ὁ μαινόλης· ὅπερ μαθοῦσα βασιλὶς τρισολβία, ζήλου φλεχθεῖσα τῷ πυρὶ τὴν καρδίαν,

unit_163

τοῦδ' ἐκκοπῆναι τὰς κόρας τῶν ὁμμάτων εἰς ἔκτισιν ἔνδικον εὐθὺς ἡξίου. ὁρμῆς δ' ἀνείρχθη ταῖς τινῶν συμβουλίαις· πλὴν πέμψας· ἥκισατο τοῦτον σκυτάλῃ, πληγαῖς μακραῖς κόψασα τοῦδε σαρκίον. Ταύτης κρατούσης Βουλγάρων ἀρχηγέτης, μαθὼν γυναικὶ σὺν ἀπαλῷ τεκνίῳ

τὴν Ῥωμαϊκὴν ἡγμένην αὐταρχίαν, σπονδῶν δράσειν σύγχυσιν ἡπείλει μέγα, ἃς εἶχε συνθεῖς ἄνακτι τῶν Αὐσόνων καὶ καταδραμεῖν τοὺς ὅρους Ῥωμαῖδος.

unit_164 πρὸς τόνδε φάναι τὴν βασιλίσσαν λόγος “θεῶ δὲ κἀγώ, συντρίβοντι τὰς μάχας, θαρροῦσα πάντως ἀντιτάξομαί γέ σοι· κἂν μὲν νικήσω σὺν θεῷ μαχουμένη, μέγαν ὀφλήσεις τὸν καταγελῶν ὅλοις· εἰ δ’ αὖ νικήσεις, οὐ τὸ νίκός σοι μέγα γυναικα νικήσαντι θήλειαν φύσιν.” ὥς οὖν τὰδ’ ἀπήγγελτο μυσαρχηγέτη, ὑφῆκεν ὁρμῆς, τὴν ὀφρὺν κατασπάσας, ἀνανεοῖ τε τὴν πρὶν εἰρήνην πάλιν. [para]Ἀλλὰ καλὸν πῶς πόθεν λόγῳ φράσαι εἰς πίστιν ἦκεν εὐσεβῇ Μουσῶν ἔθνος. γυνὴ τις ὄντως εὐγενὴς ἐκ Βουλγάρων, ὁμαίμος οὖσα τοῦ Μουσῶν ἀρχηγέτου, ἤχθη δορυάλωτος εἰς Κωνσταντίνου· ἥ γ’ ἐνδιατρίβουσα τοῖς ἀνακτόροις βαπτίσματι πρόσεισι τῷ σωτηρίῳ, τὸ Χριστιανῶν ἐκδιδαχθεῖσα σέβας, καὶ γινῶσιν ἔσχε γραμμάτων Ἑλληνίων.

unit_165 αὕτη λυθεῖσα παρακλήσει συγγόνου καὶ τῷδ’ ὀφθεῖσα, Χριστιανούς ὡς δέον ὑπῆρχε θαυμάζουσα σεμνύνουσά τε, καὶ τόνδε βαπτίσματος ἔνθεον χάριν ἔπειθε λαβεῖν ταῖς καλαῖς συμβουλίαις. ὁ δ’ ἦν τέως ἄτεγκτος οὐδ’ εἴκων λόγοις· ἐπεὶ δ’ ἐπεισέφηρε λοιμὸς Βουλγάρους, οὐκ ἦν δὲ λύσις οὐδὲ φυλὴ τῆς νόσου, θεὸς δὲ λυτὴρ ὦπτο λοιμοῦ παμφάγου, προσχὼν γυναικὸς ταῖς λιταῖς χριστωνύμου, ἔγνω θεοῦ δύναμιν ἄμαχον τέως, καὶ οἱ σταλῆναι ποιμενάρχην ἡξίου· παρ’ οὗ σταλέντος καὶ μυεῖται κατ’ ἔθος καὶ λαμβάνει βάπτισμα τῆς ἀφθαρσίας. οὗ χάριν ἔθνος ἐκμανέν τὸ Βουλγάρων ἀρχηγέτην σφῶν ἀνελεῖν τόνδ’ ἡξίουν· ἀλλὰ πεποιθὼς σταυρικῇ παντευχίᾳ ἤττησεν αὐτοὺς συμπλακεῖς κατὰ κράτος, καὶ τόνδε πάντες εὐσεβοῦσι τὸν τρόπον, βάπτισμα θεῖον προφρόνως δεδεγμένοι.

unit_166 Ἔως μὲν ὑπῆν ἐγκρατὴς αὐταρχίας ἡ Θεοδωρώνυμος, ἀνασσὼν κλέος, εὗ εἶχε τὰ πράγματα τῇ Ῥωμαῖδι· ἐπεὶ δ’ ὑπεξίστατο παιδί τοῦ κράτους, ἅπαντα πεπλήρωτο τῆς ἀκοσμίας, σωροὺς Μιχαὴλ χρημάτων καὶ πραγμάτων ὅλαις ἀμάξαις ἐκκενοῦντος ἀφθόνως κώμοις μέθαις κόλαξιν, ἔργοις ἀτόποις· ὃς ἐκ χρυσοῦ πλάτανον εὗ εἰργασμένην γρυπᾶς τε διττοὺς καὶ λέοντας αὐτὸς τοσούτους εἶδη τε πλεῖστα παντοδαπῶν κοσμίῳ, εἰς κόσμον εἰς ἑκπληξιν ὄντα τοῦ κράτους, χωνεῖα παρέδωκεν ἐξ ἐμπληξίας.

unit_167 Ἄναξ Μιχαὴλ οὐκ ἔχων ἐξ ὁσφύος κληροῦχον ἀρχῆς καὶ διάδοχον κράτους, ἄνακτα Βασίλειον Αὐσόνων στέφει, συζεύξας αὐτῷ πρὸς γάμου κοινωνίαν αὐτοῦ παλλακὴν, Ἰγκερος Εὐδοκίαν. χώρας δ’ ὁ Βασίλειος ἐξέφυ πάλαι Μακεδονίας, ἐξ ἀσήμενων πατέρων αὐτουργία τε χρωμένων γεωργία, ἰσχυρὸς ἀνὴρ, δεξιός, ῥωμαλέος, εὐήλιξ, ἡβῶν, εὐπρόσιτος, δασύθριξ, ψυχὴν ἀγαθός, τὰς φρένας ἐρρωμένος· ὧ πολλ’ ἐμνᾶτο σύμβολα κραταρχίαν εὐθὺς ἀπ’ αὐτῆς παιδικῆς ἡλικίας, ἀφ’ ὧν βράχιστα σημανῶ στιχουργία. [para]Θέρους βρεφικῶς τῷδ’ ὑπ’ ἀκτῖνα πάλαι ὑπνοῦντι, καθὰ γηπόνων ἔθος τέκνοις, ἐπικαταπὰς ἀετός, θαῦμα ξένον,

unit_168 σκιὰν ἀνεῖς πτέρυγας ἔδρα τῷ βρέφει. περὶ βρέφους ἔδεισε μήτηρ ἐκτόπως, τὸν ἀετὸν βλέψασα μὴ κατ’ ἐλπίδας σκιὰν σχεδιάζοντα τῷ βρεφυλλίῳ, καὶ τόνδε λίθοις ἀπελαύνει μακρόθεν. καὶ τῆσδ’ ἀπούσης ὄρνις ὡς πρὶν κατέπτη, τελῶν τὸ λειτούργημα παιδίῳ πάλιν· καὶ πάλιν ἀπήλαυνεν ἡ γειναμένη. καὶ τοῦτ’ ἐδράτο πολλάκις τῆς ἡμέρας. [para]Ὡς δ’ ἐφήβων ἤψατο τῆς ἡλικίας, ἀγνὼς τις ὧν ἅπασιν, ἐσχάτως πένης, βαδίσας ἦκε πρὸς πόλιν Κωνσταντίνου, ὡς ἂν ὑπάρξας τῶν τινὸς θῆς εὐπόρων ζωὴν τὰ συνέχοντα κτῶτο προσφόρως. πόλιν δ’ ὑπεισδὺς κατέδραθεν ἐσπέρας Διομήδους μάρτυρος ἐν ναοῦ πύλῃ ὥς τις πενιχρὸς εὐτελὴς νεανίας. ὄναρ δ’ ὁ μάρτυρ ἐμφανίζεται νύκτωρ τινὶ καθ’ ὕπνου τῶν ἔσω νεωκόρων, καὶ οἱ τὸν ἐκτὸς ἐγκελεύεται τάχος

unit_169 εἰσαγαγεῖν ἄνακτα τῆς πόλεως ἔσω. ὁ δ’ ὑπεξελθὼν καὶ Βασίλειον μόνον εὐρὼν ὑπνοῦντα κατὰ λιτοῦ δαπέδου, πύλην ὑπῆλθε τοῦ νεῶ καὶ τὸν δόμον, δόξας ὄναρ φάντασμα μάταιον πέλειν. καὶ πάλιν εἶχε τὸν νεωκόρον κλίνῃ, καὶ πάλιν ὄψις ταῦτά οἱ παρηγγύα· καὶ πάλιν ἐξέδραμε τῆς

πύλης τάχος, καὶ Βασίλειον εὗρεν ὑπνοῦντα μόνον. ἐπεὶ δὲ τρὶς γένοιτο ταῦτα κατ' ὄναρ καὶ σύνεσις ἦν οὐδαμοῦ νεωκόρῳ, δηλοῖ τὸ τρίτον ἐμφανῶς μάρτυς λέγων εἶναι τὸν ἐκτὸς κείμενον βασιλέα· ὃν εἰσαγαγὼν ὡς δέον νεωκόρος φιλοφροσύνης καὶ ξενίας ἤξιον.

unit_170

εἶτα συνιστᾷ τόνδε τῷ τῶν ἐν τέλει, κάκεῖνος ὠκείωσεν ἄνακτι πάλιν· ὁ δ' ὕψος ἐβράβευσε τῆς κραταρχίας. [para]Καὶ τις μοναχῶν, ἀρεταῖς ἐστεμμένος μέλλοντά τ' εἰδὼς πνεύματι θεῷ λέγειν, Κρήτην πατρίδα καὶ μονὴν κεκτημένος, ἐκεῖσε τῷδε πρὸ κράτους ἀφιγμένῳ προεῖπεν ἀνάρρησιν εὖ κραταρχίας. Οὗτος Μιχαὴλ ἀνελὼν εὐεργέτην καὶ βασιλευτὴν καὶ δότην τὸν τοῦ στέφους αὐτοκράτωρ μόναρχος ὦφθη τῶν ὅλων· ὅθεν συνιεῖς αἰκία συνειδότος φόνου δυσσυχθὲς καὶ μισοφόνον μύσος ἐξιλεοῦν ἔσπευδε δεσπότην ὅλων, ἄβυσσον ὑπάρχοντα τῆς εὐσπλαγχνίας,

unit_171

ἔργοις φιλοίκοις καὶ καλῶν εὐποιίαις μεθ' ὧν νεῶν κάλλιστον εὐπρεπῇ ξένον, πολυτελὲς θέαμα, τέρψιν ὁμμάτων, ἐν βασιλείοις καινίσας πρωταγγέλω νέαν ἀποκέκληκε τόνδ' ἐκκλησίαν· καὶ πάλιν ἄλλον Ἥλιόν τῳ Θεοβίτῃ, ὃν ἐξόχως ἦν καὶ τιμῶν καὶ σεμνύνων πομπαῖς ἑορταῖς δαψιλῶς ταῖς δι' ἔτους. οὗτος δι' αὐτοῦ καὶ στρατηγῶν καὶ στόλου ἐχθροὺς ὑπῆρχε κτιννύων εἵργων φλέγων, καὶ σφῶν πόλεις ἄρπαγμα τιθεὶς τῷ κράτει.

unit_172

ναοῦ σοφίας καὶ δυτικὴν ἀψίδα, κάμνουσαν ἤδη τῷ χρόνῳ τῷ παμφάγῳ, ἥδρασε χερσὶ τεχνιτῶν εὐμηχάνως ναοῖς τε πολλοῖς γῆς κλόνῳ τεθραυσμένοις τὴν δυνατὴν σύναρσιν εἰσηῆξε σφίσιν. πολλοὺς δ' ἐπεσπάσατο τῶν Ἰουδαίων πρὸς πίστιν ὀρθὴν χρημάτων συνεργίᾳ. καὶ ῥῶς ἔθνος πρὶν κεκρατημένον πλάνῃ Χριστῷ προσελθεῖν εὐσεβῶς δράσας ἔχει. σταλεῖς γὰρ αὐτοῖς ἀρχιθύτης τῶν πάντων ἔπειθε πάντας τῷ Χριστῷ προσιέναι εὐαγγελίῳ καὶ Χριστοῦ τεραστίοις· οἱ δὲ πρὸς αὐτοῦ κατιδεῖν ἤτουν τέρας πρὸς πίστιν ὧν ἔφασκε Χριστοῦ θαυμάτων.

unit_173

εὐαγγέλων γοῦν πυκτίδα θεῖαν λόγων εὐξαμένου τε καὶ πυρὸς θέντος μέσον ἄφλεκτος ὥπτο τῷ πυρὶ τῷ παμφάγῳ· οἱ δ' ἐκπλαγέντες προστίθενται κυρίῳ, βαπτίσματος δώρημα προσδεδεγμένοι. Καὶ παῖδα τὸν Λέοντα, πεισθεὶς ἀτόποις Σανταβαρηνοῦ βασκάνου συμβουλίαις, γόητος ἀνδρός, φυλακῇ καθειργνύει. καὶ τάχ' ἂν ἀπέσβεστο λύχνους ὁμμάτων ὁ φίλτατος παῖς πρὸς φυτοσπόρου Λέων, εἰ μὴ πατριάρχης τε καὶ γερουσία λιταῖς ἀπεῖρξαν σκέμματος τὸν πατέρα.

unit_174

ἔμφρουρος ἦν ὅμως δὲ μακρὸν τὸν χρόνον. δῆμῳ δὲ κοινῆς ἡγμένης πανδαισίας πτηνὸν μιμηλόν, ψιττακός, ζῶον λάλον, Λέον Λέον κέκραγε συχνῶς ἐν πότῳ, καὶ συσσίτους δείκνυσι πλήρεις δακρύων. καὶ προσπεσόντες λιπαρῶς τῷ δεσπότη ἐξιλεοῦνται τῷ πατρὶ τὸν υἱέα· καὶ σπένδεται οἱ καὶ πάλιν νέμει κράτος. Θηρῶν ἐλάφῳ βασιλεὺς ἐντυγχάνει ὑπερφρεῖ τε καὶ λίαν κερασφόρῳ, ἐφ' ὃν ξιφῆρης κατέτεινε τὸν δρόμον, καὶ φθαῖς ἐπῆρε τὸ ξίφος, πληῆξαι θέλων. ὁ δ' ἀνθυποφθαῖς τοῖς κέρασι σφαγέα ἄρας ἀπῆει κατὰ δυσβάτων τόπων. καὶ τις προλαβὼν ἐξομαρτούντων νέων ζώων τεμὼν σέσωκε τὸν βασιλέα· ὃς σῶστρον καλὰ τῷ σεσωκότι νέμει τομὴν κεφαλῆς. φεῦ δίκης τῆς ἀδίκου.

unit_175

Βασιλείου δὲ τὸν βίον λελοιπότης διάδοχος παῖς ἀναιδείκνυται κράτους Λέων, σοφίας κοσμικῆς πάσης ἴδρις, τῆς τετρακτύος τῶν σοφῶν μαθημάτων, καὶ μαντικῆς αὖ τῆς ἀπορρήτου πλέον, τῆς δι' ἐπωδῶν καὶ δρόμου τῶν ἀστέρων μύσταις διδούσης τὴν πρόγνωσιν τῶν ὅλων. τᾶλλα μὲν οὗτος εὐσεβὴς ἦν ὀρθόφρων, κοινῶν τε διοίκησιν ἤγεν ὡς δέον· τετραγαμίᾳ δ' ὠμιληκῶς συζύγων καὶ πρὸς νόμων κώλυμα μὴ φέρειν λέγων κυδοιμὸν ἐντίθησι προστάταις νόμων, καὶ ποιμενάρχην ἐνστάτην δεδειγμένον ποιμνῆς ἐλαύνει καταγαγὼν τοῦ θρόνου. πρώτην δὲ τιμῶν συζύγων βασιλίδα,

unit_176

τὴν μακαριστὴν Θεοφανῶ τὴν πάνυ, ἄγχιστα ναοῦ κηρύκων ἀποστόλων νεῶν ἀνιστᾷ τῇδε τῶν ἐξαισιῶν, ἐν ᾧ σορὸν τίθησιν αὐτῆς λειψάνων. καὶ πάλιν ἄλλον καινίσας θεῖον δόμον Χριστοῦ

πάλιν ζῶω γε Λαζάρω φίλω ἐν τῷδ' ἐθησαύρισε κάκεινου δέμας καὶ Μαγδαληνῆς Μαρίας τῆς ὀλβίας. πρὸς τοῖσδ' ἀνιστᾷ καὶ μονὴν Κωνσταντίῳ ἐν ταῖς νοσσιαῖς, τῷ Παφλαγόνι γένος καὶ θηλυδρία, πλὴν δ' ὅμως πεφιλμένῳ, ὃν ἀποκείρας πρῶτον εἰς ῥακενδύτην λόγοις προαχθεὶς Σαμωνᾶ τοῖς βασκάνοις, εἴτ' ἐκδύσας ἄμφια τὰ μονοτρόπων ἀξία τιμᾶ τοῦ παρακοιμωμένου·

unit_177

ὧ καὶ μονὴν ἤγειρε τὴν εἰρημένην. [para]Τόνδ' ἐν νεῷ μάρτυρος ὄντα Μωκίου, ἐστῶτα δ' ἀγχοῦ κιγκλίδος θείου δόμου δορυφορίας βασιλικῆς ἡγμένης κατὰ κάρας ἔπληξεν ἀνὴρ τις βάκτρῳ· καὶ τάχ' ἂν αὐτὴν συνέτριψεν ἐσχάτως, εἰ μὴ προσαρράξαν γε βάκτρον λυχνία τὸ πλεῖστον ἀφήρητο βιαίας ῥύμης. ὁ συμβὰν εἰργάσατο θροῦν τοῖς ἐν τέλει· προήγορος δὲ κὰν μονοτρόποις μέγας Μάρκος παρὼν ἔφησε τῷ στεφηφόρῳ, ὁ συνυφήνας τῷ μεγάλῳ σαββάτῳ μέλος τετραῶδιον εὐφυεστάτως, “ἐκ τοῦ παρόντος ἐς νέωτ' ἀραρότως δέκατον ἄρξων, βασιλεῦ, ἴσθι χρόνον.” καὶ σύνδρομον γένοιτο τοῦργον τῷ λόγῳ.

unit_178

Λέοντος ἀρχὴν καὶ βίον λελοιπότης ὄμαιμος Ἀλέξανδρος ἔσχε τὸ κράτος, ἀνὴρ ἀσελγής, ἐκδεδιτημένος, ἄθυρμ' ἐρώτων, ἀκολασίας φίλος, κώμοις μέθαις χαίρουσα χοιρώδης φύσις, ῥέκτης κρυφίων Ἀφροδίτης ὀργίων, φαύλοις ἀγύρταις, ἀνδράσιν εὐτραπέλοις τριωβολιμαίοις τε χειρίζων κράτος· ὅστις κατωρχήσατο τῆς κραταρχίας, ὡς συγγόνου πρόρρησις, ἐν γ' ἔτος μόνον, μῆνας δεκατρεῖς δυστυχεστάτους φέρων.

unit_179

Τούτου καταστρέψαντος αἰσχυρῶς τὸν βίον Κωνσταντῖνος, βλάστημα πρῶτος πορφύρας, Λέοντος υἱός, παραλαμβάνει κράτος, νέος κομιδῇ τυγχάνων ἡλικίαν. σὺν μητρὶ διέποντι τῷδε τὸ κράτος ἐπιφυεῖς τις Ῥωμανὸς ἐκ Λακάπης, πέλων στολάρχης δρουγγάριος ἀξίαν, ἀπεστάτησε τοῦ νέου στεφηφόρου· ὅρκοις φρικαλέοις δὲ συνθήκαις θ' ἅμα εἰς βασιλείας προσδεχθεὶς κοινωνίαν, ὡς συνανάσσει τῷ νέῳ στεφηφόρῳ καὶ κηδεμῶν ἦ τοῦ νέου καὶ τοῦ κράτους, καὶ τῷδε τηρήσει τὴν κραταρχίαν ὡς κληρὸν ὄντως πατρόθεν δεδεγμένῳ, οὐ πάντ' ἐφυλάξατο τῶν συγκειμένων, ἀλλ' υἱέας τρεῖς εἰς βασιλέας στέφει, αὐτῷ ἀπεκλήρωσε κοινῶν πραγμάτων φροντίδα πᾶσαν καὶ διοίκησιν κράτους.

unit_180

τέως δὲ συνίθυνε καὶ Κωνσταντῖνος τῷ πρεσβύτῃ καὶ νεωτέροις κράτος. καὶ μακρὸς ἐξήνυστο τῷ μέσῳ χρόνος, πρὸς εἴκοσιν ἕξ παραρρυνέντων χρόνων. καὶ τηνικαῦτα συλλαβὼν Κωνσταντῖνος ὡς νουνεχῶς τε καὶ λίαν ἐπηβόλως φίτην τε παῖδας ἄνακτας παρεγγράφους καθεῖλεν ἀρχῆς καὶ μοναρχεῖ τοῦ κράτους. ὑπῆρχε δ' οὗτος εὐσεβὴς τις ὀρθόφρων, μηδὲν νεοχμῶν τῶν ἐθῶν ἐκκλησίας, εἴκων δὲ ταύτῃ καθὰ μητρὶ φιλάτῃ, ὑπερμαχῶν τε δογμάτων τῶν ἐνθέων, καὶ πάντα ποιῶν πρὸς φυλακὴν τῶν νόμων. ἦν ἐν μεθέξει καὶ σοφῶν μαθημάτων παιδεύσεώς τε τῆς θύραθεν εἰς ἄκρον·

unit_181

ὦν καὶ προμηθεὺς ὥπτο συνεῖναι βίῳ, τῆς σφῶν ἐπιστήμης γε τάξας τεχνίτας. πλὴν εἶχεν ἅττα μὴ προσήκοντα κράτει· αὐταρχίαν γὰρ μαλακῶς ἦν ἰθύνων, ὠρᾶτο καὶ δύσοργος ἡμαρτηκόσιν, πρὸς δ' αὖ κολαστὴς ἀπαραίτητος σφίσιν. ἀρχαιρεσιάζων δὲ βουλάς τ' ἐκφέρων, ἀρχαῖς τε κοιναῖς καὶ στρατηγίαις ὅλαις ἄνδρας ἐφίστα μηδαμῶς πεφυκότας, ἀναξίους δὲ καὶ μοχθηροὺς εἰσάπαν, ἀρχὰς ἀπάσας χρημάτων δρῶν ὠνίους. [para]Τούτου Ῥωμανῷ συνανάσσοντος τότε εἰκὼν ἀχειρότεукτος Χριστοῦ δεσπότης, ἐν χειρομάκτρῳ διαγραφείσα ξένως, ἐξ Ἑδέσης ἦνεκτο πρὸς Βυζαντίδα.

unit_182

καὶ Ῥωσικὸς τις μυριάριθμος στόλος, φέρων ἀριθμὸν ὀλκάδων πρὸς ταῖς δέκα, ὡς φασι, πέντε χιλιοστύας ὅλας, λεηλατήσων κατέπλευσε πρὸς πόλιν· σχεδὸν δ' ἅπας ἔφθαρτο τῷ θεοῦ σθένει καὶ μητρανάνδρου παρθένου συμμαχίᾳ πρὸς ἀντιπρώρου Ῥωμαϊκοῦ τοῦ στόλου. Τοῦ πορφυρανθοῦς δ' ἀπολιπόντος βίον ὁ παῖς Ῥωμανὸς ἀναδείκνυται κράτῳ, ὧπερ συνῆπτο πρὸς γάμου κοινωνίαν Θεοφανῶ τις ἐκ χαμερποῦς τοῦ γένους, ἡ τάνδρῃ τίκτει παῖδας ἄρρενας

δύο, τὸν Βασίλειον, πρὸς δὲ Κωνσταντῖνον, οὓς βασιλικῇ ταινίᾳ στέφει φίτης, ἀνὴρ τρυφηλὸς ἐκδεδιητημένος,

unit_183 μέθαις τε κώμοις προστετηκὼς ἐξόχως, φιληδονίαις ἀφροδισίοις πότοις, ἀνδράσι λοιμοῖς συνδιάγων καὶ φθόροις. κοινῶν δὲ διοίκησιν ἦν ἐγχειρίσας Ἰωσήφ τινι τὴν ἐπίκλησιν Βρίγγᾳ, πραιποσίτῳ τε καὶ παρακοιμωμένῳ. ὅμως στρατηγοῖς ἀνδρικοῖς κεχρημένος στόλῳ τε βαρεῖ κατ' ἐχθρῶν ἀντιπάλων νίκας κατῴρθου, τοὺς ἐναντίους τρέπων· Φωκᾶν Νικηφόρον γάρ, ἄνδρα γεννάδαν, σὺν συγγόνῳ Λέοντι στρατηγοὺς ἔχων αἰρεῖ δι' αὐτῶν ὑπεναντίων πόλεις, καὶ θράσος ἐχθρῶν ὑποκλίνει τῷ κράτει.

unit_184 Τούτου καταστρέψαντος αἰσchrῶς τὸν βίον καὶ κράτος υἱοῖς γαμετῇ λελοιπότης, Φωκᾶς Νικηφόρος τις ἀποστὰς κράτους ἀνηγορεύθη βασιλεὺς αὐτοκράτωρ παρὰ στρατηγῶν τῆς ἔω καὶ ταγμάτων. οὗτος στρατεύσας κατὰ Σύρων Κιλικῶν πολλὰς πόλεις σφῶν εἴλε τῆς μάχης νόμῳ, Ἄδαναν, Ῥωσόν, τεῖχος Ἀναζαρβέων, πρὸς ταῖσδε Ταρσὸν καὶ Μόψου τὴν ἐστίαν, ὧν καὶ πύλας ἤγαγε πρὸς Βυζαντίδα ἐχούσας εὖ τέχνης τε καὶ ποικιλίας. καὶ θεῖον ἐκτύπωμα Χριστοῦ δεσπότης εὐρὼν κεράμῳ προστυπωθὲν ἀτέχνως ἐξ Ἱεραπόλεως ἄστεος Σύρων, καὶ βόστρυχόν γ' αἶματι συμπεφυρμένον ἐκ προδρομικῆς κάρας ἀνειλημμένον, ἀνακομίζει πρὸς πόλιν βασιλίδαν.

unit_185 καὶ φρούρια πλεῖστα δὲ τῶν ἐναντίων κράτει καθυπέταξε τῆς Ῥωμαίδος. καὶ ταῦτα μὲν κάλλιστα κατορθωμάτων· πλὴν τοῦδε λαμπρὸν ἐπισκιάζον εἶχε τι, ἥττητο χρημάτων τε καὶ χρυσαργύρου, κάντεῦθεν εἰς ἃ μὴ δέον παρακλίνας δασμοῖς τε καινοῖς κατατρύχων καὶ φόροις ὑπήκοον πᾶν ταῖν χεροῖν τῶν πρακτόρων, ὥφθη μισητὸς πᾶσι καὶ τοῖς ἐν τέλει, καὶ μᾶλλον οἷς ἔθιμα τῆς ἐκκλησίας ἀνατρέπειν ἔσπευδε καὶ κακῶς λύειν, ψήφους πρὸς αὐτὸν ἐλκύων ἐπισκόπων, καὶ τῷ ταμείῳ ποιμένος τεθνηκότος τὰ πτωχικὰ πράγματα τῆς ἐκκλησίας συνεισφέρειν δεῖν θεσπίσας παρανόμως.

unit_186 οὐχ ἥττον ἐξέμνηε πάντας πρὸς μῖσος τὸ κατ' ἐκείνου τεῖχος ὑπερρημένον, ὃ κυκλόθεν τέτευχε τοῖς ἀνακτόροις, ὑψιτενές τ' ὃν καὶ περίδρομον λίαν. καὶ δόγμα δ' εἰσήνεγκεν οὗτος ἐν μέσῳ θεσπίζον ὥς δεῖν στρατιώτας ἐξ ἴσου μάρτυσι τιμᾶν καὶ γεραίρειν τοῖς ὕμνοις μάχαις σφαγέντας καὶ λελοιπότητας βίον. καὶ τάχ' ἂν ἐξήνυστο πρὸς πέρας τόδε, εἰ μὴ πατριάρχης τε σὺν ἀρχιεπίσκοποις, πρὸς δ' αὖ λογάδες ἀντέστησαν εἰκότως. [para]Τούτῳ Τζιμισχῆς ἐγκοτῶν Ἰωάννης ἐφ' οἷς κακῶς ἔδρασεν αὐτὸν ἀδίκως, σὺν οἷς ἐθάρρει καττύει τούτῳ λόχον καὶ σκέμμα δεινὸν καὶ παγίδα θανάτου,

unit_187 αὐτουργὸν αὐχῶν τοῦ λόγου βασιλίδαν. χρησάμενος δὲ σὺν ἐταίροις σαργάνῃ, ἦν νητρέπισε βασιλὶς εὐμηχάνως, ἀνῆλθεν ἡλίβατον ἄνοδον νύκτωρ, καὶ βασιλείῳ, καθάπερ νυκτιλόχοι ἢ θῆρες εἰπεῖν ἄγριοι βροτοκτόνοι, παρεισφθαρέντες θαλάμῳ ξιφηφόροι σφάττουσι τόνδε τὸν βασιλέα ξίφει. Μεθ' ὃν Τζιμισχῆς γεννάδας Ἰωάννης εὐθὺς ἀνηγόρευτο πρὸς παντὸς κράτωρ, μετὰ δὲ μικρὸν βασιλικῇ ταινίᾳ παρ' ἀρχιεπίσκοπου διαδεῖται τὴν κάραν, ἀνὴρ στρατηγὸς ἀπαράμιλλος ξένος, τῶν καθ' ἑαυτὸν ἐν μάχαις διαφέρων εὐανδρίαις τε συνεταῖς στρατηγίαις,

unit_188 ψυχῆς παραστήματι σὺν εὐβουλίᾳ, αὐτοκράτωρ ἄριστος, ἡδὺς τοῖς φίλοις, ἐχθροῖς δυσαντίβλεπτος ἢ φρικαλέος. οὗτος χαριτώνυμος, ὀλβία χάρις, πραῦς, ἰλαρός, εὐμενὴς ὑπηκόοις, ὃς ἡμέρως ἤνεγκε τὴν διὰ φόνον ἐπιτιμίαν καὶ νεῶ τὴν κωλύμην τοῦ ποιμενάρχου καὶ σοφοῦ Πολυεύκτου, ὥς πρὶν ὃ Δαβὶδ τοὺς ἐλέγχους τοῦ Νάθαν, τοὺς μὲν φυγάδας καταγαγὼν αὐτίκα οὓς πρὶν ἐφυγάδευσε φθὰς Νικηφόρος, ἐν οἷσπερ ἦσαν καὶ λογάδες ποιμένων, καθυπογράψαι μὴ θελήσαντας τόμῳ ᾧ θεσπίσας ἦν βασιλεὺς Νικηφόρος, ἄνευ ἐκείνου μηδένα προεδρίας ποιμαντικῆς τε τυγχάνειν προστασίας, ὃνπερ διατέτμηκεν εἰς λεπτά

τόμον. ὃν δ' εἶχε πλοῦτον διένειμεν ἀπόροις, καὶ κανονικὴν ὑπέδου λειτουργίαν εἰς ἄφεσιν πταίσματος, εἰς λύσιν φόνου.

unit_189 εἶτα κατὰ Ῥώσ ἐκστρατεύσας βαρβάρων ἤττησεν αὐτοὺς ἐν μάχῃ κατὰ κράτος ἡνίκα καὶ τις ὦπτο πολλοῖς ἱππότης, ἄγνωστος ἀνὴρ, Ῥωμαϊκῶν ταγμάτων ὑπερμαχῶν ἄριστα κατὰ βαρβάρων. ἔγνωστο δ' εἶναι Θεόδωρον τὸν μέγαν, Χριστοῦ στρατιώτην τε καὶ στρατηλάτην. ἔγνωστο δ' οὕτως ὡς προΐων σοὶ φράσω. γυνὴ τις ὑπὴν εὐλαβὴς καὶ κοσμία ναῶ προσεδρεύουσα πρὸς Βυζαντίδι, ἥτις πρὸ μιᾶς ἡμέρας ταύτης μάχης ἔδοξεν ἀθρεῖν μητράνανδρον παρθένον, δορυφορουμένην τε καὶ προηγμένην ἀνδράσι πολλοῖς καθάπερ βασιλίδα, καὶ ταῦθ' ὕπαρ ἔδοξε φαμένης κλύειν “ὦ Κυριθεόδωρος, ὦ στρατηλάτα, ἐμός τε καὶ σὸς προσφιλὴς Ἰωάννης βαρεῖς ἀγῶνας καὶ δυσσηνύτους ἔχει. σὺ δ' ἄλλ' ἐπικούρησον αὐτῷ ταχύνας.” τόδ' ἡ θεωρὸς τοῖς συνοῦσιν ἐκφέρει·

unit_190 μνήμη διδοῦσι καὶ γραφῇ τὴν ἡμέραν, καὶ πάνθ' ὑπῆρχε σύνδρομα χρόνῳ μάχης. [para]Οὗτος στρατεύσας καὶ κατὰ Κιλικίας πάμπολλ' ἐχειρώσατο ταύτης φρουρίων ὅσα δ' ἀφηνίασε τῆς κραταρχίας, πρὸς τήνδ' ἐπανήγαγε ταῖς στρατηγίαις. [para]Οὗτος νεῶν ἡγεῖρε Χριστῷ δεσπότη πολυτελεῖ κάλλιστον ἐν Χαλκῇ ξένον. Τούτου τὸ βιοῦν ἐκμετρήσαντος μὲν κληροῦχος ἀρχῆς τῆς πατρῴας ἐννόμως Βασίλειος δέδεικτο καὶ σκηπτουχίας, ὁ Ῥωμανοῦ παῖς, πορφυρόβλαστος κλάδος, αὐτοκράτωρ κράτιστος ἐν στρατηγίαις, αὐταρχίας τάλαντον αὐξήσας μέγα ὡς πιστὸς ὡς φρόνιμος ὢν ὑπηρέτης,

unit_191 οὐ πρὸς τρυφάς τε καὶ πρὸς ἀνέσεις βλέπων, οὐτ' ἀμελεία μήτε μὴν οἰκουρίᾳ ἢ μαλακίᾳ προστετηκὼς μηδ' ὅλως, ἀλλὰ στραταρχῶν πάντα καιρὸν τοῦ βίου καὶ ταῖς κατ' ἐχθρῶν ἐντρυφῶν ἀεὶ μάχαις, ἀνὴρ ἀγαθός, εὐσεβῶν νόμων φύλαξ, μηδὲν νεοχμῶν τῶν ἐθῶν ἐκκλησίας, ταῖς ἀρετῶν χάρισιν ἡγλαϊσμένος, μᾶλλον δ' ἐραστὴς σωφροσύνης ἀνδρείας. οὗτος καθάπερ ἀετοῦ λαχὼν φύσιν, ἢ πτηνὸς ὢν φρόνησιν ἢ προθυμίαν, τὸ μὲν πρὸς αὐτὴν ἐκστρατεύων τὴν ἔω, τὸ δὲ πρὸς αὐτοὺς τοὺς ὄρους τῆς ἐσπέρας ἢ πρὸς μέρη βόρεια καὶ μεσημβρίας, χώρους ἐπῆει βαρβάρων ἀντιπάλων,

unit_192 λεηλατῶν σφᾶς, πυρπολῶν, πορθῶν πόλεις ἐρυμνά τε φρούρια τῆς μάχης νόμῳ. καὶ δεῖγμ' ἐναργὲς ἡ Σκυθῶν ἐρημία λεία τε Μυσῶν κατὰ τὴν παροιμίαν, Περσῶν τ' Ἀβασγῶν ἐκτριβὴ τῶν τ' Ἀβάρων, ὧν περ καθεῖλε τὸ θράσος κατὰ κράτος. καθεῖλε δ' οὐχ ἡκιστα καὶ τυραννίδα τὴν τοῦ Σαμουήλ Βουλγάρων ἀρχηγέτου, καὶ σφῶν δ' ἀνείλε δυσαρίθμους ἐν μάχῃ· συρρήξεως γὰρ συμπεσοῦσης καὶ μάχης Μυσῶν ἐχειρώσατο χιλιοστύας πεντάδας εἰς τρεῖς τὰς ὅλας ποσομένους, ὧν ὅμματ' ἐξέκοψε πάντων ἐνδίκως. καὶ τῶνδε βραχεῖς παραδούς πομποὺς σφίσι, καὶ θάτερον σφᾶς ὁμμάτων ἐσβεσμένους,

unit_193 πάντας ἀφῆκεν ἰέναι πρὸς Μυσίαν. οὓς δυστυχῶς ἔχοντας ἰδὼν σφῶν κράτωρ τέθνηκε, τρωθεὶς τῆς ἀθυμίας βέλει. καὶ τοῦδε Βασίλειος, αὐγουστός μέγας, πᾶσιν ἐπωνόμαστο Βουλγαροκτόνος. ἐλὼν δὲ Μυσῶν τὰς καθ' ἐσπέραν πόλεις, Ἀχρίδα καὶ Σκόπια, Πρεσθλάβας δύο, τὰς ἐν Σαρδικῇ καὶ Βιδίνῃ χωρία σὺν Περνίκῳ, φρούριά θ' ἐπτὰ πεντάδας, πάντα καθυπέταξε Ῥωμαίων κράτει.

unit_194 Τούτου μεταλλάξαντος ἐν γῆρᾳ βίον Κωνσταντῖνος σὺναιμος ἄρχει τοῦ κράτους, ὄγκον μὲν αὐχῶν σωματικὸν καὶ σθένος, δειλὸς δὲ πάμπαν καρδίαν, ἀνειμένος, ἥθους πεφυκὼς μαλθακοῦ καὶ ῥαθύμου, θεατρομανῶν καὶ κύβοις προσανέχων τρυφαῖς τε, κώμοις ἀφροδισίοις μέθαις ἡδυπαθείαις ἐντρυφῶν, συσσιτίοις, βίον βιῶν ἄντικρυς Σαρδαναπάλου, ἄθυρμα πᾶσι βαρβάροις ἀντιπάλαις, ὧν ὁρμὰς οὐκ ἔκρινε δεῖν ὅπλοις τρέπειν ἢ συνελαύνειν σφᾶς ξίφει πρὸς δειλίαν, ὑπηκόους δὲ καλαμώμενος φόροις εἰσπράξεσσι τε παντοδαπαῖς συχνάκις ἐδεξιοῦτο δωρεαῖς σφᾶς ἀφθόνοις τῶν ἀξιωματῶν τε τοῖς ὑπερτάτοις. οὕτω κατεπράυνε

βαρβάρων θράσος· διαβολαῖς δ' εὖεικτον οὓς ἦν ὑπέχων, ἥττητο θυμοῦ καὶ φθόνου καὶ κακίας. ταῦτ' ἄρα πολλοὺς ἐστέρησε τοῦ βίου,

unit_195 ἄλλων δ' ἐπήρου τὰς κόρας τῶν ὁμμάτων ἐξ ὑπονοίας καὶ ψιλῆς ὑποψίας. ἐπεὶ δὲ τετράχωτο γήρᾳ καὶ νόσοις καὶ καθεώρα προσδόκιμον τὸ μέτρον, Ἀργυρόπουλον Ῥωμανὸν προσλαμβάνει, καὶ τῷδε συνώκισε τὴν θυγατέρα, δόλῳ γυναικὸς τῆς νομίμου χωρίσας. εἴτα παραδίδωσι καὶ κραταρχίαν. ἐπιβιούς δὲ τοῖσδε μικρὸν ἐκπνέει. Καθίσταται δὲ Ῥωμανὸς αὐτοκράτωρ, ἀνὴρ ἀγαθὸς εὐσεβής, εὐπατρίδης, λόγων ἐταῖρος καὶ τέχνης ἐγκυκλίου, τῶν δημοσίων εὐαγῶν ἴδρις νόμων, εἰσπράξεως ὀλεθροῦ ἀλληλεγγύου, εὐεργετικὸς ἀπορουμένοις ὅλοις,

unit_196 δορυαλῶτων δυσαριθμήτων λύτης, ναοῦ σοφίας τῆς μεγίστης ἀψίδος εὐμήχανός τις φιλότιμος συνδέτης, χρυσοῦ χορηγὸς ἀφθόνου κληρουμένοις, κοινῶν χρεῶν λύτης καὶ δότης πάλιν. οὗτος στρατεύσας κατὰ τῶν ἐν Φοινίκῃ σπονδὰς λυσάντων Ἀγαρηνῶν ἀθέων πόλεις θ' ἐλόντων τὰς ὑπηκόους κράτει καὶ συμπλακεῖς ἥττητο δυσκλεῶς σφίσι, καὶ διεσώθη πρὸς πόλιν Ἀντιόχου, ἀκαεῖθεν ἀνέξευξεν εἰς Κωνσταντίνου. καὶ λοιπὸν ἡλλοίωτο γνώμην τὴν πάλαι, καὶ πάντα ἐξέθλιβε τοὺς ὑπηκόους εἰσπράξεσι φόρων τε δασμῶν ἐκτόπων, δεικνύμενος πράκτωρ τις, οὐκ αὐτοκράτωρ,

unit_197 πικρὸς λογιστὴς εἰσφορῶν καὶ παιπάλη. ταῦτα δὲ πάντα καὶ μακρῷ τούτων πλέω κενῶν ὑπῆρχε καὶ δαπανῶν πλουσίως ἐν ᾧ καθιδρύσατο σεμνείῳ ξένῳ τῇ μητρανάνδρῳ καὶ περιβλέπτῳ κόρῃ, ᾧπερ καθυπέταξε κτήσεις παμφόρους, πόλεις τε πολλὰς καὶ φόρους ἐτησίους καὶ πλέθρα γῆς ἀμύπολλα καὶ πλείστας δόσεις, πάντα μοναστῶν ἀκατάλληλα βίῳ. [para]Οὗτος στρατηγοῖς ἀνδρικοῖς βουλευφόροις καὶ ταγματάρχαις συνετοῖς κεχρημένος στρατεύματι τε ναυτικῷ ῥωμαλέῳ νίκας κατώρθου, κατεναυμάχει στόλους. καὶ γὰρ κατακείρουσιν ἐν βαρεῖ στόλῳ τοῖς Ἀγαρηνοῖς Ἰλλυρικὰ χωρία,

unit_198 καὶ δρῶσι κακῶς τὰς ἐκεῖ κώμας πόλεις, Ῥωμαϊκὸς τις ἐντυχὼν σφίσι στόλος πυρίφλεκτον σφῶν ἀποδεικνύει στόλον. καὶ πάλιν ἄλλος τις χιλιόναυς στόλος ἐξ Ἀφρικῆς ἔπλευσε τὰς νήσους φλέγων, καὶ πᾶς μικροῦ πέφλεκτο Ῥωμαίων στόλῳ, ὃς αἰχμαλώτους εἶλε πεντακοσίους καὶ δεσμίους πέπομφεν εἰς Βυζαντίδα. τῶν πρὸς δ' Εὐφράτη κειμένων περ ἀστέων στρατηγὸς ἐκράτησεν Ἐδέσσης μάχῃ·

unit_199 ὃς αὐτόγραφον καὶ θεόγραφον πλεόν εὐρῶν ἐπιστόλιον Χριστοῦ δεσπότης στέλλει βασιλεῖ δῶρον ἡγαπημένον. [para]Τούτου κρατοῦντος γῆς κλόνος τις συνέβη, ᾧ πολλὰ κατήρειπε τῶν δομημάτων, ἃ πάντα λαμπρῶς ἀνεκαίνισε κράτωρ. [para]Ἐπεὶ δὲ μίτος τοῦ βίου κέκοπτό οἱ, νόσῳ τακέντι ποικίλῃ φθισιβρότῳ, Ζωὴ βασιλὶς δεικνύει βασιλέα τὸν τῆσδ' ἐραστὴν Μιχαὴλ Παφλαγόνα, ὠραῖον ὅψιν εὐπρεπῇ κεκασμένον, τῆς φύσεως ἀντικρυς ἄγαλμα ξένον, πρὸς δ' αὖ ψυχικαῖς ἀρεταῖς ἡνθισμένον, ἀγαθόν, εὐέντευκτον, ἱλαρὸν τρόπους. τούτῳ τὸ κάλλος προξενεῖ κράτους στέφος·

unit_200 γένους γὰρ ἐκφύς εὐτελῶν καὶ συγκλύδων, κάλλους δ' ἔχων εὖ καὶ μελῶν εὐκοσμίας, ἐρώμενος δέδεικτο τῆς βασιλίδος, κἀντεῦθεν ἀνήνεκτο καθάπαξ φάναι εἰς ὕψος οἶον καὶ θρόνον κραταρχίας. πλὴν γνοὺς Ῥωμανὸς ὡς ἐνῆν πεπραγμένα, ἔτι περιῶν καὶ κρατῶν εὖ τοῦ κράτους, πίστεις παρέξεν ὀρκίοις φρικαλέοις Μιχαὴλ ἡνάγκασε μηδὲν εἰδέναι· ὁ δ' εὐπετῶς δέδρακε μὴ δείσας δίκην.

unit_201 ὅθεν τι δαιμόνιον ὡς Σαοὺλ πάλαι ἐνσκήψαν αὐτῷ συνέπνιγεν ἀθλίως, ὡς ἦν ἀκούειν, τῆς ἐφορκίας χάριν. ὅμως διεῖπεν εὐτυχῶς τὰ τοῦ κράτους, καὶ δι' ἑαυτοῦ καὶ στρατηγῶν ἐκκρίτων ἡμύνετ' ἐχθρούς, καὶ δορυκτῆτους πόλεις αἰρῶν ὑπῆγε τῷ κράτει τῶν Αὐσόνων. ἐκ τῆς δ'

Ἀφρικῆς αὐθις ἐκπλεύσας στόλος, νήσους τε κακῶν καὶ παραλίους τόπους, Ῥωμαϊκῶ πᾶς κατεποντώθη στόλῳ.

unit_202 καὶ Μανιάκης εὐσθενῆς στρατηγέτης ἑλὼν Σικελῶν νῆσον ἐν στρατηγίαις ταύτην καθυπέταξε τῇ κραταρχίᾳ. [para]Μικροῦ δ' ἂν εἶλεν Ἑδεσσηνῶν τὴν πόλιν Ἀρραβική τις δραματοουργία τότε, εἰ μὴ θεός γ' ἔσφηλεν αὐτὴν αὐτίκα. μεγιστᾶνες γὰρ Ἀρράβων ἐθναρχίας πόλει προσῆλθον δώδεκα τῆς Ἑδέσης πλασάμενοι δῶρ' ἄττα βασιλεῖ φέρειν, πεντακοσίας καμήλων ἡγούμενοι, ἄχθος φερουσῶν καθ' ἑκάτερον μέρος θίβας μεγίστας, αἷς ἐνῆν τις ὀπλίτης· οἵπερ δολίως ἰκέτευσον εἰς πόλιν συνεισαγαγεῖν θίβας ἐσπέρας σφίσιν, ὥς νυκτὸς αὐτοῖς τὸ δρᾶμα λάβη πέρας.

unit_203 οὐπω δὲ τοῦτ' ἔσχηκε βαρβάροις τέλος, καὶ δρᾶμα γνωσθὲν εἰς κακὸν ἀντεστράφη τοῖς ἔλλοχῳσι καὶ συνίστορσι δόλου· πάντες γὰρ ἀνήρηντο Ῥωμαίων σπάθῃ. [para]Ἐπεὶ δὲ τετρύχωτο Μιχαὴλ νόσῳ, λύσιν δ' ἑώρα καὶ τομὴν ἐγγὺς μόρου, τὴν βασιλικὴν παριδὼν ἀλουργίδα καὶ βασιλείου σύμβολα πάντα κράτους, ἐκ βασιλείων ἀπανίσταται δόμων καὶ τὴν πρὸ τειχῶν εὐαγῇ μονὴν φθάνει, ἣν αὐτὸς ἀνήγειρε δυσὶ συγγόνις θαυματοβρύταις ἀγίοις ἀναργύροις· ἔνθα καταχθεὶς καὶ καρεὶς καλὴν κόμην τὸ κατὰ Χριστὸν ἐνδιδύσκεται ῥάκος. εἴτα μετὰ βράχιστον ἐκλείπει βίον,

unit_204 θερμῆς δεδειχῶς τῆς μετανοίας τρόπους. Καὶ πάλιν ἦκε πρὸς βασιλίδι κράτος, ἥτις ὑπούλοις καταθελχθεῖσα λόγοις ὄρκοις τε φρικτοῖς καὶ τινῶν συμβουλίαις στέφει Μιχαὴλ Καίσαρα βασιλέα καὶ κράτορα δείκνυσιν τῆς Ῥωμαΐδος, ἄνδρα ῥυπαρόν, δυσγενῆ, φαύλου γένους, κάκ τῶν τρόπων κάκιστον ὄντα τὸ πλεόν, ὕπουλον, ἀχάριστον εἰς εὐεργέτας, ἀγνώμονα, βάσκανον, ὀργίλον φύσει, τὴν γλῶτταν ἀντίφθογον αὐχοῦντα λόγοις· ὅστις ἐπεὶ περ ἐγκατεστάθη κράτει, τὸ συγγενὲς μέτεισιν οἰκεῖον γένος, ἀποστερῶν σφᾶς ἀρρενωπίας ὅλης, κὰν ἦν ὑπηνήτης τις ἢ γήμας πάλαι.

unit_205 καὶ μητρὰδελφον ἐξόριστον δεικνύει, δι' οὗ τὸ βασίλειον εὖρατο κράτος. εἴτ' ἀπελαύνει τῶν ἀνακτόρων βίᾳ δέσποιναν αὐτοῦ κυρίαν εὐεργέτιν, κείρει τε ταύτην καὶ κατακλείει τέλος νήσῳ Πριγκίπου, συκοφαντίας πλάσας. ἃ δῆμον ἐξέμηνε μαθόντα τάδε· καὶ τῷ τυχόντι δεξιὰν πᾶς ὀπλίσας, ὥς σμῆνος οἶον τῶν μελισσῶν, συνέθει τῶν βασιλείων εὐθὺς σὺν προθυμίᾳ. ἀνερράγη γοῦν ἐμφυλῖος τις μάχη, καὶ πλῆθος οὐ βράχιστον ἐν τῇδ' ἐφθάρη. τέως Μιχαὴλ ἀπορρηθεὶς τοῖς ὅλοις, μέλαν τι τριβώνιον ἐνδὺς ἀθλίως, μονῇ Στουδίου προσπεφευγῶς ἰκέτης ὑπεισέδου τράπεζαν ἰλαστηρίου·

unit_206 ἧς ἐκβαλόντες ἐκτυφλοῦσιν ἀθλίως. χειρίζεται δὲ δυὰς ἡ τῶν συγγόνων, Ζωὴ Θεοδώρα τε, τὴν κραταρχίαν. Ζωὴ δ' ἐρῶσα τήνδε κατέχειν μόνη πρὸς συνάφειαν γαμικὴν συνεζύγη τῷ Κωνσταντίνῳ, τοῦπικλὴν Μονομάχῳ, καὶ κράτορα δείκνυσιν αὐτὸν Αὐσόνων, ὄντ' εὐγενῶν τε καὶ περιδόξων ἕνα ὥς εὐπατριδῶν ἐκφυέντα πατέρων, λόγοις ὁμιλήσαντα πάνυ μετρίως, ἐρωτικῶς δ' ἔχοντα πλὴν πρὸς τοὺς λόγους, ῥάθυμον ἥθος μαλακόν τ' ἀνειμένον, τρυφαῖς προσανέχοντα γλυκυθυμίαις, ἐρωτοληψίαις τε συνισχημένον, τῶν ἀξιῶν νέμοντα τὰς τιμὰς χύδην οἷς οὐ προσῆκεν ἀγοραίοις ἀνδράσιν, καὶ δημοσίων χρημάτων ὄλβους ὅλους ὅλαις ἀμάξαις ἀναλίσκοντα μάτην, οὐκ εἰς τὸ κοινῇ συμφέρον Ῥωμαΐδι ἢ χρήσιμόν τι τῷ κράτει συνεισφέρον. ἀντῆρε τῷδε βασιλεῖ Μανιάκης ἀποστατήσας καὶ στρατιὰν ἀλίσας, ἀνὴρ στρατηγὸς εὐσθενῆς καὶ γεννάδας, οὔπερ κλέος μέγιστον ἐν στρατηγίαις·

unit_207 ὃς μὴδ' ὅτιοῦν ἐν τυραννίδι δράσας ἐξαπίνης τέθνηκεν ἀρτύων μάχην. μεθ' ὃν τις ἄλλος, Τορνίκιος τοῦπικλὴν, ὅστις ἐπῆλθε σὺν στρατιᾷ τῇ πόλει· ἀλλὰ κρατηθεὶς ἐστέρητο τοῦ φάους. καὶ Ῥωσικὸς πάλιν δὲ τῇ πόλει στόλος ἐπεισέφρησε μυρίον στρατὸν φέρων· ὃς ναυμαχίᾳ πᾶς

σχεδὸν διεφθάρη. καὶ Πατζινάκαι τῶν παριστρίων ἔθνος λεηλατοῦντες κατέδραμον τὴν Θράκην·

unit_208 σπονδὰς δεδρακότες δὲ Ῥωμαίοις τέλος τὰς πανοπλίας κατέθεντο καὶ μάχας. [para]Τούτου κρατοῦντος Οὐνικὸν Τούρκων ἔθνος, ὁρμώμενον πρὶν ἐξ ὁρῶν Καυκασίων, ἐπῆλθε πρῶτον Ῥωμαῖδος τοῖς ὄροις, κάκ τοῦδ' ἐθισθὲν τῇ κατ' αὐτῆς μανίᾳ ἔληγεν οὐδὲν τῆσδ' ὄρους κατατρέχον. ἐκ τῶν μερῶν ὅπως δὲ τῶν προσαρκτίων οἷα λύμη τις οὐ καλῶς εἰσεφθάρη εἰς τὴν καθ' ἡμᾶς γειτνίαςιν λεκτέον.

unit_209 Μουχοῦμετ ἀνὴρ ἡγεμῶν τῆς Περσίδος ἦρατο μάχην κατὰ Βαβυλωνίων Ἰνδῶν θ', ἑαυτῷ δυσμενῶν ἀντιπάλων, δι' ὧν τροποῦται τοὺς ἐχθροὺς κατὰ κράτος. νικηφόρος γοῦν σὺν σφίσιν ἀφιγμένος πρὸς τὴν ἑαυτοῦ Μουχοῦμετ ἐθναρχίαν, παλινδρομῆσαι πρὸς πατρίδα συμμάχους οὐκουν μεθίει χρησίμους δεδειγμένους· ὅθεν φυγόντες ἀνέδραμον εἰς ὄρη, καὶ τῇδε τὴν δίαιταν εἶχον ἐν χρόνῳ, καὶ κατιόντες κατεδήουν τὰ πέριξ, ἀγροὺς πόλεις κώμας τε τῶν ἐκ τῆς Ἄγαρ. στράτευμα τοίνυν εὐτρεπίσας Μουχοῦμετ στέλλει κατ' αὐτῶν, μυριάδας που δύο, ὃ νυκτὸς ἄρδην τοῖς Τούρκοις κατεσφάγη.

unit_210 κάκ τοῦδε θρασεῖς τῇ νίκῃ δεδειγμένοι καὶ τὴν κατὰ πρόσωπον ἰστώσι μάχην, καὶ συμπλακέντες κατὰ μάχην Μουχοῦμετ κτείνουσιν αὐτὸν καὶ κρατοῦσι τοῦ τόπου, ἀποστεροῦσι τοῦ κράτους τοὺς ἐξ Ἄγαρ, καὶ τοῦτο χειρίζουσι τοῖς ἐκ τοῦ γένους, τοὺς δ' Ἀγαρηνοὺς ἔσχον εἰς ὑπηκόους. [para]Οὗτος βασιλεὺς καὶ μονὴν τῶν Μαγγάνων, ἔχουσιν εὖ κάλλους τε καὶ ποικιλίας, ἤγειρε λαμπρῶς ἀφθόνοις χορηγίαις Γεωργίῳ μάρτυρι τῷ καλλινίκῳ, ἐν ᾗ μυρίας ἀνάλασε δαπάνας πολυταλάντους καὶ δυσαριθμουμένας. ἐπεὶ δ' ἐδεῖτο χρημάτων ἄλλων πάλιν, ἤρξατο κινεῖν ἃ κινεῖν οὐκ ἦν δέον·

unit_211 χώραις γὰρ ἀτέλειαν αὐχούσαις τόπων, εἰς φυλακὴν δὲ συντελούσαις πάλαι καὶ κωλυούσαις βαρβάροις τὰς ἐξόδους, δασμοὺς ἐπιθεῖς καὶ φόρους τοὺς δι' ἔτους φρουροὺς καταργεῖ καὶ κατοπτῆρας τόπων. κάκ τοῦδε λοιπὸν ἀράδος τοῖς βαρβάροις ὑπῆρξε ῥάστη Ῥωμαῖδος πρὸς τόπους. Μονομάχου δὲ τὸν βίον λελοιπότες, τὰ Ῥωμαϊκὰ σκῆπτρα παραλαμβάνει ἡ πορφυρανθῆς παρθένος Θεοδώρα, ταύτῃ διαφέροντα μᾶλλον πατρώθεν· ἥτις μονῇ τε καὶ μοναχαῖς παιδόθεν ἐκδοῦς· ἑαυτὴν καὶ τρίχα κειραμένη Χριστῷ καθιέρωτο καλῷ νυμφίῳ, βασιλὶς ἐκλάμπουσα ταῖς ἀγλαΐαις,

unit_212 ταῖς ἀρετῶν χάρισιν ὠραῖσμένη, φαιδρά, κυδίστη, παρθένος διὰ βίου. ἄρτι δὲ κράτος, ὡς ἔφην, δεξαμένη ἅπαντ' ἐποίει τὰ προσήκοντα κράτει, λῆμ' ἀρρενωπὸν δεικνύουσα καὶ σθένος, ὡς ἀρρενόφρων Δεβώρα θρυλουμένη· καθῆστο καὶ γὰρ ἐν βασιλείῳ θρόνῳ δορυφορίας βασιλικῆς ἡγμένης, ἐπιστατοῦσα τοῖς ὅλοις ὥσπερ δέον, σὺν εὐνομίᾳ καὶ δικαιοκρίσιᾳ, ἀρχαιρεσιάζουσα πρὸς τὸ συμφέρον, ψήφους τιθεῖσα καὶ δίκας κατὰ λόγον, καὶ βασιλικῶς χρηματίζουσα πάλιν τοῖς πρέσβεσιν ἤκουσιν ἐξ ἐθναρχίας. οὐκοῦν θεὸς κύδιστον εὐδαιμον κράτος παρέσχεν αὐτῇ φυλακῆς χάριν νόμων αὐτοῦ τε σεπτῶν ἐνθέων προσταγμάτων, καὶ συνδιεῖπε τῇδε τὴν κραταρχίαν, εὖ πάντα τιθεῖς ὡς θεὸς παντοκράτωρ. οὐ γὰρ ποτ' ὥπτο τῆσδε κρατούσης ὅλως ἀποστάτης τις ἢ τυραννίδος ῥέκτης, οὐκ ἐνδρομή τις ἐθνικῆς ὁμαιχμίας ὅπλα κινούσης κατὰ Ῥωμαίων κράτους, οὐ δυσχερές τι καὶ πρόσαντες τῷ βίῳ, πάντα δὲ καλὰ καὶ πλέω θυμηδίας,

unit_213 ὠρῶν κρᾶσις εὐκρατος, εὐετηρία, εὐθηνία πάγκαρπος, ἄφθονος χύσις, καὶ γῆ μέλι ρέουσα καὶ γάλ' ἀφθόνως, καὶ βίος ἡσύχιος, εὐτυχὴς ἄγαν. ἐπεὶ δὲ βίον ἐκλιπεῖν πάντως ἔδει, πρὸς τέρμα βίου κράτορα Ῥωμαῖδος τινὰ Μιχαὴλ στρατιώτην δεικνύει, γηραιὸν ἄνδρα, παντάπασι πρεσβύτην, ἀβληχρόν, ἀδέξιον εἰς κραταρχίαν ἐκ νωχελίας φυσικῆς γήρους θ' ἅμα, ἔλκοντα σειρὰν ἐκ Βυζαντίου γένους, ἐπὶ βράχιστον τοῦ κράτους γεγευμένον καὶ μὴδ' ὅτιοι τῶν καλῶν πεπραχότα·

- unit_214 ἐφ' οὗ δὴ αὖτε ἤκμασε τῶν ἀριστεύων τῶν τε στρατηγῶν, συνέσει τ' εὐανδρίᾳ βίου τε λαμπρότητι καὶ τῇ τοῦ γένους καὶ πᾶσιν εὐδόκιμος ἔνδοξος πάνυ, ὁ Κατακαλὼ τοῦτίκλιν κευκασμένος, πρὸς τῷ δ' Ἰσαάκιος Κομνηνῶν γένους, ὅστις ἀποστάς πορφυρίδα καὶ στέφος αὐτῷ περιέθηκεν, ἀντάρας κράτει, καὶ κράτος ἀδήριτον ἔσχεν εἰσάπαν. ἐξίσταται δὲ Μιχαὴλ κραταρχίας. Αὐτοκράτωρ οὖν Κομνηνὸς δεδειγμένος Ἰσαάκιος, εὐσθενὴς στρατηγέτης, οὐ τῷ θεῷ ἔγραφε τὴν εὐτυχίαν, αὐτῷ δὲ μᾶλλον χειρὶ τε ξιφηφόρῳ. καὶ τοῦτο δῆλον οἷς ἑαυτοῦ τὸν τύπον στατήρι τυπῶν δεξιὰν τεταμένην ἐσπασμένην ἔγραφε γυμνὸν τὸ ξίφος.
- unit_215 ἦν δ' οὗτος ἀνὴρ, ἐν κεφαλαίῳ φάναι, ἦθος σοβαρὸς καὶ κατωφρυωμένος, ὁζὺς πρὸς ἔργα, πῦρ πνέων ἐν ταῖς μάχαις, δραστήριος μάλιστα καὶ τολμητίας, στρατηγίαν ἄριστος, ἀνδρεία φύσις, οὐχ ὠμιληκῶς πλήν προσανέχων λόγοις. χάριτας οὗτος ἐκτίνων ἀρχιθύτῃ τῇ εἰς τὸ κράτος συνδρομῆς συνεργίας, φροντίδα πάντων πραγμάτων ἐκκλησίας ἔνειμε τῷδε, καὶ δεῖν ὀφικίων, οἰκονόμου τε σκευοφύλακός θ' ἅμα, πρόβλησιν ἀπέταξε τῇ ἐκκλησίᾳ, πρὸ τοῦ βασιλεῖ τήνδε δρᾶν ἀνειμένην. καὶ κατὰ Σκυθῶν ἐκστρατεύσας καὶ Οὐγγρων ἤττησε, τοὺς μὲν καταβαλὼν ἐν μάχαις,
- unit_216 σπονδὰς δ' οὐγγροῖς ἔθηκεν ἐξαιτουμένοις. [para]Νικηφόρος γοῦν ἀνθυποστρέφων μάχης χώρῳ Λοβιτζῷ Μυσίας κεκλημένῳ χειμῶνος ὥρᾳ πηγνύει σκηνὴν φέρων· ὑπῆλθε δὲ δρῦν νιφετοῦ πεπαυμένου σὺν τοῖς μεθ' αὐτοῦ προκρίτοις γερουσίας, πασῶν μεγίστην καὶ πολύκλωνον, ξένην, σκηνῆς προελθὼν τῇ βασιλείᾳ τότε, οὐπὲρ συνεστῶς ὠμίλει δεδογμένα. θροῦς δ' ἐξαπίνης καὶ βοή τις συμβᾶσα τοῦτον μεθιστᾷ τῇς δρυὸς τοὺς τ' ἐν τέλει· ἢ δ' αὐτίκα πέπτωκεν ἐκ ῥιζῶν ὅλη, καὶ βασιλεὺς πέφευγε σὺν ἄλλοις μόρον. ὅθεν χαριστήρια τῷ θεῷ θύων ἐν βασιλείᾳ ἱσαποστόλῳ Θέκλῃ (μνήμη γὰρ αὐτῆς ἐκδιδράσκει τὸν μόρον) κάλλιστον ἀνήγειρε ναὸν ἐκ βάθρων. [para]Θηρῶντι τῷδε πρὸς στενοῦ που χωρίοις σὺς ὦπτο φρικτὸς καὶ μέγας, χαυλιόδους,
- unit_217 ὃν ἦν διώκων ἱππότης ξιφηφόρος· σὺν δ' ὑποδύντα κυματούμενον σάλον ὀρώσιν ἀθέατον εἶναι παντάπαν. ὥς ἀστραπῆς δ' ἄλματι βληθέντα λόγος πεσεῖν κρατοῦντα πρὸς χθόνα παραυτίκως, ἀφρόν τε τοῦ στόματος ἐκπτύοντά πως καὶ συνιέντα μηδ' ὀτιοῦν μηδ' ὅλως· μικρὸν δ' ἀνανήψαντα δοῦναι τὸ κράτος τῷ φύντι Δουκῶν ἐκ γένους Κωνσταντίνῳ, αὐτὸν δὲ τριβώνιον ἡμφιεσμένον μονῇ προσελθεῖν εὐαγεῖ τοῦ Στουδίου, κάκεῖ τὸ λοιπὸν τοῦ βίου διανύσαι καλῶς ἀνασφῆλанта τῇς καχεξίας. τυραννίδος δ' ἔφασκεν αἰτιωμένοις ὅτι περ ὥκνουν τῷ συνοικέτῃ τέως ὑπηρετῶν εὖ εἰκότων μὴ τυγχάνειν.
- unit_218 Ἐπεὶ δὲ Δούκας, ὥς ἔφην, αὐταρχίας ἀπραγμόνως ἔτυχε καὶ χωρὶς πόνου, πολλοὺς γερουσίας τε καὶ τῶν συρφάκων εἰς ὕψος ἀνήγαγεν ἀξιομάτων, ἀνὴρ ἀγαθός, εὐσεβής, πρᾶος φύσει, χρηστός, γαληνός, εὐμενὴς ὑπηκόοις, γνώμων δικαίου καὶ δικῶν ζυγοστάτης, γνώμων δὲ νωθρὸς νωχελής τε καθάπαξ, ἄνδρας ἐραστάς ἀρετῆς στέργων πάνυ, ἥττων χρυσοῦ δὲ χρημάτων αὖ ἐκτόπως, ματαιολοιχὸς δυσγρίπιστος καὶ γνίφων, ἀνώτερον σπούδασμα τιθεὶς φροντίδος σχολῆς τε πάσης ἡμέραν ἐξ ἡμέρας πῶς χρημάτων γένοιτο πολλῶν δεσπότης, θησαυρὸν ἀβρὸν ἡρανικῶς χρυσοῦ ἀδρόν τε σωρὸν ἀπλέτων ἀργυρίων. τοίνυν ἐπαύξειν εἰσφορὰς ἐτησίους δασμούς τε κοινούς δημοσίους δ' αὖ φόρους ἔσπευδε καὶ πράγμασιν ἀεὶ καὶ λόγοις, σφᾶς ὠνίους δρῶν χρημάτων ἡρημένοις·
- unit_219 ἦ καὶ τελῶναις συλλογὴν τὴν τῶν φόρων ἐπὶ γε ῥητῇ κατεπίστευ' ἐκτίσει. ἐπιδρομὰς δὲ βαρβάροις ἀντιθέτοις οὐκ ἐκστρατεῖαις οὐδ' ὀπλίταις καὶ μάχαις ἡγάπ' ἀπείργειν ἐξ ἄκρας γε δειλίας, ἀλλὰ χρυσαργγύρῳ τε δώροις ἀφθόνοις, φιλοφροσύναις καὶ τιμαῖς ὑπερτάτοις σφᾶς ἡμεροῦν ἔσπευδε πρᾶννεν κράτει. καὶ τοῦδ' ἔφα' Ῥωμαῖδος χωρία ἔφθαρτο πλεῖστα θρασύτητι βαρβάρων, ἄστη δ' ὑπέσχον ἀχένα σφίσι πάλιν χώραί τε πολλαὶ Ῥωμαϊκαὶ καὶ πόλεις.

ἔπασχεν οὐχ ἦττον δὲ κακῶς συχνάκις μέρη δυτικὰ στρατιᾶς ἀπουσίᾳ· Οὕζων γὰρ ἔθνος ἐκ Σκυθῶν παριστρίων Ἰστρον διαβάν, μυριάριθμον στῖφος,

unit_220

ἢ φασίν, ἐξήκοντα χιλιοστύες, Θράκης ἐπήει Μακεδονίας ὄρους δηοῦν ληλατοῦν τε καὶ καταστρέφον, ὃ καὶ προήλθε μέχρις αὐτῆς Ἑλλάδος. πέρας ἅπαν ἔφθαρτο μικροῦ Βουλγάροις, θεοῦ συναρῆγοντος αὐτοῖς ὑπόθεν. τέως δ' ἄναξ ἔξεισι κατὰ βαρβάρων ταῖς παρὰ πάντων μέμψεσιν ὠρμημένος, ἄγων μεθ' αὐτοῦ στρατιώτας πρὸς μάχην πρὸς τοῖς ἑκατὸν πεντηκοντάδα μίαν· ὃς τὰς φορητὰς οἰκίας καθιδρύει ἐν τοῖς πρὸ τειχῶν χωρίοις Βυζαντίδος, οὗ βαρβάρων ὄλεθρος ἠνώτιστό οἱ. [para]Ἐφ' οὗ κλόνος γῆς συνέβη φρικαλέος, δι' οὗ κατηρεῖπωντο ναοὶ καὶ δόμοι· Ἑλληνικός τε βωμὸς ἐν τῇ Κυζίκῳ, κάλλιστον ἔργον καὶ θεάμᾳ τι ξένον, πέπτωκεν εἰς γῆν κατασεισθεὶς τῷ κλόνῳ· σεπτὸς δὲ ναὸς πατέρων θεηγόρων ἐν Νικαίᾳ σέσειστο καὶ διερράγη. [para]Οὗτος λόγους ἔστεργε τῶν ἄλλων πλέον, ἄκρῳ λιχανῶ τῶνδ' ἐπερ γεγευμένος, καὶ τοὺς λογίους ἦν τιμῶν τε καὶ σέβων, κακὰ τῶν λόγων ἔφασκεν οὐχ ἦττον θέλειν

unit_221

ἢ βασιλείας γνῶριμον καθεστάναι. [para]Οὗτος τὸ βιοῦν ἐκμετρῶν λείπει κράτος τέκνοις ἑαυτοῦ, συζύγῳ βασιλίδι, ἔγγραφον ὄρκον τῆσδε πρὶν δεδεγμένος ὥς οὐχ ὁμιλήσειε δευτέροις γάμοις· ὃν εἰς φυλακὴν ποιμενάρχῃ χειρίσας βίον τὸν ἀνθρώπινον ἐκλείπει μόρφῳ. Αὕτη γε μέντοι τόνδε λαβοῦς' ἀπάτη τῷ Διογένει· Ῥωμανῶ συνεζύγη καὶ κράτορ' αὐτὸν ἀπέφηνεν Αὐσόνων, ἄνδρα στρατηγὸν ἀπαράμιλλον, ξένον, ἀρήϊον, κράτιστον ἐν πάσαις μάχαις, βριαρόχειρα καὶ μαχητὴν γεννάδαν, ἦθος σοβαρὸν ἐμβριθὲς κεκτημένον, ψυχῆς τε παράστημα πλουτοῦντα μέγα,

unit_222

ἀνδρεῖον ὄντως καὶ σθένος ῥωμαλέον, τρόπους τε χρηστὸν καὶ θεῶ πεφιλμένον, προκινδυνεύειν προφρόνως ἡρημένον ὑπηκόων ἄριστα καὶ στρατευμάτων· οὗ τὰς κατ' ἐχθρῶν συμπλοκάς τε καὶ μάχας, νίκας ἀριστείας τε, γενναίους ἄθλους, καὶ τᾶλλα καλῶν παραδιδόναι λόγῳ ἐργῶδ' ἐστὶ συντομία χρωμένοις. οὗτος κατ' ἐχθρῶν ἐκστρατεύσας βαρβάρων Περσῶν, κακούντων τὰ πρόσοικα χωρία τὰ πρὸς Κιλικίᾳ τε καὶ τῇ Φοινίκῃ, ληλατοῦντων καὶ πόλεις τὰς καθ' ἑω, καὶ συρραγείσης καρτερᾶς ἀμφοῖν μάχης, φεῦ φεῦ, ἑάλω βαρβάρους ὃ γεννάδας, ὃ πάντα λαμπρός, ὃ κλονῶν ἐχθρῶν ἴλας,

unit_223

ὃ Ῥωμαῖδος ἡγεμὼν καὶ προστάτης. ἦχθη τε περσάνακτι δεσμώτης ἄναξ, πρὸς δ' αὖ δορυάλωτος· ἀπαχθεὶς δ' ὅμως φιλοφροσύνης καὶ θεραπείας ὅσης τιμῆς βασιλείου τε καὶ δόξης πάλιν ἔτυχε καλῶς πρὸς κρατοῦντος Περσίδος Ἀζᾶν ἐκείνου τοῦ περιθρυλουμένου, ἀνδρὸς μετρίου τὸ φρόνημα καὶ λόγον ἴσου τ' ἐραστοῦ, φιλοτίμου τοὺς τρόπους, ἐπανόδου δ' ἔπειτα λαμπρᾶς τυγχάνει, σὺν αἰχμαλώτοις ἀπολυθεὶς ἐντίμως. ἐπεὶ δ' ἐπανέξενεν εἰς Ῥωμαῖδα, ἐπανασωθεὶς ὥσπερ ἐκ τρικυμίας ὡς εἰς ἄκλυστον λιμένα κραταρχίαν, ἐνταῦθα ναυάγιον, ὦ δεινοῦ φθόνου,

unit_224

ἔτλη, στερηθεὶς τοῦ φάους τῶν ὀμμάτων. οὕτω δ' ἔχων ἄπεισι πρὸς καλουμένην Πρώτην γε νῆσον πλησίον Βυζαντίδος, ἔνθα μονὴν ἡγείρεν οὗτος ἐκ βάθρων, κάκεῖ τελευτᾷ σαββατίσας τῶν πόνων· ἐφ' οὗ Βλαχερνῶν εὐπρεπὴς νεὼς ἅπας ἐπυρπολήθη τῷ πυρὶ τῷ παμφάγῳ. Εἴτα Μιχαὴλ παραπινάκης θέσιν Κωνσταντίνου παῖς παραλαμβάνει κράτος, χαῦνός τις ἦθος, ἀφελής, ἀνειμένος, ἀπαλός, ἀδέξιός εἰς κραταρχίαν, τὰ καθ' ἑαυτὸν διέπειν οὐκ ἰσχύων, μήτοι γε κράτος καὶ διοίκησιν ὄλων. πρὸς οὐδ' ὅτιοῦν προσπεφυκῶς κρειττόνων, ἄλλους ἐφιστῶν ἡνίαις ταῖς τοῦ κράτους,

unit_225

αὐτὸς προσεῖχε τοῖς λόγοις ὁσημέραι, οἷς τ' οὐ προσῆκεν ἀμαθῶς κεχρημένος· ὅθεν κακῶς ἔπασχεν κοινὰ πραγμάτων, ὀλκάς τ' ἐκινδύνευε τῆς κραταρχίας δειναῖς τρικυμίαις τε καὶ καταγίγισιν εἰς Ἀμφιτρίτης τὸν βυθὸν καταδύναι· ὥς ἄγριοι γὰρ Καϊκίαι πεπνευκότες ἄνδρες

στρατηγοὶ βασιλειῶντες τότε ὀλκάδα κράτους κατέδυσαν εἰς βάθος· ὥς γὰρ πολυκέφαλος ἄλλη τις ὕδρα, οὕτως ἀποστάτιδας ἦν ὁρᾶν κάρας. ἀφίσταται πρῶτα τῶν Ῥουσέλιός τις, πρὸς τῷδε Καῖσαρ καὶ Νέστωρ τις βεστάρχης, Νικηφόρος τε Βρυέννιος τοῦπικλην, ὃς παρασήμοις ὠράϊστο τοῦ κράτους·

unit_226 ἄλλος Νικηφόρος τις Βοτανειάτης, ὃς καὶ κατῆρξε τοῦ κράτους τῶν Αὐσόνων. σὺν οἷς λιμός τε καὶ βροτῶν φθίσις βαρεῖα κατέτρυχε τοὺς ὑπηκόους, καὶ τις φόρων εἴσπραξις ἀδικωτάτη. Ταῦτα μὲν οὕτω συμβέβηκεν ὥς ἔφην, Φημίζεται δὲ Βοτανειάτης κράτωρ, καὶ διαδεῖται βασιλικῇ ταινίᾳ· καὶ τηνικαῦτα φιλοτιμίον ξένην τὴν τῶν χρεῶν ἅπασιν ἐκτομὴν νέμει, χρεωκοπίαν δημόσιαν θεσπίσας, ἀνὴρ ἰλαρὸς ἀπαλὸς χρηστὸς τρόπους, ἄλλως δὲ νωθὴς χαῦνος ἐκλελυμένος, πρὸς πραγμάτων πρόνοιαν οὐκ εὖ πως ἔχων, τὸ δ' αὖ ἐτῶν μήκει τε καὶ γήρως νόσοις.

unit_227 ὅθεν παραδούς ἡνίας ἄλλοις κράτους αὐτὸς τρυφαῖς ἔχαιρε καὶ συσσιτίοις λουτροῖς πανημέροις τε καὶ πανδαισίαις. ὁ Μιχαήλ δὲ γίνεται μελαμφόρος, εἴτ' ἀρχιθύτης καὶ πρόεδρος γ' Ἐφέσου. τούτου συνεύνω πρὸς γάμου κοινωνίαν Βοτανειάτης οὐ καλῶς συνεζύγη. ἀποστασίας δ' εἰσέτι Βρυεννίου τυραννίδος τ' αὖ οὐ καλῶς ἐξημμένου, καὶ μὴ θεῖναι δωρεαῖς πεπεισμένου, στέλλει κατ' αὐτοῦ βασιλεὺς τὰς δυνάμεις, Ἀλεξίῳ δούς Κομνηνῷ ταύτας ἄγειν· ὃς συμπλακεῖς ἤττησε τύραννον μάχη, καὶ φωτὸς ἐστέρησεν αὐτὸν ὀμμάτων. πρὸς δ' αὖ τυραννήσαντα καὶ Βασιλάκην πεμφθεὶς Κομνηνός, συμπλακεῖς οἱ πρὸς μάχην, ἥττ᾽ κραταιῶς καὶ στερίσκει τοῦ φάους. καὶ Βαράγγων σύστημα τοῦ στεφηφόρου κατεξαναστὰν ἠυτρέπιστο πρὸς μάχην· ἀντιπαρατάζει δὲ χειρὸς δυσμάχου

unit_228 καθυπεκλίθη καὶ συνέγνωσται πάλιν. ὕστατον ἀνταίρει δὲ Βοτανειάτη Κομνηνὸς Ἀλέξιος τυραννοκτόνος, ὃς καταλαβὼν Ἀδριανοῦ τὴν πόλιν στρατόν τ' ἀγέρας ἀναδείκνυται κράτωρ καὶ βασιλικοῖς ἀναδεῖται συμβόλοις, μεθ' ὧν ἀπάρας τὴν Κωνσταντίνου φθάνει, καὶ τήνδ' ἑλὼν μάχη τε καὶ στρατηγίᾳ εἴσεισιν ἐντὸς τῶν βασιλείων δόμων. ἅπεισι δ' αὐτῶν Βοτανειάτης τάχος, καὶ τρίχα καρεῖς ἀμφιέννυται ῥάκος ἐν μητρανάνδρου τῇ μονῇ περιβλέπτου, ἔνθα θανῶν ἔτυχε τιμῆς ἐντίμου.

unit_229 Οὕτω μὲν Ἀλέξιος εὗρατο κράτος, ὃς καὶ τεταινίωτο παρ' ἀρχιθύτου, κράτωρ ἀγαθὸς καὶ στρατηγὸς γεννάδας, φρικτὸς μὲν ἐχθροῖς, εὐμενὴς δ' ὑπηκόοις, ἀνὴρ περιδέξιος, ὀξὺς ἐν μάχαις, εἶδος προδεικνὺς ἄξιον τυραννίδος καὶ πρᾶον ἦθος καὶ φιλαγάθους τρόπους, γένους ἔχων εὖ σώματός τ' εὐρυθμίας, ἔργων στρατηγίας τε καὶ μάχης ἰδρις. οὐ χρημάτων ἥττητο καὶ χρυσαργύρου, οὐτ' αὖ θυμοῦ τε καὶ χόλου φθισιβρότου. οὐχ ὑπερόπτης καὶ σοβαρὸς τις τρόπους ἢ δυσπρόσιτος ἦν ὑπηκόοις ὅλως, ἢ πρὸς κόλασιν ἀπαραιτήτως ἔχων, ἐπικλινὴς δὲ πρὸς φιλανθρώπους τρόπους, μέτριος, ἡδύς, εὐπρόσιτος, χαρίεις, πτηνὸς φρόνησιν, ἀγχίνους ἢ κρυψίνους,

unit_230 ὑπέρμαχος κάλλιστος ὀρθοδοξίας, δίαιταν ἀβρὰν οὐ φιλῶν οὐδ' αὖ πότους, ἄνδρας λογίους ἀρετὴν τ' ἡσκηκότας σέβων τε τιμῶν καὶ προσανέχων σφίσιν. [para]Ἦγγελο τῷδε τοῦ κράτους δεδραγμένῳ ὥς τις Ἰταλὸς Ῥομπέρτος κεκλημένος εἰς Δαλματίας τὴν Ἐπίδαμνον πόλιν σὺν στρατιᾷ κατῆρε καὶ βαρεῖ στόλῳ. ἔξεισι τοίνυν ἐκστρατεύσας ὁ κράτωρ, καὶ τῇδ' ἐπιστὰς συμπλακεῖς τ' ἀντιπάλῳ πέφευγεν οὗτος δυσκλεῶς ἐκ τῆς μάχης, τῆς Ῥωμαϊκῆς στρατιᾶς ἥττημένης. καὶ βασιλεὺς μὲν τὴν Κωνσταντίνου φθάνει, οἱ βάρβαροι δὲ σὺν στρατάρχῃ Ῥομπέρτῳ λεηλατοῦντες Ῥωμαϊκὰ χωρία Λάρισσαν εἶλον καὶ Καστορίαν πόλεις. ἔξεισι λοιπὸν κατὰ Ῥομπέρτου πάλιν ἄναξ ὁ κλεινὸς σὺν στρατιᾷ μυρία, καὶ Καστορίαν ἀναλαμβάνει πάλιν, καὶ Ῥομπέρτον μέτεισι δραματουργία.

unit_231

ὅπως τε δράμα συμπέπλασται ῥητέον. σχῆμα περιτίθησιν ἀρχικὸν κράτωρ αὐτοῦ τὰδελφῶ καὶ στρατιὰν προσνέμει, καὶ οἱ κατὰ φάλαγγα τήνδε Ῥομπέρτου στήσαι παρηγγύησεν εὐεπηβόλως· κἂν μὲν κατ' αὐτοῦ συγκινῇ τὰς δυνάμεις, στρέψαντα νῶτα προτροπάδην φυγγάνειν. δι' ἀφανῶν δὲ δυσβάτων τε χωρίων ἄναξ διεκδύς σὺν ὀπλίταις βραχέσι ληΐζεται χάρακα πάντα βαρβάρων, καὶ τοὺς ἐν αὐτῷ παραδίδωσι ξίφει· ὁ βάρβαρος γνούς, συσχεθεὶς ἀθυμία, παρεῖτο χεῖρας καὶ δέμας καὶ καρδίαν, καὶ πάντες ἀπώχοντο πρὸς σφῶν πατρίδα, ὠφληκότες γέλωτα, πρὸς δ' αὖ αἰσχύνην.

unit_232 Καὶ Τοῦρκος αὖθις Τζαχᾶς τις κεκλημένος, Χίον κατασχὼν καὶ στόλον καταρτίσας, αἰρεῖ Σάμον Λέσβον τε νήσους καὶ Ῥόδον ἄλλας τε δεσποτείας. ἐξελήλαται πάλιν Ῥωμαϊκῷ στόλῳ καὶ ναυμαχία. ἀποστατεῖ δὲ τηνικαῦτα καὶ Κύπρος, τοῦ Ῥαφομμάτου τήνδε κατεσχηκότος. καὶ πάλιν ἀμφίρρυτον εὐφορον Κρήτην ἀνὴρ Καρύκης, δυσμενὴς ἀποστάτης, βία κατασχὼν εἶχε πρὸς κατοικίαν.

unit_233 ἐπανεσώθη δ' αὖθις Αὐσόνων κράτει νήσων δυὰς αὕτη γε Ῥωμαίων στόλῳ. [para]Τούτου κρατοῦντος καὶ κλόνος γῆς συνέβη σεισμός τε δεινὸς καὶ λίαν φρικαλέος, ὅφ' οὗ καλοὶ δόμοι τε καὶ ναοὶ ξένοι καταπεσόντες συνετρίβησαν βία, συνηρεφεῖς τε καὶ μακρὰι στοαὶ πάλιν πτῶσιν παθοῦσαι συνέχωσαν ἀπλέτους. [para]Καὶ Πατζινάκαι Σκυθικὸν πάλιν ἔθνος Θράκης ἐπήει Μακεδονίας ὄρους, αὐτῶν νομάς τε καὶ τόπους λελοιπότες. ἀλλὰ κατ' αὐτῶν ἐκστρατεύσας ὁ κράτωρ καὶ συμπλακεῖς ἦττητο τοῖσδε βαρβάροις ὡς στρατιωτῶν τοῖς ὅπλοις πεποιθότων καὶ μὴ νικητῇ τῷ θεῷ, καλῶν δότῃ.

unit_234 καὶ πάλιν ἐστράτευσε κατ' αὐτῶν ἄναξ, καὶ σῶφρονός γε στρατιάς δεδειγμένης ῥοπῆς τε θείας ἐλπίδας ἐξαψάσης συμμίζας αὐτοῖς ἐκνικᾷ κατὰ κράτος, καὶ σφῶν τὸ πλῆθος ἐκθερίζουσι ξίφει, ἄλλους δ' ἐλόντες αἰχμαλώτους ἐν μάχῃ ἡρημένους σφᾶς ἀπέδοντ' ἀργυρίου. ὁ δ' αὐτοκράτωρ ἐκ Σκυθῶν ἀποκρίνας νέους σφριγῶντας εὐσθενεῖς καὶ μαχίμους ἐν Μογλένων ὥκισε τούτους χωρίοις, οἰκεῖόν οἱ σύνταγμα τούτους καλέσας· οἱ καὶ μέχρι νῦν ἀπὸ Μογλένου τόπου πᾶσι καλοῦνται Μογλενοπατζινάκαι. [para]Καὶ στρατιά τις Ἰταλῶν ἐξ ἐσπέρας ἄνεισι βαδίσασα πρὸς Βυζαντίδα,

unit_235 ἔχουσα τὸ πρόθυμον ὡς πρὸς τὴν ἔω· ἥς συγκίνησιν ἐμφανῶς προμηνύει πληθὺς ἀκρίδων ἐσπέρας πρὸς τὴν ἔω διὰ τε Θράκης Μακεδονίας ὄρων τὴν ἀέριον πτῆσιν ἐξειργασμένη. Φράγγων ὅμως στράτευμα πορθμὸν διέβη, ἐφίσταται δὲ τῇ Νικαέων πόλει, χερσὶ Τούρκων αἵσχιστα τυραννουμένη· καὶ σὺν χρόνῳ δὲ καὶ μάχῃ φρικαλέα φθορὰ τε πολλὴ πρὸς μερῶν ἐκατέρων αἰροῦσι Φράγγοι τὴν πόλιν κατὰ κράτος, καὶ τῷ βασιλεῖ τήνδε πολλῶν χρημάτων ἀπεμπολοῦσι, καὶ προχωροῦσι πρόσω. καὶ προσβαλόντες Ἀντιόχου τῇ πόλει αἰροῦσιν αὐτὴν μηχαναῖς τε καὶ μάχῃ·

unit_236 μεθ' ἣν ἀγῶσιν ἰσχυροῖς τε καὶ μάχῃ καὶ τὴν Σιών αἰροῦσι τὴν θεοῦ πόλιν. καὶ Ῥαῖμοῦνδος, οὗ πατὴρ ἦν Ῥομπέρτος, τῶν παρ' Ἰταλοῖς εἰς ἐπισήμων πέλων, πίστει ἐνὸρκους ἔδρα πρὸς βασιλέα, τὴν δὲ πρὸς αὐτὸν ἐμπεδούσας φιλίαν καὶ δουλικὴν εὐνοίαν ἀεὶ καὶ σχέσιν· ὅθεν λαβὼν χρήματα πρὸς βασιλέως καὶ δωρεὰς αὐτῷ, φιλοτιμίας ξένας, πρὸς Συρίαν ὥρμησε καὶ Κιλικίαν.

unit_237 τῆς δ' Ἀντιόχου κατακρατήσας μάχῃ, οὓς εἶχεν ὄρκους πρὸς βασιλέα δράσας σπονδὰς τε φρικτὰς ἡθετηκῶς αὐτίκα, ἄσπονδος ἐχθρὸς εὐρέθη Ῥωμαῖδος. ἐκ τῶν ἐώων τοιγαροῦν πρὸς ἐσπέραν μέλλων ἀπαίρειν ἢ βέβηλος καρδία αὐτοῦ κατεψεύσατο θάνατον φόβῳ. ὡς νεκρὸς οὖν ἐντεθεὶς ἐψευσμένος ἢ νεκρὸς ἔμπνους λαρνακιδίῳ τότε ἀπῆκτο χερσὶν οἰκετῶν πρὸς πατρίδα, μάτην θρυλούντων τόνδε νεκρὸν τυγχάνειν. ἐπεὶ δὲ λαθὼν ἀπεσώθη πατρίδι, πολλὰ

κατειπὼν τοῦ κρατοῦντος ἀλόγως καὶ συναλίσας στρατιὰν ἐκ Λατίνων Ἐπιδαμνίων προσκαταίρει τῇ πόλει,

unit_238 καὶ τήνδ' ἔλεῖν ἔσπευδε τειχομαχίαις. ἀλλ' ἐλπίδων ἔψευστο μηδὲν ἀνύσας. πρεσβεύεται γοῦν ἀπογνοὺς τῶν ἐλπίδων, καὶ τῷ κρατοῦντι πρὸς λόγους ἀφιγμένος σπονδὰς πρὸς αὐτὸν ἐκτελεῖ καὶ συμβάσεις. Τούτου κρατοῦντος αἵρεσις Βογομίλων θεοστυγῆς πέφηνε καὶ βδελυκτέα, ἥς μυσταγωγὸς Ἰατρός τις τοῦπίκλην κλῆσιν δὲ Βασίλειος, Σατὰν ἐργάτης ὃς λάθρα πολλοὺς ἀνεπίμπλα τῆς λύμης καὶ τῶν παρ' αὐτοῦ δογμάτων ψυχοφθόρων, πολλῶν ἐτῶν δρόμοις τε καὶ περιδρόμοις χώρας ἐπιὼν καὶ πόλεις οἰκουμένης. ἐπιπολάζει καὶ τελευταῖον τάλας πόλει μεγίστη τῇδε καὶ βασιλίδι.

unit_239 ἀλλ' ὁ κρατάρχης, ὀρθοδοξίας φίλος, μέτεισιν αὐτοῦ πανσόφῳ τέχνῃ πλάνην· πλασάμενος γὰρ ὑποκριθεὶς τ' ἐντέχνως πίστιν βεβαίαν εὐμένειάν οἱ τρέφειν, θαμὰ προσῆει τῷ τρισαλιτηρίῳ, ἄγαν προσηνῶς καθομιλῶν συχνάκις, σωτῆρα καλῶν τόνδε πεπλανημένων. τοῖσδ' ὁ βδελυρὸς καταθελχθεὶς τοῖς λόγοις ἰὸν κακίας ἐξεμεῖ ψυχοφθόρον, ἔκπυστα τιθεὶς δόγματα πονηρίας· ἃ γνοὺς ὁ κρατῶν, φιλόχριστος καρδία, ὀλέθρια δόγματα διδασκαλίας γόητος ἀνδρὸς μισοχρίστου καὶ πλάνου καὶ στηλιτεύει καὶ θριαμβεύει πρόφρων, ψήφῳ τε κοινῇ τῷ πυρὶ τόνδε φλέγει.

unit_240 Οὗτος βασιλεὺς καὶ Μανιχαίων πάλιν πολλοὺς πρὸς εὐσέβειαν ἦν ἐφελκύσας διδασκαλίαις καὶ σοφαῖς συμβουλίαις. καὶ παισὶ δ' ἀνήγειρεν ὀρφανοῖς δόμον, τάξας σιτήσεις δαψιλεῖς ἐν τῷ δόμῳ ἐπιμελείας καὶ τροφῆς τούτων χάριν. καὶ γραμματικῶν ἀπέταξεν αὐτὸν πάλιν μουσεῖον εἰς παιδευσιν ὀρφανῶν νέων οὐκ εὐπόρων τε πατέρων πεφηνότων, νεῖμας μαθηταῖς καὶ διδασκάλοις νέων πλείστας σιτήσεις δαπάνας χορηγίας. [para]Ἐπὶ χρόνων τούτου δὲ τῆς κραταρχίας καὶ πυρκαϊαὶ συνέβησαν τῇ πόλει καὶ πλείστα τῆσδε κατανήλωσαν μέρη. ἔπνευσε δ' ἦρος ἀνέμου τις σφοδρότης βιαιοτάτου, προξένου γε κινδύνων, ᾧ πολλὰ κατήρειπε τῶν δομημάτων· μεθ' ὧν χαμαὶ πέπτωκεν ἄγαλμα ξένον, ἄνωθεν ἐστὼς κίονος πορφυρέου τοῦ πρὸς πλακωτῷ τὴν βάσιν ἰδρυμένου·

unit_241 ὃ κατενεχθὲν παρατυχόντων τόπῳ πολλοὺς ἀνείλε συντετριφὸς ἐσχάτως. κατερράγη δ' ἄνωθεν ὑετὸς μέγας χύδην κατιῶν καὶ κατακλύζων μέγα, ὑφ' οὗ κατηρεῖποντο πλείστα δωμάτων, ζώων δ' ὑπῆρξε καὶ βροτῶν πολλὴ φθίσις. [para]Οὗτος στρατεύσας κατὰ Τούρκων βαρβάρων ἀφῆκτο καὶ μέχρι γε Φιλομιλίου· εὐρὼν δ' ἔρημον ὀπλιτῶν ἄστει τόδε, ἀποδρασάντων τοῦδε βαρβάρων δέει, αἰρεῖ τε τοῦτο καὶ στίφος τι φρουρίων, κρησφύγετα σπήλαια τῶν ἐγχωρίων. καὶ τοὺς ἐν αὐτοῖς προσλαβόν, οὕτω κρίνας, ὑποστρέφει κάλλιστα πρὸς Βυζαντίδα, μετοικίσαι σφᾶς κατὰ νοῦν ἄλλῃ γ' ἔχων.

unit_242 τούτων πορείαν τὴν πρόσω ποιουμένων οἱ μὲν σφριγῶντες καὶ νεάζοντες χρόνῳ ποσὶν ἐχρῶντο καθ' ὁδὸν τοῖς ἰδίοις· οὐσπερ λυγρὸν δ' ἔτρυχε γῆρας καὶ νόσος, τούτοις ὑποζύγια παρεῖχε κράτῳ· παρειμένους πλάσιν δὲ σώματος πάλιν ἀσπίσι μακραῖς ἐντιθεὶς εὐμηχάνως νέοις σθENAροῖς σφᾶς παρηγγύα φέρειν. αὐτὸς δ' ἄνω κάτω περ ἰππότης θέων ὡς σφῶν προμηθεὺς καὶ φύλαξ εὐζωΐας, εἴ τινα που βλέψειε προσκεκμηκότα βρωτοῦ ποτοῦ σπάνει τε καὶ μακρῷ δρόμῳ, τόνδ' ἀνεκτᾶτο χριστομιμήτῳ τρόπῳ. οὕτως ὑποστρέφοντι συντεταγμένῳ Σουλτὰν προσῆλθεν ἰππότης στεφηφόρῳ,

unit_243 πόρρωθεν αὐτὸς ἀποβάς ἵππου δρόμου καὶ προσκύνησιν ἀποδοὺς ὥσπερ θέμις· σπονδὰς τε δράσας φιλικὰς καὶ συμβάσεις, σὺν φιλοτίμοις δωρεαῖς ὑποστρέφει. ὁ δ' αὐτοκράτῳ πρὸς πόλιν Κωνσταντίνου αὐθις ἐπανέζευξε σὺν εὐθυμίᾳ· ἔνθα νοσῶν ἔκειτο λοιπὸν ἐν κλίνῃ σφοδρῶς ἐπιρρεύσαντος ἐκ καχεξίας βάθροις ποδῶν ῥεύματος ὑλωδεστέρου, παρ' οὗ δαμασθεῖς

ἐσχάτως τὸ σαρκίον μετ' οὐ πολὺ δέδεκτο τέρμα τοῦ βίου, κατὰ στομάχου μύδρον
εἰσδεδεγμένος Ἀσκληπιάδων προσταγῇ τε καὶ κρίσει.

unit_244 Τούτου τὸ βιοῦν καὶ κράτος λελοιπότος χειρίζεται κάλλιστα τὴν κραταρχίαν Ἰωάννης παῖς,
ἀρετῶν συστοιχία, ὄντως χαριτώνυμος ὀλβία χάρις, ἄναξ ἀγαθὸς καὶ μαχητὴς γεννάδας,
ἐχθρῶν νικητὴς καὶ παθῶν αὐτοκράτωρ, πλήρης ταμεῖον ἀγαθῶν θεοσδότων, ἡδύς, ἰλαρὸς,
εὐμενὴς ὑπηκόοις, χρηστός, προσηνής, εὐπρόσιτος, χαρίεις, θάλασσα καλῶν φιλοδωρίας πλέα,
φύσις ἀπαράμιλλος εὐλογημένη, ταῖς βασιλικαῖς ἀρεταῖς διαπρέπων σὺν τῇ γε λοιπῇ τῶν
καλῶν εὐκοσμίᾳ, γνώμων δικαίου, πραότητος αὐτοῦ τύπος, καὶ τῆς ἀληθείας γε τῆς ἐν τοῖς λόγοις,
πρῶτος μετὰ γε πρῶτον εὐσεβανάκτων, πιστὸς φρόνιμος οἰκέτης ὑπηρέτης,

unit_245 κραταρχίας τάλαντον αὐξήσας μέγα, αἰεὶ στραταρχῶν, ὑπεραθλῶν τοῦ κράτους, πόλεις ἐθνικὰς
ὑποτάσσων τῷ κράτει γνώσει λόγῳ πράγματι καὶ πείρᾳ μάχης, μυριόνικος πλειστάκις
δεδειγμένος, ὥς πρὶν ὁ Δαβὶδ, κατ' ἐχθρῶν ἀντιμάχων λιταῖς στρατηγίαις τε σὺν εὐανδρίαῖς. οὗ
τοὺς ἀγῶνας καὶ νίκας καταλέγειν, τῶν ἀρετῶν θ' ὅμιλον αἷς ἦν ἐκπρέπων, καὶ ῥήτορι γένοιτ'
ἂν ἔργον ἐξόχῳ·

unit_246 μίκρ' ἄττα δ' ἡμῖν ἐκ περιττῶν λεκτέον. [para]Οὗτος κατασχὼν ἀσφαλῶς κραταρχίαν τιμὰς
ἐπεβράβευσε τοῖς ἐκ τοῦ γένους καὶ πᾶσιν ἀπλῶς δωρεὰς ἀναλόγους, κοινῶν προμηθεῖς
ἀποτάξας πραγμάτων ἐκ τῶν καθ' αἷμα καὶ προσφικειωμένων. σύστρεμμα τῷδε βασιλεῖ τῶν ἐκ
γένους καττύεται σκέμμα τε θανατηφόρον μετὰ γε βραχὺν τῆς κραταρχίας χρόνον,
πρωτουργὸν ἅμα καὶ στρατηγέτιν ἔχον ὁμαίμον αὐτοῦ τὴν Καισαρίσσαν Ἄνναν· καὶ
φωραθέντων τῶν συνιστῶντων λόχον ἀεικέες οὐδεὶς εἰς δέμας πέπονθέ τι, ὅτι γε μὴ ψίλωσιν
οὐσιῶν μόνον, ἄς ἀποδοῦναι βασιλεὺς κεκτημένοις μετὰ γε βραχὺ προστέταχεν ἐνθέως, αἰτίας
ἀφείδ' ὅσῃ προσκεκρουκόσι, σπεισάμενος πρῶτιστα τῇ Καισαρίσῃ καὶ πλοῦτον αὐτῇ
συνεπιδοὺς ἀξία. ὅπως δὲ τοῦτο συμβέβηκε φραστέον.

unit_247 τὴν ἐν χρυσαργύρῳ τε λιθομαργάροις ἐσθήμασί τε ποικίλοις τιμαλφέσιν οὐσίαν ἀμύθητον, ἔν
τινι δόμων τῆς κασιγνήτου Καισαρίσσης κειμένην, ἄναξ ἐπισκοπῶν ἦν σὺν Ἀξοῦχ Ἰωάννη·
ἡνίκα τόνδε καὶ ταδὶ φάναι λόγος, ὥς τάξις ἀντέστραπτο κάμοι τοῦ γένους, καὶ συγγενὲς μὲν
δύστροπὸν μοι τυγχάνει, ἀλλότριον δ' εὖνουν τε καὶ πεφιλημένον· ὅθεν κελεύω τὰ προκείμενα
τάδε φίλτατον Ἀξοῦχ προσλαβόντα κατέχειν. ὁ δ' εὐχαριστεῖ τῆς μεγαλοψυχίας, μετὰ δέ γ'
εἶπεῖν λιπαρεῖ δεδογμένα. καὶ τὸν λαβόντα τοῦ λέγειν ἐξουσίαν “εἰ καὶ βιαίων ἀδίκων τε
πραγμάτων κατῆρξεν, ἄναξ, σὴ κασίγνητος” φάναι, “ἔργοις τ' ἀπωμόσατο φιλαδελφίαν, ἀλλ' ἢ
φύσις σὺναιμον αὐτὴν δεικνύει· νίκησον οὐκοῦν χριστομιμήτῳ τρόπῳ γνώμην ὁμαίμου
δυσμενῆ κακεργάτιν,

unit_248 καὶ τὰ κατ' ὄψιν πάντα δὸς κατὰ χάριν ταύτῃ διαφέροντα μᾶλλον πατρόθεν.” ταύτῃ γε πεισθεὶς
βασιλεὺς παραιφάσει πάντα προθύμως Καισαρίσῃ προσνέμει, “εἶην ἂν” εἰπὼν “τοῦ βασιλείου
κράτους παντάπαν ἀνάξιος, εἰ περὶ γένος τοῦμόν κριθείης εὐμενέστερος σύ γε, ἀνώτερος
κέρδους τε κτήσεως τόσης.” οὕτως ἀμνησικάκος ἦν ἄναξ ὅδε, θερμός τ' ἐραστὴς χριστομιμήτων
τρόπων.

unit_249 Μήτηρ δὲ τοῦδε καὶ βασιλὶς Εἰρήνη, εἰ καὶ πρὶν ἀπέστεργε τόνδ' οὐκ ἐνδίκως, οὐκ ἄξιον
κρίνουσα πρὸς κραταρχίαν, ὥς τῇ θυγατρὶ μνωμένη τὰ τοῦ κράτους γαμβρῷ τε τῷ Καίσαρι τῷ
Βρυεννίῳ, λόχου φονῶντος οὐ συνίστωρ εὐρέθη· μᾶλλον δὲ γνοῦσαν εἰς ἔπειτα τὸ δρᾶμα
ἐπήβολον λόγιον ἐξεῖπεῖν λόγος γνώμην τε κεδνὴν συνετὴν μάλ' εὐστόχως, ὥς οὐχ ὑπόντα χρὴ
διφᾶν βασιλέα, παρόντα δὲ στέργειν τε τοῦτον καὶ σέβειν. [para]Οὗτος στρατεύσας κατὰ
Περσῶν βαρβάρων τὰς πρὸς Κομνηνάνακτα συνθήκας πάλαι διαλυσάντων, καὶ πόλεις

Ῥωμαῖδος τὰς πρὸς Φρυγίᾳ καὶ Μαιάνδρῳ κειμένας κατατρεχόντων καὶ κακῶς δρῶντων ὅπλοις, καὶ συμβαλὼν ἤττησεν αὐτοὺς πολλάκις,

unit_250 τρεψάμενος σφᾶς εὐκλεῶς ἐν ταῖς μάχαις. καὶ Λαοδικέων δὲ λαμβάνει πόλιν, καὶ τήνδε τειχῶν κατοχυρώσας κράτει καὶ πάντα θεῖς εὖ καὶ καθὼς ἦν συμφέρον, πρὸς βασιλῖδα καθυποστρέφει πόλιν, οἷα βασιλεὺς ἀγαθὸς νικηφόρος τοῖς βασιλικοῖς ἀναδούμενος κρότοις. μετὰ δὲ μικρὸν ἀπανίσταται πάλιν, καὶ γίνεται δὴ κατὰ τὴν Παμφυλίαν αἰρεῖ τε Σωζόπολιν μηχανουργία, πόλιν ἐρυμνὴν καὶ κατησφαλισμένην, ἄλλα τε πλεῖστα τῶν ἐκεῖ πολιχνίων στρατηγικαῖς τέχναις τε καὶ μάχης νόμῳ, ἐν οἷσπερ ἡρίθητο καὶ κεκλημένον δύσληπτον ὄντως Ἰερακορυφίτου, ἔρυμα τειχῆρές τι δύσμαχον πάνυ, πάλαι μὲν ὄντα τῷ κράτει Ῥωμαῖδος ὑπήκοά τε καὶ συνηριθμημένα,

unit_251 ζυγῷ δὲ Περσῶν καθυπεύκοντα τότε. [para]Οὗτος περὶ πέμπτον γε τῆς ἀρχῆς χρόνον ἔθνους Σκυθικοῦ κατακείροντος Θράκην καὶ πάντα ταύτης Σκυθικὴν ἐρημίαν, ὃ φασι, δρῶντος ἐκδρομαῖς πανημέροις, κινεῖ κατ' αὐτῶν Ῥωμαϊκὰς δυνάμεις, καὶ συμπλακεῖς σφίσι γε τῷ θεοῦ σθένει κατατροποῦται Σκυθικὰς πάσας ἴλας, καὶ τρισαριστεὺς ἀναδείκνυται κράτῳ βουλαῖς στρατηγίαις τε λιταῖς ἐνθέοις·

unit_252 οὐ γὰρ ἄναξ σύμβουλος ἦν χρηστὸς μόνον καί γε στρατηγὸς ἐν μάχαις Ῥωμαλέος, ἀλλὰ καθά τις καὶ Μωσῆς ἄλλος νέος χειρὰς ἀνυψῶν εἰκόνι σεβασμῖα τῆς μητρανάνδρου καὶ πανυμνήτου κόρης σχήμασιν οἰκτροῖς καὶ σταλαγμοῖς δακρύων παρεμβολὰς ἔκρινε τὰς τῶν βαρβάρων, θεοῦ διδόντος τὴν νίκην οὐρανόθεν περιφανῇ τε καὶ περίπυστον λίαν. καὶ γὰρ τοσοῦτον μυριάριθμον στῖφος δορυαλῶτων συνελήφθη βαρβάρων ὥς κατὰ δυσμὴν Ῥωμαϊκοῖς ἐν τόποις ἐκ τῶνδε κώμας καὶ συνοικίας ὅλας καὶ συσταθῆναι καὶ παραμένειν ἔτι, ἐπωνυμίαν ἐξ ἔθνους κεκτημένης·

unit_253 τάγμασι δ' ἄλλους συμμάχους ἐν ταῖς μάχαις καταλεγῆναι Ῥωμαϊκοῖς καὶ στίχαις, μοίρας δὲ πολλὰς ἀποδόσθαι χρυσίου ἀπὸ στρατιᾶς σφῶν πάλιν ἡρημένους. [para]Μετὰ δὲ μικρὸν ὕστερον πάλιν ἄναξ ἐπιστρατεύσας τοῖς Τριβαλοῖς βαρβάρους, ὄρκια συγχέουσιν ἐκ κακουργίας, σφᾶς ἐκνικήσας ἐν μάχῃ κατὰ κράτος τὸ βάρβαρον τίθησιν ἔνσπονδον πάλιν· λείαν δ' ἐκεῖθεν ἀπελάσας μυρίαν, πλήσας τε τὸ στράτευμα τῶν σκυλευμάτων ὄλβου τε πολλοῦ καὶ λαφύρων μυρίων, πλήθος δορυάλων εἰς ἐπαρχίαν τὴν τῶν Βιθυνῶν κατὰ τὴν Νικομήδους διαβιβάσας ἐγκατοικίζει φέρων,

unit_254 καὶ τῶνδε τοὺς μὲν στρατιᾷ καταλέγει, τοὺς δ' αὖ παρῆκε συντελεῖν κοινῷ φόρου. [para]Οὕνοι τὸν Ἰστρον ἐκπεράσαντες θέρους κατακρατοῦσιν ἄστεος Βρανιτζόβης, καὶ τῆσδε πάσας κατερεῖψαντες βάρεις μετήγαγον πρὸς Ζεύγμινον καὶ τοὺς λίθους, ἐπιδραμόντες καὶ Σαρδικῆς χωρία. οὐκοῦν ἐπὶ σφᾶς ἐκστρατεύσας ὁ κράτῳ ἐν ὑγροχέρσῳ καὶ σθεναρᾷ δυνάμει, κατὰ τὸν Ἰστρον συμπλακεῖς ἀντιπάλους ἴστησι λαμπρὰν κατὰ βαρβάρων νίκην, καὶ Χράσμον εἶλε σὺν τῷ Φραγγοχωρίῳ, γῆς Παιόνων κράτιστον ὑπάρχον μέρος. πρὸς δ' αὖ παρεστήσατο τεῖχος Ζευγμίνου, καὶ τοῦδε λείαν ἀπήλασε μυρίαν καὶ λάφυρ' ἐκτήσατο καὶ πλεῖστα σκῦλα αὐτός τε καὶ στράτευμα Ῥωμαίων ἅπαν. σπεισάμενος δ' ἔπειτα βαρβάρους Οὕνοις, πρὸς τὴν ἔω στράτευμα διαβιβάσας, διὰ Βιθυνῶν χωρίων Παφλαγόνων

unit_255 ἐφίσταται τάχιστα τῇ Κασταμόνι, καὶ τήνδ' ἐπανεσώσε τῇ Ῥωμαῖδι Περσαρμενίοις κεκρατημένην πάλαι, χρησάμενος κλίμαξι τειχομαχίαις εἰς τῆσδε τὴν ἄλωσιν ὥς εὐμηχάνως. Τοιαῦτα δράσας, αἰχμαλώτων τε στῖφος καὶ λείαν ἀμύθητον εἰληφὼς ἄναξ πρὸς βασιλῖδα τὴν πόλιν ὑποστρέφει, οἷα νικητὴς ἀναδούμενος κρότοις· κάπῃ τροπαίῳ προσφάτῳ καὶ τῇ νίκῃ κατήγαγε θρίαμβον ἐν μέσῃ πόλει. τεύξας γὰρ ἄρμα σὺν τεχνουργίᾳ ξένον, χρυσαργύρῳ

κάλλιστα διειλημμένον, ὃ χιονώδης τετρακτὺς συστοιχία ἵππων τις εἴλκεν εὐφυῶς
ζευγνυμένων,

unit_256 ἐν τῷδε σεπτὴν ἀναβιβάζει κράτωρ τῆς μητρανάνδρου παρθένου τὴν εἰκόνα, ἐν ἧ πεποιθῶς
καὶ κατορθῶν τὰς νίκας ὡς συστρατηγέτιδι κατ' ἐχθρῶν μάχης προσῆγε τὴν πρέπουσαν
εὐχαριστίαν· ἥς καὶ προῆγε σὺν ὅλῃ γερουσίᾳ ποσὶ βαδίζων, σταυρικὸν σκῆπτρον φέρων.
[para] Ἀλλὰ βραχὺς ἦνυστο κατ' οἶκον χρόνος, καὶ πάλιν ἐστράτευσεν ἄναξ χαρίεις μετὰ
στρατιᾶς ἀρεϊκῆς προφρόνως ἐπὶ Τανισμάνιον εἰς Κασταμόνα, στρατηγὸν ἄνδρα παρὰ
Περσαρμενίοις, ταύτην ἐλόντα τειχομαχίᾳ πόλιν καὶ φύλακας κτείναντα Ῥωμαίους ξίφει. καὶ
τὴνδ' ἐπ' ἀνέσωσε Ῥωμαίων κράτει.

unit_257 πρὸς τοῖσδε Γάγγραν καταπορθεῖ τὴν πόλιν, ἐν ἧ γε φρουροὺς ἀποτάξας ὀπλίτας ἐκ Ῥωμαϊκῆς
στρατιᾶς δισχιλίους καὶ πάντα θεῖς εὖ εἰς πόλιν ὑποστρέφει. καὶ τῇδε μικρὸν ἐνδιατρίψας
χρόνον κατακρατοῦντος Ἀρμενίας Λεβούνου ἐπιστρατεύει, στρατιὰν πλείστην ἄγων,
κατηκόους σίνοντος Αὐσόνων πόλεις. οὐκοῦν ἐπιβὰς Ἀρμενοκιλικίας Ταρσὸν παρεστήσατο,
φαεινὴν πόλιν, καὶ τὴν Ἀδάνην καὶ Βακᾶ στρατηγίᾳ, ἔπειτ' ὀχυρὰν Ἀναζάρβην σὺν βίᾳ
Περικλυτόν τε καὶ Κολώνειαν πόλιν. καὶ δὴ μετελθὼν τὰς πέριξ ταύτας πόλεις ἐρυμνά τε
φρούρια καὶ κώμας ὅλας,

unit_258 ἐφίσταται καὶ τοῖς τόποις τῆς Συρίας καὶ τὴν πόλιν εἴσεισι τὴν Ἀντιόχου, Ῥαϊμούνδου
πρίγκιπος ἅμα τοῖς ὅλοις εὖ χερσὶν αὐτὸν ὑπτίαις δεδεγμένου καὶ πᾶσι τιμήσαντος αὐτὸν
εἰκόσιν. ἐφ' ἡμέραις οὖν ἐνδιατρίψας πόλει, αὐτῷ τε τὸν πρίγκιπα λίζιον δράσας, σὺν τῷδε
Τριπόλεως κρατοῦντα τότε, ἄναξ χαριτώννυμος ἔξεισι πάλιν, καὶ πρὸς παρευφράτιδας ἄπεισι
πόλεις, παρ' Ἀγαρηνῶν οὐ καλῶς κρατουμένας. καὶ τῶνδε πορθεῖ τειχομαχίαις ὅπλοις Πεζᾶ
Χάλεπ Νίστριον Καρφαρᾶ Φέρεπ. ἐκ τῶν δὲ λοιπῶν ἀστέων δῶρα ξένα καὶ πλείστα λαβὼν, καὶ
λίθους καὶ μαργάρους πολὺν τε χρυσὸν καὶ λαφυραγωγίαν, καὶ λυχνίτην φέροντα σταυροῦ τὸν
τύπον, χρῆμά τι πανθαύμαστον ἔκπληκτον ξένον, πρὸς δ' αὖ γε καὶ τράπεζαν ἑκλαμπρον πάνυ,
ἐξ ἀμιμήτου συντεθειμένην τέχνης

unit_259 πολυτελεῖ τε, χρυσότευκτον, ποικίλιν, ἃ πάντα συνείληπτο τοῖς Πέρσαις πάλαι συσχοῦσιν
αὐτάνακτα τὸν Διογένην, πρὸς τὴν βασιλεύουσαν ἔρχεται πόλιν, ἄγων μεθ' αὐτοῦ κασιγνήτον
σὺν γόνῳ, τὸν σεβαστοκράτορα τὸν πρὶν φυγάδα, τῷ τηνικαῦτα προσρυσέντα γνησίως ἄνακτι
τῷδε καὶ κασιγνήτῳ φίλῳ. ὃς ἐκλιπὼν πρὶν διατριβὰς Αὐσόνων σχέσιν ὁμογνίου τε καὶ
βασιλέως πρὸς Περσάνακτα φυγὰς ἐκ λύπης τρέχει, μόλις δὲ συνεῖς οὗ γε κακοῦ τυγχάνει,
παλινδρομεῖ κάλλιστα πρὸς βασιλέα, καὶ δεξιᾶς ἔτυχε τῆς ἐπανόδου. ἐπανιόντα καὶ γὰρ ἰδὼν ὁ
κράτωρ θεῶ χαριστήρια τῶν ὅλων θύει,

unit_260 οὐχ ἦττον ἡσθεῖς ἢ νίκαις ταῖς μυρίαῖς καὶ χαριέντως προσπλακεῖς κατὰ δέον τὸ φίλτρον
ἀπένειμεν ἀμφοῖν ὡς πάλαι. [para] Χρόνον δὲ βραχὺν ἐνδιατρίψας πόλει, ὡς εἶχεν, ἐξώρμησε
πρὸς Βιθυνίαν, καταφρονήσας σώματος καχεξίας, Τούρκων κακούντων Ῥωμαϊκὰ χωρία· οὐς
ἐκθροήσας καὶ μόνη παρουσίᾳ πρὸς Λοπάδιον ἀφικνεῖται τὴν πόλιν. ἔνθα βραδύνων συνάγων
τε δυνάμεις στρατῷ βαρὺς ἔδοξεν ὁ πρᾶϋς ἄναξ ὡς διανιστῶν ἀρεϊκὰς πρὸς μάχας καὶ
προσβιάζων καρτερεῖν ἐν τῇ μάχῃ. τοίνυν ἀπάρας βασιλεὺς Λοπαδίου ἐπιστρατεύει σὺν στρατιᾷ
μυρία τοῖς κατὰ Πόντον Ἀγαρηνοῖς βαρβάροις κατακρατοῦσιν τὴν Νεοκαισαρέων, σπεύδων
μετελθεῖν καὶ Γαβρᾶν Κωνσταντῖνον κατατυραννεύοντα Τραπεζουντίων.

unit_261 ἐφίσταται γοῦν τῇ Νεοκαισαρέων, καὶ τῇδ' ἐφιστᾷ τὰς δυνάμεις κυκλόθεν. καὶ τάχ' ἂν εἴλε
τὴνδε κρατάρχης τότε, εἰ μὴ τι συμβὰν ἀπρόοπτόν τι πάθος ἀπεῖρξε τὸ στράτευμα τῆς
διαμάχης. πρὸς βαρβάρους γὰρ ἐνστάσης μάχης τότε, ἐξ Ἰταλίας δεξιὸν τιν' ἱππότην ἄνιππον
ἰδὼν ἐγκελεύεται κράτῳ ἀγχοῦ συνιππεύοντα τὰδε λυγροῦ γόνον ἵππον παρασχεῖν ἀποβάντα

Λατίνω. ὁ δ' οὐ νεμεῖν ἔφασκε μάλ' ἀντιλέγων, μόλις δ' ἄκων δίδωσιν ἵππον ἱππότη. κάκ τοῦδε πλησθεῖς οὐ μικρᾷς ἀθυμίας, μικροψυχήσας ἐκ φρενῶν ἀβλεψίας, ἀδελφόποις οὗτός γε καιρῷ τῆς μάχης ἐξ ὑπογυίου προστρέχει τοῖς βαρβάροις, καὶ τοῖσδε δεχθεῖς ἀσμενεστάτῳ πόθῳ μετὰ γε βραχὺ καὶ χριστώνυμον σέβας ἐξόμνυται φεῦ, καὶ συνεζύγη τάλας θυγατρὶ περσάνακτος Ἴκονιέως.

unit_262 Ἐντεῦθεν ἄναξ συσχεθεῖς ἀγωνία ὑποστρέφειν ἤρξατο πρὸς πόλιν βάδην, κλέπτων ἀναχώρησιν ἐξ ἀβουλίας. ὅμως πεφθακὼς τὴν βασιλίδα πόλιν, ἐν τῇδε μικρὸν ἐνδιατρίψας χρόνον, ἔξεισι πάλιν σὺν στρατιᾷ μυρία, καὶ παραδραμῶν Φρυγίαν καὶ Λυκίαν τὴν Ἀττάλου πέφθακεν εὐκλεᾶ πόλιν. καὶ τῇσδε θεῖς εὖ, ὡς προσῆκον, τὰ πέριξ, ἐλών τε λίμνην Πασγούση κεκλημένην, πρὸς Ἰσαυρίας ἀφικνεῖται τὸ κλίμα, καὶ πρὸς Συρίαν καὶ πόλιν Ἀντιόχου, ἐπιμελὲς σπούδασμα τιθεῖς καὶ λόγον ἐλευθερῶσαι τὴν Ἀντιόχου πόλιν τῆς Λατινικῆς δυσασχοῦς τυραννίδος,

unit_263 καὶ τήνδ' ἐνώσαι τῇ πόλει Κωνσταντίνου, ἔπειτα Σιών ἀφικέσθαι πρὸς πόλιν, καὶ φιλοτίμοις ἀναδῆσαι καὶ ξένοις δώροις ἀναθήμασι δεσπότου τάφον, τὸ δ' ἐν κύκλῳ πᾶν βαρβαρικὸν καθᾶραι. οὐκοῦν ἐπιστὰς Ἀντιοχέων πόλει ταύτης ἐδήου κατέκειρε τὰ πέριξ· ἐπεὶ δέ οἱ πρόθυμον οὐ κατ' ἐλπίδας συμβαῖνον ἐσκόπησεν ἀγχίνους ἄναξ, πρὸς Κιλικίων ἄπεισι πανστρατὶ μέρη.

unit_264 ἐνσκηνοβατεῖ δ' ἐν φαραγγῷ τόπῳ, ἔνθα κοράκων φωλεοὶ κληῖσις τόπῳ, καὶ πρὸς κυνηγέσιον ὁρμᾷ κατ' ἔθος. συὶ δ' ὑπαντᾷ κατὰ λόχμην ἀγρίῳ, καὶ τόνδε τῷ δόρατι πλήττει καιρίαν· τῇ δ' ἀντερεῖσει τοῦ συὸς καμοῦσά πως δορυφόρος χεῖρ αὐτάνακτος δεσπότου καὶ παρενεχθεῖσά τι μικρὸν εὐθέος τῆς παρὰ πλευρὸν παραψαύει φαρέτρας, ἰοτρόφα βέλεμνα θηρῶν εἰς φόνον ἔνδον φερούσης. καὶ χυθέντων ἀτράκτων εἷς τῶνδε φεῦ ἔπληξε κράτορος χέρα, καὶ φθαρτικὴ δύναμις ἢ τοῦ φαρμάκου κατὰ γε μικρὸν ἀπονεκροῖ καὶ φθίνει ἄνακτα θεῖον, τρισαριστέα μέγαν,

unit_265 καὶ συνελαύνει πρὸς τὸ τοῦ βίου πέρας. Πρὶν ἢ δὲ θανεῖν Μανουὴλ βασιλέα, ὕστατον υἱὸν συνομαρτοῦντα, στέφει καὶ κράτορα δείκνυσι τῆς Ῥωμαΐδος· στράτευμ' ἐπὶ τούτοις δὲ Ῥωμαίων ἅπαν σὺν τοῖς στρατηγοῖς καὶ λοχαγοῖς ταγμάτων ἀνεῖπον αὐτὸν Αὐσονάρχην ἀσμένως. ἔπειτ' ἐπανεζευξε πρὸς Βυζαντίδα μετὰ στρατιᾷς Μανουὴλ ἄναξ νέος, ἀνακομίζων καὶ πατρὸς ναυσὶ νέκυν.

unit_266 καὶ καταλαβὼν τὴν βασιλίδα πόλιν βασιλικῆς ἔτυχε τῆς εὐφημίας, πρῶτον σταλέντων καὶ προηυτρεπικότην τὴν εἴσοδον κάλλιστα τὴν εἰς τὴν πόλιν Ἀξοῦχ μεγάλου τὴν τιμὴν δομεστίκου καὶ Βασιλείου Τζιτζιλούκη τούπικλην. πλήν ὡς ἔφην, φθὰς Μανουὴλ πόλιν κράτους παρ' ἀρχιθύτου ταινιοῦται κατ' ἔθος, καὶ πᾶσιν ἀστοῖς προσδέδεκτο προφρόνως διαγορευθεῖς βασιλεὺς αὐτοκράτωρ, νεανίας ὦν ἀρεϊκὸς ἐν μάχαις, κάλλιστος, ἡδύς, εὐμενὴς ὑπηκόοις, τοῖς πᾶσιν ἀσπάσιος ὡς μεγαλόφρων, πρὸς δ' αὖ φρενήρης, χαρίεις, πεφιλμένος, τῶν δημοτικῶν ἐντριβής γε πραγμάτων,

unit_267 τῇ τοῦ προσώπου καλλονῇ κεκασμένος, καὶ πᾶσι καλοῖς ἐμπρέπων θεοσδότοις, ῥώμῃ τε τοῦ σώματος, εἶδει, συνέσει, ψυχῆς παραστήματι φιλοκινδύνῳ, ἰθυτενεῖ σχήματι τῆς ἡλικίας, ἥθει προσηνεῖ, χαροπῷ, πεφιλμένῳ. ἀνεξικακία δὲ μάλιστ' ἐκράτει καὶ πραότητι τῶν κατ' αὐτὸν ἀνάκτων, ἥρως Ἡρακλῆς ἀπαράμιλλος φύσει, ὑπερμαχῶν κάλλιστα τῆς κληρουχίας, ποιμὴν ἀγαθός, ἄγρυπνος ποιμνὴς φύλαξ, λύκους διώκων δυσμενεῖς τοῦ ποιμνίου καὶ τῷδε διδοὺς τὴν νομὴν ἐλευθέραν, ἄναξ προσηνὴς καὶ μαχητὴς γεννάδας, Αἴας, Ἀχιλλεύς, καὶ Νέστωρ βουλευφόρος,

unit_268

ὕπερ Πρίαμον εὐμέλιος ἱππότης, Ἐκτωρ φάλαγγας ῥηγνύων ἐναντίων, ἐπίχαρις ἦθος τε πτηνὸς τὴν φρένα, φρικτὸς μὲν ἐχθροῖς, εὐμενὴς δ' ὑπηκόοις, ἱλαρὸς, εὐέντευκτος, ἡδεῖα χάρις, μυριόνικος τρισαριστεὺς αὐτάναξ, Ἑρμοῦ τε παιδείας τε παντοίας φίλος, ἄντικρυς Ἄρης ἐν μάχαις ἀντιπάλων, ὀξύρροπός τις πρὸς μάχας καὶ κινδύνους, αἰὲ στραταρχῶν, κατ' ἐχθρῶν κινῶν δόρυ καὶ ταῖς κατὰ σφῶν ἀναδούμενος νίκαις. [para]Οὗτος στρατεύσας κατὰ Τούρκων βαρβάρων κατὰ τὰ Μελλάγγεια τῆς ἕω τόπους, Τούρκους μετῆλθεν ἀναχαίτισας ὅπλοις, καὶ τῆς φυλακῆς φροντίσας τῶν ἀστέων εἰς τὴν βασιλεύουσαν ἀνθυποστρέφει. εἴτ' ἐκστρατεύει κατὰ Περσῶν καὶ πάλιν τὰς πρὸς Πιθηκᾶν κατατρεχόντων πόλεις, λεηλατούντων καὶ Θρακησίων θέμα. τοίνυν ὑπερβὰς Λυδίαν καὶ Φρυγίαν

unit_269 ἄναξ ἐπέστη φρουρίοις κακουμένοις, καὶ δυνατὴν σύναρσιν αὐτοῖς εἰσφέρει, καὶ Πέρσας ἀπῆλασεν ὡς πορρωτάτω. καὶ πρὸς Φιλομίλιον ἀπελθὼν πόλιν κάκεῖσε Τούρκοις βαρβάροις ἐντυγχάνει καὶ πείρεται δὴ τὸν ποδὸς ταρσὸν βέλει ὑπ' Ἀγαρηνοῦ λογχοτρώτου κειμένου, ἄνω κατὰ πέλματος ἀφέντος βέλος. κάκεῖθεν ὥς τις αἰτὸς ταχυπτέρυξ ἔπτη πρὸς αὐτὴν Ἰκονιέων πόλιν, καὶ τῆσδε πάντα κατακείρων τὰ περίξ πρὸς βασιλίδα τὴν πόλιν ὑποστρέφει. [para]Ὑπῆρξε φροντίς, ὡς πατρὶ τούτου πάλαι, καὶ τῷδε κοινῶν πράξεων στεφηφόρῳ, ὃς καὶ συνήφθη πρὸς γάμου κοινωनीαν ἐξ Ἀλαμανῶν εὐγενεστάτῃ κόρῃ, ταῖς ἀρετῶν χάρισιν ὠραῖσμένη οὐχ ἦττον ἢ σώματος ὥρα καὶ πλάσει. [para]Τούτου κρατοῦντος ἐκ κλιμάτων ἐσπέρας Ἀλαμανῶν στράτευμα καθάπερ νέφος,

unit_270 δεινὸν τετριγὸς φθαρτικόν τε καθάπαξ, ἐπεισέφρησεν ἀθρόον Ῥωμαῖδι, τὴν πρὸς Σιών ἄφιξιν αὐχοῦν αἰτίαν· ὣν ῥῆξ Κορράδος ἦν στρατηγὸς ταγμάτων, φιλευσεβὴς ῥῆξ καὶ φιλόχριστος πλέον, ὃς ὄρκια θεῖς ἄνακτι πιστευτέα, ἧ μὴν παρελθεῖν φιλίως Ῥωμαῖδα αὐτόν τε καὶ στράτευμα καὶ βλάβης δίχα, καὶ μέχρις αὐτῆς τῆς Κωνσταντίνου φθάνει σὺν τῇ στρατιᾷ καὶ λεῶ κατηκώ, μηδὲν νεοχμώσας τι τῶν συγκεκριμένων· ἀφ' οὗ γε πορθμὸν ἐκπεράσαντες τάχος ἦνυτον αὐτῶν τὸν προκείμενον δρόμον. [para]Ὁ δ' αὐτοκράτωρ κεκρικῶς εἶναι δέον δι' ὑγροχέρσου στρατιᾶς ῥωμαλέας ἐπιστρατεύσαι τῇ Κερκυραίων ἄκρᾳ, ἐκ Σικελικῆς προσφάτως ναυαρχίας ὑποστάσῃ πόρθησιν ἐξ ἀβουλίας, πρὸς τοῦτ' ἀπασχόλητο νυκτὸς ἡμέρας. καὶ συναλίσας στρατιὰν πανταχόθεν

unit_271 φρίσσουσιν αἰχμαῖς, μυριάριθμον, ξένην, χιλιόναυν στόλον τε πρὸς τοῖσδ' ὀπλίσας, πρὸς νῆσον ἐστράτευσε τὴν τῶν Φαίακων, καὶ τῇδ' ἐφιστᾷ τὰς δυνάμεις κυκλόθεν, καὶ κατακρατεῖ τῆσδε λιμῶ καὶ βίᾳ. καὶ τρισαριστεὺς Πελαγονίαν φθάνει, ἀφ' ἧς ἐπελθὼν Τριβαλοῖς ὥσπερ λέων, σπονδὰς διαλύσας τὰς συγκεκριμένας καὶ Ῥωμαϊκὰς καταδηοῦσι πόλεις, βρυχήματι σφᾶς κατέπληξε καὶ μόνῳ.

unit_272 λείαν τ' ἐλάσας καὶ λαφυραγωγίαν ἐκεῖθεν ἀμύθητον ἄμ' ἀνδραπόδοις, πρὸς τὴν βασιλεύουσαν ἀνθυποστρέφει, κάπῃ τροπαίῳ προσφάτῳ καὶ τῇ νίκῃ κατήγαγε θρίαμβον ἐν μέσῃ πόλει. Ἄρτι δ' ὑπεκλάμποντος ἥρος καὶ πάλιν ἄναξ ἐπέστη Πελαγονίας τόποις, καὶ Τριβαλλάρχην Οὔρεσιν κακεργάτην μέτεισιν αὐθις, κατὰ Ῥωμαίων ὅπλα κινουῖντα κακῶς Παιόνων συμμαχία, ὥστ' ἀναθαρσήσαντα κατὰ συστάδην τὴν πρὸς κρατοῦντα μὴ κατοκνήσαι μάχην. τέως βασιλεὺς συμπλακεῖς σφίσι μάχῃ τρόπαιον ἰστᾷ κατὰ βαρβάρων μέγα, ὅτ' ἀρχιζουπάνος γε κλῆσιν Βακχῖνος μόνῳ βασιλεῖ κατ' ἐπιλέγδην μόνος, μέγας τε φυὴν καὶ βριαρόχειρ γίγας, ἄλλος Γολιάθ, ὑπέροφρυς τοὺς τρόπους, ἄνακτι Δαβὶδ πρὸς μάχην συνεπλάκη. καὶ θλᾶ παραπέτασμα σιδηροῦν κράνους

unit_273 τὸ πρὸ προσώπου βάρβαρος πλήξας ξίφει· ἄναξ δὲ διέπειρε βαρβάρου χέρα, τριχῶν τε τοῦτον εὐφυῶς δεδραγμένος ζῶντα στρατιᾷ ταχέως παριστάνει. καὶ βαρβαρικοῦ διαλυθέντος στίφους νίκην ἀπηνέγκαντο Ῥωμαῖοι πάλιν. [para]Ἐτι δ' ἰδρῶτας Μανουὴλ μάχης φέρων, οὐδ'

ἐκτινάξας τοῦ προσώπου τὴν κόνιν, ἐκεῖθεν ἐξώρμησε κατὰ Παιόνων, ἔγκλημ' ἐπάγων σφίσι τὴν συμμαχίαν τὴν πρὸς Τριβαλλοὺς Ῥωμαϊκῶν καθ' ὅρων. Σάουβον οὐκοῦν ἐκπεράσας ὡς δέον, Φραγγοχωρίῳ καὶ Ζευγμίνῳ τῇ πόλει ἐπεισπεσὼν ἔκειρε πάντα τὰ πέριξ, κάκειθεν ἀπῆλασεν λείαν μυρίαν,

unit_274 καὶ πλοῦτον εἶλε καὶ λάφυρα καὶ σκῦλα. καὶ παλινσοτεῖ πρὸς βασιλίδα πόλιν, καὶ κατάγει θρίαμβον εὖσημον πόλει, δορυαλώτους Τριβαλοὺς Οὐννοὺς ἄγων, στολὰς τιμαλφεῖς εὐφυῶς ἡσθημένους πομπὴν θ' ὑπεξαίροντας αὐτῶν τῇ θέᾳ. [para]Καιρὸν δὲ βραχὺν ἐνδιατρίψας πόλει ἐπιστρατεύει Παίοσιν αὐθις ἄναξ, καὶ πρὸς Σαρδικὴν ἀφικνεῖται τὴν πόλιν, κάκει παρὼν τέθεικε συμβάσεις σφίσιν.

unit_275 χωρεῖ δ' ἐκεῖθεν πρὸς Τριβαλῶν σατράπην, καὶ τόνδ' ὁδοῦ πάρεργον ἔντρομον δράσας πειθήνιον τε τῷ κράτει τῶν Αὐσόνων πρὸς τὴν βασιλεύουσαν εἴσεισι πόλιν. ἥρος δ' ἐπιλάμποντος ἔξεισι πάλιν, καὶ πρὸς πεδιά Πελαγονίας φθάνει· κάκει διαγνοὺς βασιλειῶντα δόλῳ Οὐννοὺς τ' ἐπαλείφοντα πρὸς ξιφουλκίαν Κομνηνὸν Ἀνδρόνικον, ἄρχοντα τότε Βρανιτζόβης θέματος καὶ Βελλεγράδων, ἔπαυσεν ἀρχῆς, καὶ καθεύξας ἐν πέδαις δέσμιον ἀπέστειλεν ἐν Βυζαντίδι, καὶ φυλακῇ δέδωκεν ἀσφαλεστάτῃ. καὶ τηνικαῦτα Παιόνων ἀρχηγέτης σπονδὰς λευκῶς κατέδραμε χωρία Βρανιτζόβης ζύμπαντα καὶ Βελλεγράδων. τέως ἐπιστὰς βασιλεὺς κακουμένοις ἤμυνεν αὐτοῖς ὡς ἐνῆν παρουσίᾳ, καὶ πρὸς βασιλεύουσαν ἀνθυποστρέφει, εὖ πράγματα θεῖς πάντα τὰ πρὸς ἐσπέραν.

unit_276 Καὶ λοιπὸν ἐστράτευσεν πρὸς Κιλικίαν. εἰς Ἄδαναν οὖν καὶ Ταρσὸν ἀφιγμένος καὶ ταῖσδε τὰ πρόσοικα θάλψας ὡς δέον ὑπήκοα φρούρια Ῥωμαίων κράτει, πάσχοντα κακῶς πρὸς Τορούση τῷ τότε, καὶ μέχρι λαμπρᾶς Ἀντιοχείας φθάνει, ἥς ἔνδον εἰσήλασε σὺν δορυφόροις καὶ παρασήμοις βασιλικοῖς ὡς κράτωρ, διεκχυθέντων ἐκ πυλῶν οἰκητόρων καὶ σκευασάντων φιλότιμόν οἱ λίαν πομπαίαν εἰσέλευσιν εὐφήμοις κρότοις. ἔνθα διάγων Μανουὴλ αὐτοκράτωρ ἐν παιδιᾷ δέδειχεν ἀγῶνι σφίσιν ἀνδρείας ἔργα καὶ χερὸς ῥωμαλέας, ἡρωϊκῇ πρέποντα γενναίᾳ φύσει,

unit_277 κοντῶν ἀμίλλαις ἐκνικήσας ἱππότας Ἰταλιώτας ἀγερῶχους πρὸς δόρυ. εὐανδρίας οὕτω δὲ δείξας τὸ σθένος ἐμπειρίαν τε συνετὴν τὴν ἐν μάχαις, καὶ θαύματος ζύμπαντας ἐμπλήσας, ἄναξ οἴκαδ' ἐπανέζευξε πρὸς Κωνσταντίνου. [para]Κοινωνὸν οὗτος τοῦ λέχους καὶ τοῦ κράτους ἔγημε κάλλος εὐπρεπεστάτην κόρην, Ἀντιοχείας σατράπου θυγατέρα, Ἰταλιώτου Πετεβίνου ἱππότου, πρώτην σύνευνον ἀποβαλὼν θανάτῳ, ἐξ Ἀλαμανῶν ἀρχικῶν οὔσαν γένους. [para]Ταῦτα μὲν ὧδε συνέκυρσεν ὡς ἔφην· Κομνηνὸς Ἀνδρόνικος δ' ἐγκαθειργμένος δι' ἄσπερ ἰστορήσεν αἰτίας λόγος,

unit_278 εἰρκτῆς διαδράς μηχανῇ πολυτρόπῳ εἰς Γάλιτζαν ἔδραμε Ῥωσικὴν πόλιν, καὶ τῷ σατραπεύοντι ταύτης ἀσμένως δεχθεὶς παρ' αὐτῷ πλεῖστον ἐμμένει χρόνον. οὕτω δὲ συνέδησεν αὐτοῦ πρὸς πόθον καὶ φιλίαν σχέσιν τε σατράπην χρόνῳ ὡς συνεδρεῦειν συναριστᾶν σατράπῃ καὶ τῷδε συνέστιον αἰεὶ τυγχάνειν. ὅμως κρίνων ὄνειδος οἰκεῖον κράτωρ πρωτεξαδέλφου τὴν φυγὴν Ἀνδρόνικου ἀπόδρασιν τε ἀπὶ τῆς ξένης ἄλῃν, ἐπιμελὲς τίθησιν ἔργον καὶ λόγον ὥστ' ἀπολαβεῖν τόνδε πατρίδα πάλιν, καὶ μᾶλλον οἷς ἡγγελλε φήμη καὶ τάδε, ὅτι Σκυθικὴν στρατιὰν παροξύνει Θράκης ἐπελθεῖν Μακεδονίας ὅροις. ἐκεῖθεν οὐκοῦν εὐμενῶς αὐτοκράτωρ πίστεις παρασχὼν καὶ λαβὼν ἐπανάγει Κομνηνὸν Ἀνδρόνικον πρὸς τὴν πατρίδα. [para]Καθ' ὃν χρόνον Παῖονες ἡθετηκότες

unit_279 ἄς πρὸς κρατοῦντα συνέθεντο ζυμβάσεις, χώραις ἐπῆλθον Αὐσόνων παριστρίοις, καὶ Ῥωμαῖκοις συμβαλόντες τάγμασι νίκην ἀπηνέγκαντο καὶ πλήθος σκύλων. τοῖνυν ἐπιστὰς βασιλεὺς τῷ Ζευγμίνῳ ἡλωκότι Παίοσιν ἄρτι βαρβάροις, ἐπανασώζει καὶ πάλιν Ῥωμαῖδι

εὐβουλίαις νίκαις τε καὶ στρατηγίαις. [para]Καὶ μὴν περιώνυμον ἔργον καὶ τόδε ἀναπέφονται τοῦ καλοῦ στεφηφόρου. πόλεις Ἀσιάτιδες εὐχρηστοὶ βίῳ, Χλιαρὰ καὶ Πέργαμος ἄλλαι τ' αὖ πόλεις, ὧν τὰ περίξ πάσχοντα Πέρσαις βαρβάροις δηούμενά τε πυρπολούμενα σφίσιν, κωμηδὸν ὡς ἔχοντα τὴν συνοικίαν,

unit_280 ἄναξ περιέβαλε τείχεσι τάδε· καὶ διαλαβὼν φρουρίοις ἀσφαλέσι τὸν χῶρον ἀπήλλαξε Περσικῆς λύμης, οἰκητόρων οὕτω δὲ πλήθουσι τάδε καὶ πᾶσι καλῶς τοῖς κατὰ βίον βρίθεται, ἀγροῖς τε φυτῶσί τε χάρισι ξέναις, φρούρια ταῦτα καὶ πόλεις εἰρημέναι, ὡς τῶν μεγάλων κατακρατεῖν ἀστέων. [para]Ταῦτα μὲν οὕτω συμβέβηκεν ὡς ἔφην· ὄρκους δὲ πάλιν συγγεάντων Παιόνων ἔξεισιν ἄναξ τῶν βασιλείων δόμων, καὶ πρὸς Σαρδικὴν ἀφικνεῖται τὴν πόλιν, οὗ συμβαλεῖν τέτακτο Ῥωμαίων ἱλαῖς. ἐπεὶ δὲ συνήθροιστο πᾶν στρατευμάτων κρίσει στρατηγῶν βασιλεὺς βουληφόρων Κοντοστέφανον Ἀνδρόνικον δεικνύει, ἄνδρ' ἀρεϊκόν, ἀπτόητον ἐν μάχαις, καὶ τὴν κατ' Οὐγγρων ἀνατίθησι μάχην. ὃς παραλαβὼν Ῥωμαϊκὰς δυνάμεις ὁρμᾷ κατὰ σφῶν σὺν θεῷ νίκης δότῃ·

unit_281 καὶ δὴ περάσας Σάουβον Ἰστρον θ' ἅμα ὑπείσεδυ Ζεύγμινον Αὐσόνων πόλιν, καὶ Παιονικαῖς συμπλακείς ἰλαρχίαις περιφανὲς τρόπαιον ἰσθᾶ καὶ νίκην. κάκεῖθεν ἀνέζευσεν ὡς νικηφόρος, καὶ βασιλεῖ δέδεκτο λίαν ἀσμένως, μεθ' ἡμέρας οὖν τὴν βασίλειον πόλιν ἄναξ πεφθακῶς σὺν νίκης παραιτίῳ κατήγαγε θρίαμβον ἔκλαμπρον πάνυ, στενούμενον πλήθει τε τῶν θεωμένων τῶν τ' αἰχμαλώτων καὶ σκύλων καὶ λαφύρων. ἡγεῖτο γὰρ τέτρωρον εὖ ἡρμοσμένον, ἀργύρεόν πως, ὑπόχρυσον μετρίως, ὃ χιονώδεις εἵλκον ἵπποι τὴν θέαν· ἐφ' οὗ γε σεπτὴν ἀναβιβάζει κράτῳ τῆς μητρανάνδρου παρθένου τὴν εἰκόνα ὡς συστρατήγου συμμάχου τ' ἀπροσμάχου· μετὰ δὲ λαμπροὶ καὶ βασιλείῳ γένει κυδρούμενοι κάλλιστα καὶ ταῖς ἀξίαις. ἔπειθ' ὁ κρατῶν ὡς γίγας βριαρόχειρ,

unit_282 ἢ μάλλον εἰπεῖν νυμφίος γ' ἐκ παστάδος, κύδιστος ἢ μέγιστος, ἀστράπτων φάει, ὀχούμενος προῆλθεν εὐπρεπῶς ἄγαν· μεθ' ὃν Κοντοστέφανος αἴτιος νίκης, ὑμνούμενος ζύμπασι τῆς στρατηγίας. μέγαν δὲ ναὸν πεφθακῶς αὐτοκράτῳ καὶ τόνδ' ὑπεισδὺς εὐχαριστεῖ προφρόνως τῷ νικοποιῷ παντάνακτι δεσπότῃ, καὶ τοῦδε λαμπρῶς αἶνεσιν γλώσση φράσας ἐκεῖθεν ἤκει πρὸς βασιλείους δόμους.

unit_283 Οὗτος Μανουῆλ πορφυρανθὴς αὐτάναξ θεῷ χαριστήρια τῶν ὅλων θύει γεννήσας υἱὸν ἐκ γάμων τῶν δευτέρων, ἐφ' ᾧ θαλίαις καὶ καλαῖς πανδαισίαις ἀστυπολίτας ἐστιακῶς πλουσίως κέκληκεν Ἀλέξιον υἱέα φίλον. [para]Τοῦτου κρατοῦντος καὶ Βενετίκων γένος ἀνδρῶν ὑπῆρξεν Ἱταλῶν ἀποικία ἐκ Βενετίας εἰς βασιλίδαν πόλιν, καὶ τῇσδ' ἐνεγράφησαν ἀστοῖς γνησίοις, κάκ τῇσδ' ἐφηπλώθησαν εἰς πᾶσαν χθόνα διασπαρέντες Αὐσόνων κραταρχίας. ἐνημμένοι πλοῦτον δὲ βαθὺν πραγμάτων αὔξην τε μακράν, αὐθάδειάν τε πλέον, οὐκ Αὔσονας ἤγηντο δυσμενεῖς μόνον,

unit_284 ἀλλὰ βασιλείων γε καὶ προσταγμάτων καὶ τῶν ἀπειλῶν εἶχον ἀνεπιστρόφως. τὴν σφῶν τὸ λοιπὸν ὑπεροψίαν ἄναξ οὐκ οὐκ οὐκ φορητὴν οὐδ' ἰάσιμον κρίνων, γράμματα βασιλεία κατ' ἐπαρχίαν Ῥωμαϊκὴν πέπομφεν ἅπασαν λάθρα, κατὰσχεσιν δηλοῦντα τῶν Βενετίκων χρόνον τε καθ' ὃν ταῦτα πραχθῆναι δέον. ὥριστο τοίνυν ἡμέρα προθεσμίας, ἧς ἐνστάσης πᾶς συνελήφθη Λατίνων, τῆς δυστροπίας εἰσπραχθέντες εὐθύνας.

unit_285 Βενετίκων ὅσοι δὲ τὴν Κωνσταντίνου πόλιν κατῴκουν, ἀποδράσαντες τάχος ἐπιβεβηκότες τε νηὸς ἐσπέρας τοῖς ἀνέμοις λαίφῃ τε δόντες ὡς δέον, ἀπήεσαν φεύγοντες ἐς σφῶν πατρίδας. καὶ σφᾶς μὲν εἶχεν ἡ Βενετία τότε, μετὰ δὲ μακρὸν ηὔτρεπικότες στόλον νήσους ἐκάκουν ἐκπλέοντες εὐδρόμως· ἀλλ' ἀντίπρωρος Αὐσόνων σταλεὶς στόλος πλοῦ σφᾶς ἀπεῖρξε

πειρατικοῦ καὶ μάχης. τοίνυν ἀποστάντες γε τοῦ διὰ μάχης ἐχθροὺς κακῶς δρᾶν ἀμύνεσθαί τ' αὖ στόλῳ, πρὸς ῥῆγα συνέθεντο τῆς Σικελίας ὄρκια πιστὰ συμβάσεις τε φιλίας.

unit_286

ὁ γνούς βασιλεὺς ὁ προμηθεὺς Αὐσόνων, καὶ τὰς ἐπὶ λύμῃ γε τῆς Ῥωμαΐδος συμφωνίας σφῶν ἐννοούμενος λῦσαι ἅς ῥηγὶ συνέπραξαν ἀμύνης χάριν, ἀνεξικάκως εὐμενῶς εὐμηχάνως πρὸς φιλίαν εἴλκυσεν αὐτοὺς τὴν πάλαι, ἀμνησιῖαν δούς τῶν σφίσι πεπραγμένων. πρὸς δ' αὖ ἔθη δίδωσιν αὐτοῖς τὰ πάλαι, καὶ σφῶν ὅσων εἴληφε τὸ πρὶν οὐσίαν καὶ τήνδε βασιλείος ἐφρούρει στέγη, τοῖς Βενετίκοις ἀπέδωκε προφρόνως. [para]Γενναίαν ἄναξ οὐτοσὶ πλουτῶν φύσιν, ὁξύρροπος τ' ὦν ἐν μάχαις ἀντιπάλων, δραστήριός τε καρτερόψυχος λίαν, καὶ διενεργῶν δι' ἑαυτοῦ τὰς μάχας,

unit_287

δεῖσαν ἵππον ἀνέβαινεν αὐτίκα καὶ τῆς στρατιᾶς ἦν προμαχῶν εὐθύμως. ἔξεισι τοίνυν κατὰ Σουλτάνου πάλιν κατατρέχοντος Ῥωμαϊκὰ χωρία, καὶ γίνεται δὴ πρὸς θέμα Δορυλαίου, ἔνθα χρονίζων εὖ ἀνακτίζει τόδε. τείχει τ' ὄχυρῳ καὶ περιτείχῳ ξένῳ περιβαλὼν εὖ κατοχυρώσας θ' ἅμα, καὶ δούς φυλακὴν ὡς ἐνῆν τῷδ' ἄξιαν, μερῶν ἀπανίστατο τοῦ Δορυλαίου. ἐφίσταται δὲ φρουρίῳ τῷ Σουβλέῳ, κάκεῖν' ὁμοίως ἀνακτίσας ὡς δέον, καὶ πάντα θεῖς εὖ, πρὸς πόλιν ὑποστρέφει. [para]Βραχὺς ἐφεξῆς παρελήλυθε χρόνος, καὶ καθ' ἑαυτοὺς βασιλεὺς καὶ σουλτάνος ὑπέσμυχον πῦρ ἐν σποδιᾷ καρδίας, ἔναυσμα βραχὺ μνησικακίας χόλου, καὶ τοῦτ' ἀνάψαι κατέσπευδον εἰς φλόγα· ἐκάτερος γοῦν ἐγκαλῶν ἐκατέρῳ ὑπῆρχε σαφῶς καὶ διηπεῖλει μέγα.

unit_288

ὅθεν βασιλεὺς τὰς ὑπούσας δυνάμεις πάσας ἀθροίσας ὡς ἐνῆν πανταχόθεν, ἄλλας τ' ἐπ' ἄλλαις συναγαγὼν ὡς δέον ἐξ Ἰταλῶν τε καὶ Σκυθῶν παριστρίων, καὶ συγκροτήσας μυριάριθμον στῖφος, ἀφανίσων ἅπεισι Περσικὸν φύλον καὶ κατερείψων Ἰκόνιον εἰς ἔδος, πρὸς δ' αὖ γε περσάνακτα καθέξων βία καὶ συμπατήσων ὡς ἔθος κατ' αὐχένος. ἀπάρας οὐκοῦν ἐκ Βυζαντίου τάχος μετὰ στρατιᾶς διὰ Φρυγίας μέσης, εἰς Χώνας ἤλθεν, εὖ πόλιν ὠκισμένην· κάκεῖθεν ἐξώρμησεν εἰς ἔρυμά τι ᾧ Μυριοκέφαλον ἦν κληῖς πάλαι, ἀφ' οὗπερ εἰσήλαυνεν εὐθὺ Περσίδος τειχῶν Ἰκονίου τε τοῦ περικλύτου μετὰ στρατιᾶς εὐσθενοῦς ῥωμαλέας καὶ ταγματαρχῶν ἀρεϊκῶν ἐν μάχαις, σταθμοὺς ἀπάρσεις νουνεχῶς καὶ σὺν λόγῳ τὰς καθ' ὁδὸν δρῶν χάριν ὑποζυγίων,

unit_289

ἃ μηχανὰς ἀνεῖχε καὶ σφῶν τεχνίτας ὄντας ἀόπλους ἀδαεῖς τε τῆς μάχης. πλὴν οὐδ' ὁ σουλτὰν ἡμέλει στρατευμάτων, συμμαχικὸν δ' ἤθροισεν ἐκ τῶν συμφύλων πρὸς ἀντιπαράταξιν ἡντρεπισμένον. πρέσβεις δ' ὅμως πέπομφε πρὸς βασιλέα αἰτῶν ἐνόρκους φιλίας καὶ συμβάσεις ἐξάνυσίν τε βασιλεῖ βουλευτέων. ἐπεὶ δ' ἑώρα συμβάσεις ἀνηνύτους, αἰρεῖ προφθάσας σουλτάνος δυσχωρίας καὶ τὰς στενωποὺς ἀτραπῶν πορευσίμων κλεισούρας, ἣ κέκλητο Τζιβρίτζη πάλαι, δι' ἧς στρατιὰ Ῥωμαϊκὴ καὶ κράτῳ ἔσπευδον ἐλθεῖν ἐκ Μυριοκεφάλου· οὗ παραβύει σουλτάνος τὰς δυνάμεις,

unit_290

λόχον καθίσας ὡς ἔθος τοῖς βαρβάροις, ὡς ἂν ἐπεισπέσωσι Ῥωμαίοις δόλῳ. ἔστι δ' ὁ χῶρος ἀπόκρημνος εἰσάπαν, στενὸς κομιδῇ δυστίβευτός τε πλέον, Ταίναρον Ἄιδου καὶ Χαρώνεια πέδα, αὐλῶν προήκων δυσπόρευτον εἰς τρίβον. ἀψαμένης οὖν στρατιᾶς δυσχωρίας, στρατεύματα μὲν καὶ λοχαγοὶ ταγμάτων, οἷς ἦν προάγειν στρατιᾶς τεταγμένον, διεκδραμόντες ἀπαθεῖς κακῶν τόπον εἰς πλάτος ἡυλίσθησαν ἔξω κινδύνου· ἀγχοῦ δὲ κράτῳ παριῶν οὐραγίας ἐπεισπεσόντων ἐξ ἐνέδρας βαρβάρων βέλη τ' ἐπ' αὐτὸν ἀφιέντων καὶ λίθους, ὡς κατὰ πρανοῦς ἐξ ἐκατέρου μέρους,

unit_291

οὐκ ἔχει ῥᾶστα τὴν ὁδὸν παριέναι, ἥγουν ἑαυτῷ κινδυνεύοντ' ἀμύνειν. ἀλλ' οὐδὲ πάλιν ἐκ στρατιᾶς τις δρᾶσαι γενναῖον ἡδύνατο μαχητῇ πρέπον, βοῶν, ἀμαξῶν, τειχομάχων ὀργάνων ὡς ἀντίφραγμα τῆς ὁδοῦ προκειμένων. καὶ κατὰ νώτου Περσικὴ φάλαγξ πάλιν βελῶν νιφάδας

- ἀφιείσα μυρίων παλινδρόμησιν χαλεπὴν ἔδρα πάνυ. ἔπιπτε τοίνυν βοῦς ἅμα βοηλάτῃ, ἵππεὺς σὺν ἵππῳ συναπέψυχον βία ἐν Περσικῷ βλήματι θανατηφόρῳ, καὶ πάντες ἐσφάττοντο κατὰ πληθῆος ὡς ἀγέλη τις θρεμμάτων φεῦ ἀλόγων, καὶ πάντες ἐφθείροντο συγκεκλεισμένοι ἐν δυσπορεύτῳ δυσβάτῳ τε χωρίῳ. τῶν νεκριμαίων σωμάτων αἱ κοιλάδες τέμπη τε καὶ σήραγγες ὑπῆρχον πλέαι. προύβαινον, οἷμοι, ρύακες λύθρων ὄλαι ἐξ ἀλόγων αἵματος, ἐκ βροτῶν ἅμα, καὶ πάντα μεστὰ συμφορᾶς ἦν καὶ γόων. καὶ ταῦτ' ἐδράτο κράτορος δεδορκότος καὶ συμπαρόντος, μὴ σθένοντος δ' ἀμύνειν, ἐν χρῶ δὲ μᾶλλον κινδύνου πεφυκότος. μόλις μετὰ τραύματα, τῷ θεοῦ σθένει, ὅμως διαδράς τὰς λαβὰς τῶν βαρβάρων θεοῦ συνάρσει καὶ κραταιᾷ δυνάμει, σκιὰν ὑπελθὼν ὁ κρατάρχης ἀχράδος, ἰσχὺν καμουῖσαν ἀνεκτᾶτο μετρίως, πρὸς δ' αὖ ἑαυτὸν ὡς ἐνῆν ἀναψύχων, μὴ σώματος φύλακα, μὴ δορυφόρον ἔχων συνεστῶτα γε τῷ τηνικάδε. οὕτω δ' ἔχοντα κατιδὼν τις ἱππέων Ῥωμαϊκῆς φάλαγγος, ἀσήμου γένους, τῆς συμφορᾶς ὥκτειρεν αὐτὸν τῆς τότε·
- ὅθεν προσελθὼν ἀσμένως στεφηφόρῳ διακονεῖν ἡρεῖτο τὰ κατὰ σθένος, καὶ τῇ κεφαλῇ κυνέην συνηρμόκει τῆς ἐν κεφαλῇ παρακλίνας ἔδρας, καὶ σύμμαχος δ' ἦν τῆς ἐνεστώσης τύχης. τούτου βασιλεὺς εἰς χεῖρα λαβὼν δόρυ Πέρσας ἐπ' αὐτὸν εἰσρέοντας ἀπλέτους καὶ τόνδ' ἐλεῖν σπεύδοντας ἢ καὶ κτιννύναι ἀπώσατο σφᾶς τῇ θεοῦ συμμαχίᾳ, καὶ διαπεῖρει τῶν ἐπιόντων ἕνα, ἄλλον τε πάλιν ἱππότης κτείνει ξίφει. μετ' οὐ πολὺ δὲ τῶν ὀπλιτῶν Αὐσόνων περὶ κρατοῦντα συναλισθέντων δέκα, σὺν τοῖσδε τὴν ἔμπροσθεν ἦνυσε τρίβον, τοῖς φθάσασι τάγμασι συμμῖξαι θέλων.
- πρὶν ἢ δὲ ταῦτα συμπεσεῖν, ὑπ' ἀχράδα ἑαυτὸν ἀνέψυχεν ὡς εἶχε κράτῳρ Πέρσης δ' ἐπελθὼν εἵλκεν αὐτὸν ἡνίας, ὁ δ' αὖ κεφαλῆς κατενεγκὼν καιρίαν δορατίου τμήματι τοῦ μετὰ χέρας τοῦτον θανατοῖ, καταλαβὼν εἰς χθόνα. [para]Ἐπασχε δὲ τάγματα χειρόνως λίαν, ὅσα γε συγγέκλειστο τῇ δυσχωρίᾳ, καὶ πλὴν ὀλίγων πάντα κακῶς ἐφθάρη· εἰ γὰρ παρῆλθον καὶ φάραγγα τὴν μίαν, ἀλλὰ γε λοιπὰς οὐκ ἐνῆν διεκδῦναι ἀκινδύνως ἔξ τὰς ταφρώδεις κοιλάδας, Περσῶν ἐφεστώτων γε ταῖς διεξόδοις. πρὸς τοῖσδε καὶ πνεύσαντος ἀνέμου τότε καὶ θῖνα βαθεῖαν γε παρακειμένην ἐκ γῆς ψαμμῶδους ἀνακυκλῶντος βία δεινῶς τ' ἀναφέροντος εἰς ὕψος μέγα, καὶ νύκτα δρῶντος ἀτεχνῶς τὴν ἡμέραν, Ῥωμαῖκαὶ φάλαγγες, ὡς δὲ βαρβάρων, φύρδην ἀναμῖξ συμπλακεῖσαι πρὸς μάχην
- ἐν νυκτομαχίᾳ καθὰ καὶ σκότει, ἔκαινον ἀπέσφαττον ἀλλήλους ξίφει, μηδὲν διακρίνοντες ἐξ ἀβλεψίας. ἐπήγε φίλος τὸ ξίφος κατὰ φίλου, καὶ βάρβαρος δ' ἔσφαττε τὸν συμφυλέτην ὡς ἀντίμαχον δυσμενῇ κακεργάτην, ὥστ' ἀτεχνῶς φάραγγα πεπλήσθαι τάχα, ὡς τις βλέπων ἔφησε κατ' ἄλλον λόγον, τῶν νεκριμαίων πτωμάτων καὶ σωμάτων τῶν Ῥωμαϊκῶν ἀναμῖξ καὶ βαρβάρων, καὶ θνησιμαίων παντοδαπῶν ἀλόγων, ἵππων βοῶν ὄνων τε σὺν ἡμιόνοις, τάφον τε κοινὸν τοῖς ὅλοις χρηματίσαι, μᾶλλον πολυάνδριον, εἰ χρεὼν φάναι, ἐκ γηγενῶν πάμμικτον ἀλόγων θ' ἅμα.
- πεπτώκασιν πλείους δὲ Ῥωμαίων μάχῃ, καὶ τῶνδε πλείους τοῦ βασιλείου γένους. [para]Καὶ ταῦτα μὲν ἐπέπρακτο τόνδε τὸν τρόπον· ὁ δ' αὐτοκράτῳρ, ὡς ἔφην, ἡπειγμένος ἴλαις συνελθεῖν ταῖς προηγησαμέναις, Τούρκοις πορείας εἵργεται τῆς εἰς πρόσω, οὐδὲν δὲ μείον καὶ κολωνοῖς πτωμάτων. ὅμως διελθὼν δυσπόρους μόλις τόπους καὶ τὸν παραρρέοντα χειμάρρου ῥόον, καὶ στίφος ἄλλο Ῥωμαϊκὸν ἀλίσας, ὡς εἶχε, διήνυτε τὴν προκειμένην. ὃν παριόντα βαρβαρική τις φάλαγξ, ἵπποις ὀπλισμοῖς ἐκπρεπῆς Ἀρραβίοις, ἰδοῦς ἐπ' αὐτὸν ἐμμανῶς πως συνέθει, ὡς θήραμα σπεύδουσα τόνδ' ἐλεῖν τάχα.
- ὁ δ' ἄρρενώσας τῶν συνόντων τὰς φρένας ὁδοστάτας ἤττησε ῥᾶστα βαρβάρους, κατὰ βραχὺ δὲ συμπρωῖων καὶ βάδην, νῦν μὲν νόμῳ μάχης τε καὶ μεθ' αἱμάτων, ἐνιαχοῦ δὲ καὶ μάχης πάλιν

δίχα, τρισάσμενος μέμικτο τοῖς ποθουμένοις, οὐ μᾶλλον αὐτῶν δυσχεραίνουσι χάριν ἤπερ δι' αὐτὸν μὴ παρόντα ταῖς ἴλαις ἀγωνιῶσι καὶ δεδοικόσι σφόδρα. [para]Μήπω δὲ τοῖς τάγμασι συμμίξας κράτωρ, ἀλλ' ἐν παραρρέοντι χειμάρρῳ πέλων, πιεῖν ὕδωρ ἤτησε, διψήσας μέγα· καὶ τις ὕδωρ ἤνεγκεν αὐτῷ πρὸς πόσιν.

unit_298 σπάσας δὲ τοῦδε καὶ περικλύσας στόμα τὸ λοιπὸν ἐκ στόματος ἐκχεῖ σὺν τάχει, ὡς τοῦ ποθέντος μὴ κατωλισθηκότος δι' οἰσοφάγου πρὸς τὰ κάτω κοιλίας. εἶτα ποτὸν γνοὺς συμπεφυρμένον λύθρῳ ὥμωξεν, εἰπὼν οὐ καλῶς γεγευκέναι ὕδατοφύρτων Χριστιανῶν αἱμάτων. καὶ τις παρεστὼς ἰταμὸς θρασὺς τότε, τὴν γλῶτταν ἀκόλαστος, ἀναιδής, λάλος, κατὰ Σεμεεὶ λοιδορεῖν εἰθισμένος, Χριστῷ κυρίου λοιδορούμενος λέγει “οὐκ ἄρτι πρῶτως ἀλλὰ πολλάκις, ἄναξ, πλήρη κρατῆρα Χριστιανῶν αἱμάτων, ὑπήκοον πᾶν καλαμώμενος, πίνεις· ἢ καὶ πεπεῖρους καθὰ συνθλίβων βότρυς, εἰσπράξῃς φόρων τε καὶ τελῶν βάρει αἵματος αὐτῶν ἐμφορῇ κατακόρως.” ὁ δ' ἡμέρως ἤνεγκε τὴν παροινίαν, ἀνεξικάκως τονθορύσας μὴδ' ὅλως, μὴδ' ὑπ' ὀδόντα γρύζας ὁ πραῦς ἄναξ. καὶ πάλιν αὐτοῦ καθορῶντος θυλάκους τοὺς τοῦ χρυσοῦ φύλακας ἐκρηγνυμένους

unit_299 ἐκ θρασυτήτος καὶ βίας τῆς βαρβάρων, καὶ τοὺς ἑαυτοῦ ῥωννύοντος ὡς δέον ἐπεισπεσεῖν τε σφίσι καὶ κτᾶσθαι τάδε ἄμεινον αὐτῶν συμφερώτερον πάνυ, αὐθις ἐπιστὰς ὁ θρασὺς μωμοσκοπὸς ἐλοιδορεῖτο τῷ κρατάρχη καὶ πάλιν, ἄνακτι Δαβὶδ Σεμεεὶ καθὰ πάλαι· “ἐκὼν πρὶν ἐχρῆν ταῦτα Ῥωμαίοις νέμειν, οὐκ οὖν γε νυνὶ δυσχερὴς κτήσις ὅτε. εἰ δ' αὐτὸς ἀνὴρ τυγχάνεις ὢν ἰσχύος, ἡρπαγμέν' ἀνάσωσον Αὔσοσι πάλιν.” ὁ δ' αὖ προσηνῶς κερτόμου φέρει λόγους ὡς κωφὸς αὐτόχρημα, μὴ κλύων ὅλως. [para]Ἐπεὶ δὲ παύει νύξ ἐπελθοῦσα μάχην, καθῆστο πᾶς ἔμφροντις, ἀσχάλλων μέγα,

unit_300 ἐν νῷ προαθρῶν τὸν προκείμενον μόρον. ὁ δ' αὐτοκράτωρ τῆς φρενὸς καὶ τοῦ κράτους ἀναξίαν ἔφρασε βουλὴν ἐν μέσῳ, οἷς εἶχε θαρρεῖν ἀνδράσι βουληφόροις. ἢ δ' ἦν λαθραία δυσκλεὴς φυγὴ νύκτωρ, ψυχῶν δὲ λοιπῶν ἐπαγωγὴ πρὸς μόρον πρὸς αἰχμαλωσίαν τε δυστυχεστάτην. ἦν πᾶς διωλύγιον ὥμωξε κλύων, καὶ βαρέως ἤνεγκε τὰ δεδογμένα, παραφρονοῦντος, οὐχ ὑγιοῦς δεσπότης τὸ σκέμμα κρίνας καὶ κατακρίνας πλέον. τούτοις μαλαχθεὶς Μανουὴλ τὴν καρδίαν, καὶ σχὼν λογισμὸν ποιμένος καὶ προστάτου, πάντ' ὥπτο καὶ δρῶν καὶ λέγων πρὸς συμφέρον. θεὸς δ' ὁ ποιῶν πάντα καὶ μετατρέπων,

unit_301 ὁ μαστιγῶν τε καὶ θεραπεύων πάλιν, ὁ θανατῶν τε καὶ πνοὴν αὐθις νέμων, ὁ ῥάβδον ἀφείς ἀσεβῶν οὐκ εἰς τέλος κλήρῳ δικαίων καὶ λάχει χριστωνύμων, ὁ πρὶν λεόντων ἡμερώσας τὸ θράσος ἵν' ἀσινῆς γένοιτο δίκαιος πάλαι, κάκεῖνος οὗτος ἡμεροῖ τοῦ βαρβάρου τὴν θηριώδη καὶ φονῶσαν καρδίαν. πρεσβείαν οὐκοῦν ἐκπεπομφῶς σουλτάνος σπονδὰς ἀπαιτεῖ καθαρὰς καὶ φιλίαν.

unit_302 καὶ σπένδεται δὴ βασιλεὺς τῷ σουλτάνῳ· εἶτ' ἀπαναστὰς τῶν στυγητῶν χωρίων, δι' ἧς προῆκεν ἀσμένως ὑποστρέφων, οἰκτρὸν βλέπει θέαμα, μεστὸν δακρύων, καὶ συμφορὰν οἰκτιστον, ἀξίαν γόων, τραγωδίαν τ' ἄρρητον. ὥμοι τοῦ πάθους, Ἱερεμίου τῆς φιλοίκτου καρδίας τῇδ' ἂν ἀποχρήσοντος εἰς θρηνηδίαν, ὃς ἐξισοῦν κάτοιδε πάθει γόους. ὠρῶντο γὰρ φάραγγες ἄλση κοιλάδες πεδία τέμπη καὶ νάπαι καὶ χαράδραι τῶν νεκριμαίων σωμάτων πεπλησμέναι, ὡς εἰς κολωνὸν ὑπερανωκισμέναι. καὶ κειμένων πᾶς ἦν σεσυρμένος δέρας τὸ τῆς κορυφῆς καὶ φαλοὺς τετμημένος,

unit_303 ὡς ἦν ἀκούειν, βαρβάροις πεπραγμένον, ὡς ἂν τὸ νικῶν ἀμφίδοξον τυγχάνῃ, ἐκατέρωθεν μυρίων πεπτωκότων. Ὅμως βασιλεὺς πεφθακὼς Χώνας πόλιν ἐκεῖς' ἐνηυλίσατο σὺν πάσαις ἴλαις, αὐτὸν τε στρατὸν ἀναπαύων ἐκ πόνων. εἶτ' εἰς Φιλαδέλφειαν ἦκε τὴν πόλιν, κάκεϊ διατέτριφε συχνὰς ἡμέρας· ἀφ' οὗ πεπομφῶς ἀγγέλους Βυζαντίοις τὰ συμβεβηκότα γε πάντα

μηνύει καί γ' ἐκτραγωδεῖ συμφορᾶς ὄγκον λόγῳ. ἐπεὶ δὲ Δορύλαιον οὐ κατεσκάφη, καταστροφῆς γε κειμένης ἐν ὀρκίοις, πρεσβεύεται δὴ πρὸς κρατοῦντα σουλτάνος, καὶ τῶν πρὸς αὐτὸν ἀνέμνησεν ὀρκίων·

unit_304 ὁ δ' οὐ προσίσχιν τοῖς κατ' ἀνάγκην φράσας πρέσβεις ἀπράκτους ἐξαποστέλλει πάλιν. μανεῖς δ' ὁ Πέρσης, στρατιὰν ἀποκρίνας πρὸς εἴκοσι τέτταρας ἀριθμουμένην ἐς χιλιάδας, εὐσθενῇ, ῥωμαλέαν, καὶ ταγματάρχην τῇδ' ἐπιστήσας ἓνα τῶν ὑφ' ἑαυτὸν ἐκπρεπῶν μεγιστάνων, κατ' ἀστέων πέπομφε τῆς Ῥωμαΐδος τῶν πρὸς Μαιάνδρῳ τῷ ποταμῷ κειμένων· ὃς καὶ παρεστήσατο Τράλλεις τὴν πόλιν Λοῦμά τ' Ἀντιόχειαν τὴν πρὸς Φρυγίᾳ καὶ Πεντάχειρα σὺν ἐρύμασιν ὅσοις, κώμας σκυλεύσας καὶ παραθαλαττίους. ἀλλὰ βασιλεὺς ἐκπεπομφῶς δυνάμεις ἴλας τε συχνὰς καὶ καλοὺς στρατηγέτας ἡμύνат' ἐχθροὺς ἀνελὼν κατὰ κράτος, ὥς ἐκ τοσοούτων ἰσχύσαι βραχυτάτους τὸν ἐκ ξίφους θάνατον ἐκπεφευγένοι. πολλὴν δὲ τουτὶ τὴν ἀνάρρῳσιν φέρει τοῖς Αὐσόνων πράγμασι τοῦργον τῷ τότε,

unit_305 φρόνημα Περσῶν καταβαλὼν καὶ θράσος. [para]Τούτου κρατοῦντος καὶ πόλις ἡ Κλαυδίου ἔπασχε κακῶς βαρβάροις τοῖς ἐξ Ἄγαρ· ὁ γνοὺς Μανουήλ εὐσταλῶς μάλ' αὐτίκα, ὥς εἶχεν, ἐξώρμησεν εὐθὺ φρουρίου, ἀνακτορικὴν οὐ κλίνην, οὐ στοιβάδα, ἀλλ' οὐδὲ βασιλείον αὐλαίαν φέρων ἐν τῷ προφθάσαι τειχομαχοῦντος θέλειν. οὐκοῦν ἰαύων αὔπνους καὶ τὰς νύκτας ἐχρήτο φωτὶ πρὸς πορείαν λαμπάδων, διὰ Βιθυνῶν δυστιβήτων χωρίων σφοδρῶς ἐλαύνων τὸν προκείμενον δρόμον. ὅπου δ' ἐχρῆν γε διαναπαῦσαι δέμας, ἦν καθέδρα τοῦδαφος αὐτῷ καὶ κλίσις, πάλιν φορυτὸς ὑπεβέβλητο κλίνη.

unit_306 καταρραγέντος ὑετοῦ ποτ' οὖν λάβρου ἐν ᾧπερ ὑπνοῦν ἠντρέπιστο χωρίῳ, ταῖς σταγόσιν ἄνωθεν ὠχλεῖτο σφόδρα καὶ κατιόντι ρεύματι κάτω κλίνης. ὁ δ' ὑπερήσθη συμβεβηκότι πλέον ἢ βασιλικῶν στρωμάτων οἱ κειμένων ἀνακλιθεὶς ὑπνωττεν ἔξω φροντίδων. ὅμως πεφθακῶς πλησίον τῆς Κλαυδίου φυγάδας εἰργάσατο Πέρσας βαρβάρους, ἀστυπολίταις καὶ προσοίκοις δ' αὖ πάλιν θάρσος παρέσχε καὶ φάος θυμηδίας. [para]Οὗτος μονὴν ἡγειρεν ἐν Κατασκέπῃ, κατ' αὐτὸ Πόντου κειμένην που τὸ στόμα, τῷ τῶν αὐλῶν στρατιῶν ἀρχηγέτῃ πιστῶν δ' ὀδηγῷ, Μιχαὴλ πρωταγγέλῳ,

unit_307 καθ' ἣν τι κτησείδιον οὐδὲν οὐδ' ὅλως οὔτε πλέθρα γῆς οὐδ' ἀγρούς, οὐ χωρία. μονοτρόπων δὲ συναγαγὼν προκρίτους ἐν τῇδε προυνόησεν αὐτοὺς ἀνύτειν ἀπράγμονά τε καὶ φιλήσυχον βίον, τὰς σφῶν σιτήσεις καὶ διαίτας δι' ἔτους κοινοῦ ταμείου θεσπίσας προσλαμβάνειν. [para]Παρὰ δὲ Ῥωμαίοις γε θεσμοῦ κειμένου, κρατοῦντος οἶμαι τοῦδε κάπῃ βαρβάροις, τοῖς στρατιώταις τὰς δόσεις ὀψωνίων ἐκ τοῦ ταμείου παρέχεσθαι δι' ἔτους, καὶ τούσδ' ἀκριβοῦν εἰ πεπείρανται μάχης, εἰ τόξον εἴ οἷδασιν ἐντείνειν μάλα δόρυ τε κινεῖν καὶ κραδαίνειν ἐντέχνως, εἰ σώματος φέρουσι ῥώμην καὶ σθένος ψυχῆς τε παράστημα πρὸς τοὺς κινδύνους, κατ' ἐγγράφεσθαι σὺν λόγῳ καταλόγοις, οὗτος σιτηρέσια τῶν στρατευμάτων κατέσχε λαβὼν ὥς λίαν ἀσυμφόρως, ἐπινόει δὲ τῶν παροίκων τὰς δόσεις,

unit_308 καὶ ταῖσδε δίψος σφῶν θεραπεύειν θέλει. ἐντεῦθεν οὐκοῦν οὐκ ἐπιλέγδην ἅπας τάγμασι κατείλεκτο τῶν στρατευμάτων, ἀλλὰ θελήσας ἐγκριθεὶς ἦν αὐτίκα. ταῦτ' ἄρ' ἀνατέτραπτο τὰ τῶν Αὐσόνων, καὶ χειρόνως πάσχουσιν, ὥς ἔστι βλέπειν. [para]Ἐμφυτον ἄναξ εὐτυχῶν χάριν λόγων εὐγλωττίας κλέος τε καὶ φρενῶν βάθος, οὐ λαμπρῶς ἦν συντιθεὶς γράφων μόνον ἐπιστολῶν χάριτας οἷς δέδοκτό οἱ, ἀλλ' ὠδίνων γε καὶ κατηχητηρίους ἢ παῖδας ἀπέτικτεν εὐγενεῖς λόγους, οὓς φασὶ σελέντια, συνετοὺς ἄγαν. ὁδῷ προῖων ἡμμένος καὶ δογμάτων περὶ θεοῦ λέγειν τι καὶ κλύειν θέλει.

unit_309 νοῦν δυσεφίκτοις δόγμασι δ' ἐφιστάνων πεύσεις προσῆγε καὶ λύσεις τούτων πέρι ὥς ἂν μνηθεὶς πρὸς Χριστοῦ τούτων πέρι. ζητήσεως οὖν τηνικαῦτα συμβάσης διεξιόντων γραφικοῦ

ρήτοῦ περὶ ὡς προσδέχεσθαι προσφέρειν τε συνάμα σάρκα λαβόντα τὸν θεόν τε καὶ λόγον, καὶ τῶν τότε ἄνδρων ἐν λόγοις τεθραμμένων ἀποκριθέντων εἰς ἐναντία μέρη, λόγοι προῆλθον ἐξ ἑκατέρου μέρους ἀντιφατικῶς ἀντερίζοντος λόγοις· τῇ κρείττονι δόξῃ δὲ προστεθειμένου καὶ πατρικῇ κάλλιστα τοῦ βασιλέως καθηρέθησαν ἱερᾶς λειτουργίας ἄνδρες λογάδες λευιτῶν ἐκκλησίας,

unit_310 ἀντίφρονες μείναντες ἀνεπιστροφῶς, Σωτήριχός τις Παντεύγενος τοῦπίκλιν, τελῶν ὑποψήφιος Ἀντιοχείας, Εὐστάθιος πρόεδρος Ἐπιδαμνίων, ὁ τῶν Θετταλῶν Μιχαὴλ ῥήτωρ τότε, καὶ Βασιλάκης, τῶν σοφῶν Παύλου λόγων διδάσκαλός τις τυγχάνων καὶ λευίτης. μετὰ δὲ λυκάβαντας οὗτος ὁ κράτωρ ῥητὸν προτιθεὶς εἰς ἀνάπτυξιν πάλιν, ὃ δεσπότης εἶρηκε καιρῷ τοῦ πάθους, “μείζων ἐμοῦ πέφυκε πατήρ μου” λέγων, μικρόν τε προσχὼν ἀναπτύξει πατέρων οἰκείαν ἐξήγησιν ἀντεπιδείκναι, καὶ τρικυμίας ἀναπιμπλᾷ καὶ ζάλῃς ἐκκλησίαν τε καὶ σοφοὺς ἀρχιθύτας.

unit_311 ὁμήγουριν οὖν ἐκ λογάδων ἀλίσας ἐνήγεν ἄναξ, προστιθείς τι καὶ βίας, ὑπογράφειν ἕκαστον οὕτως ἐν τόμῳ “στοιχῶ μὲν αὐτὸς ῥήσσει καὶ πατέρων, ἃς εἶπον ἐκ πνεύματος εἵνεκα λόγου τοῦ μείζον’ εἶναι τοῦ Χριστοῦ τὸν πατέρα· λέγω δὲ τοῦτο καὶ λελέχθαι καθότι κτιστὴν παθητὴν σάρκα λαμβάνει λόγος.” τοῦθ’ ὕφεισιν φέρει δὲ πρὸς τὸν πατέρα υἱῷ λαβόντι σάρκα τῶν βροτῶν χάριν.

unit_312 ἐρυθροσημάντῳ δὲ δοὺς γραφῇ τάδε καὶ πλαξὶ καλῶς ἐγχαράξας λιθίναις ἐπὶ σοφίας τοῦ νεῶ θεοῦ λόγου ἀνάγραφα τίθησιν, ὡς ἔστι βλέπειν. ἔτι κινεῖ ζήτημα καὶ πάλιν τόδε “ἀνάθεμ’ εἴη τῷ θεῷ τοῦ Μωάμεθ.” τόδ’ ἀπαλεῖψαι πυκτίων παρηγγύα, ὡς μὴ καθυβρίζοιτο, φησί, τῶν ὄλων ὁ παμβασιλεὺς καὶ θεὸς καὶ δεσπότης. τίθησι δὴλον ποιμέσι σκέμμα τόδε· ἀπαγορεύει πᾶς κλύων βλασφημίαν. μανεῖς ὁ κρατῶν καινοποιεῖ δὴ τόμον συνηγοροῦντα λαοπλάνῳ Μωάμεθ, τῶν πρὶν δ’ ἀνάκτων καθικνούμενον μάλα ὡς λοιδορούντων ἀμαθῶς θεῷ λόγῳ.

unit_313 εἰς ἀκρόασιν ἐκδίδωσι τὸν τόμον· ὁ πατριάρχης ἀντέβη θαρσαλέως, καὶ πᾶς συνίων συνομαρτεῖ ποιμένι. καὶ μᾶλλον ὁ πρόεδρος Θεσσαλονίκης, περιβόητος ἀρετὴν τε καὶ λόγον, τῶν ποιμεναρχῶν Εὐστάθιος τὸ κλέος, ζήλῳ θεϊκῷ καταφλεχθεὶς καρδίαν ἤλεγξε δόγμα καινοφανὲς καὶ νόθον, “εἶην ἂν ἀνάξιος” εἰπὼν “παντάπαν τῆς ποιμεναρχῶν καὶ στολῆς καὶ τοῦ θρόνου, ἡλίθιος δὲ καὶ νομιζοίμην πάλιν, εἰ παιδεραστὴν καὶ καμηλώδη πλάνον μύστην τε πάσης πράξεως βδελυκτέας καὶ μυσταγωγὸν ἀσεβῶν διδαγμάτων, ὁλόσφυρόν τι καὶ πεπλασμένον τέρας ψιλῆς ἐπινοίας γε καὶ στυγητέας, θεὸν καλοῖν ἀτρεκῇ, κτίστην ὄλων.” ὁ δ’ ὡς πεπονθὼς ἐσχάτην παροινίαν ὀνειδέσιν ἔπλυνε τοὺς ἀρχιθύτας, κόσμου τὰ μωρὰ τούσδε καλῶν ἀλόγως·

unit_314 κάπὶ μεγάλης δικάσασθαι συνόδου πρὸς τούσδ’ ἀπειλῶν ἐμμανῶς ἐκεκράγει, πάπα παρόντος, τῶν προκειμένων χάριν. ὅμως θυμοῦ λήξαντος ὁ πραῦς ἄναξ, σπουδῇ προέδρου τῆσδε τῆς Κωνσταντίνου, τῷ Θετταλίας ἀρχιθύτῃ συνέβη, ἐνδοὺς τὰ οἱ δόξαντα φάναι προφρόνως. τέλος δ’ ἐπειπὼν καὶ βασιλεὺς τοιάδε, ὡς δεῖ σοφόν τε συνετὸν πεφυκότα μηδὲν παρακαίρια λαλεῖν θρασέως μηδὲ προβάλλειν ῥήματ’ αἰσχρὰ καθάπαξ, τοῦ μηνιᾶν ἔπαυσε πρὸς τὸν ποιμένα. οὕτω μὲν ἐξήνυστο τάδ’ ὡς ἂν ἔφην· τὰ δόγματα δ’ ὥριστο τῇδε συνόδῳ ὡς τῶν βιβλίων ἀπαλειφῇ παντάπαν “ἀνάθεμ’ εἴη τῷ θεῷ τοῦ Μωάμεθ,” ἀντεγγραφῇ δ’ ἀνάθεμα τῷ Μωάμεθ καὶ τῇ διδαχῇ τοῦδε καὶ πάσῃ πλάνῃ. καὶ τοῦτο κυρώσαντες οἱ τῆς συνόδου τῶν συνόδων λήγουσι καὶ τῶν συλλόγων.

unit_315 Περιπεσὼν δὲ βασιλεὺς δεινῇ νόσῳ καὶ γνοὺς ἑαυτὸν πλησιάζοντα μὶθῳ, σκῆπτρα παριδὼν καὶ τὰ λαμπρὰ τοῦ βίου, ἐλθὼν τε κακῶν εἰς συναίσθησιν ὄλων, τὸ τῶν μοναχῶν ἀμφιέννυται ῥάκος· εἴτ’ ἀπολείπει τὸν βίον καὶ τὸ κράτος, ὅκτῳ κατάρξας καὶ τριάκοντα χρόνους, ταφεῖς

πατρῴᾳ πρὸς μονῇ σεβασμῖα, κλῆσιν φερούση παντοκράτορος λόγου, ἥσπερ δομήτωρ βασιλεὺς Ἰωάννης, γυναικὶ λιπὼν σὺν ἁώρῳ τεκνίῳ κραταρχίαν τε καὶ διοίκησιν ὄλων.

unit_316 Ἐπιβεβηκότος δὲ τῆς κραταρχίας παιδὸς Μανουὴλ σὺν τεκούσῃ φιλάτῃ, ἡλικίαν ἄγοντος ἀπαλὴν ἔτι, ἀκοσμίας πέπληστο Ῥωμαίων πράγῃ καὶ πλημμελῶς ἔπασχε καὶ σφόδρ' ἀτάκτως, καὶ χεῖρον ἥπερ Φαέθων παῖς ἡλίου, ὅτ' ἦν ἐπιβὰς χρυσοκολλήτου δίφρου, ὡς μῦθος αἰρεῖ, καὶ τὸ πᾶν ἐφθαρκότος ἀπαλότητι καὶ πλέον γ' ἀπειρία. οὗτος γὰρ Ἀλέξιος ἀπαλὸς κράτωρ, κυνηγεσίῳ προστετηκὼς ἐκτόπως ἱππηλασίαις καὶ μίμοις καὶ παιγνίοις, κοινῶν ὀλίγα φροντίδων γε προυνόει.

unit_317 μήτηρ δὲ πάλιν καὶ βασιλὶς Μαρία, φροντίδα κοινῶν ἀναθεῖσα πραγμάτων πρωτοσεβαστῶ πρωτοβεστιάριῳ, ἄφροντις ἐξήνυνε αὐτὴ τὸν βίον. τοίνυν ἀπεπνίγοντο τοῖς τελουμένοις οἱ τῆς γερουσίας τε καὶ τῶν ἐν τέλει, πρωτοσεβαστὸν ὑφορώμενοι λίαν ὡς ἀτεχνῶς τύραννον ἐκ τῶν πραγμάτων. Κομνηνὸς δ' Ἀνδρόνικος, οἰκήσεις ἔχων καὶ διατριβὰς κατὰ χώρον Οἰναίου, ἐπεὶ πύθοιτο τοῦ κρατοῦντος τὸν μόρον, ἐκεῖθεν ἦει πρὸς πόλιν Κωνσταντίνου, πάντας ἀπατῶν καὶ φενακίζων λόγοις οἷς ἐντύχοι γ' ἄν, τοῖς δ' ἀποῦσι καὶ γράφων, ὑπὲρ κρατοῦντος τὴν ἔλευσιν τιθέναι καὶ τοῦ φυγεῖν κίνδυνον ἔρποντα θέλιν ἄνακτι τῷδε τοῦδε τῇ συμμαχίᾳ, καὶ τοῦ φυλάξαι βιβλίον τῶν ὀρκίων, ὃ πρὸς βασιλεῖς ἦν ὁμωμοκῶς πάλαι, ὅτε προσῆλθεν ἄνακτ' ἐκ τῆς Χαλδίας.

unit_318 τοῦτον γὰρ Ἀνδρόνικον ὄντα φυγάδα ἐθνῶν τε πολλῶν διαμείψαντα τόπους, παρὰ δ' Ἀλτούχῳ τῷ κρατοῦντι Χαλδίας τέλος καταλύσαντα καὶ πεπαυμένον ἄλλης τε πικρᾶς καὶ μακρῶν περιδρομῶν, μετακαλεῖται Μανουὴλ αὐτοκράτωρ καὶ δεξιοῦται δωρεαῖς φιλοφρόνως, καὶ πρὸς πόλιν Οἶναιον στέλλει διάγειν, ὄρκους πρὸς αὐτοῦ πρὶν γε προσδεδεγμένος ὀρθῆς πρὸς αὐτὸν ἀγάπης καὶ φιλίας.

unit_319 ἔπειτ' ἀπῆρεν, ὡς ἔφην, ἐξ Οἰναίου Κομνηνὸς Ἀνδρόνικος, Σίσυφος τρόπους, χώρας δ' ἐπιστὰς τοῖς ὄροις Παφλαγόνων πολλοὺς ἐπεσπάσατο πρὸς συμμαχίαν καὶ συνερίθους τῆς ἑαυτοῦ κακίας. μεθ' ὧν ἐπιὼν πάντα κυκῶν ἐστρόβει, καὶ μᾶλλον ᾧπερ προυτίθει δελητίῳ, ὡς ὑπὲρ αὐτοῦ τοῦ νέου βασιλέως ἅπαντα καὶ δρᾶν μηχανῶτο καὶ λέγειν. πρωτοσεβαστὸς δ' ἦν πάλιν μισητέος καὶ πᾶσιν ἀπόστοργος ἐκ δυσπραξίας, ὡς τῶν καθ' αὐτὸν ὑπερόπτης τυγχάνων καὶ βασιλείας ἀνέχων τὰς φροντίδας· οὐδὲν γὰρ ὑπῆν τῆς ὅλης κραταρχίας ὃ μὴ διεξήνυστο τοῦδε τῷ κράτει.

unit_320 τῷ τοι πρὸς Ἀνδρόνικον ἅπασα πόλις ἐλπίδας ἀνέτεινε τῆς σωτηρίας, καὶ τόνδ' ἐκάλει τῆς τυραννίδος λύτην, καὶ παρεκάλει γράμμασι λαθριδίῳ τὴν εἰς βασιλεύουσαν εἴσοδον πόλιν καταταχῆσαι μηδένα δεδοικότα, ἀλλ' ὑπτίαις, ὃ φασι, χερσὶν ἀσμένως ἀναπετασόντων γε τῷδε τὰς πύλας. ὃ δ' ἀσμένως μὲν καὶ τὰδ' ἦν δεδεγμένος, ἀεὶ δ' ἐχώρει πρὸς σαφῇ τυραννίδα, χώραις ἐπιὼν φρουρίοις τε καὶ τόποις. ἐπεὶ δ' ἐπέστη καὶ Βιθυνῶν Νικαία καὶ τήνδ' ἐλεῖν ἔσπευδεν αἰμύλοις λόγοις, οὐκ ἔσχεν αὐτοῦ τοῖς λόγοις πειθηνίαν, ἀλλ' ἐμφανῶς ἦν ἀτίνακτος ἀπάταις.

unit_321 ἀλλ' ὡς ἐπιβέβηκε τῆς Νικομήδους καὶ τήνδ' ἐπεσπάσατο πρὸς συμμαχίαν, μεθ' ἱκανῆς ἔσταλτο ταξιαρχίας στρατηγὸς Ἀνδρόνικος Ἀγγελος θέσιν πρὸς ἀντιπαράταξιν ἅμα καὶ μάχην· ὃς ἐκτομῖα συμπλακεῖς Ἀνδρονίκου, ἐκ Παφλαγόνων στρατιᾶς ἡγουμένῳ καὶ γηπονούντων, ἀδαῶν ὅλως μάχης, ἡττητο κακῶς, καὶ τρέχει πρὸς τὴν πόλιν. ἡττημένον γοῦν εἰσδραμόντα τὴν πόλιν χρήματ' ἀπῆτουν καταθέσθαι σὺν τάχει, ὅσα πρὶν ἀνάλωσε πρὸς μάχας φθάσας. ὅθεν λυπηθεὶς πρὸς φυγὴν εὐθὺς βλέπει μεθ' υἱέων ἔξ, ὀπλιτῶν Ῥωμαλέων, καὶ τῆς πρὸς Ἀνδρόνικον ἅπτεται τρίβου,

unit_322

ὃς θάρσος ἄρας Ἀγγέλου παρουσίᾳ, πορθεῖν ἐάσας καὶ κατατρέχειν τόπους, εὐθὺ μετ' αὐτοῦ τῆς Κωνσταντίνου τρέχει. καὶ δὴ πεφθακὼς πλησίον Χαλκηδόνος σκηνὴν ἐκεῖ πήγνυσι καὶ παραμένει. πρωτοσεβαστὸς δ' Ἀλέξιος οὐκ ἔχων πεζῇ στρατιᾷ καθελεῖν ἀποστάτην, τόνδ' ἀπελάσαι δεῖν κρίνει ναυμαχίᾳ. πλείστας τριήρεις τοιγαροῦν ἐξαρτύσας, καὶ ταῖσδε καλύψας γε τὴν Προποντίδα, καὶ τὸν μέγιστον Κοντοστέφανον Δοῦκαν δείξας στολάρχην τοῦ στόλου καὶ προστάτην, πρὸς τὴν κατ' ἐχθροῦ δυσμενοῦς πέμπει μάχην ἢ καὶ φυλακὴν τῆσδε τῆς Κωνσταντίνου. μετὰ βραχὺ δὲ πρέσβεις ἐκ βασιλέως σταλεῖς πρὸς Ἀνδρόνικον ὁ Ξιφιλῖνος,

unit_323

εἰς τῶν ἀρίστων ἐντρόφων ἐκκλησίας, ἐπαγγελίας ἀφθόνων δωρημάτων αὐτῷ προσήγεν ἀξιῶν τε μειζόνων, εἰ σκέμμ' ἀφεικῶς τὸ προκείμενον τάχος παλίνδρομος γένοιτο χωρὶς αἱμάτων. ὁ δ' οὐ προσέσχεν· ἐμβριθῶς δὲ μηνύει (παραφάσει δ', ὥς φασι, τοῦ Ξιφιλίνου) ὡς εἴ περ Ἀνδρόνικον ἀθρῆσαι θέλεις πάλιν ἐπανήκοντα σὺν ἡσυχίᾳ, πρωτοσεβαστὸν ἀπέλασον ἐκ μέσου, καὶ πλημμελείας εὐθύνας ἐκτιννύτω. σὲ δ' ἡ τεκοῦσα βασιλὶς, ἄναξ, πάλιν κατὰ μοναχοὺς τὴν τρίχα κειραμένη, βίον βιοῦτω καθ' ἑαυτὴν ὡς δέον.

unit_324

σὺ δ', ὡς πατρῴα διαθήκη βούλεται, κληροῦχος ὦν ἄνασσε τῆς κραταρχίας. οὐπω παρῆλθον ἡμέραι συχναὶ πάνυ, καὶ παραλαβὼν τὰς τριήρεις δοῦξ μέγας χωρεῖ πρὸς Ἀνδρόνικον ἀπτέρῳ τάχει· καὶ τοῦτ' ἐπῆρε τοῦ τυράννου τὸ θράσος, πρωτοσεβαστὸν δ' ἠφάνισε καθάπαξ, τοίνυν ἀποστάς τοῦδ' ἅπας τῶν ἐν πόλει, βαλὼν τε τοῖς σκώμμασιν ἀνέδην, προστίθεται δὴ φανερώς ἀποστάτῃ, καὶ τοῦδε γῆρας καὶ φυὴν ἦν σεμνύνων. πρὸς τοῖσδ' ἀνείντο παῖδες εἰρκτῆς ὡς τάχος αὐτοῦ τυράννου καὶ κατακλείστων στίφος· καθείργνυται δέ, φεῦ τύχης τῆς ἀστάτου, πρωτοσεβαστὸς ἐν μέσοις ἀνακτόροις,

unit_325

καὶ σβέννυται δὴ τὰς κόρας τῶν ὁμμάτων, Ἀνδρονίκου κρίναντος ὧδ' ἀποστάτου μετὰ φαεινῶν προκρίτων γερουσίας. ὅστις ἀπῆρε πρὸς πόλιν βασιλίδᾳ, καὶ τῷ βασιλεῖ προσκύνησιν προσνέμει βαθεῖαν, εἰς γῆν τανυθεὶς καὶ δακρύων. κοινῶν ἔπειτα πραγμάτων δεδραγμένος ἐχρήτο τοῖσδε καθά οἱ δεδογμένον, κυνηγεσίῳ βασιλεῖ προσανέχειν ἐνδοὺς ὁ δεινὸς παιδιαῖς τε προσφόροις μετὰ φυλάκων δυσμενῶν κατασκόπων. [para]Ἐπειτ' ἀνεζώσατο κοινῶν φροντίδα βροτῶν Ἐριννὺς καὶ φιλαίματος κύων ῥέκτης τε κακῶν Ἀνδρόνικος, ὦ πάθους, καὶ φανερώς ἤψατο τῆς τυραννίδος.

unit_326

ἀμείβεται μὲν δωρεαῖς ἀβραῖς πάνυ ἄλλους τε πολλοὺς καὶ πλεόν Παφλαγόνας τοὺς τῷδε συμπράξαντας ἀποστασίαν, τιμᾷ δὲ λαμπραῖς καὶ μεγάλαις ἀξίαις οὓς εἶχε πιστοὺς καὶ συνεργοὺς κακίας. ἀνδρῶν ἐριτίμων δὲ καὶ λαμπρῶν γένει οἱ μὲν φυλακαῖς ἐγκαθείργνυντ' ἀλόγως, οἱ δ' οἰκίας τε συγγενῶν καὶ πατρίδος μακρὰν ἀπηλαύνοντο χωρὶς αἰτίας, ἄλλοι δ' ἀπεσβέννυντο λύχνους ὁμμάτων.

unit_327

καὶ πάντα μεστὰ συμφορᾶς ἦν καὶ πάθους, πλήρη δακρύων καὶ στεναγμῶν καὶ γόων. ἔσπευδε καὶ γὰρ Ἀνδρόνικος ἐκ μέσου, ὡς συνελὼν εἴποιμι, θεῖναι ταχέως προύχοντας ἄνδρας, εὐγενεῖς βουλευφόρους, ῥώμῃ διαφέροντας ἢ καὶ συνέσει, ὡς δ' ἀδεῶς τε κωλύμης πάσης δίχα ἄρδην τὸ βασίλειον ἐκτρίψῃ γένος. ὁ δ' αὖ σουλτάνος, Μανουὴλ γνοὺς τὸν μόρον, κατέσχε Σωζόπολιν ἄλλας τ' αὖ πόλεις καὶ τὸ Κοτυάειον ἄστὺ τῇ μάχῃ, Ῥωμαϊκὰ δὲ καὶ πρόσσοικα χωρία πλεῖστα παρεστήσατο τῷ μάχης νόμῳ. ἔπασχον οὐχ ἦττον δὲ δυστυχεστάτως Ἀσιαναὶ κῶμαί τε καὶ πολλαὶ πόλεις ἐξ ἐμφυλίου στάσεως φθισιβρότου. [para]Εὐνους βασιλεῖ καὶ φιλόστοργος θέλων δοκεῖν πανοῦργος Ἀνδρόνικος τυγχάνειν, χερσὶ στεφθῆναι ποιμένος σπεύδει τάχα τὸν Ἀλέξιον αὐτοκράτορ' Αὐσόνων,

unit_328

ὄντιν' ἐπ' ὧμων ὡς ἄνακτα βαστάσας ἐπ' ὀκρίβαντος ἀνάγει δακρυχέων· ὅθεν τισὶν ἔδοξε πατρὸς βελτίων καὶ κηδεμῶν εἶναί τις ἄνακτος νέου. ἄρας δὲ τόνδε κατέρραξεν εἰς χάος, ὡς που μελωδεῖ Δαβὶδ ὁ προφητὰνάξ. μετὰ δὲ τὸ ζύμπαντας ἐκ μέσου δρᾶσαι, ὡς κυριεύων τῆς

ὅλης κραταρχίας καὶ τήνδε καθὼς ἐσκόπει διεξάγων, ἀναπολῶν ἦν κατὰ νοῦν ὁσημέραι. καὶ πρῶτα μὲν, φεῦ τῆς ἀπανθρώπου δίκης, μόρον κατακέκρικεν ἄδικον πάνυ τῆς βασιλείσης, αἰτίας ἀναπλάσας· ἦν ἀπαγαγὼν πνιγμονῇ πικρᾷ βίου (σῆς ἀνοχῆς, εὖσπλαγχνε Χριστέ μου λόγε!) ψάμμω κρυβῆναι τῆσδε νεκρὸν ἀτίμως ἀκταῖς κελεύει τῆς θαλάσσης ὡς τύχοι. σπουδῇ δ' ἔπειτα φρατρίας Ἀνδρονίκου συμβασιλεύειν Ἀνδρόνικος προουκρίθη νέῳ βασιλεῖ καὶ κράτος συνδιέπειν.

unit_329 καὶ καταλαβὼν τὸν θεοῦ μέγαν δόμον καὶ ταινιωθεὶς ὡς ἔθος στεφηφόροις, ἄρτον δεῖσαν οὐράνιον λαμβάνει, καὶ κατὰ φρικτῶν ὁμνύει μυστηρίων ἧ μὴν φυλάξιν τῷ νέῳ στεφηφόρῳ πίστιν ἀκραιφνή, καὶ νεμεῖν τοῦδε κράτει τὴν δυνατὴν σύναρσιν ὡς πατὴρ φίλος. ἐπεὶ δ' ἔσω γένοιτο τῶν ἀνακτόρων ἀναγορευθεὶς βασιλεὺς αὐτοκράτωρ ἔφορκος Ἀνδρόνικος, αἰμύλος φύσει, μνήμην φέρων ἔναυλον ὀρκίων ἔτι ὡς θῆρ ἐφορμᾷ τῷ νέῳ στεφηφόρῳ, καὶ τόνδ' ἐθοινήσατο. φεῦ οἰκτροῦ πάθους· τόξου γὰρ αὐτὸν πνιγμονῇ νευρᾷς νύκτωρ βίου παρόντος δυστυχῶς ὑπεξάγει,

unit_330 ἐπεισπεσόντων τῷδε τινῶν ἀδίκως. καὶ σῶμα μὲν δίδωσι θαλάττης βάθει, τὴν δ' αὖ κεφαλὴν σώματος τετμημένην ἐν παραβύστῳ κατακοντίζει τόπῳ. [para]Οὕτως Ἀλεξίου δὲ λιπόντος βίον Ἀνδρόνικος μόναρχος ὤφθη τοῦ κράτους, πολὺς ἀνὴρ, ἀποφράς, κακῶν ῥέκτης, ἀνδρῶν Ἑριννὺς καὶ φιλαίματος κύων, δράκων δαφρινός, σκορπίος βροτοκτόνος, κακόν τι τερμέριον, Ἄιδης παμφάγος, Στύξ συμφορῶν γέμουσα δακρύων γόων, φέναξ, σοβαρός, ἀγέρωχος τὸν τρόπον, ἀπατεῶν, θῶψ, ποικίλος χαμαιλέων, τῶν καθ' ἑαυτὸν ὀργιλώτατος γέρων, καὶ μισοφαῆς, δυσμενὴς ὑπηκόοις,

unit_331 δῆμιος ἀνδρῶν εὐγενῶν ἀριστέων, καὶ βασιλείου τοῦ γένους ἀναιρέτης. ὃς παραλαβὼν τὴν ὅλων αὐταρχίαν μνηστῇ συνήφθη πρὸς γάμους Ἀλεξίου λίαν ἀθέσμως, φιλόπορνος ὢν γέρων. ἐκλιπαρεῖ δὲ πατριάρχην ποιμένας τοῦ πρὸς Μανουήλ ὀρκίου λαβεῖν λύσιν· οἱ δ' ὡς τὰ πάντα πρὸς χάριν καὶ φιλίαν δεσμεῖν τε λύειν πρὸς θεοῦ δεδεγμένοι, ἀμνηστίαν ἔνειμον ἡνομημένων καὶ λύσιν ὀρκῶν δυσλύτων τῷ πεμπέλῳ. καὶ φαῦλον ἔσχον ἀντιμισθίαν γέρας, σφᾶς συνεδρεύειν, εἰ τύχοι, καθημένῳ. [para]Τούτου τυραννήσαντος, ὡς ἔφη λόγος, ἀποστατοῦσι τοῦ κράτους τῶν Αὐσόνων,

unit_332 εἵκειν τυράννῳ μὴ θέλousai πρὸς βίαν, Προῦσά τε καὶ Νίκαια Βιθυνῶν πόλεις. στρατιὰν οὐκοῦν Ἀνδρόνικος ὀπλίσας εὐθὺ Νικαίας ἵεται, θυμοῦ πνέων, καὶ τήνδ' ἐλεῖν ἔσπευδε τειχομαχίαις καὶ μηχαναῖς γε καὶ μάχαις πολυτρόποις. οὐδὲν πλέον δ' ἦνυεν ἰστάς τὴν μάχην, ἀλλ' ἦν ἀσινῆς ἀτίνακτος ἡ πόλις ταῖς μηχαναῖς τε καὶ βελῶν ταῖς νιφάσιν. ὅμως ὑπέικει βασιλεῖ συμφωνίᾳ, καὶ τὴν πρὶν ἀπέλαβε τάξιν ἐννόμως, Νίκαια καλλίπυργος, εὖ ὠκισμένη. ἐφίστατο δὲ καὶ Προυσαέων πόλει μετὰ στρατιᾶς βασιλεὺς ῥωμαλέας, καὶ χάρακα θεὶς τειχομαχίαις ὅλαις καὶ μηχαναῖς ἔσπευδε καθελεῖν πόλιν· ἀλλ' ἡ πόλις ἦν ἀντέχους· ἐρρωμένως, καὶ μηχανὰς λύουσα ῥᾶστα καὶ μάχας. καὶ συμπλοκαὶ δ' αὖ ἐξ ἑκατέρου μέρους πολλάκις ἦσαν ἡμέρας πεπραγμένα.

unit_333 καὶ τοῦτ' ἐπὶ μέγιστον ἐδράτο χρόνου. τέλος λεπισθέντος δὲ τείχους βραχὺ τι καὶ τοῦ σεσεῖσθαι δόξαν ἀστοῖς εἰσάπαν κλίσιν τε παθεῖν ἐμβαλόντος ἐσχάτην, πᾶς τις μαχητὴς ἔνδον ἀνείθη χέρας, ἐναποθανῶν παρὰ βραχὺ τῷ δέει. ἐντεῦθεν εἰσήλασαν ἔνδον εἰς πόλιν οἱ τήνδ' ἐλεῖν σπεύδοντες ἄνευ κωλύμης, χρησάμενοι κλίμαξιν πρὸς συνεργίαν. ὁ δ' Ἀνδρόνικος εἰσπεπαικῶς εἰς πόλιν, ὡς ἄγριος θῆρ, ὡς λέων βρυχητίας, πάντας παρανάλωμα θυμοῦ καὶ ξίφους μικροῦ κατειργάσατο, φεῦ τοῦ πάθους, τοὺς μὲν παραδοὺς πικροτάτῳ θανάτῳ, τοὺς δὲ στερήσας τοῦ φάους τῶν ὀμμάτων.

unit_334

ὦν δ' αὖ πόδας τέτμηκεν ἄμφω πρὸς βίαν, καὶ χεῖρας ἄλλων, αἰμοχαρὲς καρδία· οὓς δὲ στερεῖ
φάους τε καὶ τῶν δακτύλων, ποδῶν πάλιν ἄλλους τε καὶ τῶν ὀμμάτων. Θεόδωρον δ' Ἄγγελον,
οἰκτίστου πάθους, ἥϊθεον κάλλιστον, ἄνδρα γεννάδαν, ἐξ ὀμμάτων θεὸς δυσανάλητος γέρων,
ὄνω τ' ἐπιθεὶς εὐτελεῖ πομποῦ δίχα, γῆς Ῥωμαϊκῆς ἀπελαύνει μακρόθεν· ἀλώμενον Τοῦρκοι δὲ
τόνδ' εὐρηκότες, ἀπαγαγόντες εἰς ἑαυτῶν οἰκίας, ἐπιμελείας ἀξιοῦσιν ἀξίας. Λέοντα δ' αὖθις
Συνέσιον τοῦπικλὴν καὶ τὸν Λαχανᾶν Μανουήλ, ἄνδρας ξένους, μετὰ δεκάδος τετραπλῆς
ποσομένης ἀνδρῶν ἀρίστων, εὐγενῶν ἀριστεῶν, οἰκτρῶς ἀπῆρώρησε δένδρων τοῖς κλάδοις
παραπεφυκῶτων γε Προυσαίων πόλει. ποιναις δ' ἀπηνῶς ὑποβαλὼν μυρίου ἐκεῖθεν ἦκε πρὸς
Λοπάδιον πόλιν,

unit_335 κακεῖ παραπλήσια τοῖς πρώην δράσας, ἐπισκόπων ἓνα τε θεὸς ἐξ ὀμμάτων, οὐκ εὐαφόρμως
ἀλλὰ συνθεὶς αἰτίαν, πρὸς τὴν βασιλεύουσαν ἔρχεται πόλιν, γαυρούμενος Καδμεΐα δυσκλεῶς
νίκη, γαννύμενός θ' αἵμασι τοῖς ἐμφυλίοις. [para]Ἦν Ἀνδρονίκω καὶ θρασὺς ὑπηρέτης, ὅμοιος,
ἧ λέγουσι, παραπλησίω, θερμουργός, αἰσχρός, ἀποφράς, μαιφόνος, προαιρέσει σύμμορφος
αὐτοῦ δεσπότη, τῶν συμφορῶν ὄργανον, ἀνὴρ αἱμάτων, πλήρης κακίας καὶ χόλου καὶ πικρίας,
ἀκαμπὲς ἀμείλικτον ἦθος εἰσφέρων, καλούμενος Στέφανος ἐξέτι νέου, τῆς ὕβρεως στέφανος
αἰσχύνης ἅμα,

unit_336 ἐπώνυμον δ' Ἀγιοχριστοφορίτης, ἢ μᾶλλον εἰπεῖν Ἀντιχριστοφορίτης. τούτῳ βασιλεὺς ὀργάνῳ
κεκρημένος πλείστους ἀνῆρει κατέλευεν ἡδίκη· δι' οὗ γε κατέλευσεν ἀδίκῳ κρίσει καὶ Δούκαν
Ἀνδρόνικον σὺν Μακροδούκῃ, ἄνδρας ἀρίστους, εὐγενεῖς στρατηγέτας· τειχῶν γὰρ ἐκτὸς ἐν
βασιλείοις δόμοις ἀνακτος ὄντος, Μαγγάνῃ κεκλημένοις, ὀρμῆς τε πλείστης συνδρομῆς παντὸς
γένους ἐκεῖσε προστάγματι συνηθροισμένου, ἐξάγεται δὴ τῶν ἐκεῖ που δωματίων ἀνδρῶν
λεχθεῖσα δυὰς ὡς θανουμένη, καὶ παρὰ πάντων λιθολευστεῖται τάχος, Στεφάνου κατάρχοντος
ἀνόμου φόνου καὶ πάντα θαρρύνοντος εἰς φονουργίαν. εἴτα νεκροὺς σφῶν, ὧ μισανθρώπου
τρόπου, ξύλοις ἀπῆρώρησαν ἄστεος πέραν. [para]Τοιοῖσδ' ἐνησμένιζεν ἔργοις ἀτόποις ποιναῖς
ἀπανθρώποις πράξεσιν ὁσημέραι

unit_337 καὶ θανασίμοις τε καὶ στυγητέαις φονουργὸς Ἀνδρόνικος, ἡ φαύλη φύσις. [para]Τούτου
κρατοῦντος Θεσσαλονίκη πόλις, πόλις περιώνυμος, ἀρίστη κλέος, πρόεδρος οὓσα Θετταλικῶν
ἀστέων, φεῦ φεῦ, ἑάλω Σικελῶν ὁμαιχμία καὶ βαρβαρικῶ κατεδουλώθη κράτει. Ἀλέξιος γὰρ ἐκ
Κομνηνῶν τις γένους, κάκιστος ἀνὴρ καὶ φθορεὺς Ῥωμαΐδος, παρ' Ἀνδρονίκου φυγαδευθεὶς
εἰς Σκύθας, φυγὰς ἀπαίρει πρὸς Σικελίαν τρέχων, καὶ τῷ τυραννεύοντι τῆσδε Λατίνῳ εἰς ὅψιν
ἐλθὼν εἰς ὁμιλίαν λόγων, ὡς εἶχεν, ἐξέμηνε κατ' Ἀνδρονίκου· ὅθεν στρατιὰν εὐτρεπίσας
μυρίαν,

unit_338 πεζὴν τε ναυτικὴν τε, ῥῆξ Σικελίας ἐπὶ πόλεις πέπομφε χώρας τ' Αὐσόνων, ἐπὶ μὲν Ἐπίδαμνον
στρατὸν ἱπέων, τὸν ναυτικὸν δὲ κατὰ Θεσσαλονίκης. καὶ τὴν μὲν Ἐπίδαμνον ὡς νόμος μάχης
στρατὸς κατέσχε, καὶ σὺν αὐτῇ τὰ πέριξ· καὶ διαδραμὼν καὶ σκυλεύσας τὰν μέσῳ ταῖς ναυτικαῖς
μέμικτο ταξιαρχίαις, Θεσσαλονίκης προσμενούσαις τοῖς ὄροις. καὶ συνδραμούσης στρατιᾶς
ἐκατέρας καθ' ἄλλα κατ' ἡπειρον εἰς ὁμαιχμίαν, καὶ προσβαλούσης τῇ πόλει πανταχόθεν, φεῦ
φεῦ, ἑάλω Θεσσαλονίκη πόλις, πόλις προεδρεύουσα τῶν Μακεδόνων, καὶ Σικελοῖς ἔκλινε πρὸς
βίαν κάραν.

unit_339 καὶ λοιπὸν οἷας τῶν κακῶν Ἰλιάδας καὶ συμφορῶν πέλαγος ἢ τραγωδίας πέπονθεν εἶδεν
ἀθλίως αὕτη πόλις, οὐκ ἐκτραγωδήσειεν ἄν τις ἀξίως. τῶν Σικελῶν γὰρ εἰσρυνέντων εἰς πόλιν
ἡβηδὸν ἐσφάττοντο πάντες τῷ ξίφει, ἄλλοι δὲ πάλιν ἐσκυλεύοντ' ἀθλίως. γυναῖκες ὑβρίζοντο
παρθένοις ἅμα, καὶ πᾶς νεὼς τις παρθενῶν τε καὶ δόμος τῶν ἔνδον ἡρήμωτο πάντων πρὸς
βίαν. πᾶσα δ' ἀγυιὰ καὶ στενωπὸς καὶ τρίβος αἵματοφύρτοις ἦν κεκραμένη λύθροις καὶ

νεκριμαίων σωμάτων πεπλησμένη. πανταχόθεν γοῦν δάκρυα θρήνος γόος καὶ κώκυτός τις καὶ τραγωδία ξένη,

unit_340 ἴνα καθάπαξ συνελὼν τὸ πᾶν φράσω, καὶ συμμιγῆς θροῦς ἀνεπέμπετ' ἀθρόον. τοιοῖσδ' ἐτετρύχωτο κακοῖς ἢ πόλιν. [para] Ὁ δ' Ἀνδρόνικος τῶν κακῶν οὐκ ἡμέλει, ἀλλ' οἷα δοῦλος ἀτεχνῶς Ἑριννύων ἢ Τελχίνων ὦν δαιμόνων ὑπρέτης, ἤγουν ἀπηνῆς Ἐχετος ἢ Καμβύσης ἢ Φάλαρις ἄγριος ἢ Ταυροσκύθης, ὑπήκοον πᾶν ἐκρεανόμεναι τάλας. ὁμαίμονας μὲν Σεβαστιανούς δύο κακῶς ἀναρτᾷ καὶ θανατοῖ τῷ ξύλῳ· Ἀλέξιον δὲ Μανουὴλ παῖδα νόθον, ὃν εἶχε γαμβρὸν εἰς θυγατέρα νόθην, ἐξ ὁμμάτων τίθησιν ἀδίκῳ δίκη, καὶ τῶν ὑπ' αὐτὸν ἐκτυφλοῖ τοὺς βελτίους,

unit_341 ἔνα δὲ τὸν Μάμαλον ὑπογραφέων πυρὶ παραδέδωκεν ἐν τῷ σταδίῳ. καὶ Τρίψυχον δ' αὖ (ὡς ἐπαινῶς ὧ δίκη), ὃς ἔδρασεν χεῖριστα πολλοὺς ἀδίκως, ἔθηκε τυφλόν, μὴ βλέποντα φωσφόρον. ὡς ἐν κεφαλαίῳ δὲ καὶ βραχεῖ φάναι, ἐφ' ἡμερῶν τούτου γε Τίμωνος τρόπον θλίψις, ὁδύνη, συμφορῶν μυρμηκία πάντας κατεῖχε, συνοχή τε δακρύων καὶ χαλεπῶν σύρροια καὶ τρικυμίας καθ' ἣν γὰρ οὐκ ἔδρασε κακῶς ἡμέραν τῶν τινὰ λαμπρῶν τιμίων τῶν ἐν τέλει, παντάπαν ἀβίωτον ἡγεῖθ' ἡμέραν. ὅθεν γυναικες ἄνδρες ἡγμένοι βία φρουρᾷ τε λιμῷ καὶ κολάσει καὶ μὶθ' ὧν σβέσει τε, σωματικαῖς αἰκίαις ἄλλαις τε ποιναῖς παρεδίδοντ' ἀδίκως. [para] Τοιαῖσδ' ἐνησμένιξε πράξεων ἄναξ. ὅμως μετεῖχεν ἀγαθῶν καὶ μετρίων· ἔθαλπε καὶ γὰρ δωρεαῖς ὑπηκόων τοὺς ἐνδεεῖς τε καὶ πένητας πλουσίως, ἦν εὐνοοῦντας ἥσθετο σφᾶς ἀδόλως. καὶ τῶν δυνατῶν ἀρπαγὰς τὰς ἀδίκους καὶ κακιῶν πίδακα πλειονεζίαν ἐκ Ῥωμαΐδος ἀπελάσας χωρίων

unit_342 ἐπαρχίας ἤγαγεν εἰς ἐπιδόσεις. οὐκ ἦν ἀπειλὴν πράκτορος κλύειν τότε, καὶ τὰ πενήτων πάντα καλαμωμένου ἐν τῷ μόνον πρόφασιν εὑρεῖν κακίας· οὐ δημοσίων ὠνίους τὰς ἐκτίσεις ὁρᾷν τελουμένας γε τοῖς ἡρημένοις, ἀλλ' ἀποδούς τις Καίσαρι τὰ Καισάρων ὑπῆρχε λοιπὸν ἀπαθὴς κακῶν ἔτι, ὡς δημόσια πᾶς τις εἰσπράττων τότε ὁψωνίοις ἦν τὰδ' ἀπαιτῶν ἐν δίκη, ἀρχαιρεσιῶν προῖκα παρεσχημένων πασῶν ἀριστίνδην τε καὶ κατ' ἀξίαν, οὐδὲν δὲ πλουτίνδην γε τοῖς ἐκ τριόδων. ἢ Δαβὶδ οὐκοῦν ἐμμελῶς ψάλλων λέγει, δικαιοσύνης, πρὸς δὲ γ' εἰρήνης χάρις συνῆλθον ἡσπάσαντο φιλίως τότε. ἔθος δ' ἐναγὲς καὶ παράνομον λίαν καὶ πρᾶξιν ἀπάνθρωπον ἀδικωτάτην, τῶν ναυαγουσῶν φορτίδων κατὰ τόπους ἐκ πνευμάτων βίας τε καὶ καταιγίδος καὶ συντριβεισῶν, εἴτ' ἄκταῖς ἐρριμμένων ἀγωγίμων σκύλευσιν ἀρπαγὴν λύσιν, πρὸς τῶν προσοίκων ἀσεβῶς τελουμένας, ἔστησεν οὗτος, ἀντιπνεύσας ὡς κράτωρ σφοδραῖς ἀπειλαῖς, προσταγαῖς ἐμβριθέσιν,

unit_343 ἀσυμπαθῶς θάνατον ἔξειν ζημίαν πάντα παραβαίνοντα προστεταγμένα παρεγγυώσας καὶ κυρούσας εἰσάπαν. “εἴ τις γὰρ” εἶπε “χωρίων παραλίῳ κύριός ἐστιν εὐγενῶν ἐριτίμων, ἢ παρ' ἐμοῦ πέφυκεν ἀρχὴν διέπων, πρῶτισθ' ἑαυτόν, εἴθ' ὑπηκόων στίφος καταρτισάτω πρὸς θεοῦ θεῖον φόβον ὑποστολήν τε τῆς ἐμῆς κραταρχίας· ἢ δεσπότης πᾶς κτήματος παραλίου ἐπαρχίας ἄρχων τε, καὶ ἢ τιμίων, ὁ παρὰ νηῶν ναυαγουσῶν λαμβάνων ἀγωγίμων τι, φανερώς γινωσκέτω πρόστιμον ἔξω τὸν θάνατον ἐνδίκως, καὶ ἢ μὲν αὐτὸς καθαρὸς τῇ καρδίᾳ χερσὶ δ' ἀθῶως ἀμέθεκτός τ' εἰσάπαν, οἱ δ' ὑπὸ χεῖρα κάτοχοι ταῖς αἰτίαις ἄρχοντι καὶ γὰρ ἐξισοῦσθαι προστάτη εἴωθεν ἅπαν ὑποχείριον θέλειν. τίσει δὲ πότμον ἐντολῶν παραβάτης φρικαλέον τε καὶ δυσήκουστον τάχα, παθῶν κρεμάθραν ἀνάτασιν τ' ἀθλίαν νεῶς ἐφ' ἰστοῦ συντριβείσης τῷ σάλῳ.” τοιόνδ' ἐπισεισας γε σύμπασιν δέος θεοστυγὲς πέπαυκε κρατῆσαν ἔθος·

unit_344 καὶ λοιπὸν οὐκ ἦν καθορᾶν τὰς φορτίδας, περιπεσούσας ἐκ σάλου ναυαγίῳ, ἀγωγίμων σκύλευσιν ὑφισταμένας, ἀλλ' ἦν γαλήνην ἐκ τρικυμίας βλέπειν διαγελῶσαν ναυαγούσας ὀλκάσιν. Ἦν καὶ κολαστὴς χειροδίκαις ἀνδράσι, ποινὴν τε τιθεὶς ἀδικοῦσι καὶ δίκην, καὶ ἦν

ἀδικῶν εὐγενῶν λαμπρῶν γένει, ὡς μὴ κατ' ὄψιν ἀλλὰ δικαίως κρίνων, καὶ κατὰ μικρόν, ἧ φασί, καὶ τὸν μέγαν.

unit_345 Καὶ τῶν τεσσαράκοντα Χριστοῦ μαρτύρων ναὸν περιώνυμον ἡγλαϊσμένον, χρόνῳ παλαιωθέντα καὶ κεκηκῶτα, ἀνανεοῖ κάλλιστα πλείσταις δαπάναις οὗ καὶ δόμους ἤγειρε πρὸς κατοικίαν, δεῖσαν ἐλθεῖν πρὸς νεῶν τῶν μαρτύρων, πολυτελεῖς τε ποικίλους τέχνη, ξένους, καὶ πατέρας δὲ τῶν λόγων καὶ τοὺς λόγους οὗτος βασιλεὺς ἀξίους τιθεὶς λόγου σφᾶς δωρεαῖς ἤδυνεν ἀβραῖς ὡς θέμις.

unit_346 Ὡν δ' ἀτεχνῶς μάγειρος ἀνθρώπων ὅδε, μᾶλλον δὲ Σατὰν ἄλλος ἀνθρωποκτόνος, ἧ φησὶ Δαβίδ, ὠδινήσας δὴ πόνον παρανομίας ἀποτίκτει φεῦ μόρον. ὥριστο τοίνυν, ὦ μισανθρώπου τρόπου, καθειργμένους ξύμπαντας εἴτε φυγάδας ἄρδην βυθῷ τε καὶ ξίφει καὶ θανάτῳ παραδοθέντας τὸν βίον καταστρέφειν, αὐτοὺς τε πάντας καὶ προσήκοντας γένει· τί γάρ, κεφαλῆς εἰ μιᾶς τετμημένης φυήσεται κάρηνα χεῖρῳ καὶ πλέω; ὦ παμμιάρου καὶ θεοστυγοῦς δίκης καὶ σατανικοῦ σκέμματος μισητέου, κατακρίνοντος παντὸς ἀνθρώπου μόρον. σκέμμα πονηρὸν ἐγγραφὲν τόμοις τόδε πρὸς τῶν κρινόντων ἄνομα δικασπόλων εἴληφεν Ἀνδρόνικος φυλάττειν κράτῳ· ὃ τάχ' ἂν ἐξήνυστο, φεῦ φεῦ, πρὸς πέρας καὶ πάντες ἐσφάττοντο θρεμμάτων δίκην οἱ πανταχοῦ γῆς Αὐσόνων καθειργμένοι

unit_347 σὺν τοῖς καθ' αἷμα καὶ προσήκουσι γένει, εἰ μὴ βροτουργὸς τῶν ὅλων καὶ δεσπότης ἔθηκεν Ἀνδρόνικον ἐκποδῶν φθάσας, σκέμματα δ' ἀπέδειξεν ἄκυρα τάδε. [para]Οὗτος στενά οἱ καθορῶν πανταχόθεν πράγματα συμβαίνοντα, δύσκολα πάνυ, ἐκ Σικελικῶν δυσμάχων στρατευμάτων, ἅπερ παρεστήσατο Θεσσαλονίκην, ὡς ἀνόπιν εἶρηκεν ἱστορεῖν φθάσαν, καὶ μέχρι Σερρῶν καὶ Βολεροῦ πεφθάκει, πρὸς δ' αὖ ἐαυτῷ δυσμενοῦς ὑπηκόου, ἀπείδε πρὸς πρόγνωσιν ὧν μέλλων χρόνος τὴν ἔκβασιν δίδωσιν ἡρωτηκόσι, τὴν διὰ πλυνοῦ μαντικῆς τε φευκτέας. ἀλλὰ παρεῖναι τοῖς τελούμενοις τότε αὐτὸς μὲν ἀπείπατο, μῶμον ἐκκλίνων,

unit_348 ὑπῆρέτη δ' Ἀγιοχριστοφορίτῃ φέρων ἀνατίθησι νυκτεργασίαν· ὃς παραλαβὼν τινα Σὴθ κεκλημένον, πηρὸν μὲν ὅψεις μαντικὴν δ' ἡσκημένον, οὗ χάριν ἐκκέκοπτο τὰς κόρας πάλαι πρὸς πορφυρανθοῦς Μανουὴλ μαλ' ἐνδίκως, πυνθάνεται δὴ τῶν πονηρῶν πνευμάτων, φαύλης ἐπωδῆς μαντικῇ πεπραγμένης, ὅστις μετ' Ἀνδρόνικον ἄρξων τυγχάνει ἢ παραλύσων τόνδε τῆς κραταρχίας. πνεῦμα δ' ἀνείλεν ἐκ πλυνοῦ βεβυσμένα, μᾶλλον δ' ἀμυδρῶς ὡς ἐν ὕδασι λέγον σκιαγραφεῖ γράμμασι πεπλανημένοις Ἰσαάκιον, ὡς ἐνῆν ἀπεικάσαι, οὐ κλήσεως γράμματα συντάξαν ὅλα, ὥσπερ σελήνης δ' ἀμφικύρτου φαντάσαν ἡμίτονον σχῆμά τι καὶ πεπλασμένον, καὶ τοῦδ' ἰῶτα προγράφει λοξῶς τύπον. ἤκουσεν Ἀνδρόνικος πεύσεως λόγους,

unit_349 καὶ καιρὸν εἰπεῖν ἀξιοῖ καθ' ὃν τάδε. πεῦσις τὸ λοιπὸν γίγνεται δὴ δευτέρα, καὶ πνεῦμ' ἀνείλε δι' ἐπασμάτων τάδε, ὡς ἡμέρας ἔντοσθεν ὑπάρξει τάδε καθ' ἣν τὸ τρισόλβιον ὑψοῦται ξύλον. μίαν δ' ὁ Σεπτέβριος ἤγε πρὸς δέκα, ἐπὰν ἐδράτο πρᾶξις ἀρρητουργίας. ἃ λῆρον ἡγήσατο γνοῦς ταῦτα κράτῳ, “πῶς ἂν τότε ἰσχύσειεν” εἰπὼν “Κυπρόθεν πλεύσας Ἰσαάκιος ἐν βραχεῖ χρόνῳ οὕτω καταστρέψαι με τῆς κραταρχίας,” τὸν Κυπρίων τύραννον οἰηθεὶς πέλειν τὸν καθελεῖν μέλλοντα τόνδε τοῦ κράτους, ἄνδρα Κομνηνῶν ἐκ γένους κατηγμένον, ἀποστάτην δὲ τοῦ κράτους δεδειγμένον,

unit_350 ἀρχὴν τε τὴν ὑπαρχον εἰς ἀναρχίαν τυραννίδα τε δυσμενῶς τεθεικότα, τὴν Ἰσάκου κλῆσιν δὲ πεπλουτηκότα. [para]Οὕτω νομίσας Ἀνδρόνικος καὶ φράσας εἰς ἀρχικὰ δώματα τὰ πρὸς Ἀνάπλῳ πρὸς διατριβὴν καὶ διάχυσιν ἔβη. ὁ δ' αὖτε κακοῦργος ἀντιχριστοφορίτης τρέχων ἀφῆκε σὺν ὀλίγοις οἰκέταις πρὸς οἰκίαν εὐκτιστον Ἰσαακίου, καὶ τόνδ' ἐφώνει τῶν δόμων κατιέναι καὶ τῷδ' ὁμαρτεῖν οὗ δοκεῖ πορευτέον. ὁ μὲν δεδιὼς τὴν ὁμοκλήν αὐτίκα θεοκλυτῶν ὑπῆρχε ῥυσθῆναι μόρου· ὁ δ' ἀγρίῳ βλέμματι καὶ βοῇ πάλιν αὐτὸν κατελθεῖν ἐγκελεύεται τάχος.

- unit_351 ἄλλ' ὥς ἑώρα βραδύνοντα καὶ πάλιν, τοῖς οἰκέταις ἦν ἐγκραγῶν μετὰ χόλου σύροντας αὐτὸν κατὰγειν οἰκημάτων. μόλις κατελθεῖν ἐκβιασθεὶς τῇ βίᾳ ἵππον τ' ἀναβάς ἡντρεπισμένον τότε ἐξ Ἀγγέλων Ἰσακος, ἀνδρειοφρόνως σπασάμενος φάσανον ἡκονημένον, ἐφάλλεται δὴ ἀντιχριστοφορίτῃ, καὶ κατενεγκὼν τοῦδε πληγὴν καιρίαν διχῇ κεφαλὴν διέκοψε τῇ σπάθῃ. ὃν καὶ προκεῖσθαι τοῖς κυσὶ λιπὼν ἔλωρ, ὄλω ῥυτῇρι πρὸς νεῶν τρέχει μέγαν δι' ἀγορᾶς τε καὶ λεωφόρου μέσης, καὶ χειρὶ γυμνὸν τὸ ξίφος φέρων ἔτι πᾶσιν τορὸν κέκραγε τῷδε τῷ ξίφει τεμεῖν κεφαλὴν ἀντιχριστοφορίτου. ἐπεὶ δὲ ναὸν εἰσέδραμε τὸν μέγαν, τὸν τῶν φονουργῶν ἔσχεν εἰς στάσιν τόπον. εἴτα συνέρρει κατὰ χιλιοστύας ἄπειρα πλήθη πρὸς θεῶν Ἰσακίου,
- unit_352 οὓς καὶ καθικέτευσε τῷδ' ἐπαμύνειν καὶ τὴν δυνατὴν εἰσφέρειν συμμαχίαν, ὄντι πρὸς αὐταῖς τοῦ θανάτου ταῖς πύλαις. ᾧ καὶ κατανεύοντας εἶχεν εἰς τόδε ἄλλους τε πολλοὺς καὶ προσήκοντας γένει. ἐπεὶ δὲ παρῇν οὗτις ἐκ βασιλέως ἐπαγανακτῶν οὐδ' ὅλως τοῖς δρωμένοις, οἱ συλλεγέντες θάρσος ἀνειληφότες ἐχρῶντο γλώττῃ παντάπασιν ἀπύλῳ, καὶ τῷδ' ἐπηγγέλλοντο σύναρσιν ξένην.
- unit_353 ὥς οὖν ἐκείνη παρέδραμεν ἡμέρα, ἄλλη δ' ἐπῆλθε, πρωΐας οὔσης ἔτι ὄμιλος ἅπας ἀστικός Βυζαντίδος κατὰ ποταμῶν ῥεύματα ταχυρρόων εἰς ναὸν εἰσέρρουσε τοῦ θεοῦ μέγαν. καὶ τί με δεῖ γράφοντα μηκύνειν λόγον; βάλλουσιν Ἀνδρόνικον ταῖς δυσφημίαις, κρίνουσι δ' Ἰσάκιον ἄξιον στέφους. πρὸς τοῖσδε πάντας φυλακαῖς καθειργμένους ἀνέντες εἰρκτῆς πλεῖστον ἤθροισαν στίφος.
- unit_354 ἦν λοιπὸν ἰδεῖν μυρίους ξιφηφόρους, πεφραγμένους θώραξιν ἀσπίσιν ὅπλοις, ἄλλους ῥοπάλοις καὶ ξύλοις ὠπλισμένους. καὶ συναγωγῆς παμμιγοῦς ἡθροισμένης Ἰσαάκιος βασιλεὺς αὐτοκράτωρ φημίζεται δὴ παρὰ πάντων χειλέων, ἐφαρμόσαντός τινος αὐτοῦ τῇ κάρᾳ στέφος μεγίστου κράτορος Κωνσταντίνου, ἄνω τραπέζης μυστικῆς ἡρτημένον. τούτου τὸ πρῶτον Ἀνδρόνικου τῷ δέει στεφηφορίαν ῥᾶστα μὴ δεδεγμένου, θεῖος συνεστῶς οἱ Δούκας Ἰωάννης, ἀνὴρ πολιὸς φαλακρὸς βαθυγέρων, κάλυμμα κάρας ἐκβαλὼν ἐλιπάρει ἐπὶ κεφαλὴν ἰδίαν θεῖναι στέφος.
- unit_355 δῆμος δ' ἰδόντες ἐψιλωμένην κάραν, λαβεῖν ἀπηγόρευσαν αὐτῷ τὸ στέφος, γέροντ' ἐπ' αὐτοὺς βασιλεύειν μηκέτι δι' Ἀνδρόνικον μὴ θέλιν εἰρηκότες, πολλὰ παρ' αὐτοῦ τῶν κακῶν πεπονθότες. Τέως δ' ὑπάρξας δημοπρόβλητος κράτωρ Ἰσακος, ὥς ἄνωθεν ἱστορεῖν ἔφη, ἦει πρὸς οἴκους τοὺς βασιλείους βάδην σὺν πατριάρχῃ καὶ λεῷ πλείστου στίφει. Ἀνδρόνικος δ' ὢν ἐν Μηλουδίου δόμοις, ἐπέπερ ἠνώτιστο τὰ πεπραγμένα, ἦκε τριήρει πρὸς παλάτιον μέγα ἐν ἀπτέρῳ δὴ τινι πεπλευκῶς τάχει. ὥς οὖν ἀφῖκτο καὶ νεόχριστος κράτωρ, ἀντιμαχεῖν ἤρξατο κρατάρχεις γέρων,
- unit_356 ἰστοὺς ἀφιεῖς ὑπόθεν σὺν βραχέσιν πᾶσιν ἐπιούσιν τε καὶ στεφηφόρῳ. ὥς τηνάλλως δ' ἔγνωκε μοχθεῖν τριγέρων, πέδιλα ῥίψας κοκκοβαφῇ καὶ στέφος, καὶ τοῦ τραχήλου σταυρὸν ἐκβαλὼν τάλας, ἐνθεὶς δὲ κρατὶ βαρβαρικόν τι πῖλον, ἐμβὰς τριήρει πρὸς Ταυροσκύθας ἔπλει. εἴσω δ' Ἰσαάκιος ἀρχικῶν δόμων εὐθὺς παρελθὼν, βασιλεὺς τ' αὐτοκράτωρ ἀναγορευθεὶς Ῥωμαῖδος τῆς ὅλης, ἔστειλεν Ἀνδρόνικον ἄζοντα τάχος. ὃν κατὰ Χηλὴν ἄστῃ συνειληφότες, ὥς φθὰς ἔφην, φεύγοντα πρὸς Ταυροσκύθας ἄνακτι παρέστησαν Ἰσαακίῳ. καὶ λοιπὸν οἴαις ἐξέτριψεν αἰκίαις ὅσαις τε ποιναῖς Ἰσαάκιος κράτωρ τὸν ἄθλιον γέροντα τόνδε καὶ βίαις, οὐκ ἂν τις ἰσχύσειεν εἰπεῖν ῥαδίως ὅμως φράσαιμ' ἂν συνελὼν κατὰ σθένος. [para]Καθειργνυται πρῶτα μὲν οὗτος εἰς πόλιν,
- unit_357 δεσμοῖς σιδηροῖς ἐνδεθεὶς δειρὴν πόδας· εἴτ' ἐμφανισθεὶς ἀθλίως οὕτως ἔχων τῷ βασιλεῖ σκώμμασι βάλλεται τάλας καὶ λοιδορησῶν νιφάσιν ἀπειρίτων. ῥαπίζεται μᾶστιξι γλουτοὺς καὶ ῥάχιν, κάραν ψιλοῦται τῶν τριχῶν καὶ τὴν γένυν, καὶ τοὺς ὀδόντας ἐξεκρούσθη πρὸς βίαν.

ἐκδίδεται παίγνιον ἄθυρμα γέλως μισοῦσιν αὐτὸν καὶ κακοῦν ἡρημένοις. φέρει παροινίας τε μάστιγας ὕβρεις, πυγμαῖς κατὰ στόματος, ἄλλας αἰκίσεις, κακῶν Ἰλιάδα τε καὶ τραγωδίαν καὶ συμφορῶν πέλαγος οὐ μετρούμενον. καὶ πρὸς γυναικῶν ἐμπαροινεῖται πλέον πρὸς τοῦδε φάος ὁμμάτων ἐσβεσμένων,

unit_358 ἢ καὶ παθουσῶν ζημίαν τῶν συζύγων, τυχὸν δὲ καὶ σφῶν ἐκτύφλωσιν ὁμμάτων, πρὸς μισοφαοῦς τοῦδε φαύλης καρδίας. τέλος καθεσθείς, ὦ ξένων ἀκουσμάτων, ἐπὶ καμήλου ψωριώσης ἀθλίως ὁ πρὶν βασιλεὺς αὐτοκράτωρ Αὐσόνων, ὁ βασιλικοῖς ἀναδούμενος κρότοις, δι' ἀγορᾶς τε καὶ μέσης λεωφόρου πομπεύεται κάκιστα συνειλεγμένοις, σῶμα καλύπτων εὐτελεῖ τῷ ῥακίῳ, ἀκαλυφές τε δεικνύων τὸ κρανίον, οἰκτρὰ τις ὄψις, ἀκοή φρικαλέα, πηγὰς δακρῶν ἐκκαλούμεναι τάχα οἷς ἡμέροις ὄμμασι πρὸς κακουμένους καὶ συγγενὲς πέφυκεν ἀθρεῖν ἐνθέως.

unit_359 ὁ ξυγκλύδων ὄχλος δὲ καὶ τῶν συρφάκων, ἀλλαντοπῶλαι βυρσοδέψαι καὶ ῥάπται, παλιγκαπήλων ἀλόγιστος φρατρία, πομπῇ παρόντες καὶ θριάμβῳ τῷ τότε, ἀτιμοποιῶ καὶ γελοιώδει πλέον, οὐδὲν παρήκαν αἰκίας τιμωρίας εἰδός τι λοιπῆς κακίας βδελυρίας, ὃ μὴ προσῆγον ἀσεβῶς Ἀνδρονίκῳ. οἱ μὲν γὰρ αὐτῶν, ὦ περιττῆς μανίας, ἔτυπτον ἐσπάραττον αὐτοῦ κρανίον καὶ νῶτ' ἀφειδῶς ταῖς κορύναις καὶ ξύλοις· οἱ δ' αὖ γε πλευρὰς καὶ νεφροὺς πρωκτὸν πάλιν ξιφιδίοις ἔπειρον ἢ καὶ ῥαφίσιν. ἄλλοι δ' ἐμίνθουν τὴν ῥίνα τοῖς βολβίτοις, τῶν δ' ὄψεων λύματα τὰ τῶν γαστέρων σπόγγοις κατηκόντιζον αὐτοῦ συχνάκις. οἱ δὲ θρασεῖς τε καὶ πλέον τολμηταὶ ἐλιθολεύστουν, ἀποκαλοῦντες κύνα καὶ Κέρβερὸν θῆρὰ τε καὶ μαιφόνον καὶ τοῖσδε τὰ σύστοιχα. φεῦ τῆς μανίας.

unit_360 ὥς ἂν δὲ φαίην ἐν βραχεῖ τὸ πᾶν λόγῳ, οὐδεὶς ὑπῆρχε συναλισθείσης θέας ὃς οὐ κακοῖς ἔβαλλε βλήμασι λόγοις τὸν δυστυχῆ γέροντα τῷ τηνικάδε. μία δὲ γυνὴ πορνικὴ λαγνιστάτῃ ἐξ ὀπανείου σκευὸς ἀρπάσασά τι σφοδρῶς γε καχλάζοντος ὕδατος πλέον τούτου παρειῶν ἐμμανῶς καταχέει. τόσα δὲ παθῶν καὶ πολὺ τούτων πλέω καὶ τηλικαῦτα δυσχερῶν ὁ γεννάδας πρὸς συμφορῶν κύματα καὶ καταγίδας καὶ χαλεπῶν πέλαγος ἀντέχων ὅμως καὶ νιφάδας φέρων τε κακῶν εὐψύχως, ἐν πᾶσιν εὐχάριστος ἦν πρὸς δεσπότην, ἐρρωμένον φρόνημα κὰν δεινοῖς ἔχων.

unit_361 οὕτως δ' ἀπαχθεὶς ἀτίμως ἐν σταδίῳ ποδῶν ἀπηώρητο, βραχύ τι πνέων, ἐν τοῖς ἐκεῖ που καθιδρυμένοις στύλοις. μετὰ δ' ἀπηώρησιν ἄφρονες πάλιν, ὥς μὴ λαβόντες τοῦδε τῶν σαρκῶν κόρον, αἰδῶ τε κακῶς παιδικούς τε διδύμους χιτῶν' ἀναστέλλοντες ἔδρων, ὦ πάθους. καὶ κατὰ τοῦ φάρυγγος ὥσέ τις ξίφος, καὶ τις Λατίνων καθ' ἔδρας ἀκινάκην· λοιποὶ περιστάντες δὲ τόνδε Λατίνων τοῖς ξίφεσιν ἔπαιον αὐτοῦ σαρκίον, συχνὰ καταφέροντες αὐτοῦ συντόνως, πείραν δοκιμὴν προσλαβεῖν ἡρημένοι ὁποῖον αὐτῶν τμητικώτερον πέλει. οὕτως ἐναθλῶν ἐν τοσαύταις βασάνοις καὶ τηλικαύτῃ συμφορῶν τρικυμίᾳ ψυχὴν ἐναπέρρηξεν αὐτοῦ πρὸς βίαν ἐπὶ στυλίσκων ἀτίμως ἡρτημένος. [para]Τοιοῦτο τέρμα τοῦ κράτους καὶ τοῦ βίου πολύτλας Ἀνδρόνικος εὗρεν ἐν βίῳ,

unit_362 χρόνοις μὲν ἄρξας δυσὶ που στεφηφόρος, κοινῶν δ' ἐνὶ κύριος ὢν τῶν πραγμάτων ἄνευ χλαμύδος καὶ πολυτίμου στέφους. ἦν οὖν φυὴν σώματος εὐφυῆς πάνυ, ἡρωϊκόν τ' ὄρθιον εὖ φέρων δέμας, ἀγητὸς εἶδος καὶ γεραρὸς εἰσάπαν, σῶμα προδεικνὺς ὑγιές τ' ἐρρωμένον. μεθ' ἡμέρας δὲ κατενεχθεὶς ὑπόθεν ὁ τοῦδε νεκρὸς ἐν μιᾷ τῶν ἀψίδων ἀτημελήτως ἐρρίφη τοῦ σταδίου· εἶτα περὶ που τὴν μονὴν τὴν Ἐφόρου ἐν τινὶ κατέθεντό τινες χωρίῳ. ὁπτάνεται δὲ σῶμα τοῦδ' ἡρημένοις ἀκραιφνὲς ἀλώβητον εἰσέτι μένον. ψυχὴν δὲ παντάπασιν ἦν ἐκλιμπάνων εἰς τοὺς θεαυγεῖς κήρυκος Παύλου λόγους, ἀφ' ὧν ἀπαντλῶν ἐκ πίδακος ὡς ξένης

ἐπιστολὰς ἥρδευεν αὐτοῦ καὶ λόγους, ἃ συντιθεῖς ἦν εὐφυῶς καὶ συγγράφων. οὗ καὶ θεόπτου Παύλου σεπτὴν εἰκόνα

unit_363

καλλύνας Ἀνδρόνικος ἐν χρυσαργύρῳ, νεῷ τεσσαράκοντα Χριστοῦ μαρτύρων ἀνατεθεικῶς, προσκυνῶν ἦν καὶ σέβων. ἥτις ἀπεστάλαττεν ὁμμάτων δάκρυ Ἀνδρονίκου φθάνοντος οἴκτιστον μόρον. ὃ γνοὺς ἀκριβῶσοντας ἐκπέμπει τάχος τὴν ἀκοήν τε καὶ τὰ τῆσδε καθάπαξ τὸν πιστόν οἱ Στέφανον ἄλλοις συνάμα. ἐπεὶ δ' ἀπῆλθον, ἀντιχριστοφορίτης σπουδὴν ἐτίθει πάντα σαφῶς εἰδέναι, ὥς πάντ' ἀληθῶς μηνύσῃ πεπομφότι. ὑφάσματι γοῦν ἀθιγεί Παύλου κόρας σεπτῶς ἐναπέψησεν· αἱ δ' ὥσπερ πίδαξ δάκρυον ἀπέλειβον ὡς ψυχρὸν νᾶμα. ἃ πρὸς θεατῶν Ἀνδρόνικος γνωρίσας,

unit_364

μέγα στενάξας θαυμάσας τε πλειόνως, κάραν ταλαντεύσας τε τῇδε κἀνθάδε, αὐτοῦ χάριν εἶρηκε Παῦλον δακρύνειν, κακὸν προσημαίνοντα τῷδ' ἐφ' οὗ τάχα· φιλεῖν γὰρ αὐτὸν ἐκθύμως ἄγαν ἔφη, καὶ οἱ τιμαλφῶν ἐξέχεσθαι ῥημάτων, πρὸς τοῦδε λοιπὸν ἀντιφιλεῖσθαι δέον. ὃ τι δὲ κακὸν προύλεγον τὰ δακρύων, εἶρηκε σαφῶς ἀνόπιν πεφρασμένα. Ὡς οὖν ἐπιβέβηκεν οὕτω ῥαδίως Ἰσαάκιος Αὐσόνων κραταρχίας, ἱλαρὸς εὐέντευκτος ἦν ὑπηκόοις, ἡδὺς προσηνὴς καὶ φιλοικτίρμων ὅλοις. παρ' Ἀνδρονίκου τοὺς κακῶς πεπονθότας ἢ τῶν ἐνόντων ἐκπεσόντας ἀδίκως ἢ σώματός τι τῶν μελῶν τετμημένους ἐδεξιοῦτο δωρεαῖς σφᾶς ἀφθόνως, ἀφαιρεθεῖσιν ἀποτιννὺς οὐσίας. ἄναξ γὰρ οὗτος, ἵνα συλλήβδην φράσω, ὑπῆρχεν ἐκφυῖς εὐγενοῦς λαμπροῦ γένους Κομνηνιαδῶν Ἀγγέλων ὑμνουμένων, νεανίας κάλλιστος, εὐπρεπὴς λίκν, ἀκμαῖος εὐμήκης τε καὶ ῥωμαλέος, εὖρωστος ἰσχὺν καὶ σθεναρὸς τὰς χέρας, μείλιχος, εὐπρόσιτος, εὐσεβὴς ἄγαν,

unit_365

ἐς μητρὰν ἀνδρὸν παρθένον πίστιν τρέφων ἄρρητον εἰπεῖν καὶ τιμὴν σέβας σχέσιν, λόγων ἐταῖρος ἐρμαῖκός χαρίεις, τιμῶν λόγους εὖ καὶ λόγων τοὺς πατέρας, οἴκτῳ πενήτων καὶ φιλευσπλάγχνοις τρόποις εὐποιᾷ τε τὴν ψυχὴν κεκασμένος, μεταδοτικὸς συμπαθὲς στερουμένοις, εὐεργετῶν ἅπαντας ἀπορουμένους, πτωχοὺς πένητας ὀρφανοὺς χήρας ξένους. ἦν καὶ χορηγῶν παρθένοις τὰ πρὸς γάμους, καὶ πανδοχεῖα καὶ καχεκτούντων δόμους ἀνανεῶν τε φιλοτίμως καλλύνων εἰς ἀνάπαυσιν, εἰς ἵασιν τῆς νόσου τῶν συνιόντων ἀσθενῶν πτωχῶν ξένων, τὰ πρὸς δαπάνην προσνέμων μάλα σφίσιν,

unit_366

ἦθος μαλακός, νωχελής, ἀνειμένος, πολυτελής δίαιταν ἐσθῆτας ἅμα, τράπεζαν αἰεὶ Σολομώντειον φέρων καὶ καινοφανεῖς στολὰς καθ' ἡμέραν, μεταδοτικὸς βρωμάτων διακόνοις. ἐχρήτο λουτροῖς ἐβδομάδος πολλάκις, ὥσφραϊνεται αἰεὶ καὶ μύρων εὐωδίας, καὶ φιλόκαλος ὡς ταῶν καὶ νυμφίος αἰεὶ προῆει τῶν βασιλείων δόμων. ὀργίλος ἦν τις καὶ θυμῷ πλέον νέμων· πλὴν εἶχε θυμὸν συμπαθεῖ κεκραμένον. οὐ διέπων κάλλιστα τὴν κραταρχίαν καινουργὸς ὑπὴν πραγμάτων παραλόγων, λουτρὰ διαιτήσεις τε καὶ λαμπροὺς δόμους δομοῦμενος κτίζων τε καινίζων ξένως,

unit_367

ἐκκλησίας ἔθιμα καινουργῶν φύρων, ὃν μὲν καθιστὰς ποιμεναρχῶν εἰς θρόνον, ὃν δ' ἐξάγων αὐτὸν καὶ μόνῃ προαιρέσει. [para]Τούτῳ προσῆλθε τοῦ κράτους τετευχότι ἀνδρῶν ἀπειράριθμον εὐσθενῶν στίφος ἐκ Ῥωμαϊκῶν ἀστέων πανταχόθεν χώρων τε λοιπῶν τῆς ἕως τῆς ἐσπέρας, οὓς εἰς στρατιὰν ἀποτάξας ὡς δέον Ῥωμαϊκοῖς τάγμασιν ἐγκαταλέγει. καὶ τοῖς θύραθεν οὖσι ταγμάτων πάλιν ὀψώνια πέπομφε καὶ πλείστας δόσεις, πρὸς τὴν κατ' ἐχθρῶν παραθαρρύνων μάχην, κεντηνάρια χρυσίου στείλας σφίσι ποσούμενα ζύμπαντα τετράκις δέκα. ἦν δ', ὡς ἔφην, στράτευμα Σικελῶν ἄνω πόλεις ἐπὶ ὃν Ῥωμαϊκὰς καὶ τρύχον. Σέρρας μὲν ἐμαύρωσε Στρυμόνος τόπους, Ἀμφίπολιν δὲ τειχομαχίᾳ πόλιν ἤδη παρεστήσαντο σὺν τοῖς ἐν κύκλῳ. εἶλον Βολερόν, Μοσυνόπολιν πόλιν,

unit_368

καὶ τὴν βασιλεύουσαν αἰρήσειν πόλιν ὡς νοσσιὰν ἔρημον ῥοντ' αὐτίκα, κύκλῳ περιστήσοντες αὐτῶν δυνάμεις. καὶ σφῶν στόλος δὲ νησίσιν ἀμφιρρύτοις ἐλλιμενίζει ταῖς περὶ πόλιν φθάσας. ἀλλὰ στρατηγὸς στρατιᾶς τῆς Αὐσόνων Βρανᾶς, ἀνὴρ τις γεννάδας βουλευφόρος, ἐχθροῖς Ἰταλοῖς συμπλακεῖς κατὰ μάχην θεοῦ συνάρσει συντρίβοντος τὰς μάχας, τρόπαιον ἰστᾶ κατὰ βαρβάρων μέγα, καὶ πλεῖστον εἰργάσατο Σικελῶν φόνον, ζωγρεῖ τε καὶ σφῶν τοὺς λοχαγοὺς ταγμάτων, τὸν Ῥικάρδον τε καὶ Βαλδοῦϊνον κόντον, οὓς βασιλεῖ πέπομφε πρὸς πόλιν κράτους. ζωγρεῖ δὲ σὺν οἷς ἐρρέθη στρατηγέταις Κομνηνὸν Ἀλέξιον, πατρίδος φθόρον ῥέκτην τε κακῶν κυκεῶνά τε ζάλης, καὶ φωτὸς ἐστέρησεν αὐτὸν ὁμμάτων. ὅσοι δ' Ἰταλῶν ἐξέφυγον τὸν φόνον, Θεσσαλονίκην καταλαβόντες πόλιν

unit_369 ναυσὶν ἀπηλλάττοντο πρὸς τὴν πατρίδα. ὅσοι δ' ἐναλύοντες ἦσαν τῇ πόλει, κακοὶ κακῶς ὥλλοντο δικαίως ξίφει, ἐπιφθασάσης στρατιᾶς σφᾶς Αὐσόνων. πάντες δ' ἀπεσφάττοντο Σικελοὶ σπάθη ἄλλοις τε πολλοῖς ἀνδράσιν εὐκαρδίοις, τοῖς δ' Ἀλανοῖς μάλιστα συμμάχοις τότε· ἀντίρροπα δρῶντες γὰρ οὗτοι Λατίνους ὦν πρὶν καθυπέστησαν ἀσπλάγχνῳ τρόπῳ ἐπὶ κατασχέσει γε Θεσσαλονίκης, ἐπῆγον εὐθύς τὸ ξίφος κατὰ κάρας “ποῦ σύγγονος” φάσκοντες “ἢ συμφυλέτης;” οὓς πρὶν ἀνεῖλον δηλαδὴ κατὰ πόλιν. τούτων δὲ ναοῖς προσπεφευγότας πάλιν σφάττοντες ἀνέκραζον ἐν παρρησίᾳ “ποῦ ποῦ παπᾶς πέφυκεν ἀνηρημένος;” οὓς ἐν νεῶς ἔκτειναν οἱ μισοφόνοι. ἐπὶ ὑπῆρχε καθορᾶν τι καὶ ξένον, τοὺς κύνας οὐ θίγοντας ἀστῶν σωματῶν τῶν νεκριμαίων ἀμφοδούς ἐρριμμένων,

unit_370 τοῖς δ' Ἰταλῶν πτώμασι τῷ τηνικάδε ἐπιμανέντας ἐσθίειν κατὰ κόρον καὶ τυμβορुकτεῖν, εἰ δεήσει, πολλάκις. [para]Οὕτως ἀπηλάθη μὲν ἐκ Θεσσαλίας ἡ Σικελικὴ στρατιὰ σὺν αἰσχύνη· αἱ δὲ τριῆρεις αἱ κατὰ Βυζαντίδος ἐκπλεύσασαι σφῶν, ὡς ἔφαμεν ἀνόπιν, κακῶς παθοῦσαι πρὸς στρατιᾶς Αὐσόνων πλείστους τε ναυτῶν ἀποβαλοῦσαι μόρῳ, οὔσαι περὶ που δις ἑκατὸν καὶ πλέον, ῥχοντ' ἀγεννῶς ἀκλεῶς πρὸς πατρίδα ὦν, φασί, πολλὰ κατέδυσαν εἰς βάθος κατὰ γε τὸν πλοῦν πνευμάτων καταγίγει περιπεσοῦσαι καὶ κλύδωνι καὶ σάλῳ, ὡς ἀπολέσθαι κατὰ τάσδε τὰς μάχας ἀνδρῶν Ἰταλῶν μαχίμων πρὸς Αὐσόνων πλείους σχεδὸν που χιλιοστῶν δέκα, καὶ συσχεθῆναι κατὰ διπλὴν μάχην ἄνδρας Σικελοὺς τέτταρας χιλιάδας, οἱ δημοσίαις φυλακαῖς καθειργμένοι

unit_371 ὥλοντο λιμῷ καὶ κρίει καὶ τῇ νόσῳ. [para]Ἠγάγεθ' οὗτος καὶ σύννευον δευτέραν, πρώτης θανούσης, παῖδα ῥηγὸς Οὐγγρίας· ἥς οὐ θελήσας νυμφικὴν δαῖτα γάμους ἐκ δημοσίων χρημάτων ἐστιᾶσαι φειδοῖ τε τούτων καὶ φιλοχρῶσθαι τρόπῳ, ἐκ τῶν ὑπ' αὐτὸν ἀστέων ὑπηκόων χωρῶν τε λοιπῶν ἦν τὰδ' ἡρατισμένος. ὦν χάριν Μυσῶν ἐκταραχθέν πως ἔθνος κατ' Αἴμον οἰκοῦν, οἱ κικλήσκονται Βλάχοι, ἀπεστάτησεν Αὐσόνων κραταρχίας, ἀφαίρεσιν σφῶν θρεμμάτων εὐρηκότες, τὴν Πάτροκλος πρόφασιν, ἧ φησὶν λόγος, καὶ συνεπαλείφουσιν αὐτοὺς πρὸς τόδε δυάδ' ἀδελφῶν, Ἀσάνην τε καὶ Πέτρον,

unit_372 καὶ τούσδε Μυσοὺς καὶ γένος καὶ τὸν τρόπον· οἱ πρὶν ὀκνοῦντας βαρβάρους συμφυλέτας ἀποστασίαν καὶ τὸ ῥαγῆναι κράτους, σφᾶς παραθαρρύνουσι δραματουργία ἢ μᾶλλον εἰπεῖν δαιμονιώδει πλάνῃ. περιφανῇ κτίζουσιν ἱερὸν δόμον μυροβλύτῃ μάρτυρι τῷ Δημητρίῳ, εἰς ὃν θιασώτας γέ τινας δαιμόνων ἐνθουσιῶντας ἐμβιβάσαντες δόλῳ, διαστροφους κόρας τε χαίτας ἀνέτους, τοιάδε θείας ἐξ ἐπιπνοίας τάχα λέγειν ὑπηγόρευον αὐτοῖς εἰς ὅλους, ὅτι θεὸς Μυσῶν τε Βουλγάρων γένους ἐλευθερίαν εὐδοκεῖ, ζυγοῦ λύσιν· ταῦτ' ἄρα λιπεῖν καὶ Δημήτριον μέγαν Θεσσαλονίκην καὶ νεῶ κάλλος ξένου διατριβάς τε Ῥωμαϊκὰς καθάπαξ, ἐλθεῖν πρὸς αὐτοὺς συμμαχήσοντα σφίσι· μέλλειν τὸ λοιπὸν οὐδὲ βραδύνειν ἔνι, χρεὼν δὲ κινεῖν κατὰ Ῥωμαίων ὅπλα,

unit_373

ἀνηλεῶς κτείνειν τε τούτους ἐν μάχῃ, ζωγρεῖν δὲ μηδὲν, μηδ' ἐπὶ λύτροις λύειν. τοιαῦτ' ἀνακράζοντες οἱ θεοπρόποι ὅπλων γενέσθαι κατέπεισαν βαρβάρους, καὶ τὰ κατ' Αἴμον Ῥωμαϊκὰ χωρία κατέδραμον ξύμπαντα κείροντες βίᾳ. Πέτρος δ' ἀναδεῖ καὶ χρυσῷ στέφει κάραν καὶ φοινικοῦν πέδιλον εἰλίσσει πόδας. ὅθεν κατ' αὐτῶν ἐκστρατεύσας ὁ κράτωρ ἐτρέψατο σφᾶς καὶ τίθησι φυγάδας.

unit_374 Ἀσὼν δὲ Πέτρος, κακίας ἀρχηγέται, Ἴστρον διαβαίνουσι σὺν ἀποστάταις καὶ συνέμιξαν βαρβάρους παριστρίοις· ἄναξ δ' ἐπελθεῖν Μυσίας πάσης ὅρους καὶ τὰ κατ' αὐτὴν εὖ διαθέσθαι πάνυ τῇ κωλυσόντων ἰσχύων ἐρημία, τοιοῦτον οὐδὲν ὥπτο κατειργασμένος, πυρὶ δὲ καρπῶν παραδούς θημωνίας, καὶ ταῖς ἀπάταις ὑπαχθεὶς ταῖς τῶν Βλάχων, παλινδρομεῖ δὴ πρὸς πόλιν βασιλίδα, τάκεϊ λελοιπῶς ὠδίνοντα πραγμάτων. Ἀσὼν δὲ Πέτρος σὺν Σκυθαῖς εἰς πατρίδα αὐθις ἐπανεδραμον ἀνυποστόλως. ἐπήεσαν οὖν Ῥωμαϊκοῖς χωρίοις, λείαν Μυσῶν ἅπαντα δρῶντες, ὡς λόγος.

unit_375 Καθ' ὧν ἀφῖκτο σὺν στρατιᾷ μυρία στρατηγὸς Ἀλέξιος Βρανᾶς τοῦπικλην· ὃς δὴ τρέφων ἔρωτα πάλαι τοῦ στέφους καὶ τηνικαῦτα συνδρομὴν σχῶν ταγμάτων, ἀποστατήσας, σύμβολα τὰ τοῦ κράτους αὐτῷ περιθεὶς πρὸς Βυζαντίδα τρέχει. καὶ δὴ πρὸ τειχῶν ηὐλίσαστό που φθάσας, πειρώμενος λόγοις τε τοῖς ὅπλοις πλέον ἀστυπολιτῶν ὡς ἐνῆν καθ' ἡμέραν. καὶ βασιλεὺς δὲ στρατιὰν συναλίσας ἀνδρῶν ὀπλιτῶν ἐκφύλων ἄλλοθρόων, Σκυθῶν Ἰταλῶν Ἀγαρηνῶν Ἰβήρων, Ἰταλιώτου Κορράδου συμβουλία, ἀντεκατέστη τῷ τυράννῳ πρὸς μάχην. ὑπῆρχε δ' ἐκφύς εὐπατριδῶν πατέρων τῶν παρ' Ἰταλοῖς ἀρχικῶν ὁ Κορράδος, ἀνὴρ περιώνυμος ἐν καλοῖς ὅλοις,

unit_376 λαχὼν φυσικὴν εἴ γέ τις εὐκληρίαν φρενῶν τε βαθύτητα, σώματος σθένος, δραστήριος μάχας τε καὶ ῥωμαλέος, γαμβρὸς κρατοῦντος εἰς σύναιμον τυγχάνων, θεόσδοτον δώρημα φανεὶς τῷ τότε ἄνακτι τῷδε κατὰ τήνδε τὴν μάχην. ὃς ἐκ Λατίνων συναγείρας ἱππότας ἀρειμανίους δις ἑκατὸν καὶ πλέον, πεζοὺς καταφράκτους δὲ πεντακοσίους, ἡγεῖτο τῶνδε καὶ κατορθοῖ τὴν νίκην. παρῆν δὲ κατάφρακτος ὅπλοις καὶ κράτῳ μετὰ στρατηγῶν εὐσθενῶν τε ταγμάτων. ἐπεὶ δ' ὑπῆρχε συμπλοκῆς καιρὸς μάχης, εὐώνυμον μὲν εἶχε Καμμύτζης κέρας, πρωτοστράτῳ ὦν εὐγενὴς βουλευφόρος, τὸ δεξιὸν δὲ βασιλεὺς ἦν διέπων, σὺν Ἰταλοῖς δ' ἵθυνε Κορράδος μέσον. καὶ Βρανᾶς δ' ἐξήταξεν αὐτοῦ δυνάμεις,

unit_377 μέσον μὲν αὐτὸς κατέχων τῶν ταγμάτων, τὰ δ' αὖ ἐκατέρωθεν ἰλάρχαι πάλιν. καὶ συρραγείσης παρ' ἐκατέρων μάχης, ἵν' ὡς ἔπος φράσαιμι συνελὼν λόγῳ, πίπτει Βρανᾶς αἰσχίστα Κορράδου ξίφει, καὶ τὴν κεφαλὴν τέμνεται παραυτίκα, καὶ τέρμα μάχῃ καὶ τυραννὶς λαμβάνει. ἐπεὶ δ' ἐπρεσβεύσαντο πρὸς βασιλέα οἷς περ μετὴν σθένους τε λαμπροῦ καὶ γένους, ἐκλιπαροῦντες λύσιν εὐρεῖν πταισμάτων, ἄναξ βραβεύει πᾶσι τὴν ἀμνησίαν, καὶ προσδραμόντας εὐμενῶς δεδεγμένος πᾶσι κεχρηῆσθαι γνησίῳ μεταμέλῳ ἐπὶ παραβάσει γε φρικτῶν ὀρκίων τῶν πρὶν πρὸς αὐτὸν ὑπετίθει σὺν λόγῳ,

unit_378 λύσιν δ' ἀναθέματος αἰτεῖν αὖ πάλιν παρ' ἀρχιθύτου τῆσδε τῆς Κωνσταντίνου, ᾧ σφᾶς καθυπέβαλον ἄστοι πρὸ τρίτης ἐστῶτες ἄνω τειχέων πυργωμάτων καὶ δρώμενα βλέποντες αὐτοῖς ἀνόμως. καὶ τῶνδε πολλοὶ τῶν κακῶν ἡσθημένοι θερμῶς προσήλθον τῷ μεγάλῳ ποιμένι· ἄλλοι δὲ δόξαν εἰσδοχῆς δεδωκότες τῇ τῆς κεφαλῆς κατανεύσει καὶ μόνη, ὡς λήρον ἡγήσαντο τὴν συμβουλίαν.

unit_379 Κατὰ Μυσῶν ἔξεισιν καὶ πάλιν ἄναξ, καὶ τὰς κατ' αὐτοὺς ἐκδρομὰς τὰς ἀσχέτους πάνυ τι μικρὸν ἀναχαιτίσας ὅπλοις τὴν Ἀδριανοῦ καταλαμβάνει πόλιν. Μυσοὶ δὲ κώμας κατέκειρον καὶ πάλιν τὰς πρὸς Φιλιππούπολιν κατοικουμένας. ἀφιγμένου δ' ἄνακτος εἰς πάσχον μέρος, ἀφ' ὧν ἀπανίστατο χωρίων ἄναξ, ἐκεῖς ἐπῆει δύστροπον Μυσῶν ἔθνος. οὗτος θέλων οὖν

ἀμύνασθαι βαρβάρους ἐφίσταται δὴ τοῖς ὄροις Τριαδίτζης, καὶ μὴδ' ὅτιοῦν ἐκ κρύους διανύσας εὖζωνος αὐτὸς τὴν Κωνσταντίνου φθάνει, στρατὸν παρειακῶς αὐτόθι παραμένειν, ἵππων ἀμίλλαις ἐντρυφῶν καὶ παιγνίοις.

unit_380 ἦρος δ' ἀπαίρει τῆς Κωνσταντίνου πάλιν, καὶ τοὺς Μυσοὺς μέτεισιν αὖθις τοῖς ὅπλοις. περὶ δὲ παράστασιν ἰδρώσας πάνυ τινὸς Λοβιτζοῦ φρουρίου τῶν αὐτόθι, καὶ τοῦργον ἀνήνυτον ἀφεικῶς πάλιν πρὸς τὴν βασιλεύουσαν εἴσεισι πόλιν· αἱ χάριτες γὰρ τῆς καλῆς Προποντίδος αἱ καλλοναί τε τῆσδε καὶ κάλλη δόμων, τερπνὰ κυνηγέσια σὺν ἵππασιά, τῶν ἰχθύων ἄγρα τε σὺν εὐθυμίᾳ μακρὸν θυραῖον τυγχάνειν οὐκ ἠφίει, ἀλλὰ τρέχειν ἡπειγον αὐτὸν πρὸς τάδε. κατέσχευεν ἄναξ γαμετὴν Ἀσὰν τότε, καὶ θάτερον δὲ συγγόνων Ἰωάννην εἴληφε, δόντων εἰς ὁμηρείας λόγον·

unit_381 ὃς ὕστερον δέδρακε Ῥωμαίων πόλεις κάκιστα πάντων, φεῦ μισανθρώπου τρόπου. [para]Τούτου κρατοῦντος τοῦ βασιλείου κράτους, ἀποστατήσας καὶ Μαγκαφᾶς τοὑπίκλην Θεόδωρός τις, Φιλαδελφεὺς τῷ γένει, κατατυραννεῖ πατρίδος καὶ Λυδίας, καὶ πλεῖστα δεινῶν εἰργάσατο τὰς πόλεις κώμας τε λοιπὰς, αἷς ἐπῆει σὺν ὅπλοις. ἄναξ δ' ἐπιστὰς Φιλαδελφείας ὄροις ἔμφρουρον αὐτὸν ἐγκαθιστᾷ πατρίδι, ἡνίκ' ἐπωνόμαστο καὶ μάλ' ἐνδίκως ὁ μωροθεόδωρος ἐκ τῶν πραγμάτων. πλὴν μὴ δυνηθεὶς τὴν Φιλαδέλφου πόλιν ἄναξ ἐλεῖν ὅπλοις τε καὶ στρατηγίαις, πρὸς συμβιβάσεις δεύτερον πλοῦν ἐτράπη,

unit_382 ὥς ἂν Μαγκαφᾶς παράσημα τοῦ κράτους ρίψας καθ' αὐτὸν τὸν βίον διανύτη, ἦθη δὲ τὰ πρὶν ἢ πόλιν ἀναλάβῃ καὶ πάλιν ἰθύνοιτο παρ' οὗ καὶ πάλαι. Μαγκαφᾶς οὗτος προσρυεὶς τῷ σουλτάνῳ, Τούρκους τε λαβῶν συμμάχους κατ' Αὐσόνων, χώρας ἐπῆει Ῥωμαϊκὰς ἐκτρίβων. σταλεῖς δὲ σὺν χρήμασι πρέσβις σουλτάνῳ, καὶ τόνδε λαβῶν κατανεύσει σουλτάνου, πρὸς βασιλίδαν τὴν πόλιν ἀναφέρει, καὶ δεσμὰ καὶ κάθειρξιν ἄληκτα φέρει. καὶ τοῦτο παρῶζυνε σουλτὰν συγγόνους πρὸς τὴν κατ' αὐτοῦ καὶ μάχην καὶ μανίαν, ἔγκλημά οἱ φέροντας ἀδίκου δίκης καταπροδόντι πρόσφυγα δώρων χάριν.

unit_383 καὶ τάχ' ἂν ἡμύναντο τοῦτον τοῖς ὅπλοις, εἰ μὴ τιθεὶς πρόφασιν εὐλογον τάχα ἔφασκεν αὐτὸν ἀποδοῦναι πατρίδι ἐπ' ἀσφαλείᾳ μῆτε θανεῖν μὴδ' ὅλως μῆτ' εἰς δέμας τι τῶν κακῶν πεπονθέναι. Τῷ τηνικαῦτα καὶ ῥῆξ Ἀλαμανίας ἔστειλε πρέσβεις, ἀξιῶν βασιλέα αὐτῷ παρασχεῖν σὺν στρατιᾷ φιλίῳ γῆς παραδραμεῖν Ῥωμαῖδος τοὺς ὄρους, πρὸς Παλαιστίνης τοὺς τόπους ὠρμημένῳ.

unit_384 πρὸς ῥῆγα τοίνυν τοῦ δρόμου λογοθέτην ἄναξ πεπομφῶς συμβιβάσεις ἀρτύει· λαβῶν τε πίστει καὶ δεδωκῶς αὖ πάλιν, ὥς ἔμπεδα κέοιτο τὰ τῆς φιλίας, αὖθις ἐπανέδραμε πρὸς βασιλέα. καὶ ῥῆξ ἐπιστὰς τοῖς ὄροις Ῥωμαῖδος καὶ πρὸς Φιλίππου τὴν πόλιν ἐπεφθάκει, καὶ δὴ μετὰ γε τὰς πρὸς ἀλλήλους σχέσεις καὶ φιλονείκους διενέξεις καὶ μάχας βασιλικῶν τε ῥηγικῶν τε ταγμάτων Ἀλαμανῶν στράτευμα πορθμὸν διέβη, καὶ πρὸς Φιλαδέλφειαν ἦκε τὴν πόλιν. διὰ δὲ Φρυγίας τε Λαοδικείας ἐφίσταται τάχιστα Φιλομιλίῳ, ἐν ᾧ μάχην ἴστησι ῥῆξ πρὸς σούλτανον καὶ τόνδε νικᾷ καὶ κρατεῖ πολυχνίου, ὅπερ σκυλεύσας ἐμπιμπρᾷ μετὰ τόδε. εἶτα πεφθακῶς Ἰκονιέων πόλιν, καὶ τήνδ' ἐλὼν ὅπλοις τε καὶ μάχης νόμῳ, ὥδευσε λοιπὸν τὴν προκειμένην τρίβον.

unit_385 εἰς δ' Ἀντιόχου τὴν πόλιν ἡπειγμένος ἐναπεπνίγη, φεῦ θεοῦ τῶν κριμάτων, ἐναποληφθεὶς ταῖς δίναις τῶν ὑδάτων. υἱὸς δ' ἐκείνου τὸ κράτος δεδεγμένος καὶ μέχρις αὐτῆς Ἀντιοχείας φθάνει, κάκειθεν ἦκων Συριακὰς πρὸς πόλεις ἐλευθεροῖ ταύτας γε τῶν ἐκ τῆς Ἄγαρ. πολλὰ δὲ καμῶν κλήσεως Χριστοῦ χάριν ἐκεῖ καταλέλυκε καὶ αὐτὸς τὸν βίον· οἱ δ' Ἀλαμανοὶ ναυσὶ πρὸς τὴν πατρίδα αὖθις ἐπανήχθησαν εὖ σεσωσμένοι. [para]Καὶ Φραγγίας ῥῆξ Γερμανῶν τ' ἄρχων πάλιν

ναυσὶν ἐπῆλθον ὀπλίται τοῖς ἐξ Ἄγαρ, οὐκ ἴσχυσαν ὅμως δὲ Σιών ἀγίας σφᾶς ἐξελάσαι καὶ νεμεῖν χριστωνύμοις,

unit_386 ὥχοντο δὲ πλῶ καὶ πάλιν ἐς πατρίδα. ὁ δ' Ἰγκλίνων ῥῆξ κατάρας ἐς τὴν Κύπρον ταύτης τε κρατεῖ τοῖς ὅπλοις κατὰ κράτος, δεσμεῖ δὲ συσχῶν καὶ τύραννον τῆς Κύπρου Κομνηνὸν Ἰσακίον, ἔχετον τρόπους· καὶ καταπλεύσας πρὸς Παλαιστίνης τόπους στράτευμα κατέλιπεν οἰκεῖον Κύπρῳ, ὁ Γερμανῶν ῥῆξ δηλαδὴ τῶν Ἰγκλίνων, καὶ τῆσδ' ἐκυρίευσεν ὡς ὑπηκόου, ζωῆς δ' ἀφορμὰς αὐτόθεν κεκτημένος.

unit_387 ἐν τῷ μέλλειν δὲ πρὸς πατρίδ' ἀπιέναι ῥηγὶ Κύπρον δέδωκε τῆς Παλαιστίνης οἰκεῖν τε ταύτην, εἰ σχολὴν ἄγει μάχης, καὶ κυριεύειν καὶ κρατεῖν τῆς Κυπρίων ὡς ὑπ' ἐκείνου προσνεμηθείσης πόθῳ ζωηφόρῳ μνήματι τῷ τοῦ κυρίου καὶ συναφθείσης τοῖς ὅροις Παλαιστίνης. [para] Ἄγων μετὰ γων συγγέων μετατρέπων ἀνθρώπινα θεῖά τε πράγματα κράτωρ, καὶ δραματουργῶν ὡς δέδοκτό οἱ μόνῳ, εὐθὺς ἐρείσας τὸν πόδα κραταρχίᾳ τὸν πατριάρχην τοῦ θρόνου παραλύει τὸν Καματηρὸν Βασίλειον ἀδίκως, τὸν Μουντάνην δὲ Νικήταν ἀντεισάγει, τριπέμπελόν τε καὶ χρόνῳ παρειμένον.

unit_388 οὐπὲρ καταγνοὺς ἀφέλειαν αὐτίκα ἄκοντα κατήγαγεν ἱεροῦ θρόνου, καὶ τινα Λεόντιον ἐγκαθιδρύει, ἄνδρα μοναστήν, ἀρετῆς ὄντ' ἐργάτην· ὃν τῷδε δεῖξαι τὴν ἀπείρανδρον κόρην ἔφασκε νυκτὸς συλλόγων ἡθροισμένων, εἶδος τε κλῆσιν ἀρετὴν τοῦδ' εὐστόχως μάλα διαγράψασαν ὡς ἐν εἰκόνι. ἀλλὰ γε καὶ τόνδ' ἀπελαύνει τοῦ θρόνου, πάντα παριδὼν τὰ προηγορευμένα, μετὰ θεσιν δὲ δραματουργεῖ ποιμένος·

unit_389 ἀρχιθύτην γὰρ τῆς Σιών τῆς ἀγίας, κλῆσιν Θεοδοσίον, φύντα Λατίνων, ἐθάδα τῷδε καὶ προήγορον κράτους, εἰς πατριαρχῶν ἀνάγει προεδρίαν. ἀλλ' οὐδὲν ἀπώνατο τῆς καινουργίας· ἀμφοῖν γὰρ ἐκπέπτωκεν ἱεραρχίαν, Σιών τε τῆς πρὶν καὶ βασιλίδος πάλιν, καὶ τῶνδ' ἀτίμως ὁ προβληθεὶς ἀκρίτως. ἔπειτα Γεώργιος ὁ Ξιφιλῖνος ποιμὴν ἀναδέδεικτο τῆς Κωνσταντίνου. [para] Ἐκ τῶν πρὶν εἶχεν αὐτοκράτωρ σπερμάτων παῖδας φυτεύσας καλλιπαρθένους δύο, ὧν ἀποκείρει κατ' ἔθος πρεσβυτέραν, καθιερώσας ὡς ἀμνάδα κυρίῳ·

unit_390 μεταβεβληκῶς δ' εἰς μονὴν ἀσκουμένων καὶ παρθενῶνα δαπάναις ὡς ἀφθόνοις Ἰωαννίτζη τὸν κεκλημένον δόμον, ἐνταῦθ' ἐνασκεῖν καὶ κατοικεῖν προσνέμει. ῥηγὸς δὲ συνέζευξεν υἱῷ δευτέρᾳ τῆς Σικελίας τοῦ Ταγγρὲ κεκλημένου, κληροῦχον ἀρχῆς πατρικῆς ἀνατρέφων τὸν υἱὸν Ἀλέξιον ὕστατον χρόνῳ, ὃς συμφορᾶς ἤνεγκε πατρίδι βάρος. [para] Οὐ Λυδὸς Θεόδωρος, οὐ Βρανᾶς μόνον πτερνισμὸν ἦραν κατὰ τοῦ στεφηφόρου, ἀλλὰ σὺν αὐτοῖς καὶ δυὰς Ἀλεξίων, οἱ σφᾶς ἐπωνόμασαν αὐτοὺς υἰέας τοῦ πορφυρανθοῦς Μανουὴλ βασιλέως· ἀφ' ὧν ὁ μὲν γε προσλαβὼν ἐκ σουλτάνου συμμαχικὸν τι Περσικὸν πλεῖστον στίφος πόλεις ἐπιὼν κατέκειρεν Αὐσόνων· ὃν νυκτὸς ὑπνώττοντα καθ' Ἀρμαλά που κτείνας θύτης τις καὶ τεμῶν αὐτοῦ κάραν ἤνεγκεν αὐτὴν ταγμάτων στρατηγέτη.

unit_391 καὶ ἄτερος δὲ κτείνεται κατὰ μάχην πρὸς Βασιλείου χαρτουλαρίου Χούμνου. καὶ τις δὲ Βασίλειος, Χοτζᾶς τοῦπίκλην, ἀποστατήσας κατὰ Ταρσίαν πόλιν χώρας ἐκάκου Ῥωμαϊκὰς καὶ πόλεις· ὃς συσχεθεὶς ὄμματα πηροῦται τάλας. καὶ πάλιν ἄλλος, κάπῃ τῷδ' ἄλλος πάλιν, ὡς ἐκ χθονὸς γίγαντας αἰρεῖ τις μῦθος, καὶ πλῆθος ἀντέστησαν Ἰσακίῳ, καὶ πάντες ἀπώλοντο τῇ θεοῦ κρίσει.

unit_392 Ὅργίλως ὧν φίλαυτος οὗτος ὁ κράτωρ, κάξ ὑπονοίας καὶ λαβῆς μικρᾶς μόνης καὶ ζηλοτυπῶν καὶ φθονῶν ὑπηκόοις, πολλοὺς ἀρίστων παρέβλαψεν εἰς δέμας. φάους μὲν ἐστέρησε τοῦ τῶν ὁμμάτων Κομνηνὸν Ἀνδρόνικον ἄνευ αἰτίας καὶ Κωνσταντῖνον Ἀσπίετην τοῦπίκλην. ἄλλους δ' ἐναπέκειρε φροντιστηρίοις. Ληλατούντων σὺν Κομάνοις τῶν Βλάχων τὰ κατὰ δύσιν Ῥωμαϊκὰ χωρία, ὅπλα κατ' αὐτῶν βασιλεὺς αἶρει πάλιν. Ἀγχίαλον οὖν παραμείψας τὴν πόλιν

εἴσεισιν Αἶμον τὴν Βλάχων παροικίαν, πάντα δὲ τὰ κεῖ φρουρίων πολιχνίων εὐρών ἐρυμνὴν ἰσχὺν ἐνδεδυμένα καὶ τείχεσι πύργοις τε διειλημμένα, Μυσοὺς δὲ βλέψας ἀγρίων αἰγῶν δίκην τοὺς ἀποκρήμυνους καταλαβόντας τόπους ὡς Ῥωμαϊκὴν συμπλοκὴν δεδιότας, πρὸς δ' αὖ Σκυθηκὸν ὑφορώμενος στίφος,

unit_393 ὑποστροφῆς ἤψατο τῆς πρὸς τὴν πόλιν. διὰ δὲ τεμπῶν δυσβάτων τε χωρίων καὶ τρυμαλιᾶς οἶον εἰπεῖν δυσπόρου, αὐλῶνι σαφῶς πάντα παρειασμένης, τὴν ἐς Βερρόην ἐκδρομὴν τεθειμένος ἀπώλεσε πλεῖστον τε τῶν στρατευμάτων, κάκεῖνος ἂν ἔφθαρτο παρὰ βραχύ τι, εἰ μὴ βοηθοῦ τοῦ θεοῦ τέτευχέ πως. ὡς γὰρ ἑαυτοὺς παρέβυσαν εἰς μέσον ἄναξ τε καὶ στρατεύμα δυσπόρου πόρου, ἡγούμενα μὲν διέβη στρατευμάτων κακῶν ἀπαθὴ κινδύνου τε καὶ μάχης· μέσον δὲ τῆς φάλαγγος ὁ κρατῶν ἔχων ἐπίθεσιν εὗρατο πρὸς τῶν βαρβάρων ἱστοῖς βαλόντων καὶ δόρασι καὶ λίθοις ἐκατέρωθεν αὐτὸν ὀπλίταις ἅμα, ὡς παρὰ μικρὸν τόνδε φυγεῖν τὸν μόρον, πεσεῖν δὲ πολλοὺς στρατιώτας γεννάδας. ὅμως διεκδὺς δυστίβητον χωρίον καὶ πρὸς Βερρόην ἀποσωθεὶς σὺν βίᾳ

unit_394 ἔμφροντιν εὔρεν στρατιὰν τούτου χάριν, φήμῃ δυσήχῳ μάλα τεθρομένην. τῷ τοι βασιλεὺς τὴν Κωνσταντίνου φθάνει, ἐκ τοῦδε φήμῃν οὐ καλὴν ἀνατρέπων. μικρὸν δ' ὀφρὺς καθυφῆκε καὶ τύφου ἐπαναδραμῶν εἰς πόλιν τὴν τοῦ κράτους, ἀθυμίας δόρασιν ἐμπεπαρμένην ἐφ' οἷς κακῶς πέπονθε τὴν ψυχὴν ἔχων. πρὸ τοῦ δ' ἀνασπῶν τὰς ὀφρὺς ἐπηρμένως μετὰ σοβαρᾶς καὶ φρενὸς καὶ καρδίας ἐπεστράτευσεν κατὰ Μυσῶν βαρβάρων, ὁμφὰς προφητῶν κατὰ νοῦν περιστρέφων, ὡς ἔξοδον μὲν θεῖτο σὺν θυμηδίᾳ, ἐπάνοδον δὲ μᾶλλον ἀγαλλιάσει, βουνοὶ τε προσδέξαιντο χαίροντες μάλα,

unit_395 καὶ πάντα χαρήσαιντο τὰ δρυμοῦ ξύλα τοῦδ' ἐξιόντος εἰσιόντος αὖ πόλιν. [para]Οὗτός γε δόξαις ἀπαδούσαις ἐμμένων, χάριν ἑαυτοῦ γνωματεύων ἦν τάδε, ὡς οὐ δ' ἂ πέπρακτο πλημμελημάτων ἅπασιν κοινῇ τῇ θεοῦ θεία κρίσει θεῷ δίκην τίννυμεν ἀμαρτημάτων, λαῷ παραδοθέντες ἄφρονι τέως πρὸς σωφρονισμόν μαστίγωσιν μετρίαν, ἥπερ φιλοίκτου συμπαθοῦς θεοῦ νόμος· ὅτι δ' ὀπίσω τῆς Βρανᾶ τυραννίδος ὑπῆρξε λαός, τοῦδ' ἀποστάς τοῦ κράτους, τοιοῖσδε κακοῖς ἐκδεδόσθαι συνέβη· ὦ τῶν πονηροῦ σκευμάτων καὶ σπερμάτων, εἰ ταῦτά τινές εἰσιν ὑπειληφότες,

unit_396 ὡς μυριάδας εὐσεβῶν ἐκδοὺς ἔχει θεὸς πρὸς ἀπώλειαν ἔθνη βαρβάρῳ οὐτινοσοῦν ἀντίψυχον παροινίας, ὄντος καθ' ἡμᾶς τοῦ κακῶς πεπονθότος. πρὸς τοῖσδε προουφοίβαζεν ὡς μοναρχίαν περιβαλεῖται, καὶ Παλαιστίνην πάλιν ἐλευθερώσας προσνεμεῖ κραταρχία, καὶ γάλα δ' ἐθνῶν θηλάσει κατὰ κόρον, καὶ πλοῦτον αὐτῶν φάγεται καὶ τὰ πάχῃ ἐκμυελιεῖ κατὰ τὴν θεοπτίαν. καὶ τοῦτ' ἀμαθῶς συλλόγων ἡλισμένων ἔφασκε λαμπρῶς, ὡς Ἀνδρόνικος χρόνων ἔμελλεν ἄρξειν ἐννάδα Ῥωμαῖδος, θεὸς δὲ συνέστειλεν εἰς τὴν τριάδα, κακοῦ φανέντος Ἀνδρονίκου τῷ κράτει·

unit_397 ἡ δ' ἐξὰς αὕτη τῶν χρόνων Ἀνδρονίκου, ὡς πορφύρα ράκος τι διερρηγμένον, ἐπιβέβληται τοῦδε τῇ κραταρχίᾳ· καὶ κατὰ τούτους οὐκ ἀγαθὸς τοὺς χρόνους γένοιτ' ἂν ἴσως, οὐδὲ βελτίων πάνυ. ἐπεὶ δὲ παρέδραμεν ἐξὰς τῶν χρόνων, αὐτὸς πάλιν ἦν οὐχ ἑαυτοῦ βελτίων. [para]Βλάχων ὑπῆρξεν ἀνυπόστατον φῶλον, πλησθὲν λαφύρων Ῥωμαϊκῶν καὶ σκύλων καὶ πλοῦτον ἄβρὸν ἐνδυθὲν πρὸς τῆς μάχης.

unit_398 τοῖνυν ἐπῆει Ῥωμαϊκοῖς χωρίοις, καὶ Βάρναν εἴλε σὺν Ἀγχιάλῳ πόλεις, καὶ Τριαδίτζης κατέδραμε τοὺς ὄρους, καὶ Νίσον ἠφάνισε σὺν τῷ Στουμπίῳ, λείαν ἐκεῖθεν ἀπαγαγὼν μυρίαν ἀνδρῶν, γυναικῶν, παντοδαπῶν ἀλόγων. κυκλοῦμενος γοῦν τοῖς ἐχθροῖς πανταχόθεν καὶ μὴ σθένων πάσχουσιν ἀμύνειν ἄναξ, εἰς τοὺς στρατηγούς στρατιὰν κερματίσας, τὴν μὲν μέρει πέπομφε πρὸς ἐσπέραν, ἄλλῃ δὲ τήνδε πρὸς πονοῦν πάντως μέρος. καὶ Βάρναν ἀνέκτισε σὺν

Ἀγχιάλῳ, καὶ ταῖσδε φρουρὰν ἱκανὴν ὑπεισάγει· αὐτὸς δ' ἐπιστὰς τῇ Φιλίππου καὶ πάλιν Μυσῶν τε Σκυθῶν ἀνεχαίτιζε στίχας καὶ δι' ἑαυτοῦ καὶ στρατηγῶν εὐόπλων. καὶ Τριβαλάρχου καταδηοῦντος πόλιν σὺν τοῖς πέριξ ἅπασιν τὴν τῶν Σκοπίων, ὁρμᾷ κατ' αὐτοῦ βασιλεὺς σὺν δυνάμει,

unit_399 καὶ συμπλακεῖς ἤττησεν αὐτὸν ἐσχάτως. χῶρον παραλλάξας δὲ πάντα τοῦ Νίσου καὶ πρὸς Σάουβον πεφθακῶς βαθυδίνην ἐκεῖσε συνέμιξε κηδεστὴ φίλῳ, Οὐγγρίας ῥηγὶ τῷ Βελᾷ κεκλημένῳ, καὶ οἱ προσαγόρευσιν ἀποτιννύει καὶ τὴν πρεπώδη δεξίωσιν καὶ σχέσιν. ἔπειτ' ἐκεῖθεν ἀπαναστὰς ὡς δέον, μεθ' ἡμέρας εἴσεισι Φιλίππου πόλιν, κάκειθεν ἀνέξευξεν εἰς Κωνσταντίνου. [para]Ἐπεὶ δὲ Μυσῶν καὶ Σκυθῶν δεινὸν φύλον ἐπεστράτευσεν καὶ πάλιν Ῥωμαῖδι, δηοῦν δὲ φθάνει μέχρι τῆς Ἀρκαδίου, καὶ στρατιὰν ἤττησεν αἰσχροῦς Αὐσόνων πρὸς ἀντιπαράταξιν ἐκτεταγμένην, ἔγνω δι' αὐτοῦ σφᾶς μετελθεῖν ὁ κράτωρ.

unit_400 ἀπογραφὴν οὖν συλλογὴν καθ' ἡμέραν ὁρᾷν ὑπῆρχε Ῥωμαϊκῶν ταγμάτων, πρὸς δὲ ξενικὸν συμμαχικὸν μυρίον, μισθοῦ συνιὸν ἐξ ὅλης ἐθναρχίας. ὡς οὖν ἀπειράριθμον ἠθροίσθη στίφος, ἔξεισιν ἥρος τῆς Κωνσταντίνου κράτωρ, χρυσοῦ κεντηνάρια πέντε πρὸς δέκα, ἀργυρίου δ' αὖ ἐξήκοντ' ἐπηγμένους. καὶ πρὸς Ῥαιδεστὸν τὴν πόλιν ἀφιγμένος, ἐκεῖ θύσας ἔφαγε μυστικὸν πάσχα, ἐορτάσας ἔγερσιν ἡμῶν δεσπότου πρῶτην κυριώνυμον, ὡς πιστοῖς ἔθος. συγγίνεται δ' ἐνταῦθα Βασιλακίῳ, ἀνδρὶ βιοῦντι βίον ἐξηλλαγμένον καὶ διαγωγὴν ἀσυνήθη τοῖς ὅλοις·

unit_401 ὅστις τὰ πρόσθεν προβλέπειν εἶχε κλέος εἰς ὃν συνέρρει πᾶς τις ὡς εἰς Λοξίαν. οὐδὲν διεξήκει δὲ τρανὲς συνόλως οὐδ' ὑγιὲς τε καὶ διηυκρινημένον, ἀλλὰ γριφώδη πάντα πεπλανημένα. ἐν δ' αὖ γε πολλοῖς ἀπεφλύαρει λόγους εὐτραπείας καὶ γέλωτος ἀξίους, μαστοὺς γυναικῶν ἀναδιφῶν παλάμαις, περιαθρῶν τε καὶ σφυρὰ τούτων πάλιν, ἐφ' οἷς συνεῖρε καὶ μακρὰς ληρωδίας.

unit_402 ὅμως ἐπεσπᾶσατο συρφάκων ὄχλον, καὶ οἱ προσεῖχον οἷα καὶ προηγόρω. συνείπετ' αὐτῷ καὶ τινα γραϊδίων οἰστρηλατουμένων τε καὶ παραφώρων, τὰ δρώμενά οἱ πάντα καὶ λελεγμένα διατρανούντων ἀφικνουμένοις ὅλοις. τοῖς πλείοσι δ' ἔδοξε τοῦτον εἰδότην προφητικὸς τις καὶ θεῷ πεφιλμένος· οἷς σύνεσις δ' ἦν καὶ φρένες κρίνειν δέον, γελοῖος ὑπείληπτο ληρώδης γέρων.

unit_403 ἔδοξε δ' ἄλλοις πνεῦμα Πύθωνος φέρειν. ὅστις ἐπιστάντι γε τῷ στεφηφόρῳ καὶ τόνδ' ἱλαρῶς εὐλογήσαντι τότε οὐδὲν κατηξίωσε προσχεῖν συνόλως, ἄνω δὲ κάτω βακχικῶς πως ἠγμένος ὀνειδέσιν ἔβαλλε συνειλεγμένους, τοὺς δ' ἐν τέλει μάλιστα καὶ γερουσίας. καὶ κράτορα δ' οὐχ ἥττον ἦν κακῶς λέγων, καὶ οἱ κράτους δ' ὥρμησεν ἀρπάσαι πῖλον. μόλις δὲ λήξας πωλικῶν κινήματων, τῇ διὰ χειρὸς εὐτελεῖ βακτηρίᾳ ὄμματ' ἀμαυροῖ βασιλικῆς εἰκόνος ἐπὶ πίνακος αὐτόθ' ἐγγεγραμμένης. τοῦ δ' ὡς μεμνηνότες καταγνοὺς ἀναξ ἄλλαις ἑαυτὸν φροντίσιν ἐνησχόλει.

unit_404 Ἐκεῖθεν εἰς Κύψελλα φρούριον φθάσας πρὸς θήραν ἐξώρμησε τέρψεως χάριν, καὶ συνεκάλει καὶ σύναιμον πρὸς τόδε. σκηψάμενος δὲ τὴν φλεβὸς σχάσιν ὅδε τοῦ πρὸς κυνηγέσιον ἐκκρούει δρόμον· ἔξεισι δ' οὕτως αὐτοκράτωρ καὶ μόνος. συνίστορες δὲ προσλαβόντες σκευμάτων σύναιμον Ἀλέξιον ἄγουσι τάχος σκηνὴν πρὸς αὐτὴν καὶ βασίλειον θρόνον, καὶ τόνδ' ἀνεῖπον αὐτοκράτορ' Αὐσόνων, τοῖς βασιλικοῖς ἀλαλάζοντες κρότοις. καὶ γνοὺς Ἰσαάκιος τὰ πεπραγμένα θεοκλυτῶν ἦν κίνδυνον πεφευγῆναι. ἐπεὶ δὲ συνέζοντας αὐτὸν ἵπποτας ἑώρα συντρέχοντας ἀπτέρῳ τάχει,

unit_405 ἀνεῖς χαλινὰ πρὸς φυγὴν μετετράπη, καὶ ῥοῦν ποταμοῦ διαβὰς προκειμένου ἤλαυνεν ἵππον φυγαδεύων ἧ σθένος. πλὴν συσχεθεὶς γε κατὰ Στάγειραν πόλιν ἐκκόπτεται δὴ τὰς κόρας τῶν ὁμμάτων κατὰ σεμνεῖον εὐαγὲς τὸ τῆς Βήρας, οὐπὲρ δομήτωρ σεβαστοκράτωρ ἔφφ' τοῦδ' Ἀνδρονίκου καὶ τοκεὺς στεφηφόρου. οὕτω δ' Ἰσαάκιος ἐκκοπεῖς κόρας ἐν βασιλείοις

ἐγκαθείργνυται δόμοις, οὐχὶ μετασχὼν οἴασοῦν ἐδητύος διὰ τὸ πάθος ἡμερῶν συχνῶν πάνυ.
ἔπειτ' ἐκεῖθεν ἔσχεν αὐτὸν οἰκία ἢ κατὰ διπλοῦν κίονα Προποντίδος, σὺν μηνὶν ἑπτὰ
λυκάβαντας ἐννέα κραταρχίας ἄρξαντα τῆς τῶν Αὐσόνων.

unit_406 Οὕτω δ' ἐπιβάς Ἀλέξιος τοῦ κράτους καὶ τῶν ὅλων σχῶν καθαρῶς αὐταρχίαν οὐκ εὐθύς
εἰσέδραμε πρὸς Βυζαντίδα, ἀλλὰ κακῶς πάσχουσι τοῖς κατὰ δύσιν παρὰ Μυσαρχῶν κασιγνήτων
δυστρόπων, Ἀσάν τε Πέτρου, τῆς κακῆς ξυνωρίδος, προστρέχει πράγμασι καὶ τοῖσδ' ἀμύνει.
δηλοῖ δ' ἐπ' αὐτῷ τὸ πραχθὲν τῇ συζύγῳ, γερουσίας μέρει τε τῷ κατὰ πόλιν, κλήρῳ τε παντὶ καὶ
πολιτείᾳ πάλιν· καὶ πᾶς τις ὡσὶν ἀκοὴν πεπραγμένων ἄγαν ἰλαρῶς ἡδέως ἠκηκόει. τῆς δ'
Εὐφροσύνης Δουκαίνης βασιλίδος πρὸς τὸν μέγιστον ναὸν ἀφικνουμένης, στίφος βαναύσων
φρατρίαν δεδρακότες ἄνδρα Κοντοστέφανόν τινα τοῦπικλην, Ἀλέξιον κλήσει δέ, συνειληφότες
ἐν τῷ μεγίστῳ τοῦ θεοῦ θείῳ δόμῳ ἀνεῖπον ὡς ἄνακτα τῆς Ῥωμαΐδος·

unit_407 λαμπρῶν δ' ἐνίοις συσχεθεὶς παραυτίκα φρουρὰν ὑπέστη καὶ κάθειρξιν ἐνδίκως, καὶ λοιπὸν
ἅπας προστρέχων θείῳ δόμῳ τὴν Εὐφροσύνην ἀνύμνει βασιλίδα. μεθ' ἡμέρας δ' εἴσεισι καὶ
κράτῳ πόλιν, οὐ πᾶσιν ἀσπάσιος ὦν χάριν ἔδρα εἰς σύγγονον φίλον τε καὶ βασιλέα· οἱ καὶ
παρεφθέγγοντο δήπουθεν τάδε “ἂν οἶδεν ὕδωρ τοὺς πεπωκότας πνίγειν, τί λοιπὸν ἄλλο καὶ
πιὼν ζήσαιτό τις;

unit_408 εἰ δ' οὐ λυτροῦται τὸν σύναιμον κινδύνου ὁ φίλος αὐτάδελφος, οἷχεται φύσις.” ὅμως παρελθὼν
εἰς νεῶν θεοῦ μέγαν καὶ ταινιωθεὶς ταῖν χεροῖν ἀρχιτύτου, ἔξεισιν αὐθις ὡς ἔθος στεφηφόροις.
ἵππος προσήκη γαῦρος εἰς ἵππασίαν, φατνιστός, Ἀρράβιος, εὖ ἡσκημένος. ὡς οὖν ἐπῆλθεν
ἐγκαθιζῆσαι δίφρῳ, ἵππος φριμάσσων γαυριῶν ἦν ἐκτόπως ἐμπροσθίους δ' ἄνωθεν ἀνυψῶν
πόδας καὶ βλοσυρόν τι καὶ μανιῶδες βλέπων, τὸ δάπεδον δ' ὄνυξι κόπτων συχνάκις, τὸν
ἀναβάτην ἀπεσεῖετ' ἐξόχως. ἐπεὶ δὲ λαθὼν ἐμβεβήκει τῷ δίφρῳ ἡνία λαβὼν ἐν χεροῖν
αὐτοκράτῳ,

unit_409 οὐχ ἦττον ἵππος ἀγέρωχος ἡτάκτει, πόδας ἀνυψῶν καὶ κροαίνων ἀγρίως μετ' ἐξακούστων
χρεμετισμῶν καὶ κρότων. καὶ ταῦτα ποιῶν οὐκ ἔληξε παράπαν, ἕως κεφαλῆς τοῦ κρατοῦντος
τὸ στέφος χαμαὶ πεσεῖν δέδρακε, καὶ τούτου μέρη θραῦσιν τε παθεῖν δυσκλεᾶ τ' ἀκοσμίαν,
αὐτὸς δ' ἐπεσφαίριστο μάλ' ἐφεστρίδι. ἵππον δ' ἀναβάς ἄλλον ὁ στεφηφόρος πομπὴν ἐπεισόδιον
εἶχεν ἀνύσας σὺν τῷ πεσόντι καὶ τεθραυσμένῳ στέφει.

unit_410 ἀπαίσιος δ' ἔδοξεν οἰωνὸς τόδε. [para]Ὑπῆρχεν οὗτος ἀγαθὸς τρόπους κράτῳ, μείλιχος,
ἡσύχιος, ἡπία φύσις, ἰλαρὸν εὐέντευκτον ἦθος εὖ φέρων, μεταδοτικὸς καὶ φιλοικτίρμων
πλέον, πᾶσι προσιτός, εὐμενὴς ὑπηκόοις, ἡδύς, χαρίεις, εὐπρεπὴς ὄψιν ἄγαν, ὄρθιος, εὐῆλίζε τε,
Νιρέυς τις νέος, οὗτινα βλάβας εἰς δέμας εἰς οὐσίαν, οὗτ' αὖ νεοχμώσας τι τῆς ἐκκλησίας, οὐ
καινίσας ἔθιμα τῆς κραταρχίας, μισῶν διαβόλους τε θῶπας καθάπαξ, αἰσθητικὴ τις καρδία, σῆς
ὁστέων, τῆς εἰς ἀδελφὸν ἀδίκου παροινίας ἐν συντριβῇ πνεύματος εὖ ἡσθημένος καὶ κατανύζει
καρδίας δακρυχέων· ἐφ' οὗ γυνή τις οὐκ ἐφάνη γαμέτου ἐκ τοῦδε κακῶς εἰς δέμας πεπονθότος
παρειὰς ἀμφίδρυφος ἢ καὶ λυσίθριξ,

unit_411 οὐδ' ἀπελαθεὶς ὥπτό τις τῆς πατρίδος. πλὴν νωχελὴς ἦν καὶ μαλακὸς τὴν φύσιν, οὐδ' εὖ
πεφυκὼς πρὸς διοίκησιν ὅλων ἐκ τῆς φυσικῆς νωθρότητος συντρόφου καὶ τῆς τρυχούσης τοὺς
πόδας καχεξίας. Οὗτός γε τοίνυν ἀσφαλῶς σχὼν τὸ κράτος, καὶ βασιλείοις ἐνδιατρίψας δόμοις,
καὶ δωρεαῖς πλείστους καταπιάνας καὶ φιλοτίμοις ἀξίαις καθεδύνας, μετὰ στρατιᾶς ἐκπερᾷ
πρὸς τὴν ἔω·

unit_412 ἤκουστο καὶ γὰρ ὡς ἀποστάτης πάλιν Ἀλέξιός τις Κιλικίων ἐπαρχίας, προσηγορίαν ὑποδὺς
Ἀλεξίου οὐπὲρ τοκεὺς ἦν Μανουὴλ αὐτοκράτῳ, κώμας ἐπιὼν ἀνέσειε τὰς πόλεις. τοίνυν
ἐπιστὰς φρουρίοις Μελαγγείων καὶ τοῖς ἐκεῖσε βασιλεὺς αὐτοκράτῳ ἀναγορευθεὶς πρὸς πόλιν

ὑποστρέφει. [para]Εἴτ' ἀνεφύη Ῥωμαῖδος τῷ κράτει κακόν τι τερμέριον ἄελπτον πάλιν, Ἰσακίος τύραννος αἰσχυρὸς Κυπρίων, ὃς ἐξαπίνης προσρυεῖς τῷ σουλτάνῳ κάκειθεν εὐρὼν συμμαχικόν τι στίφος χώρας ἐκάκου καὶ πόλεις Ῥωμαῖδος. ὥλλυντο δ' ἄμφω παραπεμφθέντες μόρῳ.

unit_413 Φροντίδα τιθεὶς δυτικῶν χωρῶν ἀναξ μετὰ στρατιᾶς ἱκανῆς εὐκαρδίου ἄνδρα στρατηγόν, τοῦπικλήν Ἀσπιέτην, κατὰ Μυσῶν πέπομφεν ἐχθρῶν βαρβάρων. χρησάμενος δὲ μὴ δεόντως τῇ μάχῃ αὐτοῖς ἐάλω βαρβάροις ἀντιμάχοις. ποιούμενος λόγον δὲ πλείονα πάλιν κράτῳ δυτικῶν ἀστέων κακουμένων, Ἰσαάκιον γαμβρὸν εἰς θυγατέρα, τὸν σεβαστοκράτορα, πέμπει δευτέρως σὺν δυσαρίθμῳ στρατιᾷ ῥωμαλέα· κάκεινος Ἀσὸν συσχεθεὶς τῷ βαρβάρῳ χρόνια δεσμὰ καὶ κάθειρξιν ὑπέδου, ἐν οἷς ἐναπέψυξε βιαίῳ μόρῳ. πλὴν ἀλλὰ καὶ βάρβαρος Ἀσὸν ἐφθάρη κλῆσιν Ἰβαγκῷ τινὶ Μυσῶν ἐκ γένους· καὶ Πέτρος ἀρχὴν τὴν Μυσῶν λαβὼν ἔχει. καὶ τοῦδε κακῶς ἀποκτανθέντος ξίφει Ἰωάννης δέδεικτο Μυσαρχηγέτης, Ἀσὸν Πέτρου σύναιμος, αἷσχιστος τρόπους,

unit_414 τῶν Ῥωμαϊκῶν ἀστέων καθαιρέτης. ὁ δ' οὖν Ἰβαγκὸς προσρυεῖς στεφηφόρῳ καὶ παρὰ τοῦδε προσδεχθεὶς μάλ' ἀσμένως χρήσιμος ὦπτο τῷ μέρει τῶν Αὐσόνων, ἀκμαῖος ὢν τις καὶ χέρας ῥωμαλέος, ὁξύρροπος δ' οὖν πρὸς θυμὸν καὶ μαρίαν. τούτῳ κατηγγύησε πρὸς συνοικίαν τὴν θυγατριδὴν βασιλεὺς ἀφιγμένῳ, ὕπαρχον ἀρχὴν τῆς Φιλίππου χειρίσας· ὃς ἦν ἐπιτείχισμα Μυσοῖς καὶ Σκύθαις τειχῆρες Αὐσόνων δὲ χωρίων μέρει. [para]Τοῖς Ἀλαμανοῖς βαρβάροις Σικελίας αἰσχυρῶς ἀλούσης, ἐν Ἰταλίᾳ τότε δορυάλωτος συναπήχθη πρὸς βίαν καὶ θυγάτηρ ἄνακτος Ἰσαακίου,

unit_415 καὶ κασιγνήτῳ ῥηγὸς Ἀλαμανίας Φιλίππῳ συνέζευκτο πρὸς γάμου σχέσιν, πόσιν ἑαυτῆς ἀποβαλοῦσα μόρῳ, τοῦ Σικελῶν ἄρξαντος υἱὸν πρὸ χρόνων. ἡ κυκεῶνα πικρίας ἀψινθίου, ποτήριον δ' οὐχ ἦττον ὀργῆς κυρίου ὀλέθριον κίρνησι τῇ Βυζαντίδι. [para]Πάσχων τὰ τοῦ σώματος ἄρθρα καὶ βάθρα οὐ συνεχῶς μὲν καὶ διὰ βίου κράτῳ, κατὰ δὲ κύκλους καὶ τινὰς περιόδους ἔκ τινος ὕλης σώματος καχεξίας, ὀδύνας εἶχε καὶ δυσυποίστους πόνους ἐπειρουέντος τοῦ κακοῦ καὶ τοῦ πάθους. ἕαρος οὐκοῦν τηνικαῦτ' ἀφιγμένου πόνοις νικηθεὶς καὶ περιωδυνίαις τολμᾷ τι πρᾶγμα κινδυνῶδες καὶ ξένον, ὄλεθρον αὐτῷ προξενοῦν παραβόλως· σιδήρια γὰρ πυρακτωθέντα σφόδρα σκελοῖν ἐπιτίθησιν ἀμφοῖν καὶ βάθροιν, καὶ πρὸς βάθος δέδρακε καυτῆρα μάλα.

unit_416 καὶ πρὸς βραχὺ μὲν ῥαϊσάντων τῶν πόνων μεθ' ὕβρεων ἅπαντες Ἀσκληπιάδαι μακρὰν ἀπηλαύνοντο κράτορος λόγῳ· μετὰ δὲ τοῦτο φλεγμοναὶ καυτηρίας κατέτρυχον κρατοῦντα καὶ ποδαλγίαι, καὶ πᾶς ἱατρὸς εἰσκέκλητο σὺν τάχει. καὶ πάντας ὑπέθραττεν οὐ φαῦλον δέος, μήπως ἀνείρχθην καθόδου τῆς πρὸς πόδας εἰωθὸς αἶμα σὺν ὕλῃ καταρρέειν, ἐνσκήψαν εἰς καίρια σώματος μέλη οἷσι κρατάρχη θάνατον παραυτίκα, μεταπεσεῖται δ' ἀλλαχοῦ κραταρχία. τούτων λόγος μάλιστα τῇ βασιλίδι, κληροῦχον υἱὸν οὐκ ἐχούση τοῦ κράτους, μόνην ξυνωρίδα δὲ τῶν θυγατέρων,

unit_417 χῆτιν παθουσῶν τῶν συνεύνων πρὸ χρόνων· ὢν Εἰρήνη μὲν ἡ χρόνῳ πρεσβυτέρα συνῆπτο καλῶς πρὸς γάμου κοινωνίαν Κοντοστεφάνων ἐκ γένους Ἀνδρονίκῳ, μόρῳ μαλακῷ καταλύσαντι βίον, ἡ δευτέρα δ' Ἄννα γε συνώκει πάλιν Ἰσαακίῳ Κομνηνιάδῃ νέῳ, Μυσῶν καθεύρξει τὸν βίον λελοιπότι, ὡς ἱστορῶν ἔφρασεν ἀνόπιν λόγος. [para]Ταῦτα μὲν οὕτω τῷ βασιλεῖ συνέβη· ὅμως ῥαῖσας, ἀπάρας Βυζαντίδος, ἐφίσταται γε Θεσσαλονίκη πόλει, κάκειθεν ὁρμᾷ κατὰ Χρύσου τοῦ Βλάχου, ὃς παραλαβὼν Στρούμμιτζαν σὺν τοῖς πέριξ, καὶ τι κατασχὼν εἰς τυραννεῖου λόγον ὑπερφυῆς τειχῆρες αἰπεινὸν λίαν ἔρυμα δεινόν, Πρόσακον κεκλημένον, ὃ συνδραμοῦσαι φύσις ἅμα καὶ τέχνη ἀπρόσμαχόν τ' ἅμαχον εἰργάσαντό πως, ἦν Ῥωμαῖκοῖς

γειτνιάζουσιν ὅροις μέγα τι κακόν, ἀφανίζουσα λύμη. τοίνυν ἐπιστὰς βασιλεὺς τῷ Προσάκῳ μετὰ στρατιᾶς ἀξιαγᾶστος λίαν, καὶ συγκροτήσας καρτερὰν Μυσοῖς μάχην, σπουδὴν ἐτίθει τοῦ Χρύσου κατισχυῖσαι

unit_418 ἐλεῖν τε καὶ φρούριον αὐτοῦ τοῖς ὅπλοις. μετὰ φόνον γοῦν καὶ κάματον μυρίον εἰς συμβάσεις βλέψαντος αὐτῷ τοῦ Χρύσου τοῦ καθυπείκειν βασιλεῖ διὰ βίου, ἔρυμα κατέχειν βασιλεῖ διὰ βίου, καὶ σύζυγον σχεῖν ἐκ βασιλείου γένους, ἄναξ μεταστὰς τῶν μερῶν τοῦ Προσάκου εἴσεισιν αὐθις τὴν πόλιν Κωνσταντίνου. [para]Ἀφίσταται δὲ τοῦ κράτους Ῥωμαΐδος πρόσφυξ Ἰβαγκός, ὢν ἐν Φιλίππου πόλει, καὶ πλεῖστα δεινῶν Αὔσονας κατειργάκει, καὶ στρατιὰν ἤττησεν αὐτῶν πολλάκις, ἐλὼν πρωτοστράτωρα Καμμύτζην μάχῃ, ἐπιδραμῶν δὲ καὶ πόλεις Ῥωμαΐδος τὰς πρὸς Βολερὸν μέχρις αὐτῆς Ξανθείας,

unit_419 καὶ πάντα Μυσῶν, ἧ φασί, λείαν δράσας, ἀνὴρ ἀτεχνῶς αἰμοχαρὴς καρδία, κύων μανικὸς καθυλακτῶν Αὐσόνων· ὃς ἐς τοσοῦτο μανίας ἐληλάκει ὥς συσχεθέντας Αὐσόνων κατὰ μάχην τέμνειν μεληδὸν ἐν πότην ξιφιδίῳ. ὅθεν βασιλεὺς ἀπάρας Βυζαντίδος Ὁρεσιάδα καταλαμβάνει πόλιν. ὁρῶν ἀποστάτην δὲ δύσμαχον πάνυ καὶ συνὸν αὐτῷ Ῥωμαϊκόν τι στίφος πρὸς συμπλοκὴν φρίσσον τε καὶ θνήσκον δέει, ἐξηπορεῖτο φροντίσι προσανέχων. πλήν προυκαλεῖτο πρὸς φιλίαν ἐνστάτην, μηδὲ στρατιᾶς ἀμελῶν καὶ τῆς μάχης. καὶ παραλαβὼν τὰς δυνάμεις τὰς ὅλας καὶ τῆς Φιλίππου τὴν ἐπαρχίαν στένας Στενίμαχον φρούριον εἶλεν ἐκ μάχης, ἔνθα συνῆκτο βαρβάρων πλεῖστον στίφος, οὓς κατεδουλώσατο πορθήσας πόλιν. ἔπειτα συσχὼν ἀπάτῃ ψευδορκίοις Ἰβαγκὸν ὡμὸν δύσμαχον κακεργάτην, εἴσεισι καλλίνικος τὴν Κωνσταντίνου. [para]Τούτου κρατοῦντος Κομνηναγγελωνύμου, Ἰωάννου δὲ Καματηροῦ τὸν θρόνον Βυζαντιάδος ἰθύνειν εἰληχότος,

unit_420 δόγμ' ἀνεφύη καινοφανὲς καὶ νόθον, γεννήτορά τε καὶ διδάσκαλον φέρον τινὰ μοναχὸν Σικιδίτην τούπικλην, λαλοῦντ' ἀληθῶς ἀπὸ γῆς καὶ κοιλίας. ζητήσεως οὔσης γὰρ εἰ χρή καὶ λέγειν νοεῖν τε σαφῶς σῶμα Χριστοῦ δεσπότου, ὃ ληπτὸν ἐστὶν ἡμῖν ἐν μυστηρίοις, ἄφθαρτον εἶναι καθάπερ μετὰ πάθος καὶ θείαν ἀνάστασιν, ἢ φθαρτὸν λέγειν, ὅποιον ἦν πρὸ θανάτου καὶ τοῦ πάθους, ἄφθαρτον οἱ μὲν ἀπεδείκνυνον τότε, διδασκαλικάις χρώμενοι μαρτυρίαις σοφοῦ Κυρίλλου καὶ πατρὸς Χρυσοστόμου Εὐτυχίου τε ποιμένος Βυζαντίδος καὶ Γρηγορίου φωσφόρου Νυσσαέων,

unit_421 οἵπερ παριστάνουσι διδασκαλίαις ἐκεῖνο σῶμα δεσπότου πεφυκέναι τὸ νῦν πρὸς ἐστίαις ἡμῖν τυγχάνον, ὃ κρεῖττον ὁφθὲν θανάτου μετὰ πάθος ζωῆς κατήρξεν ἀφθίτου βροτῶν χάριν· οὐ καὶ μέρος τις τυγχάνῃ δεδεγμένος, ἅπαν λαβὼν ἅπεισι σῶμα κυρίου, καὶ προσθεουργεῖ τοὺς μετασχόντας ξένως. οἱ δ' ἐκ μερίδος τῆς ἐναντίας πάλιν ἔφασκον αὐτὸ μηδὲ τύπον παρέχειν σεπτῆς μακαρίας τε παλινζωΐας, τελούμενον δὲ θυσίαν μόνην φέρειν, κάντεῦθεν ἄνου φθαρτὸν ἄψυχον πέλειν, καὶ τὸν μετασχόντα δὲ λαμβάνειν μέρος, οὐχ ἅπαν τὸ σῶμα Χριστοῦ δεσπότου·

unit_422 εἰ γάρ, φασίν, ἄφθαρτον ὑπὴν καθόλου, ἦν ἂν ἀναφὲς ἀθέατον τοῖς ὅλοις. τοιαῦτα συνείροντες οἶδε δυστρόπως ἀπλουστέρους ἔπειθον ὑπείκειν σφίσι· τῇ κρείττονι δόξῃ δὲ προστεθεὶς ἄναξ εἶα φθινύθειν τηνάλλως τοὺς θατέρας. [para]Μυσῶν γένος κάκιστον, εἰς συμμαχίαν στίφος Κομάνων προσλαβὼν παριστρίων, χώρας ἐπήει Ῥωμαϊκὰς ἐκτρίβον, καὶ λείαν ἀμύθητον αἰχμαλωσίαν καὶ σκῦλα πλεῖστα κερδᾶναν ὑποστρέφει. καὶ τοῦτ' ἂν εἶχεν εἰσαεῖ δρᾶν ἐξ ἔθους, εἰ μὴ τὸ χριστώνυμον εὐσεβὲς φῦλον τῶν Ῥώε ἀπεῖρξε σφᾶς κακῆς προθυμίας. ὁ γὰρ Γαλίτζης ἡγεμὼν, παραινεῖσει τοῦ ποιμενάρχου Ῥωσικῆς ἐκκλησίας, στίφος στρατιᾶς ἡλικῶς ὥς μυρίον ἐπῆλθε τῇ γῇ τῶν Κομάνων ἀθρόον καὶ χώραν ἠφάνισεν αὐτῶν ἐσχάτως καὶ τοῦτο δράσας πλειστάκις φιλοφρόνως

unit_423 εἰς εὐσεβῶν καύχημα τῶν χριστωνύμων, σφᾶς συμμαχεῖν ἔπαυσε Μυσοῖς βαρβάροις. [para]Καί τις Κομνηνῶν ἐκφυεῖς Ἰωάννης, ἀνὴρ πιθώδης σωματικὴν τὴν πλάσιν, προκοιλίος τε καὶ λιπόκρεως λίαν, παχὺς ἐπὶ κλινὴν ἐκ θέας φερωνύμου, ἀντάρας ὦπτο βασιλεῖ κατὰ πόλιν. νεῶν γὰρ εἰσδὺς τὸν θεοῦ θεῖον μέγαν καὶ τῶν περὶ τράπεζαν ἡωρημένων στέφανον ἐνθεὶς τῇ κρατὶ παρανόμως, στεφανίτης ἔξεισι τοῦ θεοῦ δόμου. καὶ σὺν φρατρία καὶ συνιστόρων στίφει, ὄντων ἐπισήμων τε λαμπρῶν ἐκ γένους, εἴσεισιν εὐθὺς εἰς παλάτιον μέγα, τοῖς βασιλικοῖς ἀναδούμενος κρότοις.

unit_424 καὶ βασιλείου καθίσας ἐπὶ θρόνου τινὰς ἐδωρήσατο λαμπραῖς ἀξίαις. ὁ συρφάκων ὄχλος δὲ καὶ τῶν ξυγκλύδων ἀνὰ στενωποὺς ἀμφοδούς Βυζαντίδος, πρὸς δ' αὖ ἀγνιὰς ἐκτρέχοντες λιμένας, ἀνηγόρευον Αὐσόνων βασιλέα ἐλευθέρῳ στόματι τόνδ' Ἰωάννην, τιθέντες εἰς ἄρπαγμα λαμπρὰς οἰκίας. νυκτὸς δὲ χανδὸν ἐμφορηθεὶς ἀκράτου παχὺς φρένας κλησὶν τε τύραννος νέος, ἀνείς τε πύλας ἀνέτους ἀνακτόρων ὀπλιτικῆς φάλαγγος ἐσκεδασμένης, ἔλαθεν ἀλούς ὀπλίταις βασιλέως καὶ τὴν κεφαλὴν ἐκκοπεῖς παναθλίως. [para]Καὶ δέσμιος δὲ πρωτοστράτῳ Καμυύτζης,

unit_425 ὃν φθάσας εἶπον τοῖς Μυσοῖς ἡλωκέναι, εἰρκτῆς τε δεσμῶν ἐκλυθεὶς παρὰ Χρύσου, σὺν τῷδ' ἀπεστάτησεν Αὐσόνων κράτους, καὶ κατακρατεῖ Πελαγονίας ὅλης. συνέσχε καὶ Πρίλαπον ἄστῳ ῥαδίως, κατατυραννεῖ Θετταλικῶν χωρίων, παρακινεῖ τε ῥᾶστα καὶ τὴν Ἑλλάδα, παλίμβολον τίθησι Πέλοπος κλίμα. πρὸς τῷδ' ἀποστάτης γε δεύτερος πάλιν, σπαρτοὺς κατὰ γίγαντας, αἶφνης ἀνέφυ, Ἰωάννης Κύπριος Σπυριδωνάκης, τοῦ πῶνυμον σχὼν ἐκ πατρῴας ἐστίας, αἰσχρὸς τις εἶδος ἡλικίαν καὶ τρόπους, χειρωνάκτης τέχνην τε, τὰς ὀψεις στράβων, τύχην χαμερπῆς καὶ χθόνιος παντάπαν,

unit_426 ὑπηρετῶν ἄνακτι τὰ κατὰ δόμους, φύλαξ ταμείων τῶν ἔσω τεταγμένος, εἶτα Σμολένων κλίμα λαχὼν διέπειν· ὃς κατεπαρθεὶς ἀξίαις παραλόγοις ἤρθη πρὸς ἀπόνοιαν ἀποστασίας. ὑπὴν βασιλεῖ καὶ κακὸν τρίτον τότε εἰωθὸς οἱ νόσημα τῆς ποδαλγίας. στρατευμάτων τοίνυν διελὼν πᾶν εἰς δύο τὸ μὲν παρέσχε κατὰ Σπυριδωνάκου γαμβρῷ Παλαιολόγῳ τῷ Ἀλεξίῳ, τὸ δ' εἶχε πέμψας Οἰνοπολίτῃ πάλιν εἰς ἀντίμαχον κατὰ Καμυύτζη μάχην· καὶ συμβαλὼν ἥττησε τοὺς ἀποστάτας, καὶ φυγάδας τίθησι τῷ θεοῦ σθένει, καὶ Χρῦσον ἀπήλασε χώρας Στρουμμίτζης.

unit_427 Ἐφ' ἡμερῶν τούτου γε τῆς κραταρχίας Ἰωάννης ἔξεισι Μυσαρχηγέτης, σὺναιμος Ἀσὰν καὶ Πέτρου, τῆς Μυσίας μετὰ στρατιᾶς κατὰ Ῥωμαίων ὄρων, καὶ διαλαβὼν ὀπλιτῶν πολλῶν ἴλαις κατὰ Ῥοδόπην τὴν Κωνσταντίαν πόλιν ὥκισμένην εὖ καὶ κολώνειαν πόλιν, ταύτην παρεστήσατο ῥᾶστα τῇ μάχῃ. καὶ κατερείψας τὸν περίβολον τάλας εἰς Βάρναν ἦκε τὴν παράλιον πόλιν, καὶ τήνδε τρισὶ κατασείσας ἡμέραις παραλαβὼν τε, κατεδαφίσας ἅμα, καὶ τοὺς ἐν αὐτῇ καταχώσας, φεῦ πάθους, ζωοὺς ἀλάστωρ παρακειμένη τάφρῳ κατὰ μέγα σάββατον εὐλογημένον,

unit_428 μηδὲν σεβασθεὶς τὰ Χριστοῦ θεῖα πάθη, ἐκεῖθεν ἀνέζευξεν εἰς τὴν πατρίδα. [para]Φαῦλον τραγωδὸν οὐκ ἔδει παριέναι, τοιοῦτον οἶος ὢν ἐγὼ γε τυγχάνω, εἰς συμφορῶν πέλαγος, εἰς τόσον βάθος τραγωδίας τε καὶ κακῶν Ἰλιάδος, ἃ πάντα συμβέβηκε τῇ Κωνσταντίνου· ἀλλ' ὅστις ἂν ἡμελλεν ἐκ διαμέτρου ἅπαντα νικᾶν τραγικὸν πρὸς τὸ κλαίειν καὶ δραματουργὸν συμφορῶν ἀνθρωπίνων, οἷοί περ ὄντες τυγχάνουσιν ἐκτόπως Σοφοκλεῖς Αἰσχύλοι τε σὺν Εὐριπίδαις. πίσυνος ὢν ὅμως δὲ καὶ γὰρ τῷ λόγῳ, αὐτοῦ διδόντος, ἐξερῶ τι πρὸς σθένος. [para]Καθεῖλεν Ἀλέξιος Κομνηνὸς κράτῳ σὺναιμον Ἰσακίον ἀρχικοῦ θρόνου· καὶ τάχ' ἂν ὑπὴν συμφέρον κραταρχία, εἰ τοῦδε μηδὲν φυλακῆς κατημέλει. νυνὶ δὲ διάγοντι τῷδ' Ἰσακίῳ κατὰ γε διπλοῦν κίονα Προποντίδος ἀνεύθυνον ζύμπασιν ἣν προσιέναι καὶ καθομιλεῖν πάντα

τε δρᾶν ἀνέδην. διακόνους οὖν Ἴταλοις κεχρημένος, ἀνδράσι φίλοις, γράμματ' ἐκπέμπει λάθρα φίλῃ θυγατρὶ τῇ συνεύνῳ Φιλίππου

unit_429 Ἀλαμανῶν ἄρχοντας εὐτυχῶς τότε, δηλοῦντά οἱ ξύμπαντα συμβεβηκότα. κάκεῖθεν ἀντίγραφα προσδεδεγμένος πέμπει πρὸς αὐτὴν Ἀλέξιον υἱέα, ὃν καὶ λιπεῖν ἤλπιζε κληροῦχον στέφους, λαθόντα τὴν αἴσθησιν οἷς τούτου λόγος. ὅπως δὲ λαθὼν διέδρασε, λεκτέον. οὗτός γε συνέξεισι τῷ στεφηνόρῳ στράτευμα κινήσαντι κατὰ Καμμύτζη, εἰς δ' οὖν Δαμοκράνειαν ἐσκηνημένου ἀπώχετ' αὐτὸς ἀποδρὰς πρὸς Ἀθύραν. ἐφόλκιον δὲ νηὸς εὐρείας πάνυ, Ἑλλησποντίαις Πηγαῖς καθωρμισμένης, ἧς ἡγεμὼν ἦν ἐκ Λατίνων Πισσαῖος, προευτρεπισθὲν εἰς δοχὴν τοῦ δραπέτου,

unit_430 ἐκεῖ κατὰραν ἐξεπίτηδες τότε, ἡρπακὸς ἐξέπλευσε τὸν νεανίαν, καὶ πρὸς μέγ' ἀπήνεγκε πλοῖον Λατίνου. ἐπεὶ δὲ δρασμὸς διέγνωστο τοῦ νέου, στείλας ἐρευνᾷ βασιλεὺς πλοῖον μέγα. οὐδὲν δὲ καὶ δράσαντες ἀπεσταλμένοι παλίνδρομοι φθάνουσι πρὸς βασιλέα· κειράμενος γὰρ εὐφυῶς οὗτος κόμην, ἐσθήμασί τε σχηματισθεὶς Λατίνων, εἰλούμενός τ' αὖ ἀναμιξ αὐτῶν ὄχλῳ, ἄγνωστος ἦν ἅπασι καὶ τοῖς εἰδόσιν. οὕτως ἀποδρὰς Ἀλέξιος, ὡς ἔφην, πρὸς κασιγνήτην ἐν Σικελίᾳ πλέει, καὶ τῇδ' ἐποφθεὶς ἐκτραγωδεῖ τὰ πάθη. ἢ δ' ἐκλιπαρεῖ τὸν σύννευον ἀμῦναι φίλῳ τε πατρὶ δυστυχῶς πεπραγότι καὶ συγγόνῳ πλάνητι γυμνῷ τ' ἀστέγῳ. [para]Ταῦτα μὲν οὕτω συνέκυρσε τῷ τότε, ὑπῆν δ' Ἑριννὺς φθαρτικὴ καὶ πρὶν πόλει, Ἑρίκος τις Δάνδουλος δούξ Βενετίας,

unit_431 ἀνὴρ ἀγύρτης καὶ παλαιὸς κακίαν, Ἄδερ ἀλιτήριος, Αὐσόνων λύμη, ὃς ὑποτύφων ζώπυρον βασκανίας, ἔναυσμά τ' αὖ μήνιδος ἔνδοθεν φέρων ὡς ἐν σποδιᾷ τῆς ἑαυτοῦ καρδίας, τῆς δῆθεν, ὡς ἔφασκεν, εἰς συμφυλέτας παρ' Αὐσόνων πρὶν ζημίας παροινίας, εὐκαιρίαν πνεύματος ἦν ἀναμένων, ὡς πυρσὸν ἀνάψειεν αὐτοῦ κακίας περιφανῇ μέγιστον ἑптаπλασίως κατὰ κραταρχίας τε καὶ Ῥωμαΐδος. δραζάμενος γοῦν τηνικαῦτ' εὐκαιρίας, τὴν πυρκαϊὰν ἦρεν εἰς μέγα φθόνου, ὕλην χορηγοῦντος δὲ καιροῦ τῷ φθόνῳ, συνωμότας σχὼν εἰς σύναρσιν κακίας ἄνδρας τοπάρχας εὐγενεῖς ἐκ Λατίνων, ἐκπλεῖν ἐτοίμους εἰς Παλαιστίνης ὅρους πρὸς ἐκδικίαν μνήματος ζωηφόρου. βουλευέται δὲ κατὰ Ῥωμαίων σφίσιν. οὗτοι δ' ὑπῆρχον ἀρεῖκοι γεννάδαι,

unit_432 Μόντης Φεράντης μαρκέσιος ἀξίαν, κλῆσιν Βονιφάτιος, ἀκμαῖος σθένος, Βαλδουῖνος κόμης τε χώρας τῆς Φλάντρας, πρὸς δ' αὖ Ἑρῖκος ἀγίου Παύλου κόμης, καὶ Δολοῖκος κόμης τῆς χώρας Πλέςης, πλείστοις σὺν ἄλλοις ἀνδράσι τολμηταῖς. πλοῖα δ' ἐτύχθη παντὸς ὡς εἶπεῖν στόλου εἰς Βενετίαν ἐν τρισὶν ὅλοις χρόνοις, δρόμωνες ἵππων εἰσδοχεῖς πρὸς τοῖς δέκα ἑκατόν, εὖ πως τῇ τέχνῃ πεπηγμένοι, ἐξήκοντα νῆές τε τριήρεις πάλιν. ἔτι δὲ συνήλυστο πλοῖα στρογγύλα πανταχόθεν μέγιστα τῆς Ἰταλίας, πληροῦντ' ἀριθμὸν ὑπὲρ ἑπτάκις δέκα. οἷσπερ συνηρίθητο πλοῖόν τι τέρας πελώριον, μέγιστον ὧν ποτ' εἶδε τις, κόσμος σφίσιν οὕτω γ' ἐπικεκλημένον. εἴσεισι τοίνυν ἵππος αὐτὰ χιλία, ὅπλοις γε κατάφρακτος, εὖ ὠπλισμένη, ἀσπὶς δ' ὁμοίως, μυριάδες που δέκα,

unit_433 εἰς παντοδαποὺς ὀπλίτας τετμημένη, εἰς τζαγρατοξότας δὲ τῶν ἄλλων πλέον. [para]Ὡς δ' ἦν πρὸς ἔκπλουν ἡντρεπισμένος στόλος, ἐνταῦθα βυθὸς ἀνερράγη κακίας καὶ συμφορῶν θάλασσα κυματουμένη, ἐπὶ κακῷ κακόν τι προσβάλλον πόλει· δαλὸς γὰρ Ἀλέξιος τῆς Κωνσταντίνου, Ἰσακίου παῖς τοῦ βεβασιλευκότος, ὁ πρὶν ἀποδρὰς λάθρα τῆς Βυζαντίδος, γράμμασι πάπα τῆς παλαιτέρας Ῥώμης Ἀλαμανῶν τε ῥηγὸς ὠχυρωμένος, τοὺς ἐν στόλῳ πλέοντας εἰς Παλαιστίνην ἐκπλεῖν σὺν αὐτοῖς ἡξίου πρὸς πατρίδα, συναξιούντων τῷδε ῥηγὸς καὶ πάπα, οἱ χάριτας ἔφασκον ὀφλήσειν σφίσιν,

unit_434 εἰ τοῦτ' μειράκιον εἰς κραταρχίαν αὐθις ἐπανάξουσι τὴν φυτοσπόρου. “πρὸς τοῖσδ' ὑμᾶς καὶ τοῦτο σωροῖς χρημάτων ἀμείψεται γε καὶ θεραπεύσει τάχα, εἴπερ δι' ὑμῶν ἀπολήσεται κράτος.” ἄνδρες πανοῦργοι λοιπὸν εἰσδεδεγμένοι, πολυτρόποις πράγμασιν ἐντεθραμμένοι,

παῖδά τιν' ἀπλοῦν, εὐκόλον πρὸς ἀπάτην, σύμπλουν, ὁμοτράπεζον, ἀλήτην, ξένον, ὄρκοις ἀναπείθουσι συνθέσθαι σφίσιν ἃ μηδαμῶς ἐέφυκε δέξασθαι πέρας. οὐ γὰρ θαλάσσας κατένευσε χρημάτων τούτοις παρασχεῖν, ἀλλὰ καὶ συμμαχίδας νῆας τριήρεις πεντήκονθ' ἅμ' ὀπλίταις κατ' Ἀγαρηνῶν ἀπόπλουν ποιούμενοις.

unit_435 πρὸς τοῖσδ' ἐπηγγείλατο, φεῦ ἀμαθίας, ἐθῶν ἀνακαίνισιν ἀρχαίων πάπα, ἔθη νεοχμῶσαί τε τῆς ἐκκλησίας, καὶ πίστεως δὲ παραποίησιν δρᾶσαι, ἣν στερκτέαν κρίνουσι παῖδες Λατίνων. Ἀλλὰ τὰ πρυμνήσια λύσας ὁ στόλος, πρὸς Ἰάδαρά τὴν πολίχνην κατάρας, ἐμάχετ' αὐτοῖς, τοῦτο δόξαν Δανδούλῳ. ὥς δ' οὖν παρεστήσατο φρούριον στόλος, Ἐπιδαμνίων ἐγκαθώρμισται πόλει, καὶ τοῖσδ' ἀνηγόρευτο Ῥωμαίων ἄναξ Ἀλέξιος παῖς, Ἱταλοῖς ὁ συμπλέων. ταῦτα σαφῶς γνοὺς ὁ κρατάρχης Αὐσόνων ἤρξατο σαθρὰς καὶ παλαιὰς τῷ χρόνῳ νῆας τριήρεις ἀνακαινίζειν τέχνη,

unit_436 εἰς εἴκοσιν μόλις ἀναριθμουμένας. ὄρμου δ' ἀναχθεὶς ἐξ Ἐπιδάμνου στόλος, τυχὼν ἐπιφόρου τε πνεύματος λίαν αὔρας τε λαμπρᾶς ἐκ πρύμνης ποντιάδος, ἐφίσταται τάχιστα τῇ Κωνσταντίνου, ἀστυπολιτῶν μήτινος κατειδότης σχεδὸν κατάπλουν Ἱταλῶν ἐναντίων. καὶ τί με δεῖ γράφοντα μηκύνειν λόγον; γνόντες Λατῖνοι δειλίαν τῶν Αὐσόνων οἷς σφᾶς ἐώρων τῷ δέει τεθνηκότας, πιτνοῦσιν ἀκταῖς εὐχερῶς ἔξω φόβου, στράτευμα δ' ἐξάγουσιν εἰς γῆν ἱππέων. νῆες δὲ πλοῖα καὶ δρόμωνες αὐτὴν πάλιν πρὸς κόλπον εὐθὺς εἰσπλέουσι τὴν πρόσω. ἀλύσεως δὲ προσβαλόντες φρουρίῳ ἐνάλιοί τε καὶ χθόνιοι κυκλόθεν, οὓς μὲν φυλάκων εἰργάσαντο φυγάδας, οὓς δ' αὖ θαλάσσης παρέπεμψαν τῷ βάθει, κατὰ μάχην κτείναντες ἀνθισταμένους. ἀλύσεως δ' ἔπειτα ῥαγείσης μέσον

unit_437 εἰσρύεται πᾶς εὐχερῶς ἔνδον στόλος, καὶ κακὸν ἀνύποιστον ἦν ἀργαλέον. στράτευμα λοιπὸν ἱππικὸν πεζὸν θ' ἅμα καὶ πᾶς προσέσχον τῷ Κοσμιδίῳ στόλος. στρατὸς δ' ἐκεῖ χάρακα πεζὸς πηγνύει, ἐπιπεφυκότης γε χώρῳ γηλόφου, τάφρῳ περιδρόμῳ τε διειλημμένον σταυρώμασί τε ξυλίνοις ἐν τῷ μέρει ἄφ' οὗ θεατὰ τὰ βασιλεία πέλει. ταῖς ἡόσι δ' αὖ ναυλοχεῖ πάλιν στόλος.

unit_438 ἦν οὖν τὸ λοιπὸν καρτερὰς μάχας βλέπειν ἐκατέρωθεν πολλάκις τῆς ἡμέρας ἄνδρες δ' ὀπλῖται, γεννάδα στρατηγέται, εὖνοι βασιλεῖ καὶ προσήκοντες γένει, μετὰ στρατιᾶς ἱππικῆς πεζῆς θ' ἅμα συνεπλέκοντο Λατίνους εὐκαρδίως, τὸ μὲν παριστάνοντες ὡς ἔνδον πόλις ὀπλιτικὸν μάχιμον εὐσθενὲς φέρει, τὸ δ' αὖ ἐαυτῶν ἐν μάχαις εὐανδρίαν· ἡνίκ' ἀθρεῖν ἦν οὐκ ἀγεννῇ Αὐσόνων, οὐδ' ἀρεϊκῆς ἀνδραγαθίας ξένα, καὶ μᾶλλον ἔνθα γαμβρὸς ἦν βασιλέως μάχας στρατηγῶν καὶ διευθύνων ξένως, Θεόδωρος Λάσκαρις, ἐν μάχαις λέων· οὗτος τολυπεύων γὰρ ἄριστα μάχας ἔπληττε κατέπληττε τοὺς ἀντιπάλους. [para]Συσπειραθὲν στράτευμα λοιπὸν Λατίνων χερσαῖον ὑδραῖόν τε, φεῦ τῆς μανίας, ἔγνωκε δεῖν πως προσβαλεῖν Βυζαντίδι, ἵν' εἰ μὲν ἰσχύσειεν· εἰ δ' οὖν συμβάσει

unit_439 δρᾶσαν ἀπὴν πρὸς κελεύθους ἰδίας. οἱ μὲν τὸ λοιπὸν ἀντιμάχων Λατίνων πλοῖα φέροντες ἰστᾶσι πρὸ Πετρίων, διὰ κάλων κλίμακας ἴσχοντα ξένας, ἰστοῖς πρὸς ὕψος εὐτέχνως συνδουμένας οἱ δὲ κριὸν τεύχουσι, μηχανήματι καθαιρετικὸν τειχέων πολισμάτων, κύκλῳ περιστήσαντες ἄνδρας ὀπλίτας τζαγρατοξότας εἰς μάχην ἀντιμάχων. καὶ τηνικαῦτα συγκροτοῦσι τὴν μάχην ὡς κρατερὰν τε καὶ σφόδρα φρικαλέαν. ὁ τειχεσιπλήτης δὲ κριὸς ῥαδίως ἔρρηξε τεῖχος πρὸς θάλασσαν τὸ βλέπον, κἂν ἀπεκρούσθῃ συμμάχοις τοῖς Αὐσόνων. πλοίοις δ' ἐνόντες ἐκ κλιμάκων ὑπόθεν ἠφίεσαν λίθους τε κοντοὺς καὶ ξίφη φύλαξι πύργων καὶ προμάχοις τειχέων, καὶ πρὸς φυγὴν τρέπουσιν αὐτοὺς ῥαδίως. λοιπὸν κρατοῦσι τειχέων πυργωμάτων, καὶ πυρπολοῦσιν οἰκίας ἰδρυμένας

unit_440 ἐκ τῶν Βλαχερνῶν ἐς μονὴν Εὐεργέτου. [para]Ἰδὼν δὲ δυστύχημα τοῦτ' αὐτοκράτῳρ καὶ συνοχὴν δάκρυα τῶν ὑπηκόων, μέμψεις δὲ τούτων εὐλαβηθεὶς καὶ πλέον, μόλις ὀπλίτης γίνεται καὶ σὺν βίᾳ. τῶν βασιλείων δ' ἐξίων ὠπλισμένος πλείστους ἐπεσπάσατο λαμπροὺς

ἰππέας καὶ πεζικὴν φάλαγγα γενναίων νέων. καὶ τάχ' ἂν ἔργον εὐκλεὲς πέπρακτό οἱ, σωτήριον πόλει τε καὶ κραταρχία, εἰ συνεπλάκη τοῖς ἐχθροῖς ἐναντίος, ἢ συμπλοκὴν Λάσκαρι γαμβρῷ γεννάδα ὀργῶντι μάλα συγκεχωρήκει τότε. νῦν δ' ὑπὲρ αἴσαν ἢ στρατιᾶς δειλία εἰς ἔσχατον κίνδυνον ὥσε τὴν πόλιν·

unit_441 μόνον γὰρ εἰς ἔνδειξιν αὐτὸν ὀπλίσας μικρόν τε φανεῖς ὁ κρατάρχης ὀπλίτης εὐθὺς ἀπεκρύψατο, μηδὲν τι δράσας, ἀσπασίος μὲν ἐξιών πρὸς τὴν μάχην, ἐπανιών δ' αἰσχιστος ἐκ μάχης τάχα, θρασύτερους θεῖς ἀντιμάχους Λατίνους. ὅμως ὑπεισδὺς τοὺς βασιλείους δόμους Κομνηνὸς Ἀλέξιος Αὐσονοκράτωρ, ἔγνωκε δεῖν οἱ συμφέρον τε τυγχάνειν ἀντιφερίζειν μηδὲν ἄκμῃ κινδύνου.

unit_442 ἔξεισι νυκτὸς τοιγαροῦν λεληθότως, πρὸς Δεβελτὸν δ' ἄπεισι φρούριον Θράκης, ἔνθα προητοίμασε τὴν κατοικίαν, ὁκτὼ κατασχὼν τὴν βασιλείαν χρόνους σὺν μηνὶ τρισίν, ἡμέραις αὐθις δέκα. Αὐθις δ' Ἰσαάκιος ἄρχει τοῦ στέφους σὺν Ἀλεξίῳ τεκνίῳ πεφιλμένῳ· ἐπεὶ γὰρ Ἀλέξιος ἀπέστη κράτους καὶ πρὸς Δεβελτὸν ἀπέδρασεν, ὡς ἔφην, εὐθὺς ἀνηγόρευτο πρὸς γερουσίας Ἰσαάκιος βασιλεὺς πηρὸς φάη, εἰρκτῆς τε δεσμῶν ἀνεθείς παραλόγως, καθείργνυται δὲ βασιλὶς Εὐφροσύνη. ὡς δ' ἐγκατέστη καὶ πάλιν κραταρχία, τίθησι δῆλον πᾶν τὸ συμβὰν Λατίνοις.

unit_443 οἱ δ' υἱὸν ἐκπέμπουσιν αὐτῷ σὺν τάχει, ὃς ἤξιωτο πατρικῆς συνεδρίας κοινωνίας τε τοῦ βασιλείου κράτους· καὶ πᾶς προσιῶν δημοτῶν τῶν ἐν τέλει ἀμφοῖν προσῆγε προσκύνησιν καὶ σέβας. μετὰ βραχὺ δὲ καὶ πρόκριτοι Λατίνων τοῖς βασιλείοις παραβαλόντες δόμοις, τιμῶν τυχόντες δωρεῶν τ' αὐτῷ ἀφθόνων αὐθις ἀπηλλάττοντο σὺν εὐταξίᾳ. τούτοις βασιλεὺς δαψιλῶς καθ' ἡμέραν ὅλας θαλάσσας χρημάτων ἦν παρέχων, εἰ καὶ σφίσι κέκριτο ῥανίς τις τάδε. χρήζων τὸ λοιπὸν πλειόνων εἰς δαπάνην τῶν ἱερῶν ἤψατο φεῦ κειμηλίων σκευῶν τε θείων καὶ σεβαστῶν εἰκόνων·

unit_444 καὶ τῶνδε κόσμον ἀθεμίτως λαμβάνων ὡς κοινὸν ἀργύριον ἢ καὶ χρυσίον παρεῖχεν ἐχθροῖς Ἱταλοῖς τόνδ' ἀφθόνως. [para]Οὗτος Πισσαίους Ἱταλοὺς τοὺς ἐν πόλει, διαφόρους ὄντας γε τοῖς Βενετίκοις, ἐπὶ κακῷ φεῦ τῆς ὅλης Ῥωμαΐδος σπεύσας φιλιοῖ καὶ καταλλάσσει τότε. οἱ δ' ἀντιμάχοις προσρυσέντες αὐτίκα αἰεὶ διῆγον σύσσιτοι συνημμένοι· ὅθεν Φραγγίσκοι προσλαβόντες τι μέρος τῶν προσρυσέντων Πισσαίων Βενετίκων, δι' ἀκατίων προσπεπλευκότες πόλει, συνεισπεσόντες ὀπλίται ξιφηφόροι τῇ συναγωγῇ κρυφίως τῶν ἐξ Ἁγαρ, ἅπαντα ληστεύουσι τᾶνδον καθάπαξ.

unit_445 τέως δ' ἀπεκρούσθησαν Ἰσμαηλίταις ἀστυπολίταις σφίσι συμμαχουμένοις. οἱ δ' ἐκμανέντες πῦρ ἐνιᾷσι δόμοις, καὶ πυρπολοῦσι τῷ πυρὶ τῷ παμφάγῳ τὰ πλεῖστα καὶ κάλλιστα τῆς Κωνσταντίνου. ἀφῆ μὲν ἀπήρξατο πυρὸς τῷ τότε ἐκ συναγωγῆς, ὡς ἔφην, τῶν ἐξ Ἁγαρ, τὸ καὶ Μιτάτον τοῖς ὅλοις κεκλημένον, ὃ πρὸς θάλασσαν Εἰρήνης τῆς ἀγίας ἀγχωμάλως ἵδρυτο ναῶ τιμίῳ. καὶ πάντα φλέξαν ἀφανίσαν τὰ περίξ διερρῦη πῦρ, πάντ' ἐρημοῦν τὰ κύκλω, ἄχρι μεγίστου καὶ περικλύτου δόμου θεοῦ σοφίας καὶ παναγίου λόγου. διῆκε μέχρι καὶ θαλάσσης θατέρας,

unit_446 κατὰ τε μῆκος πυρπολοῦν καὶ πρὸς πλάτος. οὐκ ἦν τότε ἀκίνδυνος ἢ φίλων θέα, εἰ μὴ τις ἐχρήσατο πορθμείῳ τάχα. ταῦτα μὲν Ἰσαάκιος ἤχθετο κλύων, υἱὸς δὲ τούτου πυρπολητῆς πατρίδος ἔχαιρε τῆσδε συντελεσμῷ καὶ φθίσει. [para]Οὕτως δ' ἐχόντων πραγμάτων Ῥωμαῖδι ὁ πρὶν κρατάρχης ἀπάρας Δεβελτόθεν τὴν Ἀδριανοῦ καταλαμβάνει πόλιν· ὁ γνοὺς ὁ δαλὸς Ἀλέξιος πατρίδος ἔξεισιν ἅμα στρατιᾶς Βυζαντίδος, ἔχων μεθ' αὐτοῦ συστράτηγον Λατίνων Βονιφάτιον μαρκέσιον Φεράντης, συνεκστρατεῦσαι πείσας αὐτὸν χρυσοῦ κεντηναρίοις ἐξ ὅλοις πρὸς τοῖς δέκα.

- unit_447 περιδραμῶν οὖν Θρακικὰς οὗτος πόλεις, καὶ πάντα θεῖς εὖ εἰς ἑαυτοῦ συμφέρον, ἄχρι Κυψέλλων κατιῶν πολυχίνου, αὐθις ἐπανεστρεψεν εἰς Βυζαντίδα, καὶ λοιπὸν ἐξήρτητο κακῆς φρατρίας ἢ συνδιεπράξατο πῆρῳσιν φίτου τῷ πατραδέλφῳ καὶ καθαίρεσιν κράτους. ἐφ' οἷς ἀπηγχόνιστο πηρὸς αὐτάναξ· ἐκαιροφυλάκει γὰρ ἔκτισιν τέως τῶν τόνδε κακῶς εἰς φάος δεδρακότων. ὅθεν τὸν υἱὸν λοιδορῶν οὐκ ἀνίει, καὶ μᾶλλον οἷς ἔκλυεν ἀνδράσι φθόροις χαίρειν τε τοῦτον καὶ μάλα γεγηθέναι, καὶ συγκυβεῦειν Ἱταλοῖς καθ' ἡμέραν συγκραιπαλᾶν τε καὶ ῥυπαίνειν τὸ στέφος,
- unit_448 ἀνάξια ξύμπαντα δρῶντα τοῦ κράτους. ἦν οὖν στυγητὸς πᾶσι καὶ τοῖς ἐν τέλει. [para]Οὐχ ἦττον ὑπῆν καὶ πατὴρ στυγητέος, ὁμφὰς τινὰς λόγια συνθεῖς ἀσέμνως, ἅπερ προηγόρευέν οἱ μοναρχίαν, ὡς ᾤετο αὐτὸς δοξομανῶν ἀλόγως. αὐτόν τε συνάψοντα δύσει τὴν ἔω ἔφασκεν εἶναι, μὴ νοῶν ὅ τι λέγοι, κράτος τε παγκόσμιον ἔξοντα τόδε. πρὸς τοῖσδε καὶ τύφλωσιν ἦν περιφέρει, ἀρθρίτιδα νόσον τε καὶ ποδαλγίαν ἀποξύσασθαι καθάπερ λεβηρίδα. ὥσθ' οἱ προτένθαι τῶν μοναχῶν καὶ λίχνοι, οἱ πάντα γαστρὶ δρᾶν λέγειν τ' εἰθισμένοι, τούτῳ συνεσθίοντες ἐν συσσιτίῳ μόναρχον ἀρχὴν συγκαθίστων οἱ λόγοις, ἀνθοσμίαν πίνοντες ἄχρι καὶ κόρου, καὶ κατεφίλουν ἀπατῶντες τὰς χέρας καὶ προύλεγον σφῶν ἀνακαίνισιν σθένους· ὁ δὲ προσεῖχεν ὡς ἀπλανέσι σφίσι,
- unit_449 καὶ θεσπιωδήμασι ταῖς ληρωδαίαις ἐπιγεγηθῶς σφῶν ἐπεσκίρτα μέγα. προσκείμενός τ' ἦν ἀστρολέσχαις καὶ μάλα, καὶ τοῖσδ' ὑπέικων πρὸς τὸ δῆθεν συμφέρον ἔπραττε πολλὰ τῶν ἀθέσμων ἀλόγως καὶ σὺν Καλυδώνιον, ἔργον τι ξένον, ἔδρας ἐφ' ἧς ἵδρυτο καταβιβάσας ἦνεγκεν εἰς μέγιστον ἀρχεῖον βίᾳ, δήμου συῶδη μανικὴν ἀταξίαν παύων, ἐπιφρίσσουσιν ἀτασθαλίαις. Ὁ δ' ἑλλοχῶν ἦν τῇ βασιλίδι πόλει στρατὸς Λατίνων ἱππικὸς καὶ νηϊτής, φιλαργυρίας ὧν ἐραστής εἰσάγαν, ἅπληστος ὄντως πίθος, ὡς παροιμία. συχνῶς ἐπιόντες δὲ καὶ Προποντίδα καὶ τὰ πέριξ ἅπαντα τῆς Βυζαντίδος, ναοὺς τε θεῶν καὶ περικλύτους δόμους πάντας ἐληΐζοντο κατεπυρπόλουν. ὅθεν πολιτῶν συναλισθέντες στίφος ἦτον λαβεῖν στρατιὰν ἐξ ἀνάκτων ἡγήτορα σφῶν κατ' ἐχθρῶν ἀντιπάλων. ἀλλ' ἐξεκώφει πᾶς τις ἐν τούτοις λόγος, μάλιστα δ' ἀνένευον οἱ στεφηφόροι, μὴδ' ὥσιν ἄκροις τὴν πρὸς Λατίνους μάχην ἀκουστέαν κρίνοντες ἐξ ἀμαθίας.
- unit_450 ὁ Δούκας δὲ Μούρτζουφλος ἐξελθὼν μόνος τοῖς Ἱταλοῖς που συνεπλάκη πρὸς μάχην· καὶ μή τινος τούτῳ γε συνησπικότος, οὕτω βασιλεῖ δόξαν ἐκ βασκανίας, τάχ' ἂν ἐκινδύνευσεν, εἰ μὴ τοζόται ἐπήμυναν πόρρωθεν ἐκ τοξευμάτων. ταῦτ' ἄρα δῆμος πᾶς ὁ τῆς Βυζαντίδος συσπειραθέντες ἀπετόξευον λόγους αἰσχροὺς κατ' ἀμφοῖν τοῖν κρατούντοιν Αὐσόνων, καὶ τιν' ἐδίφων εἰς κρατάρχην ἐκπόνως.
- unit_451 καὶ τινὰ Νικόλαον συνειληφότες νεανίαν ἄκοντα, Καναβὸν θέσιν, εἰς κράτορα χρίουσι τῆς Ῥωμαΐδος. τούτου πραχθέντος Ἀλέξιος δεῖν ἔγνω σὺν μαρκεσίῳ Λατινικὰς δυνάμεις ἐν βασιλείοις εἰσαχθῆναι ταχέως· ὁ γὰρ Ἰσαάκιος λοίσθια πνέων ἔκειτο, μὴδὲν γηϊνῶν ἠσθημένος. ὡς οὖν τὰδ' ἠνώτιστο δημῶδες στίφος καὶ ταραχὰς ὤδινε καὶ τρικυμίας, τὸν καιρὸν ἀρμόδιον ἀρπάσας Δούκας πρὸς ἥνπερ εἶχε σκέψιν ἐν τῇ καρδίᾳ, Ἀλεξίῳ πρόσεισι νυκτὸς σὺν δόλῳ, καὶ τόνδ' ἀπατᾷ καὶ δεδίττεται λόγοις, ὡς δῆθεν αὐτὸν ἀνελεῖν σπεύδων ὄχλος ἐπὶ θύραις ἔστηκε πᾶς ξιφηφόρος, ἐφ' οἷς Λατίνους συμμετέσχε σκευμάτων. ὅθεν λιπαρεῖ τὸν Δούκαν νεανίας αὐτῷ συνοῖσον ὑποθέσθαι πρὸς τὰδε. ὁ δ' αὖ περισχὼν τουτονὶ καταμόνας δι' ἀφανοῦς ἄπεισι πυλίδος λάθρα εἷς τι βαθὺ σκίνημα τῶν ἀποκρύφων, κάκεῖσε δεσμεῖ τόνδε καὶ καθειργνύει, μετὰ δὲ βραχὺ θανατοῖ δι' ἀγχόνης. αὐτὸς δ' ἀνηγόρευτο Ῥωμαίων κράτῳ,
- unit_452 τοῖς βασιλικοῖς ὠραῖσθαι συμβόλοις. Ὡς οὖν κατέσχε τὴν κραταρχίαν Δούκας, χρυσῶνας εὐρῶν ἐν στενῷ πεφυκότας, συσχὼν τελῶνας πράκτορας τῶν πρὶν φόρων ὄγκον παρ' αὐτῶν

εἶλε χρημάτων μέγαν, καὶ τοῖσδ' ἐχρῆτο πρὸς διοίκησιν ὅλων. καὶ τοῖς Ἰταλοῖς ἀντεπιῶν ὀπλίτης τὰς ἐκδρομὰς σφῶν ἀνέκοπτε ῥαδίως· ὅθεν ποθεινὸς ὑπῆρχεν ὑπηκόοις, ἐξαιρέτως δὲ στρατιωτῶν ταῖς ἴλαις.

unit_453

καὶ Βαλδουίνου τοῦ κόμητος τῆς Φλάντρας τὰ πρὸς Φιλέα κατακείροντος μέρη, ὁ βασιλεὺς ἔξεισι κατ' αὐτοῦ τάχος· καὶ συρραγείσης ἐξ ἐκατέρων μάχης ἡ Ῥωμαϊκὴ στρατιὰ νῶτα κλίνει. ἔνθ' ἂν παραπῶλλυτο μικροῦ καὶ κράτωρ· εἰκὼν τε σεπτὴ τῆς μητρανάνδρου κόρης, ἦν ἄνακτες πλουτοῦσι συστρατηγέτιν, ἐχθροῖς ἐάλω κατὰ τήνδε τὴν μάχην. ἀφεῖντο δ' ἡμέληντο καὶ συμβιβάσεις, καὶ λοιπὸν ἡντρέπιστο φάλαγξ Λατίνων πρὸς ἄστεος πόρθησιν ἄλωσίν θ' ἅμα. ἡϊόνων οὖν ἀποπλεύσαντα σκάφη, ἐφ' ὧν ὑπῆρχον κλίμακες σὺν ὀργάνοις, ἀκτῇ προσίσχει τῆς μονῆς Εὐεργέτου,

unit_454

ἕως Βλαχερνῶν συνεχῶς ἀφιγμένα· καὶ Δούκας αὐθις πηγνύει σκηνὴν φέρων ἐπὶ κολωνοῦ πλησίον παντεπόπτου, ἔνθα θεατὰ τῶν ἐχθρῶν ἦσαν σκάφη. ἃ καὶ προσέσχε τείχεσι σὺν ὀπλίταις, οἱ συμπλακέντες ταῖς πρὸ τειχέων ἴλαις καὶ τοῖς ἐπὶ πύργων γε καθισταμένοις πρὸς σφᾶς ἀγῶνα καὶ μάχην συνεκρότουν. ἦττον δ' ἀπηνέγκαντο τὴν τόθ' ἡμέραν. ἐξῆς δὲ προσβάλλουσι πανσυδὶ πόλει·

unit_455

καὶ δύο δ' ἄνδρες ἐκ μιᾶς τῶν κλιμάκων, ἰδρυμένης ἄγχιστα χώρου Πετρίων, εἰς χώρον ἀφήλαντο τὸν συνημμένον, καὶ φυλακικὸν ἐκθρόησαντες ξίφει σύσσημον ἦραν χαρμονῆς τοῖς φυλέταις, καὶ πᾶν Ἰταλῶν συνδεδράμηκε στίφος. περὶ βασιλέα δὲ τοῦτ' ἠθρηκότες, καὶ Ῥωμαϊκῆς στρατιᾶς ἰλαρχία, ὥχοντο πάντες ἀπιόντες ἐν φόβῳ, κατὰ χιλίους ὑφ' ἐνὸς πεφευγότες· καὶ τὰς χρυσεῖας καταλαβόντες πύλας, καινόν τε τεῖχος ῥᾶστα καθηρηκότες, ἐξήεσαν τρέχοντες ἀκλεῶς πάνυ. ἀντίμαχοι δέ, φεῦ ξένης τραγωδίας, διασπαρέντες πολλαχῇ Βυζαντίδος συλῶσι ληστρεῦουσι λαμπρὰς οἰκίας, καὶ πάντα τὰ χεῖριστα δρῶσι τὴν πόλιν. κατακρατοῦσι καὶ βασιλείων δόμων, τὸν τοῖσδ' ἐνόντα πλοῦτον ἐσκυλευκότες. ἄναξ δ' ἀγυιὰς τριόδους περιτρέχων ἔσπευδε λαὸν συναγείρειν εἰς ἴλας πρὸς ἀντιπαράταξιν ὑπεναντίων· οἱ δ' οὐχ ὑπέικον κρείττον' ὑψηγομένῳ καὶ συμφέροντα καὶ σφίσι καὶ τῇ πόλει, τῶν οὐσιῶν δ' ἕκαστος ἡντούργει τάχος

unit_456

μετάθεσίν τε καὶ κατάχωσιν πλέον. ἰδὼν δ' ὁ Δούκας ὡς ὄνησις οὐκ ἔνι, ἢ καὶ δεδιὼς ὑπὲρ αὐτοῦ πλειόνως μὴ συσχεθεῖς τίσειεν ἀθλίως δίκας, τοὺς βασιλείους εἰσδραμῶν λαμπροὺς δόμους, βασιλίδα παραλαβὼν Εὐφροσύνην σὺν θυγατράσι τ' ἐμβαλὼν λεμβαδίῳ, ἀλοὺς μιᾶς ἔρωτι τούτων ἐκτόπως, ἔξεισι φεύγων πατρίδα Βυζαντίδα, ἀνὴρ ὑπάρχων ἀρεϊκὸς ἐν μάχαις, στερρὸς μαχητῆς, γεννάδας, ῥωμαλέος, σοφισματίας κρυψίνους τε τὸν τρόπον, πεφυκέναι πράγμασι κομπάζων ὅλοις, οὐ σωματικῆς εὖ ἔχων συμμετρίας, αὐχῶν τὰς ὀφρῦς μάλα συνεσπασμένας,

unit_457

καὶ βραγχιῶν φάρυγγα, δύσηχος λόγον, ἡλικίαν μέσος τε καὶ κοῖλος φύσει, ἄδικος εὐνήν, φιλογύνις καὶ λάγνος, πρωτοβεστιάριος ὢν τὴν ἀξίαν, ὅταν κατῆρξε τοῦ βασιλείου κράτους, ἐξ ἡμέρας δέκα τε σὺν μησὶ δύο τῆς βασιλείας τὸ κράτος διυθύνας. Ἐπεὶ δ' ὁ κρατῶν ἀπέδρασεν ὡς ἔφην, Δούκας τε καὶ Λάσκαρις ἦρισαν κράτους, καταλαβόντες τὸν θεοῦ μέγαν δόμον, ἄμφω μαχηταὶ καὶ καλοὶ νεανῖαι. κλήρῳ δὲ λαχὼν Λάσκαρις κραταρχίαν τέως μὲν ἀπείπατο σύμβολα κράτους, συνεξιὼν δὲ τοῦ νεῶ τῳ ποιμένι κατὰ Μίλιον καὶ μέρη Βυζαντίδος τοὺς συνιόντας εὐμενῶς ἡντιβόλει καὶ παρεκάλει πρὸς μάχην ἀντιπάλων. μάλιστα πάντων τοὺς περὶ βασιλέα σείοντας ὥμων ἀρεῖκ' ἄττα ξίφη Κελτοὺς λιπαρῶν προτρέπων οὐκ ἀνείει.

unit_458

ἐπεὶ δὲ θωπεύων τε καὶ παροτρύνων οὐκ εἶχε τινα τὸν κλύοντα μηδ' ὅλως, ἥδη δὲ καὶ φάλαγξ τις ὤπτο Λατίνων, μεθίσταται τάχιστ' ἐκεῖθεν ὡς δέον, καὶ πρὸς φυγὴν ἔβλεψε καὶ σωτηρίαν. ἀντίμαχοι δὲ κατ' ἐρημίαν τάχα τῶν κωλυσόντων ἐκδρομὰς σφῶν ἀνέτους ἐπήεσαν,

κτείνοντες ἀφειδῶς ξίφει τὸν προστυχόντα καὶ σκυλεύοντες βίᾳ, λεηλατοῦντες πυρπολοῦντες τὴν πόλιν, καὶ πάντα δρῶντες, ὡς δυσυποίστου θεάς, κόσμον συλῶντες ἱερὸν θείων δόμων, σεπτὰ τε κειμήλια καὶ θεῖους πέπλους, ἔκτυπα Χριστοῦ, μητρὸς αὐτοῦ πανάγνου εἰς γῆν καταρράσσοντες, ἄλλων θ' ἁγίων,

unit_459

καὶ τὸν παρ' αὐτοῖς κόσμον ἐκ χρυσαργύρου ὄντα διαρπάζοντες οἱ παραβάται, σεμνὰς γυναῖκας ἱεράς τε παρθένους ἔλκοντες εἰς ὕβριν τε καὶ φθορὰν βίᾳ, καὶ τᾶλλα κακῶν δρῶντες ὧδ' εἶπεῖν ἔπος σύστοιχα τούτοις, καθάπαξ ἐοικότα. ἐν οὖν στενωποῖς τριόδοις λεωφόροις ναοῖς σεμνεῖοις, γωνίαις ἀποκρύφους, ὁδοῖς ἀγυιαῖς καὶ πλατεῖαις ἀμφοδίοις, θρήνων στεναγμάτων τε, κωκυτῶν γόων εἶδους τε λοιπῆς δυστυχοῦς τραγωδίας ἀνδρῶν γυναικῶν ἦν παριοῦσι κλύειν. ἐπεὶ δ' ἱκανῶς εἶχε τῶν σκυλευμάτων, ἔπαυσε λείας καὶ λαφυραγωγίας ἔχθιστον ἔθνος Ἰταλῶν μαιφόνων.

unit_460

ἔδοξε δὲ σφῶν προκρίτοις στρατηγέταις ἔαν ἀπαίρειν πάντας ἐκ Βυζαντίδος οἷς ἡδὺ καὶ πρόθυμον ἦν ἐξιέναι. ἐξήεσαν οὖν κατὰ χιλιοστύας, οἰκτροί, κατηφεῖς, ῥακίοις εἰλημένοι, αἵμασι μᾶλλον ἢ δάκρυσιν, ὡς λόγος, κλαίοντες οὗτοι τῆς ἐνεστώσης τύχης. [para]Οἱ δ' Ἰταλοί, φεῦ ὑπεροψίας τόσης, ὥσεί γε τετράκλιμον ἴσχοντες κτίσιν ἢ καὶ βασιλεῖς ἐγκαθεστῶτες τάχα βασιλέων πάντων γε τῶν ἐπὶ χθόνα, αὐτοῖς διεῖλον σφίσιν τὴν οἰκουμένην, χώρας πόλεις ἕκαστος εἰς κληρουχίαν καὶ δεσποτείαν λαμβάνοντες ἐν λόγοις. Βενετίκων δόξαν δὲ δουκὶ Δανδούλῳ,

unit_461

πηρῷ μὲν ἀνδρὶ τὰς κόρας τῶν ὁμμάτων, νοδὸς φρένας δὲ καὶ λίαν ἐρρωμένῳ, ψήφῳ κρατάρχην ἐκλεγῆναι Λατίνων, ἔκ τε Φραγγίσκων Βενετίκων Λαμπάρδων ἐπιλεγέντες εὐγενεῖς ψηφηφόροι εἰς ἄνακτα χρίουσι τῆς Κωνσταντίνου Βαλδουῖνον κόμητα χώρας τῆς Φλάντρας, νεανίαν κάλλιστον, ὥραϊον φύσει, φιλευσεβῆ τε καὶ φιλόχριστον λίαν, πρᾶϋν, ἱλαρόν, σωφρονέστατον μάλα, μερίδα καὶ μέλλοντι διδόντα βίῳ, πολλῶν ταμεῖον ἀρετῶν θεοσδότων, μάλιστ' ἐραστήν σωφροσύνης καὶ δίκης, ὡς εἶχε δις κήρυκα τῆς ἐβδομάδος τορὸν βοῶντα μὴ καθεύδειν μηδένα τῶν βασιλείων ἔνδοθεν καθ' ἐσπέραν μηδὲν νομίμῳ γυναικὶ συνημμένον, πόρνη δ' ἀθέσμως συμβιοῦν ἡρημένον. ἦν καὶ φύλαξ νόμων τε δίκης τ' ἐννόμου, γυναικὶ προσχεῖν οὐ θελήσας οὐδ' ὅλως,

unit_462

μηδ' ἂν μέχρι βλέμματος ἐμπαθεῖ θέα, ὅσον περ ἀπῆν τῆς συνεύνου τὸν χρόνον. [para]Αὐτοκράτωρ οὖν ἀναδειχθεὶς ὡς ἔφην, ἔξεισιν εἶτα πρὸς μέρη τῆς ἐσπέρας, οὐχ ὡς κρατήσεων τῶνδε τῆς μάχης νόμῳ, ἀλλ' ἵνα γνωσθῇ βασιλεὺς αὐτοκράτωρ καὶ προσκυνηθῇ πᾶσι τοῖς ὑπηκόοις. ταῦτ' ἄρα τάγμα στρατιωτῶν Αὐσόνων δεῖν οὐκ ἔκρινε προσλαβέσθαι συνόλως. εἰς Ἀδριανοῦ τὴν πόλιν δ' ἀφιγμένος καὶ τὴν Φιλίππου Θρακικὰς τ' ἄλλας πόλεις, καὶ ταῖσδε φρουρὰν ἐμβαλὼν ἐκ Λατίνων, Θεσσαλονίκην καταλαμβάνει πόλιν. καὶ πᾶς ὁ λαὸς ἐκχυθέντες ἀσμένως μετὰ κρότων αἰνῶν τε φωνῶν αἰσίων αὐτοῦς τε παρέδωκαν ἅμα καὶ πόλιν ἄνακτι τῷδε Βαλδουῖνῳ προφρόνως οἱ καὶ καθικέτευσαν αὐτὸν συντόνως μήτ' αὐτὸν ἢ στράτευμα παρελθεῖν ἔσω Θεσσαλονίκης ἀξιῶσαι τειχέων.

unit_463

ὁ καὶ δεδρακὼς εὐμενῶς Βαλδουῖνος αὐθις καθυπέστρεψεν εἰς Βυζαντίδα. καὶ σπένδεται γε Δανδούλου συμβουλία τῷ πρὶν δι' ἔχθρας τυγχάνοντι καὶ μάχης, ἔξω διατρίβοντι, τῷ μαρκεσίῳ. ὅστις ἀποστὰς Διδυμουτείχου θέλων ἐφίσταται τάχιστα Θεσσαλονίκη, καὶ τὴν πόλιν εἴσεισι ταύτην ἀμάχως, καὶ ζημιώσας τοὺς πολίτας ἀδίκως εἰς χρήματά τε καὶ τιμαλφεῖς οἰκίας, Μαρίαν ἀφείς τὴν σύννευον αὐτόθι τὴν κράτορος πρὶν γαμετὴν Ἰσακίου, ἐκεῖθεν ἐξώρμησε τάγμασιν ἅμα, καὶ τὰς πόλεις μέτεισι τὰς πρὸς ἐσπέραν. Σέρρας παρεστήσατο σὺν τῇ Βερροΐᾳ,

unit_464

κρατεῖ Λαρίσσης Ἑλλάδος τε τῆς ὅλης, αἶρεῖ τε τὴν Πέλοπος, ἄλλας αὖ πάλιν συγκειμένας ἄγχιστα χώρας καὶ πόλεις· καὶ πᾶν γε μικροῦ τὸ πρὸς ἐσπέραν κλίμα δοῦλον παρεστήσατο

Λατίνων κράτει. Καὶ Βαλδουῖνος ἐν πόλει διατρίβων πέπομφεν Ἑρρὴν σύγγονον πρὸς τὴν ἕω καὶ Πέτρον ἄνδρα γεννάδαν, ῥωμαλέον ἡρωϊκόν τε τὴν φυὴν καὶ τὸ σθένος. ἀφ' ὧν Ἑρρῆς μὲν προσλαβὼν συμμαχίαν ἐξ Ἀρμενίων τῶν ἐνοίκων Τρωάδος χώρας ἐκάκου κατέκειρε καὶ πόλεις αἱ μὴδὲν ὑπέκυπτον Ἰταλῶν κράτει, διὰ δὲ τεμπῶν καὶ στενῶν τῶν τῆς Ἰδης εἰς τὴν Ἡετίωνος πεφθάκει πόλιν.

unit_465 ἐξ ἄστεος Πέτρος δὲ Πηγῶν ἀπάρας ἦει πρὸς Λοπάδιον εὐχερῶς πόλιν· ᾧ πρὶν ἀπήντων Ῥωμαϊκαὶ δυνάμεις Θεοδώρου Λάσκαρι κρατάρχου τότε, εἰς ἀντίμαχον εὖ μάχην ὠπλισμέναι, ἐν Ποιμανηγῶ χωρίῳ κεκλημένῳ. εἶτα Λατίνων οὐκ ἐνεγκοῦσαι σθένος ὥχοντο λοιπὸν εἰς φυγὴν τετραμμέναι, κρατεῖ δὲ Πέτρος εὐχερῶς Λοπαδίου ἐκ γειτόνων ἄλλων τε λοιπῶν ἀστέων. ἐπεὶ δὲ προσβάλλει καὶ Προύση πόλει, ἀνηνιγμένοις ἔγνωκεν ἐγχειρεῖν μάτην· μεθίσταται γοῦν καταλιπὼν τὴν πόλιν. Προυσαίοις δ' ἴσα καὶ Φιλαδέλφου πόλις δουλείας ἀνάλωτος Ἰταλῶν μένει·

unit_466 Θεόδωρος γὰρ Μαγκαφᾶς τις τοῦπικλήν, ἄνωθεν αὐχῶν ἄστρῳ πατρίδα τόδε, Ἑρρῆ συνάψας Λατίνων ἀρχῶ μάχην ἐν τινὶ χώρῳ τῷ πρὸς Ἀτραμυττίῳ αὐτὸς μόρον πέφευγε τὸν ἐκ τοῦ ξίφους, οὐδὲν δὲ μείον καὶ πόλις ἀνωτέρα τῆς Ἰταλῶν ἔμεινε κυριαρχίας. [para]Μαρκέσιος δὲ τὰς πρὸς ἐσπέραν πόλεις αἰρῶν ὑπῆγε τῷ κράτει τῶν Λατίνων, ἔχων ποδηγούς τινας ἐκ τῶν Αὐσόνων. Λέων δὲ Σγουρὸς ὑποκαθίσας λόχον ἐν Θερμοπύλαις Ἀττικῆς τῷ χωρίῳ πρὸς δῆθεν ἀντίμαχον Ἰταλῶν μάχην, μὴδὲν δὲ γενναῖόν τι καὶ δράσας ὅλως, ἐκεῖθεν εἰς Κόρινθον ὥχετο τρέχων·

unit_467 ὃς ἐξέφρῳ μὲν ἐκ κλίματος Ναυπλίου, πατρώας ἄρχων μετρίας κληρουχίας, ἀνωμαλία καιρικῇ δὲ πραγμάτων φορᾷ τε τύχης ἀστάτου καὶ συγχύσει ἀεὶ προῖων ἐκ μικροῦ μέγας ἔφρῳ. ληΐζεται δὲ καὶ Κορινθίων πόλιν, Ἄργος παρεστήσατο πᾶν λησταρχία. τέλος προσαρράσσει δὲ καὶ ταῖς Ἀθήναις· ἀλλ' ἀποκρουσθεὶς ἀρχιπολιμένος λόγοις τοῦ Χωνειάτου Μιχαὴλ τοῦ πανσόφου, Θήβαις ἐφορμᾷ ταχέως ἐπταπύλοις. καὶ τάσδε συσχὼν ῥᾶστα τῆς μάχης νόμῳ, πρὸς Λαρίσσης ἔξεισι τὰς διεξόδους, ἔνθα βασιλεῖ συνέμιξ' Ἀλεξίῳ, ὃς ἀπαναστὰς ἐκ μερῶν προσαρκτίων ἀλώμενός τε τῇδε κάκεῖς' ὡς πλάνης καὶ Θετταλικοῖς τέμπεσι προσερρύνῃ, ἄγων μετ' αὐτοῦ παῖδα τὴν Εὐδοκίαν, ἥνπερ κατηγγύησε τῷ Σγουρῷ τότε. συνῆπτο δὲ πρὶν πρὸς γάμου κοινωνίαν ἀρχηγετοῦντι τῶν Τριβαλῶν Στεφάνῳ, ὃς ἐκβαλὼν ἔπεμψε τήνδ' εἰς πατρίδα· ἥ Δούκας συνώκησε, Μουρτζούφλους θέσιν, μετὰ στέρησιν καὶ κράτους καὶ πατρίδος ὄντινα συσχὼν Ἀλέξιος σὺν δόλῳ,

unit_468 ἄναξ πλάνης ἄνακτα πλανήτην ἴσον, ἔθηκε τυφλόν, ὁμμάτων λύχνους σβέσας. εἶτ' εἰς Λατίνων ἐμπεσὼν δεινὰς χέρας, δέσμιος ἀχθεὶς εἰς πόλιν τὴν τοῦ κράτους, δίκας ὑπέσχε τοῦ δι' ἀγχόνης μόρου ὄντιν' ἐπῆγεν Ἀγγέλων Ἀλεξίῳ· εἰς κίονα γὰρ ἀναχθεὶς Ταύρου μέγαν ἐκεῖθεν ἠκόντιστο, φεῦ δίκης, κάτω, καὶ συντριβεὶς ὥλλυτο βιαίῳ μόρῳ. [para]Μαρκέσιος δὲ τὴν Βοιωτίαν φθάσας ταύτην παρεστήσατο ταῖς στρατηγίαις. κρατεῖ προῖων Ἀττικῆς σὺν Εὐβοίᾳ. ὡς ἐν κεφαλαίῳ δὲ συντεμῶν φράσω, μήπω παριπεύσαντος ἀκριβῶς ἔτους, ἔφρον ἐσπέριον Αὐσόνων κλίμα ἅπαν ὑπέικει τῷ κράτει τῶν Λατίνων. ἄναξ δὲ φυγὰς Ἀλέξιος σὺν χρόνῳ εἰς ὄψιν ἐλθὼν Λατίνῳ μαρκεσίῳ τὰ σύμβολ' ἀφήρητο τοῦ κράτους ἅκων, εἰς Ἀλμυρὸν δ' ἔσταλτο χώρον ἐσπέρας,

unit_469 ἐκεῖ διάγειν καὶ διανύειν βίον σὺν Εὐφροσύνῃ συζύγῳ βασιλίδι, σχόντες τύχῃ σύμφωνον ἀτεχνῶς τόπον. ὅσοι δὲ συνείποντο τῷ στεφηνόρῳ ἄνδρες μαχηταὶ καὶ γένους ἐριτίμου, πόλεις Θρακικὰς πατρίδας κεκτημένοι, ἥροῦντο συνεῖναί γε τῷ μαρκεσίῳ καὶ δυνατὴν σύναρσιν οἱ συνεισφέρειν, καὶ λιπαροῦσιν ὑπὸ τῷδε τυγχάνειν· ὁ δ' οὐ προσέσχε τῇ δεήσει σφῶν ὅλως, μὴ χρεῖαν ἴσχειν Ῥωμαϊκῶν ταγμάτων ἢ τῆς παρ' αὐτῶν φάμενος συμμαχίας. ὡς δ' ἰκέται

γένοιτο καὶ Βαλδουΐνου, ὡς σφίσι τὸ πρόθυμον ἦκη πρὸς πέρας, καὶ τι προβαῖνον οὐχ ἑώρων εἰκότων,

unit_470 προσῆλθον ἀρχῶ Μυσίας Ἰωάννην, Ἀσὸν συναίμῳ καὶ Πέτρου τῶν ἐξ Αἵμου, ἀνδρὶ στρατηγῷ γεννάδᾳ τολμητῖα, πάσας διαφθείροντι Ῥωμαίων πόλεις χώρας τε λοιπὰς κειμένας πρὸς ἐσπέραν Σκυθῶν ὁμαιχμία τε καὶ συμμαχία· ὃς Λατινικὴν ὑφορώμενος βλάβην, πρόσφυγας ἄνδρας ἀσμένως δεδεγμένος πρὸς τὰς ἑαυτῶν ἀποπέμπει πατρίδας, τούτοις κελεύσας δρᾶν τι κακὸν Λατίνους οὐκ εὖ πρὸς αὐτὸν διακειμένους τέως, φόβους δ' ἐπισείοντας αὐτῷ καὶ μάχας, ἔκπτωσιν ἀρχῆς καὶ σκύλευσιν πατρίδος, εἰ προσφέροιτο μὴ σφίσιν ὡς δεσπόταις καὶ πάνθ' ὑπεῖκοι τοῖς παρ' αὐτῶν ῥαδίως.

unit_471 ὡς οὖν ἐπανηκόν γε πρὸς τὰς πατρίδας πόλεις δυτικὰς Αὔσονες τοῦτον τρόπον, τὰς τῶν Θρακῶν τε καὶ Μακεδόνων πόλεις ἀφηνιάσαι δρῶσι Λατίνων κράτους, θεοῦ συνάρσει καὶ Μυσῶν συνεργίᾳ πολλοὺς Ἰταλῶν παραπέμψαντες μόρῳ, μάλιστ' ἐνοίκους τῶν Διδύμων τειχέων, οὓς δ' αὖ φυγάδας εἰς πόλιν δεδρακότες, καὶ τοῦτο τοῦργον Λατινικῆς κακίας ἐλευθέραν ἔδρασε πᾶσαν τὴν ἔω, πρὸς κατεπεῖγον Ἰταλῶν ὠρμημένων, καὶ σφᾶς φρονεῖν μέτρια τίθησι τέως τοὺς Ἑλλάδα νησόν τε Πέλοπος ξένην ὅπλοις ἐλόντας καὶ κατωφρυωμένους, [para]Πλὴν Ἀδριανοῦ Διδυμότειχον πόλεις κάλλιστα κρατύναντες Αὐσόνων στίφος κατεῖχον αὐτάς, συμμαχούντων καὶ Βλάχων.

unit_472 Ἰωάννης δὲ συντεταχῶς δυνάμεις καὶ συμμαχίδας ἐκ Σκυθῶν μυριάδας σπουδῇ ἐτίθει Λατίνους λεληθέναι. ἐπεὶ δ' ἐπανάστασιν Αὐσόνων μάθοι ἄναξ Ἰταλῶν Βαλδουΐνος καὶ δρᾶμα, στέλλει στρατιὰν πρὸς πόλεις ἀποστάσας, ἥ συνέσχε Τζουρουλὸν σὺν Βιζύῃ καὶ ταύτας ὑπέταξε Λατίνων κράτει. ἀνδρῶν κενὴν δ' εὗρηκε τὴν Ἀρκαδίου ῥυηφενῶν τε καὶ περιόπτων γένει· ὅμως ἐνόντες ἐκχυθέντες τῆς πύλης καὶ συμπλακέντες Ἰταλοῖς κατὰ μάχην, τραπέντες ἀπώλοντο πάντες τῷ ξίφει, φειδῶ Λατίνων οὐδενῶν εἰληφότων. ἀλλ' οὐδ' ὁσίας τῶνδ' ἔτυχέ τις ὅλως. ἢ δ' αὖ γε λοιπὴ στρατιὰ τῶν Λατίνων, ἥς Βαλδουΐνος ἡγεμὼν ὑπῆν ἄναξ, Ὀρεστιάδα καταλαβοῦσα πόλιν,

unit_473 ἐκεῖθί που χάρακα βαλοῦσα μένει, ταύτην ἐλεῖν σπεύδουσα παντὶ τῷ τρόπῳ. πρεσβεύεται γοῦν ἢ κακουμένη πόλις πρὸς Ἰωάννην τὸν κρατοῦντα Βουλγάρων, τὴν δυνατὴν σύναρσιν ἐξαιτουμένη ἐπικρεμαμένου τε κινδύνου λύσιν· ὁ δ' ἀσμένως δέδεκτο πρεσβείας λόγους, καὶ συμμαχικὸν Σκυθικὸν λαβὼν στίφος, ἐπεισπεπαικῶς Ἰταλῶν στρατῷ λάθρα, τοῦτον τροποῦται καὶ νικᾷ κατὰ κράτος·

unit_474 ζωγρεῖ τε καὶ σφῶν κράτορα Βαλδουΐνον, κομώντα πολλαῖς ἀρετῶν νεανίαν, μάλιστα πασῶν σωφροσύνη καὶ δίκη, ὡς φθὰς προϊστόρησεν ἀνόπιν λόγος. ὃνπερ καθεύζας μακρὸν ἐν τῷ Τρινόβῳ δράσας τε δεινὰ μυρία κακοτρόπως, πέρας καθυπέβαλεν οἰκτρῷ θανάτῳ κατ' ἡλιβάτων κατακρημνίσας τόπων. [para]Μεθ' ὃν κραταρχεῖ Λατίνων τῶν ἐν πόλει κλῆσιν Ἑρρῆς, σύναιμος ὢν Βαλδουΐνου, ἀνὴρ ἱλαρός, εὐμενὴς ὑπηκόοις, πρὸς δὲ στρατηγὸς εὐσθενὴς τολμητῖας, ὁξύρροπός τε πρὸς μάχας ἀντιπάλων καὶ στρατιώτας γεννάδας ῥωμαλέους, Ἑλληνας ἄνδρας, συντεταγμένους ἄγων,

unit_475 ἐπίλεκτον φάλαγγα καὶ νικηφόρον. οὗτος μάχης αἴτιος ὄφθη πολλάκις τῶν Αὐσόνων ἄνακτι τῷ Λασκαρίῳ, καὶ σφῶν παρεστήσατο χώρας καὶ πόλεις πλήθει στρατιᾶς καὶ ψυχῆς προθυμίας, Λεντιανὰ τε Ποιμανηνὸν τὰς πόλεις καὶ τὰς Ὀχυράς καταπορθήσας μάχη· καθ' ἣν τριάς ὄλωλεν ἀνδρῶν τῷ ξίφει πανευγενῶν τε καὶ περιόπτων βίῳ, Δερμοκαΐτης ἡγεμῶν στρατευμάτων, Παλαιολόγων Ἀνδρόνικος ἐκ γένους, γαμβρὸς κρατοῦντος εἰς Εἰρήνην τυγχάνων τὴν πρωτόπαιδα φιλότατην θυγατέρων, πρὸς τοῖσδε τοῦδε καὶ φίλων εἰς συγγόνων. [para]Ἑρρῇ κρατοῦντος τοῦδε τῆς Κωνσταντίνου Πελάγιός τις ἀρχιθύτης Λατίνων, θερμουργὸς ἀνὴρ,

ὑπερόπτης τῶν νόμων, πρὸς πάπα πεμφθεὶς εἰς πόλιν βασιλίδα ὡς ποιμενάρχης καὶ λεγάτος τοῦ πάπα, ἐνημμένος δίκαια τοῦ πεπομότος,

unit_476 πάντας θυηπόλους τε καὶ μονοτρόπους οἰκήτορας ἔδρασε τῆς Κωνσταντίνου πάνδεινα κακὰ καὶ καθεῖρξεις ἀτόπους χάριν ἐθῶν τε δογμάτων ἀμφιβόλων· ὃ δὴ λύπην ἤνεγκεν ἀστοῖς καὶ βάρος, μάλιστα τοῖς προύχουσι καὶ τοῖς ἐν τέλει, οἱ πρὸς τὸν Ἑρρῆν τὸν κρατοῦντ' ἀφιγμένοι ἦτοῦντο λύσιν δυσχερῶν τοῖς φυλέταις, καὶ τὰδ' ἐπιλέγοντες ἐν παρρησίᾳ, ὡς πρὶν μὲν ἡμεῖς ἀλλοδαπῆς ἐκ φύτλης φύντες, βασιλεῦ, καὶ νομῆς ἐλευθέρας, ἄλλοις τ' ἐθίμοις παρ' ὑμᾶς κεκρημένοι, σοῦ πλήν ἐκόντες ὑπετάγημεν κράτει, καὶ σωματικὴν ἐκτίνειν ὑπουργίαν, οὐ πνευματικὴν ψυχικὴν κοινωνίαν ἡμᾶς παρεσχέκαμεν αὐτοῦς σοι τάχα.

unit_477 ἡ γοῦν τὰ δεινὰ λῦσον ἡμῖν εὐθέως, ἡ χειρὸς ἀπόλυσον ὡς ἐλευθέρους παλινδρομῆσαι πρὸς νομὰς τῶν Αὐσόνων. ταῦτα βασιλεὺς εὐμενῶς δεδεγμένος, καὶ Πελαγίου μὴ θέλοντος λεγάτου, τὴν συμφορὰν λέλυκε τοῖς καθειργμένοις, δεσμώτας ἀφείς καὶ νεῶς βατοὺς ὅλοις. [para]Ταῦτα μὲν οὕτω συμβέβηκεν ἐν πόλει· εἴμι δὲ λοιπὸν πρὸς κρατοῦντας Αὐσόνων, καὶ τὰ κατὰ σφᾶς ἱστορήσω τῷ λόγῳ. [para]Ὡς οὖν ἔάλω τοῖς Ἰταλοῖς ἡ πόλις, Θεόδωρος μὲν ὁ Λάσκαρις τοῦπικλὴν, ὃν γαμβρὸν ἐγνώρισε κρατοῦντος λόγος, ἀπῆρε προφθὰς τῆσδε σὺν ὁμοζύγῳ,

unit_478 καὶ καταλαβὼν τὴν Νικαέων πόλιν ὁμευνέτιν φίλτατα τῇδ' ἐνείσάγει, αὐτὸς δὲ Προῦσαν χωρία τε τὰ πέριξ περιπολῶν ἄλλας τε κώμας καὶ πόλεις τῶδ' εὐνοεῖν ἔπειθε τάσδε τοῖς λόγοις καὶ τόνδ' ἔχειν ἄνακτα δεσπότην μόνον. καὶ τῶν κατὰ νοῦν οὐδ' ὅλως ἀμαρτάνει· πολλοῦ γὰρ οὕτω παραδραμόντος χρόνου καθίσταται δὴ βασιλεὺς αὐτοκράτωρ πρὸς ποιμενάρχου Μιχαὴλ Βυζαντίδος ἄρτι λαβόντος τὴν λεῶ προεδρίαν, τῇ βασιλικῇ ταινιωθεὶς ταινία. [para]Λάσκαρις οὕτως βασιλεὺς δεδειγμένος, σφόδρ' ἀρρενωπῶς πραγμάτων κραταρχίας ἢ μᾶλλον εἰπεῖν βασιλικῶς ἡμμένος ταύτην διεῖπεν, ἀντέχων πρὸς κινδύνους μάχας τε δεινὰς τὰς πρὸς ἐχθροὺς Λατίνους, ἄναξ ἀγαθὸς καὶ στρατηγὸς γεννάδας, ὀξύρροπός τε πρὸς μάχας καὶ κινδύνους, ὑπερμαχῶν κράτιστα τῆς κραταρχίας,

unit_479 ἀπορραπίζων ὡς ἐνῆν ποιμένης λύκους, φρικτὸς μὲν ἐχθροῖς, ἡμερὸς δ' ὑπηκόοις, μικρὸς τὸ σῶμα, πλήν μαχητῆς ἐν μάχαις, αἰεὶ στρατεύων, κατ' ἐχθρῶν κινῶν δόρυ, αὔξων πλατύνων τοὺς ὅρους τῶν Αὐσόνων καὶ Ῥωμαΐδος ἀναλαμβάνων πόλεις, ἐλευθερῶν τε τάσδε τῆς τυραννίδος ὅπλοις στρατηγίαις τε καὶ μάχης νόμῳ, φίλοις, εὐέντευκτος, εὖσπλαγχνος πάνυ, μεταδοτικός, φιλοδωρίας χάρις, καθειμένον γένειον εἰς μέγα φέρων, φοξὸς, μελάγχρους μετρίως, οὐ πρὸς βάθος, ἔρωτος ἥττων, ἀφροδισίων, χόλου, μακροὺς ἀνατλάς κινδύνους καὶ καμάτους ἐν ταῖς κατ' ἐχθρῶν δυσμάχους ἀγωνίαις χάριν γε κοινῶν πραγμάτων ὑπηκόων· ᾧ τῶνδ' ὀφείλει πᾶς τις ἐκτίνειν χάριν, καὶ πάλιν οἷς εὖ ἀναθηλῆσαι κράτος ἤδη μαρνανθὲν Αὐσόνων ἀπειργάκει. [para]Τούτῳ κραταρχήσαντι φροντὶς μυρία

unit_480 ἐκ τῆς ἐώας ἐξελάσαι Λατίνους καὶ Ῥωμαϊκῶ τήνδ' ὑποκλῖναι κράτει, ἐπεὶ Λατῖνοι κωλυσόντων τῇ σπάνει οὐ χώρας ἐκράτησαν ἐσπέρας μόνον, ἀλλὰ γε μικροῦ καὶ μερῶν πάσης ἔω· καὶ γὰρ κατέσχον Βιθυνῶν ἅπαν θέμα, Λεντιανὰ τε Ποιμαμνηνὸν καὶ Βάριν Λοπάδιόν τ' αὖ Ὀχυρὰς καὶ τὰ πέριξ. προῆλθον ἄχρις Ἀτραμυττίου τόπων, καὶ πάνθ' ἀπλῶς πάραλα χωρία πόλεις αὐτοῖς καθυπέταξαν ἐσκυλευκότες. οὐχ ἥττον ὑπέθραπτον ἄνακτα πάλιν αἱ κατὰ χώρους Αὐσόνων τυραννίδες αὐτίκα καὶ γὰρ τοῦ Σαμψῶν πολιχνίου σὺν τοῖς προσοίκοις ἦρχε τοῦπικλὴν Σάβας,

unit_481 καὶ Μωροθεόδωρος Φιλαδελφείας, Δαβίδ Κομνηνὸς Παφλαγονίας ὅλης, Ἀλεξίου σύναιμος ὢν τοῦ πρὸ χρόνων κατατυραννήσαντος Τραπεζουντίων, ὅστις ἐπωνόμαστο Κομνηνὸς μέγας· κατηγέτην ἄμφω δὲ σειρὰν τοῦ γένους ἐξ Ἀνδρονίκου τοῦ βεβασιλευκότος, ἐκ τοῦδε παιδὸς Μανουὴλ πεφυκότες. ἀλλ' εὐχερῶς μὲν Θεόδωρόν τε Σάβαν ἄναξ μετῆλθε τῇ θεοῦ συμμαχίᾳ,

κάντεῦθεν ὦπτο Κελβιανοῦ δεσπότης, Φιλαδελφείας Μαιάνδρου Νεοκάστρων. καὶ Παφλαγονίας δὲ κρατεῖ τῷ χρόνῳ, καταπαλαίσας Κομνηνὸν Δαβίδ μάχῃ· ὅθεν παρεστήσατο σὺν Ἡρακλείᾳ Ἀμάστριδα Κύτωρον Κρῶμναν τὰς πόλεις πρὸς τοῖς πέριξ ἅπασι καὶ πολυχνίοις, καὶ κατεκυρίευσεν καὶ Παφλαγόνων. Πέρσας δ' Ἱταλοὺς ταῖς καθ' ἡμέραν μάχαις οὐκ εὐχερῶς μὲν, ἐτροποῦτο δ' οὖν ὅμως σθένει θεϊκῷ συμμαχοῦμενος τάχα. [para]Παρέσχε δ' αὐτῷ πράγματα δυσθυμίας ὁ φυγὰς Ἀλέξιος Αὐσόνων ἄναξ, ὦν πενθερὸς τούτου γε τοῦ βασιλέως· οὗτος γὰρ οὗτος ἐκπεσὼν κραταρχίας,

unit_482 καθάρπερ ἰστόρησε φθάσας μοι λόγος, ἀλῶμενος πέφθακε Θεσσαλονίκην, καὶ πρὸς Μαρίαν Ἀλαμανῶν ἐκ γένους, ἥ πρὶν συνώκει συγγόνῳ Ἰσακίῳ, μαρκεσίῳ δὲ τηνικαῦθ' ὠμευνέται, ἄριστα δεχθεὶς καὶ φιλοφρόνως πάνυ, ἐκεῖσε διέτριβε σὺν τῇ συζύγῳ. ὥς δ' αὖ ἀνασείων τὴν πόλιν ἐφωράθη, ἅμα γυναικὶ καὶ τέκνοις ἀπηλάθη, καὶ πρὸς τυραννεύοντα τῶν Κορινθίων Σγουρὸν βαδίσας πρὸς γάμου κοινωνίαν τούτῳ κατηγγύησε τὴν θυγατέρα. κάκειθεν ἀπέπλευσε πρὸς Αἰτωλίαν πρὸς τὸν κρατοῦντα Μιχαὴλ ταύτης τότε, πρὸς δ' αὖ παλαιᾷς Ἡπείρου κεκλημένης,

unit_483 πρωτεξάδελφον συγγενῇ πέλοντά οἱ. ἀλίσκεται δὲ πειραταῖς Λογγιβάρδοις, ἀπεμπολεῖται πρὸς Μιχαὴλ χρυσοῦ. ἐφ' ἱκανὸν γοῦν ἐνδιατετριφὸς τοῖς τοῦ Μιχαὴλ χωρίοις Ἀλεξίου, θνήσκει βασιλὶς Εὐφροσύνη πρὸς νόσου, καὶ θάπτεται δὴ τῷ πολυχνίῳ Ἄρτης· αὐτὸς δ' ἀπέπλει πρὸς πόλιν τὴν Ἀττάλου, ἔνθα πεφθακὼς τῷ κρατοῦντι Περσίδος Ἰαθατίνῃ προσδέδεκτο γνησίως, ὃν αὐτὸς ἐκφεύγοντα τὰδελφοῦ χέρας καὶ πρὸς πόλιν ἤκοντα πρὶν δεδεγμένος θετὸν κατωνόμασε παῖδα βαπτίσας, καὶ οἱ συνεξῆι γε τῆς Κωνσταντίνου. ἔπειτ' ἐκεῖθεν ἀποδράς οὐκ οἶδ' ὅπως,

unit_484 παλινδρομήσας εὐχερῶς πρὸς πατρίδα Ἰκονίου δέδεικτο σουλτὰν Περσάναξ, καὶ τηνικαῦτα δυστυχοῦντ' Ἀλεξίῳ ὥφθη παρηγόρημα καὶ σωτηρία. οὗτός γε τοίνυν ἰκέτῃ τίνων χάριν πρεσβεύεται δὴ πρὸς νέον στεφηφόρον, καὶ παραχωρήσαί γε τῆς κραταρχίας τῷ πρὶν κρατοῦντι πενθερῷ παρηγγύα· εἴτ' ἐκστρατεύσας καὶ κατὰ Ῥωμαῖδος μετὰ στρατιᾶς δυσσαριθμητοῦ μάλα, ἄγων μετ' αὐτοῦ καὶ κρατοῦντα φυγάδα, τὴν Ἀντιόχου καταλαμβάνει πόλιν τὴν πρὸς Μαιάνδρῳ τῷ ποταμῷ κειμένην. ἀλλ' οὐδ' ὁ κρατῶν τῶν καθ' αὐτὸν ἡμέλει, ἀλλὰ προσοῦσαν στρατιὰν συναλίσας,

unit_485 ἐλπίδας ἐξάψας τε Χριστοῦ δεσπότης, ἐπὶ σουλτάνον ἵεται θαρραλέως. συρρήξεως γοῦν συμβολῆς τε συμβάσης τὸ πλεῖστον ἠφάνιστο τῶν στρατευμάτων ἄνακτος, ὃν μάλιστα Λατίνων γένους, ἔργ' ἀρεϊκὰ καρτερὰ δεδειγμένον· Ῥωμαϊκὴ δ' ἔφευγεν ἀκόσμως φάλαγξ, ταύτης μενόντων μετρίων κατὰ μάχην ἀγωνίας τέρμα τε πᾶν σκοποῦμένων. οὕτω δὲ νίκης μειδιώσης βαρβάροις, ἄνω θέων κάτω τε σουλτὰν ἱππότης ἀναδιφῶν ἦν τὸν κρατάρχην Αὐσόνων· καὶ τόνδε καθ' ὅμιλον εὐρὼν ἱππότην, ῥώμῃ πεποithῶς καὶ σθένει βραχιόνων, πλήττει κορύνῃ κατὰ κάρας αὐτίκα,

unit_486 καὶ κατὰ γῆν βέβληκε ρίψας ἐκ δίφρου, πλησθέντα τύψει συστροφῆς τε καὶ σκότους. ἐν χρῶ δὲ κινδύνου γε τῇδε τυγχάνων, αἵφνης ἑαυτὸν ἀναλαβὼν ὁ κράτωρ πλησθεὶς τε θείας ἐξ ἐπιπνοίας σθένους, σταθεὶς ἐπὶ πόδας τε γενναίως μάλα, σπάθην τ' ἐρύσας κουλεοῦ, τέμνει πόδας θηλείας ἵππου Περσάνακτος εὐψύχως, καὶ τόνδε χαμαὶ κατέβαλεν ὑψόθεν. εἴτ' ἐξαπίνης, μηδενὸς πῶς εἰδότος, σουλτὰν κάραν τέμνητο τὴν μαιφόνον, καὶ λοιπὸν ἠνέγκατο τὴν νίκην κράτωρ. τοῦτ' τροπαιοῦχημα τὸν βασιλέα ποιεῖ μὲν ἐχθροῖς βαρβάροις φρικαλέον, ἡδὺν ὑπηκόοις δὲ καὶ πεφιλημένον·

unit_487 πρὸς τοῖσδ' ἱκανῆς ἐμπιμπλᾷ θυμηδίας καὶ λήματος θάρσους τε τούτους εἰκότως. ἐντεῦθεν ἐσπεύσατο Ῥωμαίων κράτει ἢ πρὶν ἀλαζῶν Περσικὴ χώρα πρόφρων, καὶ λοιπὸν ἐσχόλαζε

Ῥωμαίων κράτωρ ταῖς πρὸς Λατίνων συμπλοκαῖς τε καὶ μάχαις. καὶ πενθερὸν δὲ προσλαβὼν ἐκ τῆς μάχης, τιμήσας εἰκότα τε καὶ παρ' ἐλπίδα, ἀπαγαγὼν δὲ πρὸς πόλιν Νικαέων καὶ παράσημα τοῦ κράτους ἀπεκδύσας, μονῇ διάγειν Ὑακίνθου προσνέμει, ἔνθα θανὼν ἔτυχε ταφῆς ἐντίμου. [para]Ταῦτα μὲν οὕτω συνέβη Λασκαρίῳ· νῦν βούλεται λόγος δεδηλωσθαι πάλιν περὶ Μιχαὴλ ἀγγελωνυμουμένου τοῦ πρὶν κυριεύσαντος, ὡς ἔφη λόγος,

unit_488

παλαιᾶς Ἡπείρου τε σὺν Αἰτωλίᾳ. [para]Τούτῳ τριάς ὑπῆρχε συγγόνων φίλη, Μανουὴλ Θεόδωρος καὶ Κωνσταντῖνος, ἀφ' ὧν ὁ Θεόδωρος ἐν Νικαέων παρὰ βασιλεῖ διέτριβεν Αὐσόνων· ἐπεὶ δὲ παιδὸς γνησίου διαδόχου ἀρχῆς Μιχαὴλ ἰδίας οὐκ εὐπόρει (ὁ γὰρ παρ' αὐτῷ Μιχαὴλ κεκλημένος νόθος τις ὑπῆν ἐκ παρανόμων γάμων), δεῖται κρατοῦντος τοῦ Θεοδώρου πέρι, ἵνα παρ' αὐτὸν ἀφεθείς καταλάβῃ. πεισθεὶς ἄναξ πέπομφε τοῦτον εὐθέως, πίστεις ἐνόρκους βασιλεῖ δεδωκότα ἢ μὴν φυλάξειν εὐνοϊκῇν οἱ σχέσιν καὶ πίστιν ἀνόθευτον εἰς τέλος βίου, αὐτῷ τε δήπου καὶ διαδόχοις κράτους. οὕτως ἐπιστὰς Θεόδωρος ἐσπέρα συνῆν ἀδελφῷ Μιχαὴλ, ὡς ἂν ἔφην, Αἰτωλίας ἄρχοντι καὶ τῆς Ἡπείρου.

unit_489

ἐπεὶ δ' ἀπηνῶς Μιχαὴλ σφαγεὶς ξίφει πρὸς ἀνδρὸς οὕτω Ῥωμαίου κεκλημένου, νυκτὸς καθεύδων ἐν Βελλεγράδων ὄροις, ἐξαπίνης λέλοιπε τόνδε τὸν βίον, ἀρχὴν ἀδελφοῦ Θεοδώρου λαμβάνει, ἀνὴρ στρατηγός, εὐσθενής καὶ γεννάδας, γίγας βριαρόχειρ τις, ὃς ἐν μάχαις ὅς παραλαβὼν συγγόνου κληρουχίαν ἀρχὴν τε μικρὰν εὐόριστον καθάπαξ, ἠΰξησεν ἐπλάτυνε ταύτης τοὺς ὄρους, ἐκ Βουλγάρων γῆς, Ἰταλικῶν ἀστέων Ἰλλυριῶν τε καὶ Τριβαλῶν χωρίων ταύτην ἐπαύξων εὐρύνων μεγαλύνων. ἔθηκε καὶ γὰρ ὑφ' ἑαυτόν, ὡς ἔπος, Ἀχρίδα καὶ Πρίλαπον, Πελαγονίαν σὺν τοῖς πέριξ ἅπασι χωρίοις τόποις· κρατεῖ Θεσσαλίας τε σὺν Ἀχαΐᾳ, Μακεδονίας καὶ μέρους τινὸς Θράκης· αἶρεῖ Δαλματίαν τε σὺν Ἐπιδάμνῳ, Ἰλλυρίδα γῆν, Ἀλβανούς ὀριτρόφους.

unit_490

εὐρὺ δέ οἱ τίθησι μᾶλλον τὸ κλέος ἢ κατὰ Πέτρου Λατίνου λαμπρὰ νίκη. γαμβρὸς γὰρ οὗτος εἰς ἀδελφὴν τυγχάνων Ἑρρῇ Βαλδουίνου τε τῶν βασιλέων, πρὸς πάπα χρισθεὶς εἰς κρατάρχην Λατίνων Ἑρρῇ θανόντος εἰς Βύζαντος ἐστάλη, εἰς Ἐπιδαμνίων δὲ κατάρας πόλιν δι' Ἀλβανῶν ἔσπευδε τὴν Κωνσταντίνου μετὰ στρατιᾶς καταλαβεῖν εὐόπλου· ἀλλὰ προφθάσας Θεόδωρος γεννάδας τοῦτον τροποῦται καὶ νικᾷ κατὰ κράτος, αὐτόν τε καὶ στράτευμα δούς ἄρδην ξίφει. πρὸς τοῖσδε Δυρράχιον αἶρεῖ τὴν πόλιν, καὶ στρατιὰν μὲν ἐμπιμπλᾷ λείας σκύλων, αὐτὸς δὲ βασίλειον εἴληφε στέφος,

unit_491

Πέτρου πεσόντος κατὰ μάχην, ὡς ἔφην. οὗτος πλατύνας εὐτυχῶς ἀρχῆς ὄρους, ταῖς ἀλλεπαλλήλοις τε κεπωθεὶς νίκαις, ἐν οἷς ὑπῆρχε προσμένειν οὐκ ἡγάπα, ἀλλὰ φρονεῖ μέγα τι καὶ παρ' ἀξίαν. φημίζεται γοῦν βασιλεὺς αὐτοκράτωρ τῶν ὧν κατῆρχεν ἀστέων καὶ χωρίων, στεφθεὶς κεφαλὴν βασιλικῇ ταινίᾳ παρ' ἀρχιθύτου Βουλγάρων Δημητρίου. θεὸς δ' ἐπευδόκησε τούτοις οὐδ' ὅλως·

unit_492

μισεῖ γὰρ ὄντως ὑπερηφάνους φύσεις. ὅθεν δίκην δέδωκεν ὕστερον θράσους, σβέσιν ὑποστὰς τοῦ φάους τῶν ὀμμάτων. [para]Κατὰ μάχην οὕτω δὲ κτανθέντος Πέτρου, παισὶ τ' ἐπὶ τέτρασι λιπόντος βίον, Ῥομπέρτῳ Φιλίππῳ τε καὶ Βαλδουίνῳ, πρὸς τῇδε μιᾷ θυγατρὶ τῇ Μαρίας, τούτων κραταρχεῖ Ῥομπέρτος Βυζαντίδος πράγμασι κοινοῖς μαλακῶς κεχρημένος, μετ' Ἑρρῇν κατάρξαντα τὸν τεθνηκότα, ἀνδρεῖον ἄνδρα καὶ πάνυ ῥωμαλέον. εἶτα μετ' αὐτὸν σύγγονος Βαλδουίνος, μέτριος ἀνὴρ, σωφρονικός, χαρίεις, ἐφ' οὗ κρατοῦντος ἡ Κωνσταντίνου πόλις ἐπανεσώθη Ῥωμαίων κραταρχία.

unit_493

ἡ δ' αὖ Μαρία πρὸς γάμου κοινωνίαν τῷ Λασκαρίῳ βασιλεῖ συνεζύγη, πρώτης γυναικὸς ἐκλελοιπυίας βίον, τῆς δ' ἐκ Κιλικίων δευτέρας εἰς πατρίδα διὰ τι μῖσος ἀποπεμφθείσης πάλιν. οὗτος γυναικάδελφον αὐτοῦ Ῥομπέρτον εἰς Εὐδοκίαν τὴν τρίτην θυγατέρων σπεύδων ἀγαγεῖν

γαμβρὸν ἀθέσμῳ τρόπῳ, ἔριν ἐνῆκε ποιμενάρχῃ τῷ τότε, τῷ φιλοσόφῳ Μανουήλ κεκλημένῳ, μὴ συγκατανεύοντι τῷδε τῷ γάμῳ. θεὸς δὲ λύει τὴν ἀθεσμογαμίαν, πρὶν ἢ γενέσθαι τήνδε, τοῦ βασιλέως βίον τὸν ἀνθρώπινον ἐκλελοιπότες. [para]Ἐτι κραταρχοῦντί γε τῷ Λασκαρίῳ πράγματα πολλὰ καὶ μακρὰς ἀγωνίας Ἑρρῆς παρεῖχεν ὁ κρατῶν Βυζαντίδος, τιθεὶς ὑφ' αὐτὸν Ῥωμαϊκὰ χωρία λεηλατῶν τε καὶ κατατρέχων πόλεις· δραστήριος γὰρ καὶ σθεναρὸς ὢν χέρας καὶ πρὸς μάχας ἑτοιμος, ἀντικρὺς Ἑρρῆς, τὰ Ῥωμαϊκὰ δ' ἡσθενηκότα βλέπων, καὶ μᾶλλον ἂφ' οὗ σουλτάνου κατισχύσας Λάσκαρις ἀναξ' ἀπέβαλεν ἱππότητας ἀνδρας Ἰταλοὺς ἀρεϊκοὺς γεννάδας,

unit_494 συχνῶς ἐπεστράτεψε Ῥωμαίων ὄροις, τῶν κωλυσόντων οὐδενῶν ὀρωμένων, παρὰ τοσοῦτον τοῦ θράσους ἀφιγμένος ὡς καταδραμεῖν καὶ μέχρις Ἰωνίας λεηλατοῦντα τὰ μεταξὺ χωρία, δηοῦντ' ἀφανίζοντα τῆς μάχης νόμῳ, σκηνὰς τε πῆξαι κατὰ χῶρον Νυμφαίου, εἴθ' ὑπονοστήσαντα τὴν πόλιν φθάσαι. ταῦτ' ἄρα Λασκάριος Ἑρρῇ συνέβη· εἰς σπονδὰς ἀμφοῖν συμβάσεις τ' ἀφιγμένων αἱ συμβιβάσεις τάδε καὶ συμφωνίαι, ὡς ἂν Ὁχυρὰν τὴν πόλιν καὶ τὰ πέριξ, τὰ κατ' ὄρος τ' αὐτῷ τοῦ Κυμινᾶ χωρία, τυγχάνον ἀγχοῦ φρουρίου λελεγμένου, φύλον κατάσχη καὶ νέμῃται Λατίνων·

unit_495 Κάλαμος ἡ κώμη δέ, παρ' οὗ τὸ κλίμα τῶν Νεοκάστρων τὴν καταρχὴν λαμβάνει, ἔρημος ἀοίκητος ἦν τε καὶ μένη. τὰ δ' ἀπὸ τοῦδε καθ' ἑὼ νενευκότα (Νεόκαστρα ταῦτ' ἔστι, Πέργαμος πόλις Κελβιανόν τε καὶ Χλιαρὰ καὶ Σμύρνα) σὺν τοῖς κατ' εὐθὺ κειμένοις καὶ πλαγίως ἅπαντ' ἀνεῖται βασιλεῖ Λασκαρίῳ. [para]Πρόθυμον ὁρμᾷ καὶ τὰ παρὰ Βουλγάρων ἐπεισπεσόντα Ῥωμαῖδι τῷ τότε τῆς ἱστορίας παραδοῦναι τῷ λόγῳ. [para]Καὶ πρὶν μὲν, εἴ ἔχοντος Αὐσόνων κράτους, πολλῶν κακῶν αἴτιον ἔθνος Βουλγάρων ὑπῆρξε Ῥωμαίοις τε καὶ κραταρχίᾳ.

unit_496 Ἰσακίον γὰρ ἀγγελώνυμον πάλαι κατὰ Βερρόην ἐκνικᾷ κατὰ κράτος, ὥστε πρὸς ἄλλοις καὶ σεβάσμιον ξύλον σταυροῦ διαρπάσαντας αὐτοὺς κερδᾶναι, ὃν Αὐσόνων ἀνακτες ἐχθρῶν ἐν μάχαις ἡγήτορ' εἶχον καὶ τρόπαιον καὶ σθένος, ἀμήχανον κάλλος τε καὶ ποικιλίαν, χρυσῷ τιμαλφέσι τε λίθοις μαργάροις καὶ τεχνικαῖς χάρισιν ὠραῖσμένον, τούτου μέσον φέροντα τιμίου ξύλου ᾧ σωματικῶς προσπαγεῖς ὁ δεσπότης Χριστὸς καθηγίασεν αἵματι τόδε, θήκας τ' ἐφεξῆς ἐξ ἑκατέρου μέρους χρυσοῦ τεχνίτη προσφυῶς εἰργασμένας, ἐν αἷς προσῆν λείψανα Χριστοῦ μαρτύρων καὶ μητρανάνδρου παρθένου σεπτὸν γάλα,

unit_497 τεμάχιον ζώνης τε τῆσδε τιμίας, καὶ πλεῖστα τιμῆντα καὶ θαυμαστά. καὶ τῷ μετ' αὐτὸν παραλαβόντι κράτος Ἀλεξίῳ γε κομνηναγγελωνύμῳ πολλοὺς ἀγῶνας προυξένησαν καὶ μάχας. ἄρτι δ' ἀλούσης Ἰταλοῖς Βυζαντίδος καὶ τοῦ κατ' αὐτὴν καταλυθέντος κράτους, ὁ κυριεύων Βουλγάρων Ἰωάννης, σκαιὸς τις ἀνὴρ καὶ φιλαίματος κύων, Ἀζὰν Πέτρου σύναιμος ὢν ἀλαστόρων, ἐν Ἀδριανοῦ Λατίνοις σκηνουμένοις καὶ τήνδ' ἐλεῖν σπεύδουσι παντὶ τρόπῳ ἐπιστρατεύει σὺν στρατιᾷ Σκυθίδι, καὶ κατὰ κράτος ἐκνικᾷ σφᾶς τοῖς ὅπλοις, ὡς καὶ κρατάρχην σφῶν ἀνεζωγρηκέναι τὸν Βαλδουῖνον, ὡς ἀνὸπιν ἐρρέθη. ἐπεὶ δ' ἐλεῖν ἔσπευδεν Ὀρεσιάδα καὶ τοῖς ὑπ' αὐτὸν ὑπαγαγεῖν φρουρίοις, ἀλλ' ἦν χανὼν ἀντικρὺς ὡς λύκος μάτην· ἐντεῦθεν οἷον ἐκμανεῖς ὁ μαινόλης

unit_498 καὶ κατεπαρθεῖς, Συναχηρεῖμ ὡς πάλαι, ἄλλως τε μηδὲν ἐμποδῶν ἔχων ὅλως, Μακεδονίαν καὶ Θράκην κατατρέχει, κώμας ἐρημῶν καὶ κατασκάπτων πόλεις, δηρῶν, σκυλεύων, ἐκ βάθρων ἀνατρέπων. καταστρέφει πρῶτα μὲν Φιλίππου πόλιν, πόλιν περιώνυμον εὐκλεεστάτην. ἔπειτα κατήρειψε τὰς ἄλλας πόλεις, κύδιστον Ἡράκλειαν καὶ Σηλυβρίαν, Ῥαιδεστόν καὶ Πάνιον σὺν Δαονίῳ, Τραϊανοῦ τε καὶ Μάρωνος τὰς πόλεις, πόλιν Μοσυνόπολιν καὶ τὴν Στάγειραν καὶ πλείστας ἄλλας ἢ βέβηλος καρδία. οὕτως ἐρημῶν καὶ σκυλεύων τὰς πόλεις φθάνει περιώνυμον Θεσσαλονίκην,

- unit_499 κάκεϊ βιαίως τὸν βίον καταστρέφει πλευρίτιδι μέν, ὡς ἀκούειν ἦν, νόσῳ, ὡς δ' αὖ κλύειν πέφυκε σαφῶς εἰδόντων, ᾧ τίθεται πᾶς, χριστομάρτυρος ξίφει Θεσσαλονίκης προστάτου Δημητρίου. τούτου δ' ἀπορρήξαντος ὡς ἔφην βίον, ἀδελφόπαις τις Βορίλας κεκλημένος, Σκυθίδα θεῖαν γαμετὴν παρανόμως γήμας, ὑπῆρξεν ἐγκρατὴς καὶ Βουλγάρων. Ἀσὴν δὲ παῖδα παιδαγωγὸς τις λάθρα, νέον κομιδῇ, παραλαβὼν ὡς τάχος πρὸς Σκυθάς ἀπήγαγεν εἰς σωτηρίαν. [para]Ἄννα βασιλὶς συζύγῳ Λασκαρίῳ θυγατέρας τέξασα τρεῖς λείπει βίον, Εἰρήνην Μαρίαν τε σὺν Εὐδοκίᾳ.
- unit_500 ἀλλὰ Μαρίαν δευτέραν κατὰ γένος εἰς κῆδος ἐξέδωκε ῥηγὸς Παιόνων νύμφην ἐφ' οὐκ βασιλεὺς φυτοσπόρος, ἐπανιόντος ἐκ Σιῶν πρὸς πατρίδα· πρώτην δ' Εἰρήνην ἡρμόσατο πρὸς γάμον Παλαιολόγων ἐκ γένους Ἀνδρονίκῳ, ὃν δεσποτικῆς ἡξίωσεν ἀξίας. τούτου θανόντος, ὡς προφθὰς ἔφη λόγος, ταύτην συνῆψε κατὰ δευτέρους γάμους πλήρει χαρίτων ἀνδρὶ χαριτωνύμῳ Βατάτζῃ, Δουκῶν ἐκ γένους κατηγμένῳ, σχόντι Διδυμότηϊχον ἄστῳ πατρίδα, αὐχοῦντι τιμὴν πρωτοβεστιαρίτου·
- unit_501 ᾧ πενθερὸς λέλοιπε θνήσκων τὸ κράτος, ἐν δ' Ὑακίνθου τῇ μονῇ τούτου νέκυν, ἐγγὺς βιώσας πεντήκοντά που χρόνων, ἐξ ὧν ἐβασίλευσεν ὀκτὼ πρὸς δέκα. Ἰωάννης οὕτω δὲ τυχὼν τοῦ κράτους εὐθὺς τεταινίωτο παρ' ἀρχιθύτου τοῦ φιλοσόφου Μανουὴλ κεκλημένου, ὅστις μετὰ Μάξιμον ἔσχε τὸν θρόνον, καὶ λοιπὸν ἐδράξατο τῆς κραταρχίας κοινῶν τε λοιπῶν ἀρρενωπῶς πραγμάτων· ἦν γὰρ στρατηγὸς συνετὸς βουλευφόρος, ψυχῆς παραστήματι σὺν εὐτολμίᾳ, ῥώμῃ βραχιόνων τε σώματος σθένει κοσμούμενος μάλιστα, συνέσει πλέον, καὶ καρτερικὸς ἐν μάχαις ἀντιπάλων, ἀναξ ἀγαθὸς καὶ μαχητὴς γεννάδας, εὐεργετικὸς καὶ φίλοικτος εἰσάγαν,
- unit_502 ὑπηκόοις μὲν εὐμενὴς ἡδὺς μάλα, ἐχθροῖς δὲ φρικτὸς καὶ δυσάντητος θέα, προκινδυνεύων προφρόνως κληρουχίας, ταμεῖον ὄντως τῶν ἀγαθουργημάτων, ὄντως χαριτώννυμος, ἔνθεος χάρις, αὖξων πλατύνων τοὺς ὅρους Ῥωμαΐδος ὅπλοις στρατηγίαις τε σὺν εὐβουλίαις, συχνῶς στραταρχῶν, καρτερῶν ἐν ταῖς μάχαις, ἐπανασώζων τὰς πόλεις Ῥωμαῖδι γνώσει λόγῳ πράγματι καὶ πείρᾳ μάχης, ἃς ὑφ' ἑαυτοὺς ὑπέταξαν Λατῖνοι τῶν Αὐσόνων τ' αὖ οὐ καλῶς ἀποστάται, προσηνὲς εὐέντευκτον ἦθος δεικνύων, μέτριος, εὐθύς, εὐπρόσιτος, χαρίεις, τιμῶν μοναχοὺς καὶ θεοῦ θυηπόλους.
- unit_503 ἴσα προσεῖχε δ' ἀγγέλοις ἀρχιθύταις, ἐκκλησίας ἔθιμα μὴ παρατρέπων, ἀποστολικῶν δογμάτων ἐπαινέτης καὶ τῶν πατρικῶν καὶ νόμων τῶν κειμένων, γνώμην μεγαλόψυχον ἐν καλοῖς ἔχων. δεῖγμα τι σαφὲς τῆς μεγαλοδωρίας, μονὴ περιθρύλητος ἡ τῶν Σωσάνδρων, ἣ μᾶλλον εἰπεῖν θαῦμα τῆς οἰκουμένης. πλὴν εἶχε μικρὸν συσκιάζον βραχέως τῶν ἀρετῶν ἥλιον αὐτοῦ τι νέφος· ἥττητο βραχὺ τῆς ἐρωτοληψίας. [para]Ὑπῆρχεν αὐτῷ καὶ σύζυγος ὀλβία, Εἰρήνη λαμπρά, βασιλισσῶν τὸ κλέος, μερὶς ἀγαθὴ καὶ φύσις ἐξαισία, βοηθὸς ἀνθάμιλλος εἰς τὰ πρακτέα,
- unit_504 ἀνδρεία γυνὴ καὶ θεὸν φοβουμένη, σεμνή, μεγαλόψυχος, ἄλλη Δεβώρα, οὐχ ἥττον ἀνδρὸς διέπουσα τὸ κράτος καὶ συνδιαφέρουσα τῷδε φροντίδας, πανευλαβὴς τε κοσμία, ξένη φύσις, κέρας Ἀμαλθείας τε σαφῶς ὡς λόγος· ἥς ἔργον ἀμήχανον εἰς κάλλους λόγον εὐτεχνίας τε μαρμάρων ποικιλίας ὁ προδρόμου κάλλιστος ἐν Προύσῃ δόμος, ὃν εἰς σεμνεῖον καθίδρυσεν ἐνθέως μονοτρόπων εὖ καὶ λατρευτῶν κυρίου. αὕτη λόγων ἔστεργε πατέρας μάλα, μονοτρόπους αὖ καὶ θεοῦ θυηπόλους, καὶ τῶν πενήτων ἦν χορηγέτις ξένη. [para]Τῷ δ' οὐκ ἀνεκτὸν ἦν βλέπειν στεφηνόφρῳ τοὺς Ῥωμαῖκοὺς εὐπεριγράπτους ὅρους τὴν ἄμπελόν τε τῆς ὅλης κραταρχίας συσὶ καθάπερ Ἰταλοῖς λωβουμένην· ὅθεν πεποιθὼς συντρίβοντι τὰς μάχας καὶ νικοποιῶ πανσθενουργῷ δεσπότῃ μάχην συνάπτει Λατίνους φρικαλέαν ἐν Ποιμανηνοῦ χωρίοις

κεκλημένου, οὗ ταγματάρχῃ τῶν ἄνω στρατευμάτων νεὼς ἀνεῖται Μιχαὴλ πρωταγγέλῳ.
ἡγοῦντο τοίνυν στρατιᾶς μὲν Αὐσόνων

unit_505 ἄλλοι τε πολλοὶ καὶ βασιλεὺς, ἐμπρέπων πᾶσιν ἀρίστοις ὡς ἐν ἡρώων ἱλαῖς τὸ πρὶν Ἀχιλλεύς,
ἀπολάμπων τοῖς ὅπλοις καὶ ταῖς κατ' ἐχθρῶν ἀναδούμενος νίκαις· τοῦ Λατινικοῦ δ'
ἀναριθμήτου στίφους ἄλλοι τε πάλιν καὶ δυὰς ὁμαιμόνων Θεοδώρου Λάσκαρι τοῦ βασιλέως, οἱ
πρὶν ἀποδράσαντες ἐκ βασιλέως τῷ τῶν Ἰταλῶν ὑπεκλίνθησαν κράτει, καὶ τηνικαῦτα κατὰ
Ῥωμαίων σφίσι καὶ συνεμάχουν καὶ συνεκρότουν μάχην. καὶ συρραγείσης ἐξ ἐκατέρου μάχης
νίκην ἀπηνέγκατο Ῥωμαίων ἄναξ, κατὰ κράτος δ' ἤττηντο Λατῖνοι πάλιν. ἔνθα βασιλεὺς ὦπτο
ρήγνυνων τρέπων ἐναντίων φάλαγγας ἐνθέῳ σθένει, πᾶσι κελεύων, ἐμπιπλῶν προθυμίας.
ἔνοπλος, ἱππότης δὲ λογχίτης ἅμα, ἄνω κάτω θέων τε καὶ περιθέων, ἔβαλλεν ἐχθροὺς τῷ
δόρατι καιρίαν,

unit_506 αὐτὸς δι' αὐτοῦ τὴν μάχην καταρτύνων· καὶ σὺν ὀλίγοις, ὡς Γεδεὼν τις νέος, ἄλλοθρόων ἤττησε
τὰς μυριάδας, οὓς μὲν παρανάλωμα μαχαίρας δράσας, οὓς δ' αἰχμαλώτους ἀπαγαγὼν δεσμίους.
ἐλὼν δὲ τυφλοῖ καὶ Λασκαρίους τότε. τουτὶ τροπαιοῦχημα Λατίνων θράσος ὄφρυν τε καὶ
φύσημα συνέστειλέ πως, ὕψωσε Ῥωμαίων δὲ τὴν κραταρχίαν κάπῃ μέγ' ἀνήγαγε τῆς
εὐτολμίας. Ἄλλῃ δὲ πάλιν Λατινικὴ τις φάλαγξ Σέρρας κατατρέχουσα τὴν πόλιν τότε, ὄλεθρον
ἤτταν φυλετῶν γνοῦσα, τάχος ἐκεῖθεν ἀπέδρασε σὺν ἀκοσμίᾳ, καλῆς στρατιᾶς Ἀγγέλου
Θεοδώρου,

unit_507 ὃν φθάσας ἰστόρησε τὸ πρόσθεν λόγος, ἐπίθεσιν δείσασα προσδοκωμένην. οὗτος γάρ, ὡς
ἔφημεν, ἄρξας ἀστέων Ὁρεστιάδος Σερρῶν Θεσσαλονίκης, ἄλλων πολιχνίων τε καὶ χώρας
ᾧσιν, καὶ βασιλικοῖς ὠραῖσθεις συμβόλοις, ἀντίμαχος κράτιστος ἦν τοῖς Λατίνοις, ἀντίθετος δὲ
καὶ κραταρχοῦντ' Αὐσόνων. οὗτος μὲν αὐτὸν ἡξίου μάλ' ἐνδίκως τῶν δευτερείων ἀπολαύειν
τοῦ κράτους καὶ τῶν ὑφ' αὐτὸν κυριεύειν ἀστέων· αὐτὸς δ' ἀπρὶξ ἦν τοῦ στέφους δεδραγμένος.
προυβάλλετ' οὐκοῦν δεσπότης παραλόγως καὶ σεβαστοκράτορας καὶ δομεστικούς ὀφφικίων
ἄλλα τε καθάπερ κράτωρ.

unit_508 Ὁ δ' αὐτοκράτωρ ἐκνικήσας, ὡς ἔφην, τὴν τῶν Ἰταλῶν στρατιὰν κατὰ κράτος, καὶ καθελὼν
σφῶν μεγάλόψυχον τῦφον ἥρει πόλεις χώρας τε ταῖς στρατηγίαις, Λεντιανὰ τε, Ποιμανηνὸν
αὐτίκα, καὶ Βερβενίκον καὶ Χαρίορον πάλιν. πεηζάμενος δὲ καὶ νεῶν μακρῶν στόλον παρεῖχε
πολλὰ πράγματα τοῖς Λατίνοις, ἐκ γῆς ἐπιὼν καὶ θαλάσσης πολλάκις, καὶ σφᾶς σκυλεύων καὶ
κακῶς δρῶν ὡς σθένος, καὶ τὰς ὑπ' αὐτοὺς παραλαμβάνων πόλεις. Μάδυτον εἶλε καὶ πόλιν τὴν
Καλλίου σὺν τοῖς πέριξ ἅπασι χωρίοις τόποις. [para]Ταύταις κρατοῦντος ἐμβραδύνοντος
μάχαις καττύεται οἱ παρ' Ἀνδρονίκου λόχος πρωτεξαδέλφου, Νεστόγγου γε τοῦπίκλην,
συνίστορας ἔχοντος ἄνδρας ἐντίμους, Ἰσάκιον σύναιμον Ταρχανιώτην καὶ Συναδηνὸν καὶ
Φλαμούλιον μέγαν ἐταιρειάρχην Μακρηνόν, ἄλλο στίφος·

unit_509 ὃ γνοὺς βασιλεὺς καὶ πυρὶ δούς τὸν στόλον πρὸς τὰς Ὀχυρὰς τὴν πόλιν ἀποτρέχει, κάκεῖ τὸ
πρᾶγμα δούς ἐτασμῷ καὶ κρίσει ὑπευθύνους εὗρηκε τοὺς εἰρημένους. καὶ Νεστόγγον μὲν
σύγγονον πρωτεργάτου καὶ τὸν Μακρηνὸν ἐστέρησεν ὁμμάτων· καθεῖρξεν ἄλλους· τὸν δ'
Ἀνδρόνικον πάλιν εἰρκτῇ παραδίδωσιν ἐν Μαγνησίᾳ, ἀφ' ἧς ἀποδρὰς ὥχετ' εἰς τὴν Περσίδα. ἐκ
τοῦδ' ἑαυτῷ λοιπὸν ὁ στεφηφόρος φρουροὺς περιέστησε καὶ ξιφηφόρους πρὸς φυλακὴν
σώματος ἢ σωτηρίαν, ἐλευθερίας τῆς πρὶν ἐκλελησμένος τῆς θ' ἀπλοϊκῆς βιοτῆς τῆς ἀτέχνου,
ἔχων βοηθὸν καὶ συνεργὸν εἰς τόδε κοινωνὸν εὐνῆς καὶ βοηθὸν τοῦ βίου, τὴν ἀρρενωπὸν
λῆμα προσκεκτημένην ἡθὸς τε βασιλείου ἐν τοῖς πρακτέοις Εἰρήνην βασιλίσσαν, εἰρήνης δότιν.
[para]Ἀσύμφορον κρίναντες αὐτοῖς τυγχάνειν

unit_510

ιστᾶν Ἴταλοι πρὸς βασιλέα μάχας συνῆλθον αὐτῶ, συμβάσεις δεδρακότες καὶ παραδόντες ἄστν Πηγῶν εὐθέως, ἔπειθ' ὑπεκστάντες δὲ χωρῶν ἀστέων τῶν πρὸς νότον γε κειμένων κραταρχία, τῶν δ' αὖ πρὸς ἄρκτον πλησίον Βυζαντίδος ἔτι κρατοῦντες σὺν Βιθυνίας τόποις. καὶ λοιπὸν ὑπὴν ἀνακωχὴ τῆς μάχης. [para]Οὕτως ἐχόντων ὡς ἔφην τῶν πραγμάτων, οἰκήτορες στέλλουσι πρὸς βασιλέα Ὀρεστιάδος λιπαροῦντας ἱκέτας, ὡς ἂν σταλείσης στρατιᾶς τούτων πόλις ἐλευθέρα γένοιτο χειρὸς Λατίνων. μετὰ στρατιᾶς τοιγαροῦν πέμπει τάχος Ἰσην πρωτοστράτωρα σὺν τῷ Καμμύτζη,

unit_511 οἱ τὴν πόλιν φθάσαντες, ἔνδον τειχέων εὖ προσδεχθέντες, εἰσέδραμον ἀσμένως. ἐπεὶ δὲ Θεόδωρος Ἀγγέλων γένους σχεδὸν κατήρχε Μακεδονίας ὅλης τῆς γείτονος Θράκης τε σὺν τοῖς ἐν κύκλῳ, ἄνευ Ῥοδόπης Ἀχριδοῦ Μελενίκου (τούτων γὰρ ἦρχε Σθλάβος ὠνομασμένος, οὗ τὰ κατ' αὐτὸν ἐξερεῖ τάχα λόγος), ἐπεὶ κατήρχεν, ἐκ Θεσσαλίας ἄρας τὴν Ἀδριανοῦ καταλαμβάνει πόλιν, καὶ τῇσδ' ὑπῆρξεν ἐγκρατὴς συμφωνία. ἐξηλάθη γοῦν στρατιὰ βασιλέως κακῶν ἀπαθής, καὶ τρέχει πρὸς τὴν ἔω. [para]Οὕτω κατασχὼν Θεόδωρος τὴν πόλιν αἰεὶ παρεῖχε πράγματα τοῖς Λατίνοις,

unit_512 τὰς σφῶν σκυλεύων καὶ κατατρέχων πόλεις. ἐπῆλθε μὲν Βιζύη Λατίνων πόλει, πρὸς δ' αὖ γε Βρύσει χωρίοις θ' ὑπηκόοις, καὶ πάντα πορθεῖ καὶ σκυλεύει τὰ πέριξ, ἐπιστρατεύει καὶ μέχρι Βυζαντίδος, καὶ τοῖς Ἴταλοις ἐντίθησι δειλίαν. οὗτος πρὸς Ἀσάν τὸν κρατοῦντα Βουλγάρων σπονδὰς ἔθηκε συμβάσεις τ' ἐνωμότους. Ἀσάν δ' ὑπῆρχεν οὗτος υἱὸς Ἀσάνη τοῦ Βουλγάρων ἄρξαντος ἔμπροσθεν χρόνον·

unit_513 ὅστις θανόντος τῷδε τοῦ φυτοσπόρου, καὶ τοῦ Βορίλα Βουλγάρων σχόντος κράτος, καθάπερ ἱστόρησε φθάσας μοι λόγος, φυγὰς ἀπέδρα πρὸς Σκύθας παριστρίους εἴτα Σκυθικὸν Ῥωσικὸν λαβὼν στίφος, ἐπιστρατεύσας τῷ κρατοῦντι Βορίλα ἀνακαλεῖται τὴν πατρὸς κληρουχίαν, καὶ κατὰ μάχην συμπλακεῖς τοῦτον τρέπει, ἐλὼν τε τυφλοὶ καὶ κραταρχεῖ Βουλγάρων. πρὸς τόνδε τοίνυν Ἀσάνην Ἰωάννην ἄναξ ἐπακτὸς Θεόδωρος, ὡς ἔφην, εἰρηνικὰς θεῖς συμβάσεις μεθ' ὀρκίων καὶ κῆδος ἔδρα, τοῦδε παῖδα Μαρίαν τὴν ἐκ νοθείας προσλαβὼν νύμφην φίλην εἰς αὐτάδελφον τὸν Μανουὴλ ἐννόμως.

unit_514 μετὰ δὲ μικρὸν συμβάσεις διαλύσας καὶ συναλίσας στρατιᾶς πλεῖστον στίφος ἐπεστράτευσεν Βουλγάρων ἀρχηγέτῃ καὶ συρραγείσης ἐξ ἐκατέρων μάχης ἦτταν ὑπέστη Θεόδωρος ἐσχάτην, αὐτοῦ στρατιᾶς ἀκλεῶς λελυμένης. καὶ συσχεθεῖς αἴσχιστα Μυσοῖς βαρβάροις πρὸς Ἀσάν αἰχμάλωτος ἀπήχθη τάλας μετὰ λογάδων προσγενῶν ἐριτίμων ἄλλου τε πολλοῦ μυριαρίθμου στίφους. ἀλλ' Ἀσάνης μὲν Θεόδωρον κατέχων πολλῆς θεραπείας τε τιμῆς ἡξίου, πλῆθος δ' ἄλωτον ἐκλύει πρὸς πατρίδας ποσὶν ἐλευθέροις τε καὶ δῖχα φόβου ἐπαναδραμεῖν ἐκ φιλανθρώπου τρόπου,

unit_515 τάχα δ' ἑαυτῷ καὶ τιθεὶς τὸ συμφέρον· μετὰ γὰρ ἀπόλυσιν αὐτῶν εὐθέως μετὰ στρατιᾶς ἐξιὼν πρὸς τὰς πόλεις ἥρει τε ταύτας εὐχερῶς ἄνευ μάχης, καὶ τοῖς ὑπ' αὐτὸν συνέταττε φρουρίοις. τὴν Ἀδριανοῦ παραλαμβάνει πόλιν, μεθ' ἣν Διδυμότειχον ἀσφαλῆ πόλιν, ἔπειτα Θράκην Μακεδονίαν ὅλην, Βολερὸν εἴλε καὶ Ξάνθειαν καὶ Σέρρας, ἄστν Πριλάπου, Πελαγονίας πλάτη σὺν τοῖς πέριξ ἅπασι χωρίοις τόποις. αἶρεῖ τε Πρέσπαν Δεάβολιν Ἀχρίδα, Ἀλβανὸν ἅπαν, Ἰλλυριῶν τὸ κλίμα, καὶ τῆς Βλαχίας τοὺς ὄρους κατατρέχει. ἔπειτ' ἐπανέζευξε πρὸς τὴν πατρίδα,

unit_516 καὶ φρουρίων μὲν τινα Ῥωμαίοις νέμει, ἄλλα δ' ἀφῆκεν ὑφ' ἑαυτὸν τυγχάνειν. ἐντεῦθεν οὖν ἔδοξεν οὗτος Ἀσάνης θαυμαστὸς ἀνὴρ μακαριστὸς τοῖς ὅλοις. ἦν γὰρ ἀληθῶς συμπαθὴς πρᾶος πάνν· οὐ γὰρ ἐχρήτο καθ' ὑπηκόων φόνους, οὐδ' εἶχεν ὠμότητα τὴν ἐν βαρβάροις σύμφυτον οἷον συμπεφυκυῖαν γένει, ἢ Ῥωμαϊκοῖς αἵμασιν ἐνεντρύφα, ὡς πρὶν κρατάρχαι Βουλγάρων

κακοτρόπως, ἀλλ' ἦν ἀγαθὸς καὶ φιλόανθρωπος φύσει. τῷ τοι ποθεινὸς Αὔσοσιν ἦν Βουλγάροις. [para]Φρουρούμενος δὲ Θεόδωρος ὡς ἔφην, φιλοφροσύνης τ' ἀπολαύων ἐν χρόνῳ, ἐπεὶ τυρεύειν μηχανὰς ἐφωράθη,

unit_517 τοὺς ὁμμάτων ἔσβεστο λύχνους ἐνδίκως. αὐτοῦ δ' ἀδελφὸς Μανουὴλ ὁ δεσπότης, κατὰ μάχην ὦν καὶ φυγῇ κεκρημένος, Θεσσαλονίκην καταλαμβάνει πόλιν, καὶ τῆσδ' ἐκυρίευσεν πραγμάτων δίχα σὺν τοῖς γε λοιποῖς ἀστέων καὶ χωρίων τοῖς κατὰ δύσιν ἐγκαταλελειμμένοις. οὗτος καλεῖσθαι δεσπότης ἡρημένος ἐχρήτο μᾶλλον βασιλικοῖς συμβόλοις, ἐν ὑπογραφαῖς διὰ κοκκίνου γράφων.

unit_518 πρὸς ὃν τις ἀπέσκωψεν εὐστόχως μάλα, ὡς σοὶ προσάδειν ἀρμόδιον τυγχάνει σὲ τὸν βασιλέα τε δεσπότην ἅμα. [para]Καὶ Σθλάβος ἀνὴρ, οὐπὲρ ἐμνήσθη ἄνω, ἐκ Βουλγάρων φύς, προσγενὴς ὦν Ἀσάνη, λαβὼν κατεῖχε φρούριον Μελενίκου, καὶ τῆς Ῥοδόπης ἦρχε σὺν τοῖς φρουρίοις καὶ τοῖς ἐν αὐτῇ χωρίοις ἀραρότως, καὶ δεσποτικῆς ἀξίας γε τυγχάνει πρὸς τοῦ κρατοῦντος Ἑρρῆ τῆς Κωνσταντίνου, οὗ καὶ συνήφθη τῇ θυγατρὶ τῇ νόθῳ. ἐνίοθ' οὗτος συνεμάχει Λατίνοις, ἐνίοτ' αὖθις Βουλγάροις τοῖς φυλέταις, καὶ Θεοδώρῳ τῷ Κομνηνῷ πολλάκις. τίνοι δ' ἀπάντων οὐ συνήρχετ' εἰς λόγον,

unit_519 ἄλλοπρόσαλλος εὐρίπιστος τυγχάνων; [para]Τοῦ δὲ κρατοῦντος Ἰταλῶν τοῦ Ῥομπέρτου βίον καταστρέψαντος ἐν Βοιωτίᾳ, σφῶν Ἰωάννης παραλαμβάνει κράτος, ἔξωρος ἀνὴρ, τῆς Σιῶν ῥῆξ τυγχάνων· ὃς καὶ μάχην ἴστησι πρὸς βασιλέα, μετὰ γε νηῶν ἐκπεπλευκῶς εἰς ἔω καὶ τῆς Λαμψάκου κατάρας νεωρίῳ. πλέον δὲ μηδὲν δεδρακῶς ὑποστρέφει· ὁ γὰρ βασιλεὺς Αὐσόνων Ἰωάννης γενναῖος ἀντίμαχος ἦν ἀντιστάτης, εἰ καὶ καθυπέστρεψεν ἄρτι τῆς μάχης τῆς πρὸς Καίσαρα Γαβαλᾶν ἀποστάτην, εἰ καὶ τριήρεις καὶ δυνάμεις αὐτῷ πάλιν Παλαιολόγῳ παραδοὺς Ἀνδρονίκῳ,

unit_520 ὃν εἶχε δομέστικον μέγαν τῷ τότε, πρὸς τὴν Ῥόδον πέπομφε κατ' ἀποστάτου. ἀλλ' οὖν μετρίους παραλαβὼν ὀπλίτας ὅπλοις ἀπεῖργεν ἐκδρομὰς τοῖς Λατίνοις. καὶ τὰ κατὰ μάχην δὲ τὴν ἀποστάτου αἴσιον ἔσχε Παλαιολόγῳ πέρας, καὶ κατὰ νοῦν τείνοντα τοῦ βασιλέως. [para]Τοῦ Λατινάρχου δ' ἐκλελοιπὸς βίον κληροῦχος ἀρχῆς Βαλδουῖνος γίνεται, ἥπιος ἀνὴρ, σωφρονικός, χαρίεις.

unit_521 Ἄναξ δὲ τιθεὶς τοῖς ὑπηκόοις σθένος καὶ τοῖς ὑπ' αὐτὸν ἄστεσι καὶ χωρίοις εἰρηνικὴν σύναρσιν εἶτε καὶ πλάτος, ἐναντίοις δὲ συστολήν καὶ δειλίαν, κῆδός τε κατήλλαξε μνηστείαν θ' ἅμα πρὸς τὸν κρατοῦντα Βουλγάρων τὸν Ἀσάνην, καὶ πιστὰ συντέθεικεν ὄρκια πάλιν, σπονδὰς ἐνωμότους καὶ συμφωνίας, ὡς, εἰ παρείκοι, συγκροτοῖτο προσφόρως καὶ συμμαχοῖτο πρὸς μάχας ἐναντίων, καὶ πάλιν εἰ δέοιτο, χειρὸς Αὐσόνων, καταπολαύοι Βουλγάρων ἀρχηγέτης. τούτων πραχθέντων ὃνπὲρ εἰρήκειν τρόπον, συνέρχεται δὴ πρὸς πόλιν τὴν Καλλίου μετὰ συνεύνου καὶ θυγατρὸς Ἑλένης Ἀσάν βασιλεῖ καὶ βασιλίδι τότε, καὶ συντελοῦσι συνάφειαν υἱέων, Θεοδώρου Λάσκαρι συνεζευγμένου Ἀσάν θυγατρὶ κατὰ νόμους Ἑλένη. ἐπευλόγει δὲ τοὺς γάμους ἀρχιθύτης

unit_522 θεῖος Γερμανός, συμπαρὼν τελουμένοις, τῷ τῆνικαῦτα ποιμενάρχῃς Τρινόβου, τῷ Βουλγαρίας ὑποκείμενος θρόνῳ. οὐκ οἶδ' ὅπως κέκριτο συνόδου κρίσει θεσπίσματί τε τοῦ κρατοῦντος Αὐσόνων τιμὴν πατριάρχου γε καὶ κλῆσιν ἔχειν, κήδους τινόντων τῶν κρατούντων οἱ χάριν. ἐπεὶ δ' ἐπεπλήρωτο τὰ κατὰ γάμους, βασιλὶς Εἰρήνην μὲν ἅμα νυμφίοις οἶκαδ' ἀπῆει κατὰ τοὺς ἔω τόπους, πρὸς Μυσίαν δ' αὖτ' ἡ βασιλὶς Βουλγάρων· δυὰς δ' ἀνάκτων σὺν δυνάμεσι πάλιν Μακεδονίαν κατέδραμε καὶ Θράκην, καὶ Λατινικὰ χωρία τε καὶ πόλεις αὐτοῖς διεῖλον καὶ κατέσχον ἀμάχως.

unit_523

τὰ Μάδουτα μὲν καὶ Χερρονήσου πλάκα, πόλιν Καλλίου σὺν ὄρει τε τοῦ Γάνου μάχη παρεστήσατο προφθὰς ὁ κράτωρ, οὗ καὶ πόλιν ἔκτισε πρὸς πόδας ὄρους· ἀρχῆς δ' ὄρους ἔπηξεν ἄχρι Μαρίτζης. τὰ δ' αὖ κατ' ἄρκτον προσνευεκότα μέρη κληρουχίαν εἴληφε Βουλγάρων ἄναξ. καὶ μέχρι δ' αὐτῶν τειχέων Βυζαντίδος ἄνακτες ἄμφω προσπελάζουσιν ὅπλοις, καὶ πτοίαν οἶαν ἐντιθοῦσι Λατίνοις.

unit_524 ἐκάτερος δ' ἔπειτα τῶν βασιλέων χειμῶνος ὑπέστρεψεν εἰς κραταρχίαν. [para] Ὁ μὲν γε Θεόδωρος ἄνακτος γόνος, ἄνηβος ὦν τις καὶ νεώτατος φύσει, εἰ καὶ συνήει μηδαμῶς γε τῇ κόρῃ, πλὴν ἄλλ' ἀνῆκτο σὺν Ἑλένῃ συζύγῳ πρὸς βασιλίδος εὐμενῶς φιλοφρόνως. μεταμεληθεὶς δ', ὡς ἐνῆν ἀπεικάσαι, ἐφ' οἷς Ἀσὴν δέδρακε πρὸς βασιλέα, στείλας πρὸς αὐτὸν ἐκλιπαρεῖ σὺν δόλῳ αὐτῷ σταλῆναι τὴν φίλην θυγατέρα προσρήσεώς τε καὶ φίλης θέας χάριν ἐν Ἀδριανοῦ τῇ πόλει σκηνομένῳ μετὰ στρατιᾶς καὶ συνεύνου φιλτάτης, μετὰ δ' ἐπανήκειν γε πρὸς τὸν γαμέτην.

unit_525 σταλεῖσαν οὐκοῦν προσλαβὼν φυτοσπόρος οὐκ οὐκ μεθῆκε καὶ δακρύουσαν μάλα ἐπαναδραμεῖν, ὡς ὑπόσχεσις, πάλιν· ἀλλὰ σὺν αὐτῇ πρὸς Μυσοὺς ἀποτρέχει, μεθεὶς ὁπαδοὺς ἰέναι παλινδρόμους. Εἶτα Σκυθικὸν μυριάριθμον στίφος Ἰστρον περᾶσαν σὺν γυναιξὶ καὶ τέκνοις, ἄκοντος Ἀσάν, δι' Αἴμου καὶ Ῥοδόπης χύδην ἐπῆλθε Μακεδονίας τόποις, καὶ τήνδ' ἐλήϊσαντο σὺν πάσῃ Θράκῃ, εἰς Αἴνον αὐτὴν πεφθακότες τὴν πόλιν καὶ τὰ πρὸς ἐσπέραν γε νεύοντα μέρη· ὦν οἱ μὲν εἶχον τὰς νομάς ἐλευθέρας κατὰ ποταμὸν Ἐβρον ὠνομασμένον, ὃς ἐκβολὰς τίθησιν εἰς Ἀμφιτρίτην·

unit_526 οἱ δ' αὖ ἐνηυλίζοντο τοῦδε χωρίοις κὰν τοῖς πεδίοις καὶ τόποις παραλίοις, ἐφ' ὧν ἐδήουν ἐσκύλευον τὰ πέριξ, αἰροῦντες ἄστυ, πυρπολοῦντες χωρία, καὶ πάντα δρῶντες Σκυθικὴν ἐρημίαν. τοὺς δ' αἰχμαλώτους εἰς πόλεις τὰς Αὐσόνων πωλοῦντες ἦγον ἀργύρου καὶ χρυσοῦ. τὸ δ' Ἰταλῶν ἔκσπονδον ἀναιδὲς γένος, κατ' Αὐσόνων μῆνιν τε καὶ χόλον τρέφον ἐφ' οἷς κακῶς πέπονθεν ἐκ βασιλέως, συνῆλθεν Ἀσάν καὶ Σκύθαις εἰς συμβάσεις, καὶ σὺν στρατιᾷ Σκυθικῇ καὶ Βουλγάρων ἐπ' αὐτὸν ὁρμᾷ τὸν κρατάρχην Αὐσόνων. ὡς δ' ἦκον ἐνθ' ἔρυμα Τζουρουλοῦ πέλει, περιλαβόντες μηχαναῖς πάσαις τότε μάχην ἐπ' αὐτὸ καρτερὰν συνεκρότουν, τόξοις λίθοις βάλλοντες ἐξ ἐναντίας, καὶ μηχαναῖς τύπτοντες αὐτοῦ τὰς βάρεις, καὶ πάντα δρῶντες ὥστε πορθῆσαι τότε. ἀλλ' ἦσαν αὐτοῖς μηχαναὶ τόξα βέλη

unit_527 ἔωλα πάντα καὶ σαφὴς ληρωδία· ὁ γὰρ ἔσω φρούραρχος ἢ στρατηγέτης Νικηφόρος κλήσει τε καὶ τρόποις πλέον, Ταρχανειωτῶν ἐκ γένους κατηγμένος, ὁ τοῦ μεγάλου δομεστικού νυμφίος, Παλαιολόγων ἐκ φυλῆς Ἀνδρονίκου, εἰς πρωτόπαιδα Μαρίαν θυγατέρα, τῆς βασιλείου τραπέζης ὑπηρέτης, μετὰ δὲ δομεστικός ὀφθεὶς τις μέγας, ἀνδρεῖος ἀνὴρ συνετὸς καὶ γεννάδας, θεοῦ θεράπων νουνεχὴς θ' ὑπηρέτης, ταῖς εὐτυχίαις καὶ στρατηγίαις μέγας· ὃς ταῖς κατ' ἐχθρῶν ἀναδούμενος νίκαις στερρὸς τις ἀντίμαχος ἦν ἀντιστάταις, ἀποτρέπων φάλαγγας αὐτῶν εὐψύχως θεοῦ σθένει τε καὶ στρατηγίας τέχνῃ. [para] Οὕτως ἐχόντων ὡς ἔφην τῶν πραγμάτων, Ἀσάν τολυπεύοντι τὰ κατὰ μάχην ἀγγέλλεται μήνυμα μεστὸν πικρίας, ὡς σύζυγός τε καὶ σὺν αὐτῇ παιδίον καὶ Τρινόβου πρόεδρος αὐτίκα μάλα τεθνᾶσιν ἤδη, τὸν βίον λελοιπότες. ὡς οὖν ταῦτ' ἠνώτιστο, λύσας τὴν μάχην εὐθὺς ἐπανεζέυξε πρὸς τὴν Μυσίαν, πυρὶ παραδοὺς τειχέων καθαιρέσεις.

unit_528 μόνον δὲ φῦλον Ἰταλῶν λελειμμένον, καὶ τοῦτ' ἐπανεζέυξε πρὸς Βυζαντίδα, ἅστῃ λελοιπὸς ἀσινὲς βλάβης δίχα. Ἀσάν δὲ συνεὶς συμφορᾶς τὴν αἰτίαν, ὡς ἔκτισις πέφυκε τῆς ἐφορκίας, πρεσβεύεται τάχιστα πρὸς βασιλέα, ἀνανεῶν κῆδός τε καὶ συμβιβάσεις, ἃ δέδρακε πρίν, ἠθέτησε δ' ὑστέρω. ὁ δ' ἀσμένως ἤκουσε πρεσβεΐας λόγους, καὶ σπένδεται δὴ συγγινώσκει τ' αὖ μάλα μετανοοῦντι Βουλγάρων ἀρχηγέτῃ ἐφ' οἷς κακῶς ἔπραξεν ὅρκους συγχέας· ὃς λοιπὸν

ἐκπέπομφε καὶ θυγατέρα, καὶ συμβιβάσεις ἐμπεδοῖ καὶ φιλίαν. καὶ πάλιν Αὐσόνων τε Βουλγάρων μέσον ὑπῆρχεν εἰρήνης καὶ φιλίας κλέος.

unit_529 Ἐξαπορηθεὶς τοῖς ὅλοις Βαλδουῖνος ὡς συνελαθεὶς εἰς πόλιν πανταχόθεν πρὸς τοῦ κρατοῦντος Αὐσόνων Ἰωάννου, πρὸς ῥῆγα Φράγγων ἐν τριήρεσι πλέει, καὶ συμμαχικὸν προσλαβὼν πλεῖστον μάλα, καὶ διοδεύσας Γαλλίας Ἰταλίαν, εἰς Παιόνων ἔφθασε λιπαρὰν χθόνα· ἀφ' οὗ περάσας τὸν βαθυδίνην Ἰστρον προσέσχε Μυσῶν τοῖς ἀποκρήμνοις τόποις, οἳ καὶ παρέσχον δίοδον τοῖς Λατίνοις, τὰς πρὸς κρατοῦντα σπονδὰς ἡθετηκότες. εἶλον δ' Ἱταλοὶ καὶ Τζουρουλὸν τῷ τότε, Σκύθας ἔχοντες συμμάχους παριστρίους, τοῦ Πετραλίφα πρὸς φυλακὴν φρουρίου ἔντοσθεν ὄντος, εὐγενοῦς στρατηγέτου. [para]Ἀναξ δ' ἐπελθὼν Νικομηδείας τόποις δι' ὑγροχέρσου στρατιᾶς ῥωμαλέας Δακιβύζης φρούριον εἶλε τῇ μάχῃ, ἔρυμά τ' ἄλλ' ᾧ κλῆσις Νικητιάτου,

unit_530 καὶ λείαν ἀπήλασε, πλῆθος λαφύρων. πέπονθε δ' ἄλλως ἐν στόλῳ δυστυχίαν· τοῦ γὰρ Κοντοφρὲ Μανουὴλ κεκλημένου, ἀνδρὸς στρατηγοῦ, δεξιοῦ ναυαρχίαν, ὄντος στολάρχου τὸ πρὶν εὐτύχει στόλος ὡς δ' Ἰαφρὲ ναύαρχος ἐκ βασιλέως ἀντικαταστάς Ἱταλοῖς συνεπλάκη, ἦτταν ὑπέσχε παρὰ τούτων ἐσχάτην, τρεῖσκαίδεκα ναῦς ἀποβαλὼν ἐν μάχῃ. [para]Ταῦτα μὲν οὖν ἔσχηκε τόνδε τὸν τρόπον·

unit_531 ὁ δ' Ἀσάνης ἔστεργε συμβάσεις τέως, εἰ μὴ καθαρῶς, ἀλλὰ τὸ πλεόν μέρος. τούτῳ θανούσης ὡς ἔφην τῆς συζύγου τῆς ἐξ Οὐγγρίας, πρὸς γάμους γε δευτέρους ἡγάγετ' ἀθέσμως τε καὶ παρανόμως τὴν Θεοδώρου παῖδα Κομνηναγγέλου, ὃν φωτὸς ἐστέρησε τὸ πρὶν ὀμμάτων, κλῆσιν Εἰρήνην, ἀγαθὴν ὄψιν πάνυ, μὴ κασιγνήτου κῆδος ἐν νῶ λαμβάνων. παίδων δ' ὑπῆρχε τετρακτὺς Θεοδώρῳ, Ἰωάννης τε Δημήτριος σὺν Ἄννῃ, Εἰρήνῃ τ' αὖ, σύνευνος Ἀσάν Βουλγάρου, ἣ παῖδάς οἱ τρεῖς ἀποτέξασα φθάνει, Μιχαὴλ Μαρίαν τε καὶ Θεοδώραν. εἰρκτῆς δὲ δεσμῶν ἐκλυθεὶς κήδους χάριν ὁ μνημονευθεὶς Θεόδωρος πολλάκις Θεσσαλονίκην καταλαμβάνει πόλιν· μετὰ φενάκης δ' εὐτελῶν τε ῥακίων εἴσω παρελθὼν τῆσδε λαθῶν τειχέων συνιστόρων σθένει τε καὶ συνεργίᾳ

unit_532 δεσμοῖ τ' ἀδελφόν, ἐν κεφαλαίῳ φάναι, καὶ τὸ πρὶν ἀνείληφε τῆς χώρας κράτος. εἶτ' Ἰωάννην υἱέων φίλων ἓνα τοῖς βασιλικοῖς ὠραῖσας συμβόλοις, πρὸς δ' αὖ καλεῖσθαι θεσπίσας βασιλέα, αὐτὸς διεῖπε πραγμάτων τὰς φροντίδας. τὸν σύγγονον δὲ πρὸς πόλιν τὴν Ἀττάλου ἔπεμψεν ἐξόριστον, αὐτοῦ δ' εὐνέτιν Ἀσάν πατρὶ πέπομφεν. ἀστάτου τύχης. ἀλλὰ Μανουὴλ ἀπάρας ἐξ Ἀττάλου πρὸς τὸν χαριτώνυμον ἄνακτα τρέχει, καὶ τοῦδε τυχὼν εὐμενοῦς γε προστάτου, φιλοφρονηθεὶς δ' ἱκανῶς ὥσπερ δέον, χρήματα λαβὼν καὶ τριήρεις ἐξ πάλιν, δι' ὧν κατασχεῖν ἡδυνήθη τὸν τόπον,

unit_533 πρὸς τὰ Βλαχίας ἐξαπεστάλη μέρη. καὶ καταλαβὼν Δημητριάδος τόπον, στράτευμ' ἱκανὸν ἐν βραχεῖ συναλίσας, ἄρχει Φαρσάλων Πλαταμῶνος Λαρίσσης εἶτα συνῆλθε τοῖν δυοῖν ὁμαιμόνοι, πηρῷ Θεοδώρῳ τε καὶ Κωνσταντίνῳ. καὶ τοῖσδε πεισθεὶς ἀμελεῖ τῶν ὀρκίων ἔκων ἄκων, ὥς φασι, καὶ συγκειμένων τῶν πρὸς κρατάρχην Αὐσόνων Ἰωάννην, ἐσπείσατο σφίσι δὲ καὶ συνεκράθη.

unit_534 μετ' οὐ πολὺ θνήσκων δὲ Μανουὴλ ὅδε ἐχρήτο πολλῷ καὶ πικρῷ μεταμέλῳ παραβασίαις ὀρκίων φρικαλέων. [para]Λεῖπει δὲ βίον καὶ βασιλὶς Εἰρήνη, καὶ πρὸς μονὰς βέβηκε τὰς οὐρανίους, γυνὴ φίλοις, ἀρχικὴ, σώφρων, ξένη, χάρισι πολλῶν ἀγαθῶν κοσμουμένη. [para]Μετὰ βραχὺ δὲ καὶ κρατάρχης Βουλγάρων ἀνθρώπινον λέλοιπεν Ἀσάνης βίον, ἥπιος ἀνὴρ καὶ φιλοικτίρμων φύσει, ἄριστος ὁφθεὶς παρὰ Μυσοῖς βαρβάροις, εὐεργετικὸς Αὔσοσι καὶ φυλέταις, πᾶσιν ἐπαρκῶν τὰς σιτήσεις ἀφθόνους, μερίδα καὶ μέλλοντι προσνέμων βίῳ. τούτου τελευτήσαντος ἀρχὴν Βουλγάρων παῖς Καλλιμάνος παραλαβὼν κατέχει, ὃν βασιλὶς ἔτικτεν

αὐτῷ Μαρία, ἐκ Παιόνων ἔχουσα σειρὰν τοῦ γένους. ὑπῆρχεν αὐτῷ καὶ σύναιμος ἡ Θάμαρ, ἐκ δ' Ἀγγελίνης Εἰρήνης Ἀσὰν ἔφυ Ἄννα Μιχαήλ καὶ σὺν αὐτοῖς Μαρία. Καλλιμάνος γοῦν κράτος ἀνεζωσμένος τὰς πρὸς κρατάρχην ἐμπεδοῖ συμβιβάσεις, καὶ πάλιν εἰρήνη τις ἦν ἐν τῷ μέσῳ. πηρὸς δὲ Θεόδωρος σὺν Ἰωάννῃ

unit_535 Θεσσαλονίκης ἐκράτει καὶ τῶν πέριξ· μεθ' οὓς ὑπῆρχε δεσπότης Κωνσταντῖνος πηροῦ σύναιμος καὶ Μιχαήλ ἑγγονος, Μυσῶν κραταρχῶν Μανουήλ τε τοῦ λάχους. [para]Οὕτως ἐχόντων πραγμάτων Ἰωάννης, στρατηγετῶν κράτιστος, ἀνάκτων κλέος, βουλευέται δὴ καθελεῖν Ἰωάννην τῆς βασιλικῆς ἀξίας καὶ τοῦ θρόνου, ὡς τήνδε κατέχοντα μάλ' ἀναξίως. ὅθεν παρ' αὐτὸν εἰσκαλεῖται καθ' ἕω τὸν Ἰωάννου Θεόδωρον πατέρα ἄναξ φρενήρης, καὶ τιμᾷ φιλοφρόνως· εἶτα δυνάμεις Ῥωμαϊκὰς Σκυθίδας, ἃς εἶχε κληρὸν ἰδιαιτάτον δράσας, εὖ συναθροίσας ἐκστρατεύει προφρόνως κατ' Ἰωάννου διὰ Μακεδονίας. Χριστοῦ πόλιν οὖν παραμείψας Στρυμόνα, προσέσχε φρουρίῳ γε τῷ τῆς Ῥεντίνης, πάμπαν ἐρήμῳ τῶν συνοικούντων ἔσω, ἀποδρασάντων τῶν φυλάκων ἐκ φόβου·

unit_536 ὃ καὶ λαβὼν φύλακας ἔνδον εἰσάγει. ἔπειτ' ἐκεῖθεν σὺν στρατῷ καὶ δυνάμει ἐφίσταται τάχιστα Θεσσαλονίκη· ἥς τειχέων ἄγχιστα πηγνύει φέρων σκηναὺς βασιλείους τε καὶ παντευχίας, παρὰ δ' ἑαυτῷ τῶν στρατευμάτων στίφος, ἃ πάντ' ἐδήρουν ἐκδρομαῖς κεκρημένα, λεηλατοῦντα τὰ πρόσοικα χωρία. Σκύθαι δὲ μᾶλλον ἡφάνιζον πλειόνως, συχνῶς ἐπιόντες γε πάντα τὰ πέριξ καὶ ταῦτα δρῶντες Σκυθικὴν ἐρημίαν. ὃ δ' αὖ στόλος πάραλα κατεπυρπόλει, οὗ περ στολάρχης Κοντοφρέ τις γεννάδας. εἶποντο τῷδε βασιλεῖ στρατηγέται ἄνδρες λογάδες ἀρεῖκοι γεννάδαι,

unit_537 ἄριστος Ἀνδρόνικος ἐν στρατηγίαις, Παλαιολόγος ἐν δομεστίκοις μέγας, πρωτοβεστιάριος Ῥαοὺλ τοῦπίκλην, Τορνίκης Δημήτριος ἀγαθὸς φύσιν, πράγματα κοινὰ φροντίδας τ' αὖ ἀνέχων Ταρχανειωτῶν ἐκ γένους Νικηφόρος, πρωτοσεβαστὸς Κοντοστέφανος πάλιν, καὶ Πετραλίφας χαρτουλάριος μέγας μετὰ γε πολλῶν εὐκλεῶν βουλευφόρων. ἀμφιπονουμένων δὲ τῇδε ταγμάτων ἀφῖκτό τι μῆνυμα πρὸς βασιλέα, ὡς Ταχαρίων ἔθνος ὠνομασμένον Τούρκοις συνελθὼν ἐκνικᾷ σφᾶς ἐν μάχῃ. ταῦτ' ἐμβραδύνειν μὴ δυνάμενος κράτωρ, ἀφείς τὸ πορθεῖν, ἀφορᾷ πρὸς συμβάσεις,

unit_538 πρέσβιν μεσιτεύοντα ταύταις λαμβάνων τὸν Ἰωάννου Θεόδωρον πατέρα. τὰ δ' ὀρκίων ἦν ὡς ἅπαντ' Ἰωάννην τὰ σύμβολα ρίψαντα τῆς κραταρχίας, πέδιλ' ἐρυθρὰ καὶ πυραμίδος λίθον, κλησιν κεκτῆσθαι καὶ τιμὴν τὴν δεσπότης, καὶ φίλον εὖνουν βασιλεῖ καθεστάναι. οὕτω δεδρακὼς βασιλεὺς ὑποστρέφει, κατεμπεδώσας ὀρκίοις τὰς συμβάσεις, Θεόδωρον δ' Ἀγγελὸν λιπὼν φιλάτω.

unit_539 Ὡς οὖν ἐπανεζευξε πρὸς τὰ τῆς ἕω, Ἰαθατίνης σουλτὰν Ἰκονιέων ἔπεμψε πρέσβεις, λιπαρῶν βασιλέα τυχεῖν βοηθείας τε καὶ συμμαχίας κακῶς πεπονθῶς, ὡς ἔφην, Ταχαρίοις, καὶ κινδυνεύων ἀπολέσθαι παντάπαν. συνεῖς βασιλεὺς ὡς ἑαυτῷ συμφέρει εἰ δυστυχοῦντι συμμαχήσει σουλτάνῳ, πρεσβεῖαν εἰσδέδεκτο καὶ μάλ' ἀσμένως. ὅθεν κρατάρχης καὶ σουλτὰν συνηλθέτην ἐν τῇ Τριπόλει τῇ πρὸς Μαιάνδρῳ πόλει· σπεισάμενοι δὲ καὶ δράσαντες συμβάσεις ὡς ἂν συνασπίζοιεν ἀλλήλοις μάχῃ, πρὸς πατρίδας ὥχοντο καὶ κραταρχίας. [para]Μετὰ δὲ μικρὸν ἀπολείπει τὸν βίον ἐν Θεσσαλίᾳ δεσπότης Ἰωάννης, ἀνὴρ ἀγαθός, εὐλαβής, νόμων φύλαξ, σώφρων, ἱλαρός, εὐμενὴς ὑπηκόοις, ἀεὶ σχολάζων ἱεραῖς ὕμνωδίαις καὶ ναζιραίων προκρίτοις ἐντυγχάνων.

unit_540 τούτου θανόντος λαμβάνει κληρουχίαν καὶ δεσποτικὴν ἐξ ἄνακτος ἀξίαν Δημήτριος σύναιμος, οὐ καλὸς τρόπος, ἔρωτος ἥττων, δοῦλος ἀφροδισίων, τὰ πολλὰ συνὼν ἀνδράσιν ἀβελτέροις καὶ μεираκίοις συνομιλῶν δυστρόποις. [para]Ἄγων δὲ μάχης ἀνακωχὴν ὁ κράτωρ, περάσας Ἑλλησποντον ἅμα βραχέσιν ἐπιστρατεύει τοῖς κατὰ δύσιν τόποις. Κισσὸν παραμείψας δὲ

φρούριον Θράκης, Ἐβρου τε τὸν ῥοῦν ἐκπεράσας ἱππότης, εὐθὺς Ζιχνῶν ἤλαυνε τοῦ πολυχνίου. μήνυμα δ' ἦκεν ὡς ὁ Βουλγάρων ἄναξ Καλλιμάνος λέλοιπεν ἡλίου φάος· βαίνων δ' ὁμως πέφθακε Σέρρας τὴν πόλιν,

unit_541

ἦν καὶ παρεστήσατο ταῖς εὐβουλίαις, Μυσοῦ Δραγωγᾶ παραδόντος τὴν πόλιν, τοῦ τῆσδε φρουράρχου τε καὶ πρωτοστάτου. φιλοφρονηθεὶς δ' ἐκ βασιλέως ὅδε πρὸς Μελενίκου τὴν πόλιν ἀπεστάλη. εἶτα, τί πολλὰ μηκύνοντα δεῖ γράφειν; σὺν Νικολᾶ Μαγκλαβίτῃ τοῦπικλιν, ἀνδρὶ φρονίμῳ καὶ πάνυ δραστηρίῳ, παραδιδούσι τῷ κρατάρχη τὴν πόλιν, τὸ πρὶν προβάντων χρυσοσημάντων λόγων ἐρυθρογράφων ἐξ ἄνακτος ὡς ἔθος, πόλει τυπούντων δωρεὰς χορηγίας. τούτων τελεσθέντων δὲ τόνδε τὸν τρόπον οἱ κρείττονές τε καὶ περίβλεπτοι γένει οἰκητόρων ἤκουσι πρὸς βασιλέα,

unit_542

καὶ μᾶλλον οἷς Ἄρης τε καὶ μάχη φίλα, ἄνδρες σθεναροὶ γεννάδαι ῥωμαλέοι, πλείους ἀριθμῷ πεντακοσίων τάχα, καὶ βασιλεῖ τίνουσι πρόσφορον σέβας. εἶτα κατῆρξεν ἀμαχεὶ στεφηφόρος Στενομάχου τε Τζεπαίνης πολυχνίων, χώρας τε πάσης πρὸς Ῥοδόπῃ κειμένης, καὶ Βελέσβου Δίου γε σύμπαντος τόπου. καὶ Βελεσσὸν εἶλε δὲ σὺν τοῖς Σκοπίοις κατέσχε καὶ Πρίλαπον ἅμα τοῖς πέριξ, Πελαγονίας τοὺς ὄρους καὶ τὰ πλάτη, καὶ φρούριον Πρόσακον ἅμ' Εὐτζᾶ πόλει. ταῦτα καθυπέταξε τῇ κραταρχίᾳ ἄναξ χαριτώννυμος ἀνευθεν μάχης· ἐφ' οἷς παρέσχεαι αἰτήσασαι Βουλγαροῖς ἐχέγγυον μόνοις γε τούτοις ἐμμένειν. ἔπειτ' ἐπῆλθε Θεσσαλονίκης ὄροις, καὶ τῆσδε κρατεῖ τῇ θεοῦ συμμαχίᾳ. ὅπως δ' ἐάλω, συνελὼν δήπου φράσω. [para]Ταύτης κρατοῦντος, ὡς ἔφην, Δημητρίου,

unit_543

ἄτασθάλου τε δυσαναγώγου νέου, καὶ παιδιαῖς χαίροντος ἀεὶ καὶ μέθαις, καταμελοῦντος ἀστικῶν δὲ πραγμάτων, καττύεταί οἱ σκέμμα καὶ σκευωρία παρὰ πολιτῶν γνωρίμων τῇ πατρίδι, Ἰατροπούλου Σπαρτηνοῦ Κουνσουλάτου, σὺν οἷς Καμπανός, Σίσυφος ἄλλος τρόπους, ἐκ δ' εὐγενῶν Λάσκαρις καὶ τις Τζιρίθων. οἱ καὶ δόλῳ πέμψαντες ὡς βασιλέα σκηνοῦμένον που καθ' ὄρους Μελενίκου τοῦτον Καμπανόν, τῶν συνιστόρων ἓνα, τῇ μὲν προφάσει πραγματεύσεως χάριν, τῷ δ' ὄντι λαβεῖν χρυσοσημάντων λόγων ἐρυθρογράφων ἀσφάλειαν πατρίδι, ἃ πάντα κρατῶν ἐκπεραίνει προφρόνως,

unit_544

άλώσεως ἤνυσαν ἅπαντα λόχον. ἐπαναδραμὼν Καμπανὸς γοῦν εἰς πόλιν ἕκαστα σαφεῖ λάθρα τοῖς συνωμόταις. εἶτα βασιλεὺς μηνύει Δημητρίῳ ὡς αὐτὸν ἐλθεῖν προσκύνησιν ἐκτίσων, καθάπερ ἐστοίχησε τὸ πρὶν ὀρκίοις, τὴν δεσποτικὴν ἀξίαν δεδεγμένος· ὁ δ' ἀκλινὴς ἦν, μηδαμῶς ἐπαῖων. τοίνυν ἐπιστὰς Θεσσαλονίκη κράτῳ πάλιν ἐδήλου ταῦτα τῷ Δημητρίῳ ἄλλ' ἦν ἀπειθὴς ἀμελῶν συμβουλίας. τῶν πραγμάτων οὖν τῇδε διακειμένων βοή τις ἔνδον ἀθρόως ἐξεργάγῃ ὡς πυλὶς ἀνέωκτό τιςιν ἀνδράσιν ἢ καθ' ἄλα νεύουσα, καὶ συνερρῦν ὀπλιτικὴ τις ἔνδον τειχέων φάλαγξ. ἐν τῷδὲ τις θροῦς παμμιγῆς ἦρθη μέγας, καὶ τῶν πυλῶν ἔντοσθεν ἀνεωγμένων στρατιὰ συνήλασεν ἔνδον καὶ κράτῳ. φεύγει δὲ Δημήτριος εἰς ἄκραν πόλιν·

unit_545

ἐχέγγυον δὲ προσλαβὼν σωτηρίας αὐτόν τε φρουρὰν τῷ κρατάρχη προσνέμει. Οὕτως ἐάλω Θεσσαλονίκη πόλις· οὗ διαγαγὼν βασιλεὺς βραχὺν χρόνον, καὶ διαθεὶς ἅπαντα καθάπερ δέον, χαίρων ἐπανεξέυξεν εἰς ἕω τόπους, ὑμνούμενος ξύμπασιν ὡς νικηφόρος, ἀφείς στρατηγὸν τῶν δυτικῶν ταγμάτων πάντων ἐπιστάτην τε χωρῶν ἀστέων Παλαιολόγον ἐν δομεστίκοις μέγαν, ἄνδρα στρατηγίας τε καὶ μάχης ἴδριν καὶ παντοδαπαῖς καλλωναῖς ἠνθισμένον· τὸν δ' αὖ Κομνηνὸν Μιχαὴλ τούτου γόνον, τὸν ὑστέροις ἄρξαντα Ῥωμαίων χρόνοις, ἐπιστατεῖν Σερρῶν τε καὶ Μελενίκου καὶ τοῦ μεταξὺ καὶ πέριξ τούτων τόπου. καὶ πάλιν ἄλλους ἀλλαχοῦ γῆς καὶ τόπου ἄρχειν ἐφῆκε καὶ διευθύνειν πόλεις. Δημήτριον δὲ Λεντιανῶν ἐν πόλει ἔμφρουρον εἶχεν ἐν μακρῷ καθειργμένον.

unit_546

Τοῦ δ' ἀρχιθύτου Γερμανοῦ Βυζαντίδος βίον λιπόντος καὶ σὺν αὐτῷ τὸν θρόνον, ἀναδραμόντος δ' εἰς μονὰς αἰωνίους, Μεθόδιός τις ἐκ μονῆς Ὑακίνθου ἐπὶ βράχιστον παραλαμβάνει θρόνον. τοῦτου θανόντος εἰς μακρὸν χρόνου θρόνος ἔρημος ὑπῆν ποιμένος καὶ προστάτου. [para]Μετὰ δὲ μικρὸν καὶ δομέστικος μέγας Παλαιολόγος ἐξαμείβει τὸν βίον, τὰ τῶν μοναχῶν ἐνδυθεὶς πρὶν ὡς θέμις·

unit_547 καὶ Φιλῆς Θεόδωρος ἐξαπεστάλη ἄρχειν στρατηγεῖν ἀντ' ἐκείνου ταγμάτων. Θεσσαλονίκη καὶ Βέρροια μὲν πόλεις τὸν Αὐσονάρχην δεσπότην εἶχον τότε· πηρὸς δὲ Θεόδωρος ἐκφυὺς Ἀγγέλων κατήρχεν αὐθις Βοδηνῶν Σταριδόλων σὺν Ὀστροβοῦ κλίματι καὶ τῶν ἐν κύκλῳ τῶν ἐκ Πλαταμῶνος δὲ καὶ κατωτέρῳ μερῶν κλινόντων ὡς πρὸς ἐσπέρας τόπους, σὺν Ἀχαΐᾳ Βλαχίας καὶ τῶν πέριξ, παλαιᾶς Ἠπειροῦ τε σὺν Αἰτωλίᾳ ἅμ' Ἰλλυρικῷ καὶ Δυρραχίῳ πόλει, ἔτι Πριλάπου, Πελαγονίας ὅλης, κλεινῆς Ἀχρίδος, σελασφόρου καὶ Πρέσπης, ὁ Μιχαὴλ ἦν δεσπότης ὁ δεσπότης,

unit_548 ὃς ἐκ νοθείας Μιχαὴλ πρὶν ἐξέφυ Κομνηναγγέλου, συγγόνου Θεοδώρου, ὡς ἀνόπιν εἴρηκε φθάσας μοι λόγος. [para]Οὕτω μὲν ἔσχε τὰ πρὸς ἐσπέραν μέρη· ἀναξ δὲ λιπὼν βασιλείαν Νυμφαίου ἦρος φανέντος Ἑλλησποντον διέβη, καὶ βάλλεται χάρακα κατ' ἄστρῳ φθάσας τὸ τῆς Τζουρουλοῦ, καὶ νόμῳ τῷ τῆς μάχης καθαιρετικῶν μηχανημάτων τέχνη ῥᾶστα παρεστήσατο φρούριον τόδε· οὗ κασιγνήτην Εἰρήνης βασιλίδος Εὐδοκίαν ἔντοσθεν εὐρών, εὐνέτιν παρ' Ἰταλοῖς ἄρχοντος Ἀσελδεκάε, κέλητι παρέπεμψεν εἰς Βυζαντίδα, πάντων γυμνώσας τῶν ἐνόντων πραγμάτων αὐτήν τε προσπόλους τε καὶ δορυφόρους. ἐκεῖσε δ' ὦν σύνευνος αὐτῆς ἀπέδρα πρὶν ἢ κρατάρχην προσβαλεῖν τῷ φρουρίῳ, τρόμῳ τε ληφθεὶς καὶ ψυχῆς ἀγωνίᾳ. ἥδη παρεστήσατο καὶ τὴν Βιζύην,

unit_549 πέμψας κατ' αὐτῆς στρατιάν, αὐτοκράτωρ. [para]Τούτοις ἐάλω τοῖς χρόνοις νῆσος Ῥόδος τοῖς Γενοῦϊταις Ἰταλοῖς μετὰ δόλου· ἐπεὶ γὰρ ἀπόδημος ἦν ἐπιστάτης Ῥόδου Γαβαλᾶς Ἰωάννης τῷ τότε, ὁμαίμος ὦν Καίσαρος ἄρξαντος Ῥόδου, συνεκστρατεύων Αὐσονάρχῃ δεσπότη, νῆσον κατέσχον οἱ λελεγμένοι λάθρα. ὁ γνούς βασιλεὺς ἐν Θράκῃ διατρίβων Καντακουζηνῶν ἐκ γένους Ἰωάννην σὺν στρατιᾷ πέπομφε Ῥοδίῳ πόλει· ὃς ἐκπεπλευκῶς καὶ κατάρας ἐν Ῥόδῳ κατέσχε Φιλέρημον ἄστρῳ τῇ μάχῃ, ἅφ' οὐπὲρ ἐχθροῖς ἀντεπιὼν εὐψύχως ῥᾶστα κατέσπα τὴν ὀφρὺν σφῶν καὶ θράσος.

unit_550 καὶ τάχ' ἂν εἴλε καὶ πόλιν κατὰ κράτος, εἰ μὴ πρίγκιψ ἦμυνε τῆς Ἀχαΐας, ὀπλίτας αὐτοῖς συμμαχοὺς δοὺς ἵπποτας. ὡς οὖν ἐπανεζέυξεν ἐκ μάχης ἀναξ, ναῦς ἱππαγωγούς εὐτρεπίσας καὶ στόλον, ἵππους ἐν αἷς ἔβαλε τριακοσίους, εἴτ' ἀποτάξας καὶ στολάρχην τοῦ στόλου τινὰ Κοντοστέφανον, ἄνδρα γεννάδαν, πρωτοσεβαστοῦ τὴν τιμὴν εἰληχότα, εἰς νῆσον ἀπέστειλε τὴν τῶν Ῥοδίων·

unit_551 καὶ κατὰ μάχην συμπλακεῖς Γενοῦϊταις κατὰ κράτος σφᾶς ἐκνικᾷ καὶ συντρίβει, καὶ νῆσον ἀνέσωσεν Αὔσοσι πάλιν. [para]Ὁ δ' αὐτοκράτωρ πρὸς Μιχαὴλ δεσπότην κῆδός τε ποιεῖ συμβάσεις τ' ἐνωμότους· παῖς δεσπότης γὰρ Μιχαὴλ Νικηφόρος εἰς γαμετὴν εἴληφε τὴν Θεοδώρου ἀνακτος υἱοῦ Μαρίαν θυγατέρα, τῆς τοῦ Μιχαὴλ συζύγου Θεοδώρας δι' Ἑλλησπόντου φθασάσης χώρους ἔω μετὰ γε παιδὸς φιλάτου Νικηφόρου, καὶ τὴν ἐπ' αὐτῷ συγγένειαν δρασάσης, εἴτα σὺν αὐτῷ πρὸς δύσιν χωρησάσης. ἀλλὰ Μιχαὴλ Αἰθίοψ ὦν, καρκίνος, οὐκ εὖ βαδίζειν οὐδὲ ῥύπτεσθαι θέλει·

unit_552 συμφωνίας γὰρ ἡθετηκῶς συμβάσεις ἀναπέφανται δυσμενῆς ἀποστάτης, σύμβουλον εὐρών πατράδελφον εἰς τόδε Θεόδωρον Ἀγγελον, εὐρίπον τρόπους. ὡς οὖν τὰδ' ἠνώτιστο τῷ στεφανώρῳ, τὰς Ῥωμαϊκὰς δυνάμεις συναλίσας καὶ τοὺς ὑπ' αὐτὸν εὐσθενεῖς στρατηγέτας, Ταρχανειωτῶν ἐκ γένους Νικηφόρον, κλῆσιν ἀληθεύουσας εὖ κεκτημένον τὴν ἀξίαν τε τὴν

ἐπὶ τῆς τραπέζης, πληροῦντα δ' ἔργα μεγάλου δομεστικού, Στρατηγόπουλον Ἀλέξιον γεννάδαν καὶ φίλον υἱὸν μεγάλου δομεστικού, Παλαιολόγον Μιχαήλ, κλέος νέων, καὶ τὸν Μακρηνὸν καὶ Τύραννον Βουδελόν,

unit_553 παραλαβὼν τούτους τε καὶ τὰς δυνάμεις Θεσσαλονίκην καταλαμβάνει πόλιν, κάκειθεν ἄρας ἐν Βοδηνῶν φρουρίῳ ἀνακτορικὰς σκηνὰς ἐγκαθιδρύει, καὶ τοῦτο πορθεῖ μηχαναῖς καὶ σὺν χρόνῳ. ἔφθη δ' ἀποδρὰς Θεόδωρος φρουρίου, καὶ τῷ Μιχαήλ δεσπότη προσερρῦη. εἴτα βασιλεὺς Ὀστροβοῦ φθάνει λίμνην, καὶ στρατιὰν πέπομφε κατὰ δεσπότου. μετὰ δὲ μικρὸν παρὰ πᾶσαν ἐλπίδα προσηλθέτην ἄνακτι Γλαβᾶς τοὔπικλην ἐκ Καστορίας ἀγγελεὺς τῶν κρειττόνων, καὶ Πετραλίφας εὐγενῶν τῶν ἐν τέλει, γαμβρὸς Τορνίκη τυγχάνων Δημητρίου, γυναικάδελφος Μιχαήλ δεσπότου.

unit_554 ὥς οὖν προσῆλθε βασιλεῖ Πετραλίφας, αὐτόν τε χαρὰς ἐμπιμπλᾷ στρατεύμα τε· εὐθὺς προσερρῦη γὰρ ἡ Καστορία καὶ τὰ πέριξ ἅπαντα σὺν Δεαβόλει. καὶ Γολεάμος Ἀλβανῶν εἰς ἐντίμων, αὐτανεψιὰν Εἰρήνης βασιλίδος σύνευνον αὐχῶν, εἰς ὅμηρα φιλίας, γράμμασι πεισθεῖς, αὐτεπάγγελτος φθάνει. οὐσπερ κρατάρχης εὐμενῶς δεδεγμένος πολλαῖς ἐδωρήσατο ταῖς εὐποιαῖς. ταῦτ' ἄρα μαθὼν Μιχαήλ ὁ δεσπότης ἔπεμψε πρέσβεις, ποιμένα Ναυπακτίων, Μαλιασηνὸν εὐγενῆ καὶ Λαμπέτην, πρὸς τὸν κρατοῦντα, καὶ τιθοῦσι συμβάσεις καὶ παραχωρεῖ Μιχαήλ τοῦ Πριλάπου Βελεσσοῦ Κροῶν ἀστέων στεφηφόρῳ, εἴτ' ἀσφαλεῖς τίθησιν ὄρκους ἐγγράφως. καὶ Μιχαήλ πέπομφεν ἄναξ δεσπότη δι' ἀρχιθύτου Φωκᾶ Φιλαδελφείας, Ἰσακίου Δούκα τε καὶ Ὑαλέα,

unit_555 οἱ πρὸς Λαρίσση Μιχαήλ εὐρηκότες σπονδὰς πεπληρώκασι καθάπερ δέον. ἔπειτα παῖδα τοῦδε τὸν Νικηφόρον παραλαβόντες, καὶ μετ' αὐτοῦ δ' αὖ πάλιν τὸν Ἀγγελον δέσμιον ὥς φαυλεργάτην, αὐθις ὑποστρέφουσι πρὸς βασιλέα. τιμᾷ δ' ὁ κρατῶν ἄξια τοῦ δεσπότου τὸν τοῦ Μιχαήλ παῖδα τὸν Νικηφόρον. [para]Οὕτω περάνας τὰ πρὸς ἐσπέραν κράτωρ, κὰν τοῖς Βοδηνῶν παραχειμάσας τόποις, ἥρος φανέντος καταλιπὼν αὐτόθι πλεῖστον στρατιᾶς, σὺν ὀπλίταις μετρίοις βλέψων ἀπῆει προσρυέντα φρουρίων. ἀφῆκτο λοιπὸν εἰς Λυχνιδὸν τὴν πόλιν, ἔβλεψε Δεάβολιν καὶ Καστορίαν.

unit_556 ἐλθὼν δ' ἐκεῖθεν, ἀναλαβὼν δυνάμεις, Θεσσαλονίκην παραμείψας τ' αὖ πόλιν, ἔνθα δικαστήριον ἀθοροίσας μέγα, κριτάς τ' ἐν αὐτῷ καὶ δικαστὰς καθίσας, προὔθηκεν ἐξέτασιν ἀστάτου λόγου, ὃν Μαγκλαβίτης Νικόλαος ἐκ φθόνου ἐν τοῖς Βοδηνοῖς βασιλεῖ σκηνομένῳ ἐξεῖπε λάθρα κατὰ Κομνηνιάδου κλήσει Μιχαήλ, Παλαιολόγων γένους. ὁ δ' εἶχεν ὧδε, συντεμόντα με φράσαι.

unit_557 ἐπεὶ γὰρ ἐκλέλοιπε Τορνίκης βίον, ὅστις προσῆκε Μιχαήλ κατὰ γένος, ἦν βαρυθυμῶν καὶ σκυθρωπάζων ὅδε, πενθῶν στέρησιν συγγενοῦς ἀνδρὸς τάχα. ἅπερ δ' ἐπὶ τούτοις γε φιλεῖ συντρέχειν, “ὅτου χάριν” ἔφη τις “ἡγεμῶν στένει;” ὁ πεῦσιν ἀκούσας δὲ τάληθῃ λέγει, αἴτιον εἶναι Τορνίκη φράσας μόρον. ὁ δ' ἀνανεύσας ὠδίνει πονηρίαν, κάκεῖνα φάσκει κατὰ Παλαιολόγου ἃ μὴδ' ἐπὶ νοῦν ἐμβέβληκε παράπαν μὴτ' οἶδεν εἰπεῖν ἢ γινώσκειν συνόλως, νοῦς δ' ὑπέτεινε βασκάνῳ συνηγόρῳ, ὥς δῆθεν ἐν νῷ συστρέφει κακουργίαν γνώμην τ' ἀποστάτιδα Παλαιολόγος,

unit_558 καὶ βούλεταί γε πρὸς γάμου κοινωνίαν λαβεῖν ἀδελφὴν Καλλιμάνου τὴν Θάμαρ, εἴτα κατασχεῖν καὶ Μελενίκου πόλιν σὺν τοῖς πέριξ ἅπασιν φρουρίοις τόποις. κὰν τοῦτο συμβῇ, φεῦ τόποις τοῖς ἐνθάδε τοῖς ἄρτι κατάστασιν εὖ σχοῦσιν ἔφη. ἀποκριθεὶς δ' εἶρηκεν ἄτερος τάδε “ἐταῖρε, κὰν γένοιτο τοιοῦτον, φίλε, οὐ χεῖρον” ἔσται τὰ καθ' ἡμᾶς καὶ πάλιν· ἐν Θεσσαλονίκῃ γὰρ ἡγεμῶν ἐνὶ Παλαιολόγος ἐν δομεστικοῖς μέγας, ἐν δ' αὖ παρ' ἡμῖν Μιχαήλ τούτου γόνος ἐπιστατεῖ χώρας τε καὶ τῶν πραγμάτων· ὥσθ' ὑπὸ τούτοις τὰ καθ' ἡμᾶς ἡγμένα οὐ κοσμικὴν ἀν

καθυποσταίη ζάλην.” ἐκ τῶνδ’ ἀναστὰς ἄτερος Μαγκλαβίτη τὰ θατέρω πέφρακεν ὠμιλημένα· Μαγκλαβίτης δ’ αὖ βασιλεῖ καταλέγει. κατασχεθέντες τοιγαροῦν ἄνδρες δύο οἱ καθ’ ἑαυτοὺς τὸν λόγον δεδρακότες

unit_559 ἐπυνθάνοντο τῶν λελεγμένων χάριν· καὶ τῶνδ’ ὁ μὲν συνεῖπε τὸν λόγον φάναι, πλὴν ἀφ’ ἑαυτοῦ, μηδενὸς συνειδότος, κατήγορος δ’ ἔφασκε καὶ συνειδότος τούτου Μιχαήλ Παλαιολόγου φάναι. ὁ δ’ ἀντέβαινε ἰσχυρῶς ἀντιλέγων. καὶ λοιπὸν ἡττρέπιστο τούτου δὴ χάριν στρατηγική τις ἀπόδειξις ἐκ μάχης. ἐκάτερος γοῦν ὀπλίτης δεδειγμένος εἰσῆλθε τὸ στάδιον ἵππεὺς λογχίτης, εἶτα συνεπλάκησαν ἄμφω πρὸς μάχην. καὶ τὴν νίκην κατήγορος κομίζεται, ρίψας τὸν ἀνθάμιλλον ἀφ’ ἵππου κάτω. καὶ πάλιν ἡρωτάτο τοῦ λόγου χάριν, ὁ δ’ ἐμμένων ἦν τοῖς πρὶν οὐχ ἥττον λόγοις,

unit_560 ἀθῶον εἶναι Μιχαήλ φάσκων λόγου. ὅθεν κατακέκριτο θανεῖν ἐκ ξίφους. δεθεὶς οὖν καὶ καλυφθεὶς τὰ φάη ἀπήγετ’ εἰς θάνατον ἀδίκῳ κρίσει, προύτεινε αὐχένα δὲ δέξασθαι μόρον. καὶ πάλιν ἡρωτάτο παρὰ δημίῳ· ὁ δ’ ἀμετακίνητος ἦν δεδογμένων, ὅρκους ἀθῶων Μιχαήλ φρικάλέοις. ἀλλ’ οὗτος ἐρρύσθη μὲν ἀδίκου μόρου, καθειργμένος δὲ φυλακὴν ὑπεισέδυν· ἡ δ’ ἐξέτασις καὶ βάσανος τοῦ λόγου πρὸς τὸν Κομνηνὸν Μιχαήλ μετηνέχθη. καὶ τόνδε μύδρον χειρίσαι κατηξίου, καὶ σκέψιν οὕτως ἀμφιβάλλουσαν λῦσαι· ὁ δ’ ἀντεπῆγε πρὸς κριτὰς πεποιθότως ὥς εἰ μὲν ἦν τις κατ’ ἐμοῦ τάχα λέγων, πρὸς αὐτὸν ἂν ἡγωνισάμην σὺν ὅπλοις· κατηγόρου δὲ μὴ παρόντος μοι τέως, πρὸς τίνα δεῖ με τὴν δίκην καθεστάναι; εἰ θαυματοργεῖν δ’ ἐγκελεύεται μέ τις,

unit_561 ἀλλ’ ὦν ἀλιτρός οὐ δυνήσομαι τόδε. ἐνθεὶς δέ τις σίδηρον ἐκκεκαυμένον πνέοντος ἀνδρὸς χερσὶν ἐψιλωμέναις, οὐκ οἶδα πῶς ἂν οὐ καταφλέξοι χέρας. παρὼν δὲ ποιμὴν τῆς Φιλαδέλφου τότε, λαχὼν δικάζειν καὶ τὰ πρὸς χάριν λέγειν, τοῦτον Μιχαήλ παραλαβὼν ἰδίᾳ τοιαῦτά οἱ δήπουθεν οὐκ εὖ ὠμίλει, ὥς σὺ μὲν ἀνὴρ εὐγενὴς ὦν τυγχάνεις, κάξ εὐγενῶν ἔφυς δὲ πατέρων πάλιν, καὶ δεῖ σε λοιπὸν τοῦ γένους ἐπαξίως πάντ’ εὖ νοεῖν τε καὶ πέρατι διδόναι· ἐπεὶ γὰρ οὐ πάρεσι μάρτυρες λόγου, θεῖα τε δείξει καὶ σαφεῖ τεκμηρίῳ μύδρῳ χρεῶν ἔλεγχον ἐκτίσαι, φίλε.

unit_562 ὁ δ’ ἀνδρικῶς ἔφησεν εὐεπηβόλως “τέθηπα πῶς ἅγιον ἄδεται μύδρος, ᾧ περ δέδοικα χειρὶ μου προσεγγίσθαι ὥς ἂν ἀλιτρός, ἥ περ ἀνόπιν ἔφην· σὺ δ’ ἅγιός τε καὶ θεοῦ θεῖος θύτης, χερσὶ προσάγων κυρίῳ τὴν θυσίαν· εἰ γοῦν κελεύεις, ἐνδὺς ἱεραρχίας σὺ τὴν στολὴν ἅπασαν, ὥς ἔστιν ἔθος, σιδήριον πύρωσον ἐν τῇ καμίνῳ, καὶ τοῦτο λαβὼν τῇ καθαρᾷ χειρὶ σου χερσὶν ἐπίθες ταῖς ἐμαῖς ταῖς ἀνάγνοις· καὶ δὴ θεῷ πέποιθα παντοδυνάμῳ ὥς θαυματοργήσει σαῖς δυσωπῖαις πληθὺν παριδῶν τῶν ἐμῶν ἀμαρτάδων.” οὕτω Μιχαήλ ἀρχιθύτης δ’ ἀντέφω ὥς οὗτος, ᾧ βέλτιστε, βαρβάρων νόμος, οὐ Ῥωμαῖκοῖς ἐγκατάγραφος νόμοις, οὐ κανόσι θείοις τε τῆς ἐκκλησίας δεκτὸς πέφυκεν, οὐ πατράσιν ἁγίοις, ἡμῖν δ’ ἀγνὼς τις βαρβαρικός θ’ ὁ τρόπος.

unit_563 ἦ δ’ ὅς Μιχαήλ προσφυῶς ἐπηβόλως “οὐκοῦν, μέγιστε ποιμενάρχα κυρίου, τὰ κατ’ ἐμαυτὸν ἐκτελεσθῆναι δέον ὥς Ῥωμαῖκοὶ διατυποῦσι νόμοι· εἰ μὲν γὰρ αὐτὸς ἐξέφυγν ἐκ βαρβάρων ἢ βαρβαρικοῖς ἀνατέθραμμαι νόμοις, τάχ’ ἂν δικαίως σφῶν ὑπηγόμην δίκαις Ῥωμαῖος ὑπάρχων δὲ κακὸν τούτου γένους τοῖς Ῥωμαῖκοῖς ὑπαχθῆσομαι νόμοις.” οὕτω Μιχαήλ φαμένῳ τὰ τῆς δίκης ἀνεῖται τηνικαῦτα πρὸς βασιλέως· ὅμως παρῆχεν οὐ μικρὰν ὑποψίαν. πέμπει τὸ λοιπὸν χαριτώνυμος κράτωρ τοῦτον πρὸς υἱὸν καὶ διάδοχον κράτους καὶ ποιμενάρχην Μανουὴλ Βυζαντίδος·

unit_564 οὗτος γὰρ ἦρχε τηνικαῦτ’ ἐκκλησίας. ὁ δ’ ὑποβάλλει Μιχαήλ φρικάλέοις ἐπιτιμίοις ἀφορισμοῖς καὶ λέγειν, ἥ μὴν καθαρῶς εὐνοεῖν τῷ δεσπότη καὶ βασιλεῖ πάντα γε τὸν ζωῆς χρόνον, μισεῖν τ’ ἀποστάτιδα γνῶμην ἐκτόπως. τούτου πραχθέντος βασιλεὺς Ἰωάννης εἰς συνάφειαν γαμικὴν

συζευγνύει τούτῳ Μιχαὴλ Παλαιολόγων γένους τὴν Θεόδωραν ἔγγονον τοῦ συγγόνου τοῦ σεβαστοκράτορος Ἰσαακίου· καὶ λοιπὸν αὐτὸν εὐμενῶς ἦν προσβλέπων, καὶ συνέταττεν εὐνοοῦσι γνησίως. [para]Οὕτω συνηνέχθη μὲν ὑπάρξαι τάδε· ὁ δ' αὐτοκράτωρ ἦκεν εἰς Νικαέων μηνὸς περὶ ποῦ τέρμα Φεβρουαρίου, ἐπὶ κλίνης δὲ καθίσας καθ' ἐσπέραν παρεῖχεν ἀνάπαυσιν αὐτοῦ σαρκίῳ· μετὰ βραχὺ δ' εὗρητο πρηνὴς ἐν κλίνῃ, ἐξαπίνης ἀναυδος, οὐκ ἐπαῖων.

unit_565 ταῦτ' ἄρα συνέδραμον Ἀσκληπιάδαι, ἕκαστος συμφέροντες ἄκος τῆς νόσου, πρὸς δ' αὖ ἀμυχὰς ἐν ποσὶ τεθεικότες, τᾶλλά τε δρῶντες ὧν διδάσκαλος τέχνη. ἀλλ' οὐδὲν ἦττον ἡμέραν εἰς δευτέραν ὑπῆρχεν ἀκίνητος ἄφωνος κράτωρ, ἐμπληξίας νόσῳ γε συνισχημένος. νόσου δὲ μικρὸν ῥαΐσας πλὴν δυσκόλου εἶχε χρόαν σώματος ἡλλοιωμένην. ἀφῆκτο λοιπὸν εἰς βασιλείους δόμους τοὺς ἐν Νυμφαίῳ, καὶ βραχὺν βιουὺς χρόνον ἀπῆλθε πρὸς κύριον, ἐκλιπὼν βίον, ἄναξ ἀγαθὸς καὶ στρατηγὸς γεννάδας, πρὸς δυσὶν ἐξήκοντα βιώσας ἔτη, ἐξ ὧν κατῆρξε πρὸς τριάκοντα τρία.

unit_566 ἐπεὶ δ' ἐτετρύχωτο χαλεπῇ νόσῳ, ἐπιπολάζων τοῖς τόποις ἦν Νυμφαίου, κατὰ διαστήματα πάσχων τοῦ χρόνου· ἐν παλατίῳ διάγων γὰρ ἔσθ' ὅτε ἐπὶ κλίνης ἀναυδος ἦν ἐρριμμένος· ἐνίῳτ' αὐθις ἰππότης δεδειγμένος ἐκινδύνευεν ἐκπεσεῖν ἐφεστρίδος, εἰ μὴ παριππεύοντες ἀντεῖχον νέοι· εἴτα καθεστὼς τὸ φρόνημα λαμβάνων, βάδην ὑπῆρχεν εἰς δόμους ὑποστρέφων ἢ καὶ φοράδην τοῖς ὑπηρετομένοις.

unit_567 Οὕτω τὸ βιοῦν ἐκμετρῶν Ἰωάννης Θεόδωρον κληροῦχον ἀρχῆς καὶ κράτους τὸν παῖδα κατέλιπεν, ἐκ Λασκαρίων τοῦπώνυμον φέροντα τῶν προπατόρων, ἄγοντα τριάκοντα τοῦ βίου χρόνους πρὸς τρισὶν ἄλλοις, ὡς ἔφασαν εἰδότες· ὃς αὐτοκράτωρ βασιλεὺς ἐπ' ἀσπίδος ἀναγορευθεὶς κατὰ κρατῆσαν ἔθος, εὐθὺς ἀπάρας ἀπὸ χώρου Νυμφαίου τὴν Φιλαδέλφου καταλαμβάνει πόλιν, ἀφ' οὗ βεβαιοῖ τὰς πρὸς σουλτὰν συμβάσεις· κάκεῖθεν ἐλθὼν εἰς Νικαέων πόλιν βασιλικῆς ἔτυχε τῆς εὐφημίας. εἴτ' ἀρχιθύτας ἀλίσας πανταχόθεν κλήρου τε παντὸς τοὺς λογάδας ὡς δέον σὺν τοῖσδ' ἐδίφα προστάτην ἐκκλησίᾳ, τοῦ ποιμενάρχου Μανουὴλ τεθνηκότος πρὶν ἢ θανεῖν ἄνακτα μηνί ποῦ δύο. ἔσπευδεν οὖν ὡς ταινωθεὶς τῷ στέφει ἐπιστρατεύσει τοῖς κατὰ δύσιν τόποις πάσχουσι κακῶς πρὸς Μιχαὴλ Βουλγάρου, ὃν Ἀγγέλου παῖς ἀπέτικεν Ἀσάνῃ· μαθὼν γὰρ οὗτος τὸν μόρον βασιλέως σφοδρῶς ἐπήει Ῥωμαῖοῖς φρουρίοις

unit_568 τοῖς κατὰ δύσιν κειμένοις καὶ χωρίοις. ἄλλων παρ' ἄλλων τοιγαροῦν καλουμένων εἰς ποιμεναρχίαν τε καὶ προεδρίαν, ἡ δόξα κοινὴ Βλεμμύδην Νικηφόρον προστασίας ἄξιον εἶναι προυτίθει, ἄνδρ' ἀρετῇ τε συνέσει κεκασμένον, ἴδριν σοφίας παντοδαπῆς καὶ λόγων, καὶ τῶν κατ' αὐτὸν οὐδενὸς λελειμμένον, τετρακτύος διδάσκαλον μαθημάτων, φιλούμενον φιλοῦντα πρὸς βασιλέως, διδάσκαλον φανέντα τῷδε τῶν λόγων, παιδείας ἄλλης καὶ καλῶν διδαγμάτων. καὶ βασιλεὺς οὐχ ἦττον ἡγάπα τόδε. ἔσπευδεν οὐκοῦν τόνδ' ἐνιδρῦσαι θρόνῳ, πείραν προσάγων, προστιθείς τι καὶ βίας.

unit_569 ὡς δ' εἶδεν οὐ θέλοντα τὴν προεδρίαν, τρόπῳ δὲ παντὶ μὴδ' ὅλως πεπεισμένον, ἐπὶ μοναχὸν Ἀρσένιον ἐτράπη, ἀσκοῦντ' Ἀπολλωνιάδος κατὰ λίμνην, πείραν ὀλίγην γραμμάτων κεκτημένον, ἐπιπολαίως γραμματικῆς ἡμμένον, ἄλλων δ' ἄγευστον ἐγκρίτων μαθημάτων. τοῦτον μετεστείλατο ταχέως κράτωρ, καὶ δὴ παρόντα πατριάρχην δεικνύει, καὶ ποιμενάρχαις ἐγκελεύεται τάχος ἅπαντ' ἐπ' αὐτῷ τὰ κατὰ νόμους δρᾶσαι·

unit_570 ὃν καὶ τελοῦσιν ἐν τρισὶ τόνδ' ἡμέραις διάκονόν τε καὶ θύτην καὶ ποιμένα. παρ' οὗ βασιλεὺς ταινωθεὶς τῷ στέφει, ὡς εἶχεν ἐξώρμησεν εὐθὺς πρὸς δύσιν, πορθμὸν διαβὰς ναυσὶν Ἑλλησποντίων. καὶ καταλαβὼν Ἀδριανοῦ τὴν πόλιν ἐν τῇδε διήγαγεν ἡμέραν μίαν· εἴτ'

ἐκστρατεύει πρὸς τὰ Ῥοδόπης μέρη κατὰ Μιχαήλ Βουλγάρων ἀρχηγέτου σὺν στρατιᾷ καθ' Ἐβρον ἐσκηνημένου· ὃς εἶλε Στενίμαχον Τζέπαιναν Οὔστραν Κρυβούς Περπεράκιον καὶ Περισιτίτζαν, Ἐφραίμ Κριτζιμόν, Ἀχριδοῦ πάντα τόπον, ὑπήκοα φρούρια τῇ Ῥωμαίῃ.

unit_571

οὕτως ἐπιόντος δὲ κρατάρχου δρόμῳ, ὁ Μιχαήλ γνοὺς ἐκ κατασκόπων δρᾶμα φυγᾶς ἀπίων ὥχeto πρὸς πατρίδα αὐτός τε καὶ στράτευμα διὰ δυσπόρων συνηρεφῶν τρίβων τε καὶ δυσεκβάτων. εὐρών κενὸν δ' ἔωθεν ἄναξ τὸν τόπον ἐπὶ Βερρόην ἦκε τὴν ἐν γειτόνων· ἔλων δὲ ταύτην καὶ σκυλεύσας τὰ περίξ εἰς Ἀδριανοῦ τὴν πόλιν ὑποστρέφει μετὰ λαφύρων ἀμυθῆτων τε σκύλων· ἄφ' οὗ πεπομφῶς στρατιὰν ὅτι τάχος πόλεις παρεστήσατο τὰς ἀποστάσας.

unit_572

καὶ βασιλεὺς δ' ἔξεισι κατὰ Ῥοδόπης, καὶ Στενίμαχον Κρυτζιμόν Περισιτίτζαν ἐπανασώζει κράτει τῶν Αὐσόνων· ἔμεινε δ' ἀνάλωτος Τζέπαινα μόνη διὰ τε κρυμὸν καὶ τόπου δυσχωρίαν. ἦρος δ' ἐπιλάμψαντος αὐτίκα γράφει ἄναξ στρατηγοῖς τοῖς κατὰ Σέρρας πόλιν, τῷ Στρατηγοπούλῳ καὶ Τορνικίῳ, μετὰ στρατιᾶς προσβαλεῖν τῇ Τζεπαίνῃ. ἐξήεσαν οὖν παρὰ τόνδε τὸν τόπον· εἴτ' οὐκ ἰδόντες στρατιὰν ἐναντίων, οὐχ ὀπλίτας ἰόντας εἰς μάχην ὅλως, φύλλων δὲ κτύπων καὶ ψόφων ἠσθημένοι, ὥχοντ' ἀκόσμως, ἐν φυγῇ λελοιπότες ἵππους πανοπλίας τε καὶ σκευὴν ὅλην τοῖς ἵπποφορβοῖς καὶ συβώταις Βουλγάρων· ὁ γνωσθὲν ἠνίασεν ἄνακτα λίαν. οὐχ ἦττον ἠνίασεν εἰσπεσὸν πάλιν λυποῦν τι κακὸν Δραγωγτᾶς ἐκ Βουλγάρων, ἄρχων στρατιᾶς τῆς κατὰ Μελενίκον, ὅστις ἀποστάς καὶ στρατὸν συναλίσας κατατρέχων ἦν τὰ περίξ Μελενίκου, ἄστὺ δὲ συνέκλεισε πορθῆσαι θέλων.

unit_573

ἤκουστο ταῦτα βασιλεῖ στρατηγέτῃ, καὶ τὴν ταχίστην, ἀετός τις καθάπερ ὦκιστος, ἔπτη πρὸς Μελενίκου τόπους μετὰ στρατιᾶς καὶ στρατηγῶν ταγμάτων, καὶ καταπλήξας στρατιὰν ἐναντίων αἰφνιδίῳ τε καὶ στρατιᾶς τῷ στίφει ἐτρέψατο σφᾶς εἰς φυγὴν κατὰ κράτος, κτείνων διώκων, αἰχμαλώτους λαμβάνων, ὥς ἐκ τοσούτων ἐκφυγεῖν βραχεῖς μόρον καὶ πρὸς Μυσίας διασωθῆναι μέρη.

unit_574

ὁ δ' αὖ Δραγωγτᾶς συμπατηθεὶς ἀθλίως ἵππων ποσὶν τέθνηκεν ἐκλιπὼν φάος. [para]Οὕτω βασιλεὺς διαθεὶς πάνθ' ὥς δέον, καὶ τὰς ἀπίστων γαμετὰς καὶ τεκνία πορρωτάτῳ θεῖς ἄστεος Μελενίκου, ἐκεῖθεν ἦκεν εἰς Θεσσαλονικέων· ἄφ' οὗ περάσας Ἀξειὸν βαθυδίνην ἄστὺ Βοδηνῶν ὑδατόρρυτον φθάνει, ἔνθα νοσήσας κοιλιακόν τι πάθος μικρόν τι χώρῳ προσμένει τούτου χάριν. εἴτα ραΐσας ἄστὺ Πριλάπου βλέπει. οὗ διαγαγὼν οὐκ ὀλίγας ἡμέρας ἐπιστρατεύει Βελεσῶ τινὶ πόλει, καθαιρετικὰς μηχανὰς ἐπηγμένος· ἦνπερ παρεστήσατο τῇ συμφωνίᾳ τοῦ μή τι παθεῖν ὄρκον εἰσδεξαμένων τῶν ἔνδον ὄντων καὶ προδόντων τὴν πόλιν. ἅπαντα τοίνυν εὖ διαθεὶς φρουρίου διὰ Ναυτζαπόλεως ἀνύδρου τόπου σὺν ἀπορίᾳ καὶ ποτῶν καὶ βρωμάτων εἰς Σέρρας ἦκε τληπαθῶς πλὴν τὴν πόλιν. ἔνθα γραφὴν δέδεκτο πρὸς τῶν ἐξ ἔω ὅτι τὰ Τούρκων πρὸς Ταχαρίων ἔθρους κυμαίνεται νῦν καὶ ταρασσεται πάλιν. ταῦτα διαγνοὺς συντεταμένῳ δρόμῳ

unit_575

πέφθακεν Ἐβρον τὸν ποταμὸν ἐν τάχει· οὗ μήνυμα γνοὺς ἀτρεκέες μὴ τυγχάνειν, τρίβου παρεκκλίνας τι καταλαμβάνει Διδυμότειχον ὠνομασμένην πόλιν, εἴτα κυδίστην Ἀδριανοῦ τὴν πόλιν. καὶ πάλιν ἐστράτευσεν κατὰ Τζεπαίνης· καὶ μὴδ' ὅτιοῦν δεδρακῶς ὑποστρέφει κατὰ Διδυμότειχον ἀσφαλῇ πόλιν· ἔνθα λελοιπῶς στρατιὰν οὐ μετρίαν καὶ ταγματάρχας καὶ φύλακας φρουρίου, Μανουήλ τὸν Λάσκαριν καὶ Μαργαρίτην, ἀγροῖκον ἄνδρα, πιτύροις τεθραμμένον, ἐκ Νεοκάστρων σειρὰν ἔλκοντα γένους, καὶ νουθετήσας σφᾶς δέοντα πρὸς μάχας, ἐκεῖθεν ἄρας Ἑλλήσποντον διέβη καὶ σκηνὰς αὐτοῦ πηγνύει πρὸς Λαμφάκῳ, καὶ τοὺς ὑφ' αὐτὸν ἀξίαις ὑπερτάταις τιμᾷ κυδαίνει δωρεάς τε προσνέμει. Γεώργιον μὲν Μουζάλωνα τοῦπικλὴν πρωτοβεστιάριον ἀναδεικνύει,

unit_576

πρωτοσεβαστόν, στρατοπεδάρχην μέγαν· Ἀνδρόνικον δὲ σύγγονον τούτου πάλιν μέγαν κατωνόμασεν ἐν δομestίκοις, τὸν Ἄγγελον δὲ πρωτοστράτωρα πάλιν. [para]Ταῦτα δεδρακὼς βασιλεὺς ὑποστρέφει πρὸς βασιλείους τοὺς ἐν Νυμφαίῳ δόμους· οὗ διαγαγὼν χειμερινὰς ἡμέρας, ἥρος φανέντος στρατιὰν συναλίσας μυριάριθμον, πεζικὴν αὖ ἱππότην, Μυσοῖς Ἰταλοῖς συγκροτουμένην Σκύθαις, μάλιστα πάντων Ῥωμαϊκῇ πληθούϊ, ὡς πρὸς δύσιν ἔτεινεν ὄρμημα κράτωρ, καὶ Λάμψακον πέφθακεν Ἑλλησποντίαν, ἔνθα περ ἔγνω συμφορὰν στρατευμάτων καὶ τῶν στρατηγῶν τῶν ἐν Διδυμοτείχῳ.

unit_577 ἐπεὶ γὰρ ἀπὴν βασιλεὺς μακρὰν τόπου, ὁ Βουλγαράναξ ἐκ Σκυθῶν συναλίσας χιλιάδας τέτταρας εἴτε καὶ πλεόν, κατὰ Θράκης πέπομφε χωρῶν ἀστέων· οἱ πρὸς ποταμὸν Ῥηγῖνα κεχυμένοι ἅπαντ' ἐποιοῦν Σκυθικὴν ἐρημίαν. ἔνθα στρατηγοὶ προσταγῆς βασιλέως οὐκ οἶδα τί παθόντες ἐκλελησμένοι, ἐπαφίᾳσιν τὴν στρατιὰν τοῖς Σκύθαις. συρρήξεως οὖν συμβάσης ἑκατέροις, νικῶσαν ἠνέγκαντο βαρβάρων στίφος, καὶ κτείνεται στράτευμα Ῥωμαίων ξίφει, ἀλίσκεται δὲ Μαργαρίτης τοῖς Σκύθαις πολλοῖς συνάμα καὶ πιπράσκειται σφίσιν. ὃ γνοὺς ὁ κρατῶν καταταχίσας δρόμῳ Βουλγαροφύγῳ προσπελάζει φρουρίῳ, καὶ τινὰς εὐρῶν βαρβάρων ἐν Βιζύῃ ἔργον σπάθης τίθησιν αὐτοὺς καὶ ξίφους. πλὴν καταλαβὼν τὸν ποταμὸν Ῥηγῖνα, σκηνὰς ἐκεῖ πῆγνυσι καὶ παραμένει.

unit_578 ἔνθα περ Οὔρον Ῥῶσον ὠνομασμένον τὸν Παιόνων πέπομφε ῥῆγα Μυσάναξ πρὸς τὸν κρατάρχην Θεόδωρον Αὐσόνων, ὡς ἂν ἐρωτήσῃε τὰ πρὸς συμβάσεις. ἀφιγμένος γοῦν Ῥῶσος ὡς βασιλέα, ὦν πενθερός γε Βουλγάρων ἀρχηγέτου, καλῶς ἐδέχθη καὶ λίαν φιλοφρόνως, καὶ συμβιβάσεις ἐκτελεῖ σὺν ὀρκίοις· αἱ δ' ἦσαν ὡς Τζέπαινα Ῥωμαίων κράτει πρὸς Βουλγάρων ἄρχοντος ἀφεθῇ πάλιν.

unit_579 Τούτων βασιλεῖ κατὰ νοῦν πεπραγμένων, ἄρας ἐκεῖθεν Θεσσαλονίκην βλέπει, ἔχων μεθ' αὐτοῦ καὶ Μιχαὴλ δεσπότην σύνευνον ἅμα φιλτάτῳ Νικηφόρῳ, ὁδοιποροῦντας εἰς περάτωσιν γάμων. ἦνυστο τοίνυν τὰ τῶν γάμων ὡς δέον, παῖδα κρατάρχου Μαρίας Νικηφόρος κατὰ νόμους σχῶν εἰς γάμου κοινωνίαν· πλὴν πρόσθεν ἀπέλυσεν Αὐσόνων κράτει Σέρβια Δυρράχιον οὗτος δεσπότης, περὶ γυναικὸς δειλιῶν καὶ φιλτάτου. [para]Ἐν τοῖσδε διάγοντος ἄνακτος τότε, γραφὴν τις ἐκπέπομφεν οἱ Βιθυνόθεν διεξιούσαν ὡς ἀποδράσας ἔχει πρὸς Περσίδος γῆν ἡγεμῶν Βιθυνίας,

unit_580 Παλαιολόγος Μιχαὴλ κομνηνόπαις. τοῦτ' ἀνακυκᾷ καρδίαν βασιλέως. ὅμως ἀπιὼν ἐν φυγῇ πρὸς Περσίδα γράμμ' ἐγχαράττει προσταταῖς Βιθυνίας, ἐν ὑπογραφαῖς ἀσφαλισθὲν ἰδίαις, διαγορεῦον ὡς ἐκεῖνος μὲν τάχα φεύγει δεδιὼς τὴν σβέσιν τῶν ὁμμάτων, “αὐτοὶ δ' ἔχεσθε νουνεχῶς τῶν πραγμάτων, καὶ πάντα δρᾶτε πρὸς φυλακὴν ἀστέων χώρας τε λοιπῆς” φησί “καὶ στρατευμάτων.” τουτὶ κομισθὲν τὸν κρατάρχην ἡδύνει. [para]Πλὴν διαθεὶς εὖ τὰ καθ' ἐσπέραν ἄναξ μετὰ στρατιᾶς ἐκτρέχει πρὸς τὴν ἔω, λιπὼν στρατηγούς κατὰ Θεσσαλονίκην Μιχαὴλ Λασκάριον, ἄνδρα γεννάδαν,

unit_581 ἐν δὲ Πριλάπῳ Σκουτέρειον Ξυλέαν, ἐπωνυμίαν ἀτρεκῇ κεκτημένον, ἐν δ' αὖ Βελεσσῶ τοῖς περικύκλῳ τόποις φύλακα Θεόδωρον τὸν Καλαμπάκην, Ἰλλυριῶν δὲ Χαβάρων' ἐπιστάτην. πρὸς τοῖσδε Γεώργιον Ἀκροπολίτην ἄρχοντα πάντων καὶ πρόεδρον δεικνύει, πρόσθεν τιμήσας τῇ πραίτωρος ἀξίᾳ. οὕτως ἀφῆκτο πρὸς πόλιν Βερροιαίων, κάκεῖσε πρέσβεις προσμένοντας τοῦ πάπα, εὖ τὰ κατ' αὐτοὺς διαθεὶς ὥσπερ δέον, ὑποστρέφειν δέδρακε πρὸς τὴν πατρίδα. εἶτα παρελθὼν φρούριον τῶν Σερβίων, καὶ Καστορίαν παραμείψας τὴν πόλιν, δι' Ἀχρίδος πέφθακεν Ἀλβάνου τόπον,

unit_582 κάκεῖθεν ἦκεν εἰς Ἐπίδαμνον πόλιν. κάκεῖ διαθεὶς τὰ κατὰ νοῦν ὡς δέον, διὰ Χουναβίας τε καὶ Μάτης τόπων Κιτζάβεως Δεύρης τε τῶν πολυχνίων, ὡς εἶχε κατέλαβεν ἄστῃ Πριλάπου. ἔνθα

διατρίβοντι κατ' ἄστῳ τόδε δυσάγγελος φήμη τις ἦκεν ἀθρόον ὅτι περ ἀλοὺς Χαβάρων
Κωνσταντῖνος ἐν καστελλίῳ Κανίνων πρὸς Μαρίας γυναικαδέλφης Μιχαήλ τοῦ δεσπότη,
ἐρωτοδέσμαῖς ἀπατηθεὶς καὶ γάμῳ, εἰρκτὴν κατακέκριτο κλοιά καὶ πέδας· καὶ τηνικαῦτα
Μιχαήλ ὁ δεσπότης τὰς πρὸς κρατοῦντα συμβάσεις διαλύσας χώρας ἐπῆει Ῥωμαϊκὰς σὺν
ὅπλοις,

unit_583 πᾶσάν τε κατέδραμε Πελαγονίαν καὶ τὸν περίξ ἅπαντα χῶρον Πριλάπου. τὸ φρούριον λέλειπτο
Πριλάπου μόνον, ὅπερ προδόντων συνέλαβε καὶ τόδε. Ἀκροπολίτης δ' εὐρεθεὶς ἔνδον τότε,
ἐρύματός τι καταλαβὼν πυργίον ἐκεῖ διῆγε, καὶ λαβὼν πρὸς δεσπότη ὄρκια κακῶν ἀπαθῆ
πεφηνέναι καὶ παραπεμφθῆναι δὲ πρὸς βασιλέα, αὐτὸν παραδέδωκε σὺν τῷ πυργίῳ. ὁ Μιχαήλ
δ' ἔφορκος ὢν ὁ δεσπότης δεσμοῖς περιέβαλεν αὐτὸν ἀφύκτοις. ὁ δ' αὖ Κομνηνὸς Μιχαήλ, οὗ
πολλάκις μνήμην ἐποίησαμεν ἀνόπιν λόγου, ὄρκια λαβὼν πιστὰ πρὸς βασιλέως,

unit_584 πρὸς τόνδ' ἐπανεζευξεν ἐκ τῆς Περσίδος ᾧ δούς στρατιὰν ἐκ Μακεδόνων ἄναξ εἰς ἐσπέραν
πέπομφε κατὰ δεσπότη. καὶ καταλαβὼν Θεσσαλονίκην πόλιν καὶ που συνελθὼν Μιχαήλ
Λασκαρίῳ σὺν τῷδ' ἐπῆλθε τὰ μέρη τῆς Βερροίας, καὶ λείαν ἀπήλασεν ἔνθεν μυρίαν. τῶν
πραγμάτων οὕτω δὲ διακειμένων, καὶ Τριβαλάρχης, ἡ κάκιστος καρδία, ἔκσπονδος ἀνὴρ
ἀποφρὰς μαιφόνος, ὑπὲρ χιλίου στρατιὰν συναλίσας, τὰ Ῥωμαϊκὰ κατέδραμε χωρία. ὁ
δεσπότης δὲ Μιχαήλ τὰ πρὸς δύσιν δηῶν ἐρημῶν οὐκ ἔληγε καθόλου καὶ τῇ κατ' αὐτὸν
προστιθεὶς ἐξουσίᾳ.

unit_585 ὅθεν στρατιὰν ἱκανὴν ἀποκρίνας, ἥς ἡγεμὼν παῖς Θεόδωρός τις νόθος, πρὸς τὰ Βοδηνῶν
ἐξαποστέλλει μέρη· ἡ Ῥωμαϊκῶ συντυχοῦσά που στίφει ἤττησεν ἐσκέδασεν αὐτὸ ῥαδίως. ὁ
γνοὺς Μιχαήλ Παλαιολόγος τόδε, ἀνὴρ μαχητῆς γεννάδας ῥωμαλέος, ὡς εἶχεν ἐξώρμησε κατ'
ἀντιπάλων, καὶ τινα τῷ δόρατι πλήξας ἱππότην (ἦν δ' ἄρα Θεόδωρος παῖς ἀποστάτου) εἰς γῆν
καταβέβληκεν ἐξ ἐφ'esτρίδος. ὁ δ' αὖ Κομνηνῶ προσδραμὼν ἠντιβόλει ζωῆς τε χάριν καὶ
ψυχῆς πεφιλμένης, καὶ συμπαθοῦς ἔτυχε συγγνώμης τότε· πλὴν ἡγνοεῖτο τίς ἄρα καὶ τυγχάνει.

unit_586 τῷ τοι παραδίδωσιν φυλάσσειν Τούρκῳ, ὁ δ' αὖ φονεύει καὶ παραπέμπει μόρῳ. τουτὶ μὲν οὕτω
Μιχαήλ ἐδραμένος σὺν τοῖς δ' ὕφ' αὐτὸν ἀρεϊκοῖς ἀνδράσι, Παφλαγονίαν πατρίδα κεκτημένοις,
πολλοὺς μὲν ἔργον εἰργάσατο τοῦ ξίφους, ζωοὺς δὲ συνέσχηκεν εἴκοσιν ἄλλιν ἄνδρας τιμίους
ἐγκρίτους ἀποστάτη. [para]Ταῦτα μὲν οὕτω συμβέβηκεν ὡς ἔφην· ὁ Μιχαήλ δὲ Βουλγάρων
ἀρχηγέτης, ὃς δὴ γυναικάδελφος ἦν βασιλέως ἐχθρὸς δ' ἄσπονδος Αὐσόνων κραταρχία, πρὸς
Καλλιμάνου καιρίαν βεβλημένος, πρωτεξαδέλφου προσγενοῦς πεφυκότος, ἐξαπίνης τέθνηκεν
ἐκλιπὼν φάος·

unit_587 οὗ τῇ γυναικὶ συναφθεὶς Καλλιμάνος, ἔδοξεν ἀρχὴν προσλαβεῖν καὶ Βουλγάρων· ἀλλὰ Ῥῶσος
Οὖρος μὲν ὡς θυγατέρα μετὰ στρατιᾶς συμπεσὼν προσλαμβάνει, φονεύεται δὲ Καλλιμάνος
Βουλγάροις. ἔρημον οὐκοῦν γνησίου διαδόχου ὑπῆρχε λοιπὸν τὸ κράτος τοῖς Βουλγάροις· ἀλλ'
οἱ παρ' αὐτοῖς ἔγκριτοι βουλευφόροι ἀρχηγετεῖν τάσσουσιν ἀρχῆς Βουλγάρων Τείχου τὸν υἱὸν
τὸν καλὸν Κωνσταντῖνον.

unit_588 ὡς ἂν δὲ καὶ δόξειεν ἐκ κληρουχίας εἰς Βουλγαρικὸν ἐγκαθεστάναι θρόνον, ἐρίτιμοι πέμπουσι
πρέσβεις Βουλγάρων πρὸς τὸν κρατοῦντα Θεόδωρον Αὐσόνων, ἵνα συναφθῇ τῷ Τείχου
Κωνσταντῖνῳ Εἰρήνῃ πρώτη τοῦδε τῶν θυγατέρων, Ἀσὴν κρατάρχου Βουλγάρων οὗς' ἐγγόνῃ· ἃ
καὶ περατοῖ σὺν προθυμίᾳ κράτῳ. ἐπεὶ δ' ὁ Τείχου ἦν ἔχων ὁμευνέτιν, ταύτην διαζεύξαντες
ἀνδρὸς ἀνόμως εἰς φυλακὴν πέμπουσι τῷ στεφηφόρῳ.

unit_589 Μετὰ δὲ ταῦτα χαλεπωτάτῃ νόσῳ περιπεσὼν ἔκειτο κρατάρχης κλίνῃ· ἡ δ' ἦν ἀνιάτρευτος
Ἀσκληπιάδαις καὶ σφῶν τέχναις ἄκαμπτος οὐδ' εἴκουσά πῶς τοίνυν ἀπογνοὺς καὶ διαγνοὺς ὡς
δέον, ρίψας τὰ λαμπρὰ τοῦ κράτους καὶ τοῦ στέφους. τὰ τῶν μοναχῶν ἐνδιδύσκεται ῥάκη,

ἐξαγορεύσας πάντα οἱ πεπραγμένα ἔμπροσθεν ἀνθρώπων τε καὶ θεοῦ πλέον. πόρνης γὰρ οὗτος σώφρωνος θρυλουμένης τὴν πίστιν ἐν νῶ προσλαβὼν καὶ τὸν πόθον, τῷ ποιμενάρχῃ προσδραμὼν Μιτυλήνης, ᾧ σφαλμάτων ἦν ἀνακαλύπτων βάρη, εἰς τοῦδαφος πέπτωκεν αὐτοῦ πρὸς πόδας,

unit_590

καὶ τούσδε θερμοῖς δάκρυσιν ἀποπλύνει, ὡς πρὶν γυνὴ βέβηλος Χριστοῦ δεσπότη, ὡς καὶ γενέσθαι πηλὸν ἐκ τῶν δακρύων, ἐξαγορείας ταῦτα συνείρων λόγοις “σὲ Χριστέ κατέλιπον, ἴλεως ἔσο.” οὕτω δεδρακῶς συνεχῶς χρηστὸς κράτῳ πρὸς τὰς μονὰς βέβηκε τὰς οὐρανίους, λιπὼν τὸ κράτος παιδὶ τῷ Ἰωάννῃ ἐπταέτει που τυγχάνοντι καὶ πλέον, μήπω καθαρῶς τέτταρας ὅλους χρόνους τὴν Ῥωμαϊκὴν ἰθύνας κραταρχίαν, ἀνὴρ ἀγαθός, εὐσεβὴς αὐτοκράτωρ, ἡδύς, ἰλαρός, εὐμενὴς ὑπηκόοις, ἴδρις σοφίας παντοδαπῆς καὶ λόγων, πιστὸς κυρίου νουνεχῆς ὑπηρέτης,

unit_591

τάλαντον αὐξων πλατύνων κραταρχίας, προκινδυνεύων εὐψύχως κληρουχίας, ἄναξ προσηνὴς καὶ στρατηγὸς γεννάδας, μηδὲν νεοχμώσας τι τῆς ἐκκλησίας, ἐπαινετός τε τοῦ βίου καὶ τοῦ κράτους, καὶ μακαριστὸς τῆς καλῆς μετοικίας καὶ τῆς μετανοίας γε τῆς σωτηρίου. τούτου θανόντος εἰς ταφὴν νέκυν φέρει μονὴ πατρῶα Σωσάνδρων κεκλημένη, οὗ καὶ πατὴρ τέθαπτο θανῶν ἐντίμως.

unit_592

Οὗτος βίῳ λέλοιπε παιδιά τρία, ὃν πρόσθεν εἶπον χαριτώνυμον νέον κληροῦχον ἀρχῆς καὶ διάδοχον κράτους, καὶ θήλεα δ’ ἄζυγα πρὸς τούτῳ δύο, Εὐδοκίαν τε καὶ Θεοδώραν ἅμα. πρώτη δ’ Εἰρήνη τῷ Τείχῳ συνεζύγη, ἡ δευτέρα δὲ Μαρία Νικηφόρῳ παιδὶ Μιχαήλ, ὡς ἔφαμεν, δεσπότη. νεώτατος δ’ ἦν παῖς Ἰωάννης πάνυ· ὅθεν δεδιὼς τεκνίου φίτης ἄναξ ἐν διαθήκαις τῷδε λείπει τὸ κράτος, πρόσθεν προβάντων ὀρκίων φρικαλέων ὑπηκόοις ἅπασι καὶ τοῖς ἐν τέλει ἢ μὴν φυλάξειν τεκνίῳ πίστιν σχέσιν. εἶτα παραδίδωσι τοῖς ἐπιτρόποις,

unit_593

ὧν πρῶτος ὑπῆν Γεώργιος Μουζάλων, πρωτοβεστιάριος ὧν τὴν ἀξίαν. ἀλλὰ τριταῖος οὐδέπω πρὸς τῷ τάφῳ ἔκειτο νεκρὸς ἄνακτος τεθειμένος, καὶ πάντ’ ἀναμιξ μεστὰ τε τρικυμίας. εἰς γὰρ Σωσάνδρων τὴν μονὴν ἀφιγμένων τῶν ἐν τέλει τε καὶ στρατευμάτων στίφους, ὡς ἂν ὁσίαν θῶσι τῷ τεθνηκότι, τοῖς κασιγνήτοις συμπαρῆν καὶ Μουζάλων, καὶ τῆς φρικώδους θυσίας τελουμένης Μουζάλων παρίστατο σὺν ὁμογνήτοις. ἀλλ’ οἱ γερουσίας τε καὶ τῶν ἐν τέλει συσπειραθέντες πάντες εἰς ὁμαιχμίαν, ὡς ἄγριοι θῆρες τε καὶ βροτοκτόνοι, ἐπὶ μονὴν ἤλαντο τὴν σεβασμίαν,

unit_594

ρίνηλατοῦντες ἐκλαφύζαι σὺν βίᾳ πρωτοβεστιάριον σὺν ὁμαιμόνοι. σὺν κασιγνήτοις Μουζάλων ἠσθημένος ἔνδον τραπέζης παναγοῦς ὑπείσεδυ· ἀλλ’ οἱ μιανοὶ καὶ φονικοὶ τοὺς τρόπους ποσὶ βεβήλοις εἰσδραμόντες εὐθέως εἰς ἱερὰν τράπεζαν ἰλαστηρίου, ξιφηφόροι τε καὶ θυμοῦ πεπνευκότες, φεῦ ἀσεβείας βαρβαρικῆς μανίας, μεληδὼν ἐκτέμνουσι τοὺς ἀναιτίους, καίτοι διαθήκης τε καὶ τῶν ὀρκίων τρανῶς τε σαφῶς ἀνεγνωσμένων τρίτον ἐπὶ γερουσίας τε καὶ στρατευμάτων, καὶ τοῖσδε παντὸς ἐμμένειν εἰρηκότος. μετὰ δὲ τήνδε τὴν κακὴν φονουργίαν οἱ γ’ ἐν τέλει τε καὶ λοχαγοὶ ταγμάτων, κλῆρος πατριάρχης τε σὺν ἀρχιθύταις, συνεισδραμόντες εἰς μίαν συμφωνίαν, σκέψιν ἐτίθουν πραγμάτων κοινῶν χάριν, τίς ἂν κυβερνήσειε προσδεδεγμένος

unit_595

τῆς Ῥωμαϊκῆς ὀλκάδα κραταρχίας, ἐπυνθάνοντο τοιγαροῦν κατὰ γένη καὶ κατὰ τάξιν πάντες οἱ τῶν ἐν τέλει καὶ πλείοσιν ἦν ἡ ῥοπή καὶ καρδιά ἐπὶ Κομνηνὸν Μιχαὴλ τεταμένη· ὅθεν, τί μακροὺς δεῖ περιάγειν κύκλους; χειρίζεται δὴ τὴν διοίκησιν ὅλων καὶ Ῥωμαϊκῶν πραγμάτων τὴν φροντίδα οὗτος Μιχαὴλ Παλαιολόγων γένους, δραστήριός τις καὶ πεφυκὼς πρὸς τόδε, εἶδος προδεικνὺς ἄξιον τυραννίδος, βλοσυρὸν ἦθος καὶ λεόντειον φέρων, φρικτὸς μὲν

ἐχθροῖς, ἡμερος δ' ὑπηκόοις, ἄναξ ἀριστεύς καὶ στρατηγὸς γεννάδας, πρῶτα μὲν ἀξίωμα λαβὼν δεσπότης,

unit_596 μετὰ δὲ μικρὸν ταινιωθεὶς τῷ στέφει παρ' ἀρχιθύτου κατὰ τὴν Νικαέων. οὗτος Λατίνους ἐξελαύνει πατρίδος τῆς Κωνσταντίνου, βασιλίδος ἀστέων, ἐλευθερώσας τήνδε Λατίνων βίαν. τιμᾷ δ' ἀδελφὸν Κομνηνὸν Ἰωάννην τῇ σεβαστοκράτορος εὐθὺς ἀξίᾳ, ἔκδημον ὄντα τοῖς καθ' ἐσπέραν τόποις· Ἀλέξιον δὲ Στρατηγόπουλον πάλιν προβάλλει εἰς μέγιστον ἐν δομειστικοῖς Κωνσταντῖνον ἄλλον δὲ σύγγονον πάλιν τῇ καισαρικῇ ταινιώσας ταινία πρόμαχον ἀπέστειλε τῶν Παφλαγόνων. καὶ πρὸς Μιχαὴλ ἐκπέπομφε δεσπότην τὸν Φιλὴν Θεόδωρον, αἰτῶν φιλίαν σύνδεσμον εἰρήνης καὶ τῆς συμφωνίας, καὶ τινα λῦσαι φρουρίων Ῥωμαῖδι, πρὸς δ' αὖ καθειργμένους γε τῶν ἐξ Αὐσόνων Χαβάρωνά τε καὶ τὸν Ἀκροπολίτην. ἀλλ' ἦν ἀπειθὴς Μιχαὴλ πρὸς τοὺς λόγους

unit_597 πρεσβευτικούς ἀνακτος, ἄτεγκτος πάνυ, καὶ μὴδ' ὅτιοῦν ἐκτελῶν αἰτουμένων. ὅθεν βαρυνθεὶς βασιλεὺς τούτων χόλῳ τῷ σεβαστοκράτορι συγγόνῳ γράφει, τοῖς κατὰ δυσμὴν ἐμμένοντί που τόποις, μετὰ στρατιᾶς καὶ στρατηγῶν ἐκκρίτων μάχην συνάψαι Μιχαὴλ τῷ δεσπότη. καὶ τοῦτο δρῶντος συνεῖς ὁ δεσπότης, στρατῷ συνυπάρχοντος ἐν Καστορίᾳ, φυγὰς ἀπέπτη κατ' ἀποκρήμνων τόπων·

unit_598 σεβαστοκράτωρ δ' ἐκποδὼν ὑπαρξάσης οὕτω στρατιᾶς Μιχαὴλ ἀντιμάχου κατ' ἀστέων ὥρμησε τῶν τοῦ δεσπότη, ἔχων μεθ' αὐτοῦ ποιμενάρχην Βουλγάρων, τὸν θεῖον Καβάσιλαν τὸν Κωνσταντῖνον· οὗ νοουθεσίαις καὶ καλαῖς συμβουλίαις πόλιν παρεστήσατο κλεινὴν Ἀχρίδος, ἔπειτα Δεάβολιν ἄλλο φρουρίων ταῖς μηχανουργίαις τε καὶ μάχης νόμῳ. ἐξαπορηθεὶς Μιχαὴλ γοῦν τοῖς ὅλοις, ἐνοῦσαν αὐτῷ στρατιὰν συναλίσας καὶ συμμαχικὸν προσλαβὼν ἐκ Λατίνων τῶν τοῦδε γαμβρῶν πρίγκιπός τ' Ἀχαΐας καὶ Σικελῶν ἄρχοντος, ἄλλου νυμφίου, εἰς ἀντιπαράταξιν ἦκεν Αὐσόνων.

unit_599 Στανὸν παραμείψας δὲ Σωσκὸν χωρία, καὶ Πελαγονίας δὲ τὰς πεδιάδας, ἀγχοῦ Πριλάπου φρουρίου κατεστάθη· κάκει συνιδὼν ὡς στενά οἱ τυγχάνει τὰ τῆς τύχης ἅπαντα καὶ πλήρη ζάλης, νύκτωρ ἀπέδρα σὺν τέκνῳ Νικηφόρῳ, σκηνοῦμενον στράτευμα λιπὼν αὐτόθι. ἔωθεν ἀμέλει δὲ διεγνωσμένου τὰ τοῦδε τοῦ δράματος ἐκ τῶν πραγμάτων, προστίθεται μὲν ἐκ φάλαγγος δεσπότης ἡ Ῥωμαϊκοῦ τοῦ γένους κατηγμένη σὺν ταγματάρχαις ἀνδράσι τ' ἐριτίμοις τῷ σεβαστοκράτορι χαριτωνύμῳ· ἐν οἷς γε συντέτακτο καὶ παῖς τις νόθος ὁ Ἰωάννης τοῦ φυγάδος δεσπότης·

unit_600 συμμαχικὸν ξύμπαν δὲ Λατίνων γένους σὺν Ἀχαΐας συσχεθέντες πριγκίπῳ πρὸς τὸν κρατάρχην ἐστάλησαν ἐν πέδαις. χώρα δὲ πᾶσα σὺν πολιχνίοις ὅλοις τῷ Ῥωμαϊκῷ καθυπεκλήθη κράτει. Ἀλέξιος γοῦν ἐν δομειστικοῖς μέγας Στρατηγόπουλος καὶ Ῥαοὺλ Ἰωάννης καὶ μέχρις αὐτῆς κατέδραμον τῆς Ἄρτης, λεηλατοῦντες ἐκτρίβοντες ἐσχάτως χώραν Μιχαὴλ δεσπότης σὺν φρουρίοις. σεβαστοκράτωρ Ἰωάννης δ' αὖ πάλιν πρὸς Πάτραν ἐστράτευσεν τὴν νεωτέραν, ἔχων μεθ' αὐτοῦ καὶ τὸν υἱὸν δεσπότης, οὗ φθὰς ἐμνημόνευσεν ἀνόπιν λόγος. ὅστις σὺν ἄλλοις ἀποδράσας μετρίοις τρέχει πρὸς αὐτοῦ πατέρα τὸν δεσπότην, νήσους περιπλέοντα τὰς ἀμφιρρύτους, τὴν τῶν Κεφαλήνων τε καὶ τὴν Λευκάδα,

unit_601 ἔκδημος ὢν ἄθλιος ἀρχῆς πατρίδος. ἐπεὶ δ' ἐπανέδραμε πρὸς τὸν πατέρα, σὺν τῷδ' ἀθροίσας στρατιὰν οὐ μετρίαν, τὴν Ῥωμαϊκὴν ἐξελαύνει μακρόθεν ὄρων παλαιᾶς Ἡπείρου μάχης νόμῳ. [para]Ἀλλὰ χαριτώννυμος σεβαστοκράτωρ καὶ τοῦδ' ἐκυρὸς Κωνσταντῖνος Τορνίκης ἐν τῇ Λαμψάκῳ βασιλεῖ προσηλθέτην· καὶ τὸν μὲν αὐτάδελφον αὐτοῦ τὴν χάριν τῷ δεσποτικῷ ταινιοῖ λαμπρῷ στέφει, εἰς ἀξίαν δὲ σεβαστοκρατορίας ἀναβιβάζει Τορνίκην Κωνσταντῖνον, Ἀλέξιον δὲ Στρατηγόπουλον πάλιν εἰς Καισάρων ἡγάγε λαμπρὰν ἀξίαν, τὸν Καίσαρα δὲ

σύγγονον Κωνσταντῖνον εἰς σεβαστοκράτορα καὶ τόνδ' ἀνάγει· πλὴν χρυσοῦφεῖς ἀετοὺς φορεῖν νέμει ἐν τοῖς πεδίλοις, παράσημον ἀξίας. [para]Ἦρος δ' ἐπιλάμπαντος ἄρας Λαμψάκου ἄναξ Μιχαὴλ σὺν στρατεύμασιν ὅλοις ἐπιστρατεύει τῇ Κωνσταντίνου πόλει, εἴ πως δυνηθῇ Λατινικῆς κακίας

unit_602 ἐλευθερῶσαι τήνδε ταῖς στρατηγίαις. καὶ ταῦτ' ἐποίει τοῖς λόγοις πεπεισμένος, οὐχ ἥττον ἢ περ τῷ στρατευμάτων σθένει, ἀνδρὸς Λατίνου κλῆσιν Ἀσελδεκάε πόλιν προδῶσειν βασιλεῖ προφαμένον. ἐπεὶ δ' ἐπεστράτευσεν ἐν Βυζαντίδι καὶ φανερώς ἔγνωκε τὰ τῆς ἀπάτης, αὐθις ἐπανεξέυξεν εἰς ἕω τόπους. [para]Ἐνθα προσελθὼν Τορνίκης ἐκ Νικαίας δι' Ἀρσένιον λιπαρῶς ἠντιβόλει ὡς ἐγκρατὴς γένοιτο πάλιν τοῦ θρόνου· ἐπεὶ γὰρ ἐστέρητο ποιμένος θρόνος ἄρτι θανόντος Ἐφέσου Νικηφόρου, ὃς δὴ μετήχθη πρὸς θρόνον Βυζαντίδος, τοῦ δ' Ἀρσενίου τοῦτον ἀπειπαμένου,

unit_603 ἐδεῖτο πάλιν τόνδε λαβεῖν τὸν θρόνον. δύνουν δ' ἑαυτῷ ποιμενάρχην μὴ θέλων ἄρχειν βασιλεὺς παρακλήσεις ἠκύρου. οὗτος γὰρ Ἀρσένιος ὢν ἀρχιθύτης στέφει Μιχαὴλ τῷ κραταρχίας στέφει, ἄνακτα δεῖξας αὐτοκράτορ' Αὐσόνων· ἔπειτα φανεῖς δυσμενῆς οὐκ οἶδ' ὅπως σὺν Ἀνδρονίκῳ Σάρδεων ἀρχιθύτῃ, πρὸς δ' αὖ Μανουὴλ τῷ Θεσσαλονικέων, μονῇ παραδédωκεν αὐτὸν διάγειν, ἐκὼν λελοιπῶς τὴν λεῶ προεδρίαν. ὅθεν βασιλεὺς ποιμεναρχῶν τὸ στίφος Νικηφόρον πρόεδρον ὄντ' Ἐφεσίων τῆς Κωνσταντίνου δεικνύουσι προστάτην. ἐπεὶ δ' ἐλειτούργησε τῷ χρεὼν τότε,

unit_604 ἐκὼν ἄκων, ὡς φασι, λιταῖς Τορνίκη Ἀρσενίῳ δίδωσιν ἄναξ τὸν θρόνον. [para]Ταῦτα μὲν οὕτω συμβέβηκεν ὡς ἔφην· στράτευμα δ' ἄναξ ἱκανὸν συναλίσσας, καὶ τοῦτο δοὺς Καῖσαρι Στρατηγοπούλῳ, καθ' ἐσπερίων ἐκπέπομφε δυσνόων· πλὴν ἐν παρέργῳ καὶ Βυζαντίδα φθάσαι καὶ τῇδ' ὁμοκλήν προσδρᾶσαι παρηγγύα. ὑπῆρξεν οὕτω, καὶ φθάσας Καῖσαρ πόλιν ἔρημον εὔρεν ὀπλιτῶν οἰκητόρων, προβραχέως σφῶν ἐν στόλῳ πεπλευκότων ἐπὶ σκύλευσιν νησίδος Δαφνουσίας. ὡς τοίνυν ἦκε νυκτὸς εἰς ταύτην πόλιν ἔχων ὁπαδοὺς φυγάδας ταύτης Καῖσαρ, ἔγνω παρ' αὐτῶν ὡς ὅπῃ τις τυγχάνει κατὰ γε τεῖχος συμβεβηκυῖα πάλαι. ἐφίσταται γοῦν ἥ τάχος πρὸς τὸν τόπον, καὶ δι' ὅπῃς τις ὀπλίτης προσερπύσας ἐνῆκε θάρσος οὐ βραχὺ συνοπλίταις· εἴτ' ἄλλος εἰσείρπυσεν ὀπλίτης πάλιν,

unit_605 καὶ πάλιν ἄλλος, καὶ τριάς που πεντάδων. εἴτα καταρράξαντες οὗτοι τὰς πύλας ῥάστην παρέσχον εἴσοδον πάσαις ἴλαις· οἱ δ' ἐντὸς ἐν δράματι κατεπτηχότες εἰς γῆς μυχοὺς ἔδυον, εἰς στοῶν βάθη, εἰς ἀποκρύφους καὶ σκοτεινὰς γωνίας, εἰς ἱερούς τ' αὖ καὶ σεβασμίους δόμους. Βαλδουῖνος δ' ὥρμησε Λατινᾶναξ ἐπὶ μεγάλους καὶ βασιλείους δόμους, ἀφ' ὧν φυγὰς ἔπλευσε πρὸς τὴν πατρίδα.

unit_606 στράτευμα δ' ἐσκύλευε Ῥωμαίων πόλιν, ταύτης ἐπιὸν καὶ στενωποὺς καὶ τρίβους, ὁ δ' ἐκπεπλευκῶς εἰς Δαφνουσίαν στόλος, κατ' ἀνάπλουν γνοὺς συμβεβηκότα πόλει, τάχιον ἔπλει προσβοηθήσων πόλει· ἀλλ' ἡ στρατιὰ Λατινικαῖς οἰκίαις ἐνιᾷσι πῦρ καὶ φλέγουσι τὰς ὅλας, ὅπερ θεαθὲν Ἰταλοῖς καὶ μακρόθεν ὁρμὴν ἀπεῖρξε καὶ σκεδαννύει στόλον. ὑπὸ κραταρχίαν δὲ λοιπὸν Αὐσόνων αὐθις ὑπήχθη βασιλὶς τῶν ἀστέων οὔσης τετάρτης ἰνδικτιῶνος τότε, καὶ πέντ' ἄγοντος πεντάκις Ἰουλίου, ἔτους δ' ἐπιτρέχοντος ἀρχῆς ἀπ' ἄκρης χιλιάδων ἕξ ἑπτακοσίοις ἅμα,

unit_607 πρὸς δ' αὖ ἐνὸς δέοντος ἐπτάκις δέκα. ἐχθοῖς δ' Ἰταλοῖς ἤδε τυραννουμένη ὀκτῶ πρὸς πεντήκοντα τοῖς ὅλοις χρόνοις, οὕτω θεοῦ νεύσαντος ἡ Κωνσταντίνου πόλις, πολυθρύλητος ἀνθρώποις ὅλοις, οἰκουμένης θαυμά τε καὶ μέγα κλέος, ἡλευθερώθη Λατίνων τυραννίδος καὶ Ῥωμαϊκῷ καθυπεκλίθη κράτει. [para]Τῷ δὲ κρατάρχη Μιχαὴλ σκηνομένῳ περὶ Μετεώριον ἤκουστ' ἀθρόως εὐάγγελος φήμη τις, ἡδονῆς πλέα, πρὸς κασιγνήτης φιλτάτης Εὐλογίας, ὡς

τὴν περιλάλητον ἅπασι πόλιν περιπολοῦσι τὰ στίφη τῶν Αὐσόνων. εἴτ' ἄγγελός τις ὦν θεατῆς πραγμάτων ἐλθὼν σαφῶς ἡγγεῖλε τὰ πεπραγμένα· μετὰ δὲ μικρὸν καὶ Λατινάρχου στέφος πέδιλ' ἐρυθρὰ καὶ βασιλείον ξίφος κομίζεται δὴ βασιλεῖ τῶν Αὐσόνων. ὃς δὴ ταχύνας καταλαμβάνει πόλιν,

unit_608 καὶ που κατεσκήνωσεν αὐτῆς πλησίον. εἴτ' ἀναβάντος τοῦ προέδρου Κυζίκου εἷς τινα πύργων τῆς πύλης τῆς χρυσέας, αὐτῷ συνούσης εἰκόνος σεβασμίας τῆς μητρανάνδρου καὶ παννυμνήτου κόρης, ὥς μὴ παρόντος ποιμένος Βυζαντίδος θεῷ τ' ἀναπέμποντος εὐχὰς δεσπότη, πίπτει βασιλεὺς ἀκαλυφῆς εἰς χθόνα, πάντες τε συμπίπτουσιν αὐτῷ κατόπιν. μετὰ δὲ συμπλήρωσιν εὐχαριστίας εἰσῆλθε πύλην χρυσέαν στεφηφόρος, πεζῇ βαδίζων ἐς μονὴν τοῦ Στουδίου, ἔχων σεβαστὴν εἰκόνα θεοτόκου ἔμπροσθεν ἡγμένην τε καὶ τιμωμένην.

unit_609 κἀκεῖ λελοιπῶς εἰκόνα σεβασμίαν, ἔφιππος ἦκεν εἰς θεοῦ νεῶν μέγαν· καὶ προσκυνήσας, εὐχαριστήσας ἅμα τῷ πανσθενουργῷ θαυματουργῷ δεσπότη, μετὰ προπομπῆς βασιλικῆς καὶ κρότων εἰσῆλθε χαίρων εἰς ἀνάκτορον μέγα. Ὁ πρωτόκλητος Ἀνδρέας ἀποστόλων, τῆς εὐσεβείας ἐγκατασπείρων σπόρον τοῖς Ποντικοῖς κλίμασι καὶ Βιθυνίας, ὁδῷ προΐων καὶ Βυζαντίδα φθάνει· ἦν φαιδρύνας δόγμασιν ἐνθέου λόγου, Χριστῷ τ' ἀγείρας εὐσεβῶν ἐκκλησίας, εὐκτῆριον τεύξας τε τοῖς πιστοῖς δόμον ἐν Χρυσοπόλει τῇ κεκλημένη πόλει, ἐπίσκοπον τίθησιν ἐν ταύτῃ Στάχυν, ἓνα μαθητῶν ἐβδομήκοντα λόγου·

unit_610 ὃς ποιμάνας θρέμματα καλῶς δεσπότη γῆθεν μετέστη πρὸς μονὰς οὐρανίους. μεθ' ὃν νομεῖς ὠφθησαν εὐσεβοφρόνων ὁ κλῆσιν Ὀνήσιμος ἅμα καὶ τρόπον, Πολύκαρπος Πλούταρχος καὶ Σεδεκίων, Διογένης Ἐλευθέριος καὶ Φήλιξ, ἄλλος τε Πολύκαρπος ἱερὸς πάλιν. οὗτοί γε πάντες ἀσεβῶν ὑποψία πέραν ὑπῆρχον ἰθύνοντες ἀγέλην. μεθ' οὗς Ἀθηνόδωρος ἔνθεος θύτης ἐκκλησίαν ἵθυσε τῆς Βυζαντίδος· ὃς οἶκον εὐκτῆριον ἄλλον καινίσας κατὰ γε χῶρον Ἑλαία κεκλημένον, ἐκεῖ συνάξεις ἐκτελῶν ἦν ἐνθέως· ὃν Κωνσταντῖνος εὐσεβοκράτωρ μέγας ὕστατον ἀνύψωσε καλλύνας μάλα. εἴτα Ζωΐλος λαμβάνει προεδρίαν καὶ Λαυρέντιος, Ἀλύπιος, Περτίνας ὑπατικός τις εὐγενῆς τῶν ἐν τέλει, ὃς ναὸν ἀνίστησιν εὐαγῇ ξένον ἐν τινι Συκαῖ προσκεκλημένῳ τόπῳ. ἔπειτ' Ὀλυμπιανὸς καὶ θεῖος Μάρκος, πρὸς τοῖσδε Κυριλλιανὸς καὶ Καστῖνος, ὃς πρῶτον ἀνήγειρεν ἐν Βυζαντίῳ Εὐφημία μάρτυρι σηκὸν ἐκ βάθρων

unit_611 ἐν τῷ Πετρίῳ τῷ φερωνύμῳ τόπῳ, τότε· ἐκδραμούση τὸν δρόμον μαρτυρίου. μεθ' ὃν τις Τίτος προσταεῖ Χριστοῦ λάχους, ἔπειτα κασίγνητος ἄνακτος Πρόβου, Δομετιανὸς εὐγενῆς ψυχὴν δέμας, καὶ τοῦδε παῖδες, σὺν Πρόβῳ Μητροφάνης, ἐφ' οὗ μέγιστος εὐσεβῆς Κωνσταντῖνος εἰς ἅστῳ Βυζάντιον ἐλθὼν τῷ τότε, τουτὶ μετεσκεύασεν εἰς εὖρος μέγα, Ῥώμην ὀρίσας τοῦτο καλεῖσθαι νέαν.

unit_612 Μητροφάνους δὲ τὸν βίον λελοιπότες ὁ θεῖος Ἀλέξανδρος ἔσχε τὸν θρόνον, κοσμούμενος λόγῳ τε καὶ βίῳ πλέον· ἐφ' οὗ γε συνήθροιστο πατέρων στίφος κατ' Ἀρείου τὸ πρῶτον ἐν Νικαέων· ὅστις βαλὼν Ἀρειὸν εὐχῆς τῷ βέλει τοῦτον θανατοῖ καὶ παραπέμπει μόρῳ. [para]Ἐπειτα Παῦλος, ὀρθοδοξίας στῦλος, πρεσβύτερος τρόφιμος ὢν ἐκκλησίας Ἀλεξάνδρου μύστης τε σεπτοῦ ποιμένος, ποιμένην ποδηγεῖ πρὸς νομὰς ψυχοτρόφους·

unit_613 ὃν ἔσχεν ἐξόριστον Κουκουσὸς πάλαι ὑπερμαχοῦντα δογμάτων ὀρθοφρόνων, οὗ καὶ τέλος βίαιον εὗρε τοῦ βίου, παθὼν παρ' ἐχθρῶν πνιγμονὴν τε καὶ βρόχον. Μεθ' ὃν τις Εὐσέβιος Νικομηδείας προεδρίαν εἴληφε τῆς Κωνσταντίνου, θερμὸς πρόμαχος Ἀρειανῶν μανίας, ὃς Βηρυτοῦ πρόεδρος ὑπάρξας πάλαι κἀκεῖθεν ἀχθεὶς εἰς πόλιν Νικομήδους πρὸς Κωνσταντίου καθιδρύεται τρίτον τῆς Κωνσταντίνου τῷ παννυψήλῳ θρόνῳ. [para]Πνευματομάχος Μακεδόνιος γέρων, λυμαντικὸς λύκος τις, οὐ νομεὺς ὅλως, παρεισφθαρεὶς ἔλαθε ποιμένη δεσπότη·

- unit_614 ὃν ἀπελάσας Κωνστάντιος τοῦ θρόνου δι' οὓς γε προυξένησεν ἀδίκους φόνους, καὶ μᾶλλον οἷσπερ ἱερὸν πατὴρ νέκυν ἀνακομίσας ὥπτο ναοῦ κηρύκων εἰς Ἀκακίου μάρτυρος θεῖον δόμον, ἄδοξον Εὐδόξιον, Ἀρείου φίλον, ἀντικαθιστᾷ λύκον ἀντὶ ποιμένος· ὃς τυγχάνων πρόεδρος Γερμανικείας, εἶτα κατασχὼν Ἀντιοχείας θρόνον, τέλος τυραννεῖ καὶ θρόνον Βυζαντίδος. Πρὸς τοῖσδε Δημόφιλος μύστης Ἀρείου, ἐπίσκοπός τις Βερρόης τῆς ἐν Θράκῃ, μετατεθεὶς ἤσχυνε τὴν προεδρίαν. [para]Οὐπὲρ τὸ βιοῦν ἐκμετρήσαντος μόρῳ Εὐάγριός τις, ὀρθοδοξίας φίλος,
- unit_615 προεδρίαν εἵληφε τῆς Κωνσταντίνου πρὸς Εὐσταθίου μακαριστοῦ ποιμένος, ὅστις πρὸς Οὐάλεντος ἐξώσθη θρόνου, μηδὲ βραχὺ τι τοῦ λάχους γεγευμένος. [para]Εἶτα προέστη κοσμίως ἐκκλησίας ὁ γρήγορος νοῦς, ἡ θεηγόρος λύρα, θεῶ κινήθεις πρὸς κυβέρνησιν θρόνου, ὅστις ἀνέτλη μυρίους τοὺς κινδύνους ὑπερμαχῶν κάλλιστα τῆς ἐκκλησίας· ἐφ' οὗ συνέστη κατὰ Μακεδονίου ἄθροισμα σεπτὸν συνόδου τῆς δευτέρας ἐν βασιλίδι τῇ Κωνσταντίνου πόλει. [para]Αὐθαιρέτως τούτου δὲ λιπόντος θρόνον ἡ σύνοδος χρίουσι ποιμένα πόλει Νεκτάριον, λάμποντα βίῳ καὶ λόγῳ,
- unit_616 συγκλητικῶν τε καὶ περιδόξων ἓνα, χριστῶνυμον μὲν, ἀμύητον δ' εἰσέτι· ὃν ἅμα βαπτίζουσι χρίουσι θύτην. [para]Οὐπὲρ μεταλλάξαντος εὐαγῶς βίον, κλέος μοναστῶν ἅμα καὶ πρεσβυτέρων, στόμα τὸ χρυσοῦν, ἡ θεόδοτος χάρις, ἡ τῶν λόγων θάλασσα, φύσις ἡ ξένη, λαμπτήρ καθάπερ ἀρετῶν λάμπων φάει ἐξ Ἀντιόχου κατηύγασεν ἐνθέως τῆς Κωνσταντίνου τὸν περικλυτὸν θρόνον, ἢ μᾶλλον εἰπεῖν, τὴν τετράκλιμον κτίσιν διδασκαλίαις φαιδρύνει καθ' ἡμέραν, οἰκουμένης ἡλίου ὦν ψυχοτρόφος. οὗ τοῦ θρόνου φεῦ ἀπελασθέντος φθόνῳ εἰς δ' ἄλλοδαπὴν ἐκδιωχθέντος χθόνα,
- unit_617 τὴν ἐν Κομάνοις ἐσχάτην ἐρημίαν, οὗ μακαριστὸν ἔσχε καὶ τέρμα βίου, γηραιὸς Ἀρσάκιος, ἔμψυχος νέκυς, πρὸς βασιλίδος ἐγκατεστάθη θρόνῳ Εὐδοξίας, φεῦ οἷος ὦν μετὰ τίνα, μεθ' ἡλίον ζόφωσις εἶτ' ἀκοσμία. [para]Τούτου καταστρέψαντος ἐν θρόνῳ βίον, πρεσβύτερός τις εὐλαβὴς ἐκκλησίας, κλησὶν Ἀττικός, ἐμπρέπων βίῳ λόγῳ, κοσμεῖ καθέδραν ἱερὰν Βυζαντίδος. Μεθ' ὃν τις Σισίννιος, ἀνὴρ πρεσβύτερος, τῆς κατ' Ἑλαίαν ὦν θύτης ἐκκλησίας, πρᾶος γεραρὸς καὶ νομεὺς ψυχοτρόφος. [para]Τούτου θανόντος Νεστόριός τις, θύτης τῆς Ἀντιόχου δυσσεβῆς καὶ κακόφρων,
- unit_618 στόμα βδελυρὸν καὶ βέβηλος καρδία, ἡ λυμεὼν λύκος τις, ἐμπηδᾷ θρόνῳ· ὅστις γυμνωθεὶς ἱερωσύνης θρόνου δι' ἅπερ ἠρεύξατο δόγματα νόθα πρὸς συνόδου τρίτης τῆς ἐν Ἐφέσῳ, ἧς προστάτης Κύριλλος Ἀλεξανδρείας, εἰς ἐξορίαν ἀπελήλαται δίκη. [para]Εἶτ' ἐγκατέστη τῷ Βυζαντίδος θρόνῳ γένει Ῥωμαῖος καὶ θύτης ἐκκλησίας Μαξιμιανός, ὀρθοδοξίας βάσις. Γῆθεν μεταστάντος δὲ τοῦδε πρὸς πόλον μύστης φιλητὸς τοῦ πατρὸς Χρυσοστόμου καθίσταται πρόεδρος, ἱερὸς Πρόκλος, ὅστις γε χρισθεὶς ποιμενάρχης Κυζίκου πρὸς Σισιννίου μακαριστοῦ ποιμένος,
- unit_619 καὶ Κυζικηνοῖς μὴ δεχθεὶς οὐκ οἶδ' ὅπως, ἄγων σχολὴν δὲ τὸν διὰ μέσου χρόνον, τότε εἰς καθέδραν ἠρέθη Βυζαντίδος. ποιμνὴν δὲ καλῶς ποιμάναντος δεσπότη, διδασκάλου σῶμά τε συνηρηγκότος ἀνακομισθῆναί γε πρὸς πόλιν κράτους, εἶτα λιπόντος γηγενῶν παροικίαν, ὀρθῶν πρόμαχος Φλαβιανὸς δογμάτων, πρεσβύτερος τρόφιμος ὦν ἐκκλησίας, προεδρίαν εἵληφε μάλ' ἐπαξίως.
- unit_620 Οὐπὲρ θανόντος λακτίσει Διοσκόρου ἐν Ἐφεσίων ληστρικῷ συνεδρίῳ ὡς ὑπερασπίζοντος ὀρθῶν δογμάτων, θύτης Ἀνατόλιος Ἀλεξανδρείας ποιμὴν ἀναδέδεικτο τῆς Κωνσταντίνου, νομεὺς ἀγαθός, πύργος ὀρθοδοξίας· ἐφ' οὗ τετάρτης συνόδου θεῖον στίφος καλῶς ἀλίσθεν ἐν πόλει Χαλκηδόνι ἀλλότριον τίθησι τῆς ἐκκλησίας Διόσκορον δύστηνον Ἀλεξανδρείας ἄμ'

Εὐτυχεῖ τε καὶ σφίσιν ὁμοτρόποις. [para]Ἐπειτα Γεννάδιος, ἀνὴρ γεννάδας, τῆς εὐσεβείας καὶ καλοῦ παντὸς τύπος, ἐκκλησίας τρόφιμος ἅμα καὶ θύτης, τοὺς οἶακας ἵθυνε τῆς ἐκκλησίας.

unit_621

Μεθ' ὃν τις Ἀκάκιος ὀρφανοτρόφος ἐκκλησίας θύτης τε, κάκιστος σέβας, κακῶς ἐπεισέφρησεν τῇ προεδρίᾳ· ὅστις τετάρτην σύνοδον σεβασμίαν τό γ' εἰς ἑαυτὸν ἀκυροῖ ψήφοις τάλας. Τούτου θανόντος τὸν διπλοῦν ὄντως μόρον ἀνὴρ Φλαβίτας, μάρτυρος ναοῦ Θέκλης τοῦ κατὰ Συκᾶς διακειμένου θύτης, ἀνίερος βλάσφημος οἰοφυσίτης, Ἀκακίῳ σύμπνους καὶ σύμφρων σέβας, ἀναξίως ἔσχηκε τὴν προεδρίαν. [para]Τούτου τελευτήσαντος ἐν βραχεῖ χρόνῳ Εὐφήμιος ἄξιος ἱεραρχίας, πρεσβύτερος μὲν τῆς θεοῦ γ' ἐκκλησίας, τῆς δ' αὖ Νεαπόλεως ὀρφανοτρόφος,

unit_622

πιστεύεται κάλλιστα τὴν προστασίαν, ὅσιος ἀνὴρ, ὀρθοδόξων προστάτης, ὄντιν' ἀναθέματι μὴ πεπεισμένον καθυποβαλεῖν σύνοδον τρισολβίαν ἐν Χαλκηδόνι συναλισθεῖσαν πάλαι ἄναξ Ἀναστάσιος ἐκβαλὼν θρόνου τίθησιν ἐξόριστον ἀδίκῳ δίκῃ. ἀντικαθιστᾷ δ' εἰς θρόνον Βυζαντίδος σκευῶν μέγαν φύλακα τῆς ἐκκλησίας, θεῖον Μακεδόνιον ἐκ πρεσβυτέρων· ὃν ἀθετῆσαι μηδαμῶς ἡρημένον εἰρημένον σύστημα σεπτῶν πατέρων, εἰς Εὐχάϊτα φυγαδεύει τὴν πόλιν. Τιμόθεον δ' ἄτιμον ἐγκαθιδρύει, θύτην μὲν ὄντα σκευοφύλακα θ' ἅμα ἐκκλησίας πρίν, αἰρετικὸν δ' αὖ σέβας, ὀρθόφροσιν ἄχθος τι φανέντα μέγα. [para]Τούτου καταστρέψαντος ἀθλίως βίον Ἰωάννης σύγκελλος ἅμα καὶ θύτης, γένει Καππαδόκης δέ, λαμβάνει θρόνον.

unit_623

Οὐπὲρ τελευτήσαντος ἐν προεδρίᾳ Ἐπιφάνιος, ἐμφανὴς ὢν τὸν βίον πρεσβύτερος σύγκελλος, ἔσχε τὸν θρόνον. [para]Τούτου θανόντος Ἀνθιμος Τραπεζοῦντος ἐπιβάτης δέδεικτο τοῦ σεπτοῦ θρόνου, νοσῶν Σεβήρου καὶ Διοσκόρου νόσον· ὃν Ἀγαπητὸς καθελὼν Ῥώμης πάπας εἰς ποιμενάρχην τῆς βασιλίδος κρίει Μηνᾶν λόγῳ λάμποντα καὶ βίῳ πλέον, ἐκκλησίας τρόφιμον ὄντα καὶ θύτην, Ἀλεξανδρέα, τῶν Σαμψῶν ξενοδόχον. [para]Οὐπὲρ μεταλλάξαντος εὐαγῶς βίον Εὐτύχιος τις, καὶ μοναστῆς καὶ θύτης μονῆς κατ' Ἀμάσειαν εὐαγεστάτης, λόγων ἐταῖρος ἀρετῆς τ' αὖ ἐργάτης,

unit_624

νομεὺς ἀγαθὸς ὦπτο Χριστοῦ θρεμμάτων· ἐφ' οὗ γε πέμπτης συνόδου θεῖον στίφος καλῶς ἀλίσθεν ἐν βασιλίδι πόλει, στοιχοῦν τετάρτης συνόδου θείοις ὅροις, αὐτοῖς γε συγγράμμασι τὸν Ὠριγένην τίθησιν ἐκκήρυκτον ἅμα Διδύμῳ καὶ Θεόδωρον τὸν τῆς Μοψουεστίας, ἐξωσμένου θρόνου δὲ τοῦδ' Εὐτυχίου ἐφ' οἷσπερ ἐξήλεγχε τὸν βασιλέα δόγμα στυγητὸν κρατύνοντα καὶ νόθον τῶν σάρκα φθαρτὴν μὴ λεγόντων σχεῖν λόγον, σχολαστικός τις εὐσεβῆς Ἰωάννης, τῆς Ἀντιόχου τυγχάνων θυηπόλος, προεδρίαν εἴληφε τῆς Κωνσταντίνου, χρησαμένου τέλει δὲ τοῦδε τοῦ βίου καὶ πάλιν Εὐτύχιος εὐτυχεῖ θρόνον. [para]Μεθ' ὃν καθωράϊσε τὴν ἐκκλησίαν ἀνὴρ χαριτώνυμος, ὄλβιον κάρα,

unit_625

νηστευτῆς τοῦπώνυμον ἐξ ἔργων φέρων, ἐκκλησίας τρόφιμος ὢν καὶ λευίτης, σύγκελλος ἄξιαν δέ, πνεύματος δόμος, ὃς Μαυρίκιον ταινιοῖ λαμπρῷ στέφει. [para]Τούτου δ' ἀναλύσαντος εἰς θείους δόμους Κυριακὸς τις, οἰκονόμος καὶ θύτης θεοῦ μεγάλης ἀγίας ἐκκλησίας, τὴν ἱερὰν εἴληφεν ἱεραρχίαν, θεῖός τις ἀνὴρ, ὀρθοδοξίας στῦλος. [para]Τούτου λιπόντος τὴν κάτω προεδρίαν Θωμᾶς σακελλάριος ἅμα καὶ θύτης πιστεύεται δὴ τὴν λεῶν προστασίαν, ἀποστολικός, εὐσεβέστατος σέβας. [para]Οὐπὲρ τὸ φάος ἐκλελοιπότης τότε ἀντικατέστη λευίτης ἐκκλησίας πτωχοτρόφος τε λιμένος τῶν τοῦ Φρίξου, Σέργιος, ἀνὴρ οἰοφυσίτης σέβας.

unit_626

Τούτου θανόντος ἀντικατέστη Πύρρος, ἀνὴρ ὅμοιος Σεργίῳ κατὰ σέβας, θύτης μεγάλης τοῦ θεοῦ ἐκκλησίας, ἄρχων σεμνείων καὶ μονῆς ἐπιστάτης ἐν Χρυσοπόλει διακειμένης πέραν, ἀνειμένης δὲ τῇ θεοῦ μητρὶ λόγου, τῆς Φιλιππικῇ συσταθείσης πρὸ χρόνων. [para]Τούτου διωχθέντος δὲ τῆς ἐκκλησίας οἰκονόμος καὶ θύτης τῆς ἐκκλησίας καπὶ φυλακῶν, δυσσεβῆς Παῦλος σέβας, παρεισεφθάρη ποιμνίῳ τις ὡς λύκος· οὐπὲρ θανόντος δυσσεβῶς ἐν τῷ θρόνῳ καὶ πάλιν ἀπέλαβε τὸν θρόνον Πύρρος. [para]Εἶτα Πέτρος κάκιστος ἔσχε τὸν θρόνον, ἐκκλησίας

ὦν λευίτης πτωχοτρόφος καὶ ραιφερενδάριος καὶ γηρωκόμος τοῦ κατὰ Νεάπολιν πτωχείου τότε, σύμφρων Σεργίου καὶ Πύρρου καὶ Παύλου. [para]Τούτου θανόντος τὸν διπλοῦν ὄντως μόρον Θωμᾶς τις ἄλλος, ὀρθοδοξίας φίλος,

unit_627 ἐκκλησίας τρόφιμος ὦν καὶ λευίτης, Χριστοῦ καλῶς ἵθυνε τὴν ἐκκλησίαν. [para]Οὗπερ μεταλλάξαντος εὐσεβῶς βίον Ἰωάννης εἴληφε τὴν προεδρίαν, θύτης τε πρωτέκδικος ὦν ἐκκλησίας καὶ σκευοφύλαξ σύγκελλος οἰκονόμος γηρωκόμος τε Ῥωσῶν Δεξιοκράτους, ποιμνὴν ποδηγῶν πρὸς νομὰς ψυχοτρόφους. [para]Τούτου θανόντος Κωνσταντίνος λευίτης καὶ σκευοφύλαξ τῆς θεοῦ γ' ἐκκλησίας, περιοδευτῆς Θράκης Μακεδονίας, ἀρχιθύτης δέδεικτο τῆς ἐκκλησίας, σπουδαῖος ἀνὴρ, εὐσεβοφρόνων κλέος.

unit_628 Τούτου καταλύσαντος ἐν θρόνῳ βίον Θεόδωρός τις, ἱερὸς Χριστοῦ θύτης ἐκκλησίας τ' αὐτῶν ἱερῶν σκευῶν φύλαξ, ἄρχων μονῶν τε, σύγκελλος τὴν ἀξίαν, προΐσταται κάλλιστα τῆς ἐκκλησίας, ὀρθῶν προμαχῶν εὐσεβῶν τε δογμάτων. [para]Τούτου ριφέντος ἀδίκως ποιμνὴς θρόνου Γεωργίος τις, εὐλαβὴς Χριστοῦ θύτης, ἐκκλησίας μέγιστος ὦν σκευοφύλαξ καὶ ποιμενάρχου σύγκελλος τὴν ἀξίαν, ἐκκλησίας εἴληφε τὴν προεδρίαν, νομεὺς ἀγαθὸς καὶ θεοῦ νόμων φύλαξ

unit_629 ἐφ' οὗ κελεύσει κράτορος Κωνσταντίνου, ὀρθόφρονός γε, τοῦπικλὴν Πωγωνάτου, ἔκτης σεβαστῆς συνόδου θεῖον στίφος ἐν βασιλίδι συναλισθὲν τῇ πόλει ἐπὶ γε Χριστοῦ τοῦ θεανθρώπου λόγου καλῶς ἐδογματίσεν εὐσεβοφρόνως διττὰς θελήσεις καὶ φύσεις ἡνωμένας, καὶ πάντα κατήσχυεν οἰοφυσίτην. [para]Οὗ γῆθεν ἀπάραντος εἰς σκηνὰς ἄνω Θεόδωρος αὐτὸν ἀπολαμβάνει θρόνον. Τούτου μεταστάντος δὲ πρὸς θεὸν μόρῳ ἐκ βασιλείων ἀσηκρῆτις τις Παῦλος ποιμαντικῆς ἔτυχε καὶ προεδρίας, ποιμαντικῆς ἀξίος ἂν καὶ τοῦ θρόνου. [para]Καὶ τοῦδε τὸ ζῆν ἐκμετρήσαντος μόρῳ Καλλίνικός τις, γεννάδας θυηπόλος καὶ σκευοφύλαξ Βλαχερνῶν ἐκκλησίας, ἀνὴρ λόγῳ βίῳ τε καλῶς ἐμπρέπων, λαβὼν ἐκυβέρνησε τὴν ἐκκλησίαν· ὄντινα ῥινότμητος ἄναξ ἀδίκως πηρὸν δεδρακῶς ἐξελαύνει τοῦ θρόνου. [para]Κῦρον δ' ἀπ' Ἀμάστριδος ἀγαγὼν, θύτην ἔγκλειστον ὄντα, ποιμενάρχην δεικνύει· ὃν Φιλιππικὸς βασιλεὺς ὁ Βαρδάνης, ὑπερμαχοῦντα δογμάτων τῶν ἐνθέων,

unit_630 θρόνου τε ποιμνὴς ἀπελάσας ἀδίκως ἀντικαθιστᾷ λευίτην Ἰωάννην, ὄντα χαρτουλάριον οἰκονομείου, ἄνδρα στυγητόν, Εὐτυχοῦς Διοσκόρου ὁμόφρονα μύστην τε, τῆς ποιμνὴς λύκον, ὃς ἐξεβλήθη τοῦ θρόνου μάλ' ἐνδίκως. [para]Θύτης δὲ Χριστοῦ καὶ νομεὺς ψυχοτρόφος, θεῖος Γερμανός, ἀρεταῖς λάμπων λόγοις, ἐπὶ λυχνίαν ἐντεθεὶς ὥς τις λύχνος τῆς Κωνσταντίνου τῷ περίπτῳ θρόνῳ, λόγων διδαχαῖς κατελάμπρυνε κτίσιν·

unit_631 ὅστις προβληθεὶς ποιμενάρχης Κυζίκου, καὶ τοῖς ἐκεῖσε μὴ δεχθεὶς οὐκ οἶδ' ὅπως, ὑπὴν σχολάζων τὸν διὰ μέσου χρόνον, μετατεθεὶς δὲ πρὸς Βυζαντίδος θρόνον, ποιμνὴν καθωδήγησεν εὐσεβοφρόνως. [para]Τοῦδ' ἀπελασθέντος δὲ κακῶς τοῦ θρόνου πρὸς κράτορος Λέοντος ἐξ Ἰσαυρίας, πρώτου σεβαστῶν εἰκόνων καταλύτου, ἐφ' ᾧπερ ἐξήλεγχε τοῦτον ἐνθέως, νέκυς Ἀναστάσιος, εἰκόνων λύτης, πρεσβύτερος σύγκελλος ὦν ἐκκλησίας, ποιμνὴν τυραννεῖ, παραλαβὼν τὸν θρόνον, μισθωτὸς οἰκτρός, ἀντικρυς λύκος φθόρος, ὃς πρῶτος ἡθέτησε τιμὴν εἰκόνων.

unit_632 Τούτου διπλοῦν θάνατον ὑφεστηκότος, Κωνσταντίνος ἄθλιος, Συλαίου λύκος, Ἀναστασίῳ πάντ' ὅμοιως εἰς σέβας, σχολὴν ἄγων ἥρπασε τὸν θεῖον θρόνον· ὄντινα Κοπρώνυμος (αἰνῶς δ' ὦ δίκη) θρόνου κατασπάσας γε καὶ μάλ' ἐνδίκως, οὐ πίστεως αὐτῷ οὐδὲ δογμάτων χάριν, ἔθηκεν ἐξόριστον εἰς ἄλλοτρίαν. καὶ καταγαγὼν αὐτὸς αὐτὸν εἰς πόλιν, ἐπιβιβάσας καὶ θριαμβεύσας ὄνῳ, ἵπποδρομίας ἡγμένης ἐν σταδίῳ τέτμηκεν αὐτοῦ τὴν παναθλίαν κάραν. ὃν ἤρετο, πρὶν ἐκλιπεῖν ξίφει βίον, εἰ σύνοδον στέργειε τὴν κατ' εἰκόνων, καὶ τήνδε καλῶς φαμένον δογματίσαι,

- unit_633 οὐχ ἤττον ἐκτέτμηκεν αὐτοῦ τὴν κάραν. [para]Μεθ' ὃν Νικήτας ἐκτομίας οἰκότριψ, μᾶλλον δὲ καὶ τρίδουλος ἀμαθὴς πάνυ, πρεσβύτερος μὲν κηρύκων θείου δόμου, ναοῦ σκευοφύλαξ δὲ Χαλκοπρατείων, ἄρχων σεμνείων ἔκδικός τ' ἐκκλησίας, Χριστοῦ σεβαστῶν εἰκόνων καθαιρέτης, ποιμὴν παρεισέφρησε καθὰ τις λύμη. [para]Τούτου καταστρέψαντος ἐν θρόνῳ βίον, ἐκ λαϊκῶν Παῦλός τις ἀνὴρ Κυπρόθεν, οὐ χρηματίζων προσκυνητῆς εἰκόνων, προεδρίαν εἴληφεν ἱεραρχίας. οὗτος νοσήσας καὶ λιπὼν προεδρίαν, μονῇ προσελθὼν κείρεται μελαμφόρος, στένων δακρύων οἷς κατέσχε τὸν θρόνον ἐκκλησίας αἵσχιστα τυραννουμένης, καὶ σεπτὰς ἡθέτησε τιμᾶν εἰκόνας. ὃν οἱ βασιλεύοντες ἀπεσταλκότες ἤροντο τούτοις ὑποθέσθαι πρακτέα· ἥ δ' ὅς “συνελθεῖν σύνοδον δεῖ πατέρων
- unit_634 οἰκουμενικὴν εἰς ἴαριν τῆς νόσου ἐκκλησιῶν θ' ἔνωσιν ἀπεσχισμένων· ἄλλως τυχεῖν γὰρ οὐκ ἔνι σωτηρίας.” οἱ δ' ἀντεπῆγον τῷ δ' ἐπιστάντες πάλιν “καὶ πῶς προεδρίαν σὺ μέλλων λαμβάνειν ἀπηγόρευσας προσκύνησιν εἰκόνων;” ὁ δ' αὖ κρατούντων ἡττιάτο μανίαν, ὅθεν στένων νῦν προσπεφευγὼς κυρίῳ καθικετεύω λιπαρῶς κριτὴν ὅλων ὡς ποιμενάρχην μὴ κριθῆναί με κρίσει.
- unit_635 μετὰ δὲ μικρὸν ἀπολείπει τὸν βίον. [para]Μεθ' ὃν κατηγλαΐσεν ἱερὸν θρόνον Ταράσιος, πρόμαχος ὀρθοδοξίας, κοσμούμενος βίῳ τε λαμπρῷ καὶ λόγῳ, πρωτασηκῆτις, εὐγενὴς ψυχὴν δέμας· ἐφ' οὗ συνέστη κατὰ Νίκαιαν πόλιν τῆς ἐβδόμης ἄθροισμα σεπτῶν πατέρων, οἱ καὶ κυροῦσιν εἰκόνας σεβασμίας ὡς πρὶν τιμᾶν τε καὶ σέβειν ἐπαξίως, νέκυν δ' Ἀναστάσιον καὶ Κωνσταντῖνον σὺν τῷ Νικήτᾳ, μισθίους, οὐ ποιμένας, ἀναθέματι παρέδωκαν εἰκότως. [para]Πρὸς νηνέμους δὲ λιμένας Ταρασίου βίον καθορμίσαντος ἐκ τρικυμίας διάδοχος θρόνου τε τοῦδε καὶ τρόπου Νικηφόρος δέδεικτο πρωτασηκῆτις, ἀνὴρ τις ὄντως εὐγενὴς εὐπατρίδης, προκινδυνεύων δογμάτων τῶν ἐνθέων,
- unit_636 Χριστοῦ τε ποιμνὴς ὑπεραθλῶν ὡς θέμις· ὄντινα ποιμνὴς ἀπελάσας καὶ θρόνου ἐξ Ἀρμενίας θηριώνυμος Λέων, οἷς συμφρονοῦντα μηδαμῶς ἔχων σέβας μὴδ' αὖ συνυβρίζοντα Χριστοῦ τὸν τύπον, τίθησιν ἐξόριστον εἰς νήσων μίαν. [para]Θεόδοτον δὲ Κασιτηρᾶν τοῦπικλὴν ἢ Μελισσηνόν, ἐγκαθιδρύει θρόνῳ, ἄνδρα βέβηλον, εἰκόνων καθαιρέτην καὶ λύκον αὐτόχρημα Χριστοῦ θρεμμάτων, θρέμμα πονηρὸν ἄστεος Νακωλείας. [para]Τούτου θανόντος δυσσεβῶς ἐν τῷ θρόνῳ, Ἀντώνιος τις Κασσυματᾶς τοῦπικλὴν, νομεὺς Συλαίου δυσσεβῆς, ἔσχε θρόνον, θεανδρικὸν τύπωμα μισῶν δεσπότη. [para]Εἴτ' Ἰαννῆς ἄθλιος, ὁ σκαιὸς γόης, τοῦ μισοχρίστου κράτορος Θεοφίλου διδάσκαλος κάκιστος, εἰκόνων λύτης· ὃν οἱ κρατοῦντες Μιχαὴλ Θεοδώρα θρόνου κατασπάσαντες ὡς λαοπλάνον ἀρχιθυτῶν ψήφῳ τε καὶ συμφωνίᾳ, ἄνδρα μοναστὴν καὶ θεοῦ θεῖον θύτην
- unit_637 Μεθόδιον, σύμμαχον ὀρθοδοξίας, στίγματα βαστάζοντα σαρκὶ δεσπότη, εἰς θῶκον ἀνάγουσι τῆς βασιλίδος, ἐπὶ λυχνίαν ἀναθέντες τὸν λύχνον. [para]Τούτου μεταστάντος δὲ πρὸς τὸν δεσπότην, ποιμὴν θεαυγῆς ὦπτο τῆς βασιλίδος Ἰγνάτιος, παῖς Μιχαὴλ βασιλέως, κανὼν ἀκριβὴς ἀρετῶν καὶ δογμάτων, παιδεύσεως μέλημα καὶ λόγων κράτος· ὃν ἐκτομίαν θηριώνυμος Λέων κράτος κατασχὼν ἀπέφηνε σὺν βίᾳ· εἴτα μονάσας ὡς θεοῦ θεῖος νόμος, ὕστατον ἔσχε τῆς Κωνσταντίνου θρόνον. τοῦτον Μιχαὴλ καταγαγὼν τοῦ θρόνου, μᾶλλον δὲ Καῖσαρ Βάρδας, ἀδίκῳ δίκῃ ἄνδρα πανοῦργον καὶ σοφώτατον λίαν ἐκ λαϊκῶν, Φώτιον πρωτασηκῆτις, ἀντικαθιστᾷ ποιμενάρχην ἀδίκως. τοῦ δ' ἀπελασθέντος ἐκ προεδρίας, Ἰγνάτιος ἔσχηκε τὸν θρόνον πάλιν.
- unit_638 οὗ γῆθεν ἀπάραντος εἰς πόλου πλάτος, ἀνάγεται Φώτιος αὐθις πρὸς θρόνον. οὗ καὶ πάλιν αὖ καταθρόνους τοῦ θρόνου, ἀδίδυμος Στέφανος, ἄνακτος γόνος τοῦ Βασιλείου, λευίτης τὴν ἀξίαν, προεδρίαν εἴληφε τῆς Κωνσταντίνου. [para]Μεθ' ὃν τις Ἀντώνιος, ἀσκητὴς μέγας,

αὐχῶν πατρίδα τὴν βασιλίδα πόλιν, ὅσιος ἀνὴρ, ἀρεταῖς ἐστεμμένος, οἴκτου νεώς, ἄντικρυς ἀγαθωσύνη. Τούτου λιπόντος τὴν γεγρανὸν οὐσίαν μεταβεβηκότος δὲ πρὸς θεῖους νόας, ἀρχιθύτης δέδεικτο τῆς Βυζαντίδος ἀνὴρ μοναχὸς εὐλαβής, σοφὸς μέγας, κλῆσιν μὲν Νικόλαος, ἄξιος θρόνου,

unit_639 μυστικὸς ἀξίαν δὲ πρόσθεν τυγχάνων, ἐκφυῖς Ἰταλῶν, εὐφυῆς περὶ λόγους. ὃν ἐξελάσας τοῦ θρόνου σοφὸς Λέων τετραγαμίας ἄγος οὐ δεδεγμένον, Εὐθύμιον σύγκελλον ἐγκαθιδρύει. τούτου διωχθέντος δὲ τῆς προεδρίας, πάλιν ὁ Νικόλαος ἔσχε τὸν θρόνον. [para]Τούτου θανόντος Στέφανος Ἀμασειάς, σπουδαῖος εὐνοῦχος τις, ἱερὸς θύτης, Ῥώμης νέας εἵληφε τὴν προεδρίαν. Τούτου τὸ βιοῦν καταλύσαντος μόρῳ, ἀρχιερεὺς δέδεικτο τῆς Κωνσταντίνου Τρύφων μοναστῆς εὐλαβής τε καὶ γέρων. [para]Τοῦδ' ἀπελαθέντος δὲ τοῦ θρόνου δόλῳ, εὐνοῦχος υἱὸς Ῥωμανοῦ βασιλέως,

unit_640 κλῆσιν Θεοφύλακτος, αὐχεῖ τὸν θρόνον, οὐκ εὐαγῶς ζῶν οὐδὲ κατὰ ποιμένας, κυνηγεσίῳ προστετηκὼς δ' ἐκτόπως ταῖς ἵππομανίαις τε καὶ τούτων δρόμοις. [para]Τούτου καταστρέψαντος ἐν θρόνῳ βίον ἀντικατέστη ποιμενάρχης κυρίου Πολύευκτος, ἄξιος ἱεραρχίας, εὐκταῖον ὄντως χρῆμα καὶ πᾶσι φίλον, κλέος μοναστῶν, ἀρετῶν πασῶν τύπος, διαπρέπων λόγῳ τε καὶ τρόπῳ πλέον.

unit_641 Τοῦδ' ἐκλελοιπὸς δὲ τὸν φθαρτὸν βίον μοναχὸς Βασίλειος ἔσχε τὸν θρόνον, ἐκ τῆς πατρίδος Σκαμανδρινὸς τὴν θέσιν. [para]Καθαίρεθέντος τοῦδε τῆς προεδρίας Ἀντωνίου τις εὐλαβής ὁ Στουδίτης ἀρχιθύτης πέφηνε τῆς Βυζαντίδος. [para]Τοῦ δ' Ἀντωνίου θῶκον ἀπειπαμένου ὁ Νικόλαος Χρυσοβέργης τοῦπικλὴν εἰς τόνδ' ἀνήχθη τὸν περίπυστον θρόνον. [para]Τούτου μεταστάντος δὲ πρὸς τὸν δεσπότην κατέσχε Σισίνιος μάγιστρος θρόνον, παιδείας ἰδρις ἱατρικῆς καὶ νόμων, βαθμοὺς ὁ συνθεὶς συγγενικοὺς ἐννόμους. [para]Τούτου θανόντος καὶ λελοιπὸς φάος, μονῆς προεστὼς Μανουὴλ κεκλημένης Σέργιος ἀνὴρ παραλαμβάνει θρόνον. [para]Τούτου θανόντος ἐγκαθίσταται θρόνῳ πρῶτός τις Εὐστάθιος ἐν πρεσβυτέροις τῶν ἐν βασιλείῳ γε κατειλεγμένων. [para]Καὶ τοῦδε τὸ ζῆν ἐκμετρήσαντος μόρῳ

unit_642 ἐκκλησιάρχης τῆς μονῆς τοῦ Στουδίου μοναχὸς Ἀλέξιος εἵληφε θρόνον, ἀνὴρ μεγαλόδωρος, ὀλβιος θύτης. [para]Οὐπὲρ μεταλλάξαντος εὐαγῶς βίον κλῆσιν Μιχαήλ, Κηρουλάριος θέσιν, εὐπατριδῶν εἷς καὶ μονοτρόπων ἅμα, καθίσταται πρόεδρος ἀρχιποιμένων, θερμουργὸς ἀνὴρ, ὑπερόπτης τῶν νόμων, ὃν καταγαγὼν Ἰσαάκιος θρόνου εἰς ἐξορίαν παρέπεμψε σὺν δόλῳ. Ἐνθα θανόντος ἐγκαθίδρυται θρόνῳ καὶ ποιμενάρχης ἀναδείκνυται μέγας Κωνσταντίνος τις ἐκτομίας Λειχούδης, πρωτοβεστιάριος ὢν τὴν ἀξίαν, σπουδαῖος ὄντως, εὐλαβής, θεῷ φίλος,

unit_643 ἐν δημοσίαις πραγμάτων λειτουργίαις φανεὶς ἀμεμφῆς ἀνεπίληπτος πάνυ, πολλῷ δὲ μᾶλλον ἐν καλῶν ἐργασίαις. [para]Οὗ τὸν παρόντα καταλύσαντος βίον ὁ Ξιφιλῖνος χαρίεις Ἰωάννης ἐκκλησίας ἰθύνει τὴν προεδρίαν, βίῳ λόγῳ γένει τε λαμπρῶς ἐμπρέπων· ὃς πρόσθεν ὢν εἷς εὐγενῶν τῶν ἐν τέλει, κόσμον λελοιπῶς τὰ μοναχῶν ὑπέδου καὶ ποιμενάρχης ἐκρίθη Βυζαντίδος. Τούτου τὸν ἀνθρώπινον ἐκβάντος βίον Κοσμᾶς μοναχὸς Ἱεροσολυμίτης, ἀνὴρ ἀγαθός, ἀρετῶν θεῖος δόμος, χειρίζεται δὴ τὴν λεῶ προστασίαν· ὃς δυσχεραίνων πραγμάτων τῇ συγχύσει ἐκὼν ἀπηγόρευσεν ἱερωσύνην, καλῶς ὑπεκστὰς καὶ θρόνου καὶ ποιμνίου. [para]Εἴτ' ἐγκατέστη τῷ πανυψηλῷ θρόνῳ μοναχὸς Εὐστράτιος, Γαριδᾶς θέσιν, πρὸς πᾶν ὅτιοῦν μὴ πεφυκῶς κρειττόνων,

unit_644 παιδεύσεως ἅμοιρος ἅμα καὶ λόγων, ἡσυχία τε γωνία μᾶλλον πρέπων ἢ προστασία καὶ λεῶ προεδρία. [para]Τοῦδ' ἀπελαθέντος γε τῆς προεδρίας ὅσιος ἀνὴρ, εὐλαβής, πρᾶος φύσει, θεῷ προβληθεὶς Νικόλαος ἀξίως, μοναχὸς ἐλλόγιμος, ἄξιος θρόνου, ἐκκλησίαν ἵθυνεν ὡς θεῷ φίλον. [para]Τούτου μεταστάντος δὲ πρὸς θεῖους νόας ἀνὴρ χαριτώνυμος, ἐμπρέπων λόγοις,

ιερομνήμων λευίτης ἐκκλησίας, τῷ τηνικαῦτα ποιμένι Χαλκηδόνης ἀγγχοῦ καθ' αἷμα καὶ γένος συνημμένος, τὸ δ' Ἀγαπητὸς ὡς ἐπώνυμον φέρων, ἀνάγεται δὴ πρὸς θρόνον Βυζαντίδος.

unit_645 Οὗ τὸν παρόντα καταλείψαντος βίον Στυππῆς Λέων εἴληφε τὴν προεδρίαν, οἰκονόμος ὢν λευίτης ἐκκλησίας. [para]Καὶ τοῦδε τὸ ζῆν ἐν θρόνῳ λελοιπότης πρόεδρος ὦφθη ποιμενάρχης αὐτῷ μέγας σεμνὸς Μιχαήλ, ἀρεταῖς λάμπων λόγοις, μονῆς προεστὼς εὐαγοῦς τῆς Ὁξείας· ὅστις ἐκὼν λέλοιπεν ἱεραρχίαν, πρὸς νησίδα δὲ καὶ μονὴν τῆς Ὁξείας ἐπαναδραμὼν, ὑποθεὶς τὸν αὐχένα ναοῦ πύλῃ δόχμιον, ὡς πρᾶου τρόπου, πατεῖν παρεῖχεν εἰσιούσι τὸν δόμον, ἐφ' οἷς ἀποστὰς τῆς μονῆς τῆς ἰδίας ἀξυμφόρως εἴληφε τὴν προεδρίαν. [para]Οὕτω μεταστάντος δὲ Μιχαήλ θρόνου Κοσμᾶς Ἀττικός, κόσμος ἱεραρχίας, τῶν ἀρετῶν ὄχημα, καλῶν ἐστία, προφητικὸς τις καὶ τὸ μέλλον προβλέπων, ἀρχιθύτης δέδεικτο τῆς Κωνσταντίνου, ποιμὴν ἀγαθὸς καὶ νομεὺς ψυχοτρόφος,

unit_646 ὃν περ καθεῖλε Μανουὴλ ἄναξ θρόνου, ψευδεῖς προφάσεις αἰτίας τε συμπλάσας ὅθεν προαχθεὶς ποιμενάρχης ὁ βλέπων ἢ μὴν μενεῖν ἄκαρπον ἄρρενος τόκου μήτραν προηγόρευσε τῆς βασιλίδος· καὶ ταῦτα συμβέβηκεν ὑστέρῳ χρόνῳ. δουκὶ μεγάλῳ καὶ κρατοῦντος νυμφίῳ Κοντοστεφάνῳ, πρὸς τόδ' ἠπειληκότι δρᾶσαι δ' αἰετικὸς τόνδ' ἐπιβεβληκότι, ἔχειν προεῖπε τὸν διὰ λίθου μόνον·

unit_647 εἴληφε δ' ἄμφω τὰ προλεχθέντα τέλος. [para]Μεθ' ὃν Μουζάλων Νικόλαος Κυπρόθεν μετατεθεὶς ἴθυνε τὴν ἐκκλησίαν, ἀνὴρ τρόφιμος λευίτης ἐκκλησίας, διδάσκαλός τ' αὐτῶν Παύλου θείων λόγων. εἴτ' ἀρχιθύτης ἀνεδείχθη Κυπρίων, καὶ δυσχεράνας πραγμάτων τῇ συγχύσει θρόνον παρητήσατο καὶ προεδρίαν· βακάντιβος δ' ὢν ἐν βασιλίδι πόλει καὶ Κοσμιδίου τῆς μονῆς ἐπιστάτης, εἴληφε θῶκον τῆς Βυζαντίδος τότε. [para]Αὐθαιρέτως τούτου δὲ λιπόντος θρόνον Θεόδοτός τις, καὶ μοναχὸς καὶ θύτης, μονῆς προεστὼς ἀναστάσεως λόγου τῆς ἐν πόλει νῦν κειμένης βασιλίδι,

unit_648 πρόεδρος ὦφθη τῆς Κωνσταντίνου θρόνου. [para]Οὗ περ θανόντος Κωνσταντίνου, λευίτης καὶ σακελλίου τῆς θεοῦ γ' ἐκκλησίας, ὁ Χλιαρηνός, παραλαμβάνει θρόνον. Καὶ τοῦδε βίον ἐκμετρήσαντος μόνῳ Λουκᾶς μοναχὸς εὐσεβὴς Χρυσοβέργης, ἀσκητικὸν κάλλιστον ἀνύων βίον, ἐπαξίως ἔσχηκε τὴν προεδρίαν. [para]Μεθ' ὃν Μιχαήλ λευίτης σακελλίου, φιλοσόφων ὑπάτος, τοῦ Ἀγχιάλου, κοσμεῖ θρόνον κάλλιστα τῆς Κωνσταντίνου. [para]Τούτου μεταστάντος δὲ πρὸς πόλου πλάτος Εὐγενειώτης ἐν μονοτρόποις θύτης, μονῆς προεστὼς χρηματίσας Μαγγάνων, κλησὶν Χαρίτων, παραλαμβάνει θρόνον.

unit_649 Τούτου λιπόντος τὴν κάτω παροικίαν Θεοδόσιος ἐκ μονῆς Βοραδίου, ἀνὴρ ἀγαθὸς καὶ μονοτρόπων κλέος, Χριστοῦ καλῶς ἴθυνε τὴν ἐκκλησίαν. [para]Τούτου λιπόντος ἱεραρχίας θρόνον ἐκουσίως τε τὸν θρόνον λελοιπότης, Βασίλειός τις Καματηρὸς τοὔπικλην, λόγιος ἀνὴρ, χαρτοφύλαξ λευίτης, ἀντικατέστη τῷ σεβασμίῳ θρόνῳ· ὃν Ἀγγελὸς σχὼν Ἰσαάκιος κράτος κατήγαγε θρόνου τε καὶ προεδρίας, συνθεὶς προφάσεις παντάπαν ἀνευλόγους. σακελλάριον λευίτην δ' ἐκκλησίας, κλησὶν Νικήταν, Μουντάνην δὲ τοὔπικλην, παλαιότερόν γε Τιθωνοῦ καὶ Θουκρίτου,

unit_650 ἀρχιθύτην δείκνυσι τῆς Κωνσταντίνου. μετὰ μικρὸν δὲ τοῦ θρόνου κατασπάσας ὡς ἀφελῇ τε καὶ χρόνῳ παρειμένον, ἄνδρα μοναχόν, ἀρετῆς ὄντ' ἐργάτην, τὸν πρᾶον Λεόντιον ἐγκαθιδρύει, λόφων ἀπ' αὐτῶν ἀγαγὼν Αὐξεντίου· ὃν τῷδε δεῖξαι τὴν ἀπείρανδρον κόρην ἔφασκε νυκτὸς συλλόγων ἡθροισμένων, εἶδος τε κλησὶν ἀρετὴν τοῦδ' εὐστόχως καλῶς διαγράψασαν ὡς ἐν εἰκόνι.

unit_651 ἀλλὰ γε καὶ τόνδ' ἀπελαύνει τοῦ θρόνου, πάντα παριδὼν τὰ προηγορευμένα, μετάθεσιν δὲ δραματουργεῖ ποιμένος· ἀρχιθύτην γὰρ τῆς Σιῶν τῆς ἀγίας, κλησὶν Θεοδόσιον, φύντα Λατίνων,

ἐθάδα τῷδε καὶ προήγορον κράτους, εἰς θῶκον ἀνήγαγε τῆς Κωνσταντίνου. ἀλλ' οὐδὲν ἀπώνατο τῆς κακουργίας· ἀμφοῖν γὰρ ἐκπέπτωκεν ἱεραρχίαν καὶ τῶνδ' ἀτίμως ὁ προβληθεὶς ἀκρίτως.

unit_652 Ἐπειτα Γεώργιος ὁ Ξιφιλῖνος, σκευοφύλαξ ὢν τῆς θεοῦ γ' ἐκκλησίας, ποιμαντικὴν εἵληφε καὶ προεδρίαν. [para]Τούτου θανόντος ἐγκαθίσταται θρόνῳ ὁ Καματηρὸς εὐεπὴς Ἰωάννης, ἴδρις σοφίας παντοδαπῆς καὶ λόγων, ἐπήβολός τε δογμάτων τῶν ἐνθέων, ἐκκλησίας ὢν λευίτης χαρτοφύλαξ· ἐφ' οὗ παρεστήσαντο Λατῖνοι πόλιν. ὃς ἐξελαθεὶς δυστυχῶς πρὸς Λατίνων θρόνου πατρίδος, τῆς σεμνῆς Βυζαντίδος, οἰκεῖ Διδυμότειχον εἰς ἄστὺ φθάσας, ἔνθα θανὼν ἔλιπεν ἡλίου φάος. [para]Μετὰ δὲ τοῦτον ποιμένες Βυζαντίδος οὗτοι προεβλήθησαν ἐν Νικαέων,

unit_653 πρῶτος Μιχαήλ, Αὐτωρειανὸς θέσιν, σακελλάριος λευίτης ἐκκλησίας, ἴδρις σοφίας κοσμικῆς θείας ἅμα. [para]Οὐπὲρ μεταλλάξαντος ἐν θρόνῳ βίον, Θεόδωρος εἵληφε τὴν προεδρίαν, ἐκκλησίας ὢν λευίτης χαρτοφύλαξ, τούτων ἡμῶν σχῶν Εἰρηνικὸς πατρώθεν, φιλοσόφων ὑπατον ἀξίαν λόγους. [para]Καὶ τοῦδε θανόντος δὲ τὴν προεδρίαν Μάξιμος αὐχεῖ καὶ μοναχὸς καὶ θύτης, μονῆς προεστὼς εὐαγοῦς ἀκοιμήτων. [para]Μεθ' ὃν Μανουὴλ φιλόσοφος τὸν λόγον, φύλαξ ἀκριβῆς καὶ νόμων καὶ κανόνων. [para]Τούτου λιπόντος τὴν κάτω παροικίαν, πολὺς Γερμανὸς τὸν βίον καὶ τὸν λόγον ἀρχιθύτης δέδεικται τῆς Κωνσταντίνου, ἀνὴρ μοναστῆς καὶ θεοῦ θυηπόλος, αὐχὼν Ἀνάπλουν πατρίδα Προποντίδος, ἐκκλησίας τρόφιμος ὢν τῆς ἐν πόλει· εἴτα μονάσας, καὶ φανεὶς θεοῦ λάτρις Γεωργίῳ μάρτυρι καὶ πεφιλμένῳ, ἔλαχε ποιμνὴν ἰθύνειν Βυζαντίδος. [para]Τούτου μεταστάντος δὲ πρὸς τὸν δεσπότην καὶ συναφθέντος πατριαρχῶν ἀγίοις, Μεθόδιός τις, καὶ μοναχὸς καὶ θύτης,

unit_654 μονῆς προεστὼς τῆς Ὑακίνθου τότε, ἐπὶ βράχιστον ἀπολαύει τοῦ θρόνου. [para]Οὐπὲρ θανόντος καὶ λιπόντος τὸν βίον ὁ πρωτοθύτης Μανουὴλ ἔσχε θρόνον τῶν ἐν βασιλείοις γε κατειλεγμένων, γέρων προσηνῆς, μελίχιος τὸν τρόπον. [para]Χρησαμένου τέλει δὲ τοῦδε τοῦ βίου Ἀρσένιος τις εὐλαβὴς μονοτρόπων, τῶν ἀρετῶν κάλλιστος ἔμψυχος θρόνος, εἰς ποιμενάρχην ἡρέθη Βυζαντίδος, σειρὰν γένους ἔλκων μὲν ἐκ Βυζαντίου, κόμην δὲ καρεῖς ἐν μοναῖς τῆς Νικαίας, καὶ τῇδε δειχθεὶς καὶ μονῆς ἐπιστάτης· εἴθ' ἡσυχάζων καὶ θεῷ προσανέχων ἐν Ἀπολλωνιάδος ἀσκητηρίοις ἀφῖκτο κληθεὶς εἰς πόλιν Νικαέων πρὸς τοῦ κρατοῦντος Αὐσόνων Θεοδώρου, καὶ πάντα βαθμὸν ἀνύσας ἐκκλησίας εἰς ὕψος ἦρθη ποιμεναρχίας μέγα. [para]Αὐθαιρέτως τούτου δὲ λιπόντος θρόνον,

unit_655 μονῇ δὲ αὐτὸν εὐαγῶς δεδωκότος, Νικηφόρος πρόεδρος ὢν Ἐφεσίων προεδρίαν εἵληφε τῆς Κωνσταντίνου, ὃς ἀρχιλευίτης πρὶν ἦν παλατίου, ἀνὴρ ἀμεμφής, παρθένος διὰ βίου. Τούτου τελευτήσαντος ἐν προεδρίᾳ Ἀρσένιος πρῶτιστος ἀπολαμβάνει τῆς βασιλίδος ἱερὰν προεδρίαν. καθαιρέσει τούτου δὲ καθυπηγμένου πρὸς ποιμεναρχῶν καὶ δικαστῶν τῶν τότε, εἴτ' ἀπελαθέντος τε τῆς ἐκκλησίας, εἰς Προικόνησον δ' ἀπαχθέντος νησίδα, τῆς Ἀδριανοῦ Γερμανὸς ἀρχιθύτης μεταθέσει δέδεικτο καὶ Βυζαντίδος. [para]Τούτου παραιτήσει δὲ λιπόντος θρόνον ἀνὴρ Ἰωσήφ, ὀρθοδοξίας στῦλος, κλέος μοναστῶν ἅμα καὶ πρεσβυτέρων, μονῆς προεστὼς εὐαγοῦς Γαλησίου, πρᾶος χαρίεις καὶ θεοῦ τρέμων νόμους, πτωχοτρόφος φίλοις, εὖσπλαγχνος φύσει,

unit_656 εἰς πατριαρχῶν τὸν περίπυστον θρόνον ἀνάγεται δὴ κανονικῶς ἀξίως, κλήρου πέλων εἷς τοῦ βασιλείου πάλαι, γήμας τε σεμνῶς καὶ τεκῶν θυγατέρα· εἴτ' ἀποβαλὼν θανάτῳ συνευνέτιν, καὶ τὰ μοναχῶν ὑποδὺς ὁμοψύχως, ὥφθη δοχεῖον ἀρετῶν τῶν ἐνθέων, ἔπειτα ποιμὴν τῆς μονῆς Γαλησίου, καὶ ποιμενάρχης ἀρχιθύτης τ' αὖ μέγας. ἐπεὶ δ' Ἰταλῶν δόγμα παρεισεφθάρη ἐν τῇ καθ' ἡμᾶς οὐ καλῶς ἐκκλησίᾳ τούτου διιθύνοντος εὐσεβῶς θρόνον, καὶ τῷδ' ἐπῆκτο τὰδ'

ἐπαινεῖν τις βία, ὁ δ' ἀκλινῶς ἤδραστο δογμάτων βάσει. ἐκβάλλεται δὴ τοῦ θρόνου μάλ' ἀδίκως,

unit_657 ὥς ὑπεραθλῶν δογμάτων ὀρθῶν ἄγαν, εἰς δ' ἄλλοδαπὴν ἀπελαύνεται χθόνα, καθαιρετικὴν ψῆφον ἀρχιποιμένων σχεδιασάντων κατὰ τοῦδ' ἀναιτίως. τοῦδ' ἀπελαθέντος δὲ τῆς προστασίας, Ἰωάννης τις τὴν ἐπικλήσιν Βέκκος ἀντικατέστη, συμφρονῶν τοῖς Λατίνοις, ἐκκλησίας ὦν χαρτοφύλαξ λευίτης, ἀνὴρ σοφός τις, ἐντεθραμμένος λόγοις. τοῦδ' ἐκδιωχθέντος δὲ τῆς ἐκκλησίας νεύσει κρατοῦντος εὐσεβοῦς Ἀνδρονίκου ζήλω τε πιστῶν, ὥς προμάχου Λατίνων, πάλιν Ἰωσήφ ἀπολαμβάνει θρόνον. [para]Οὐπὲρ λιπόντος τὸν βίον καὶ τὸν θρόνον, σοφός τις ἀνὴρ, Γρηγόριος Κυπρόθεν,

unit_658 λόγων σοφῶν μαίευμα, Μουσῶν ἐστία, εἰς πατριαρχῶν ἀνεβιβάσθη θρόνον· ὅστις πατρίδος καὶ πατρικῆς οἰκίας φυγὰς ὑπάρξας παῖς ἔτι πω τυγχάνων παιδεύσεως ἔρωτι καὶ μαθημάτων ἐλθὼν κατοικεῖ πρὸς πόλιν Κωνσταντίνου, αὐτὸν δὲ μαθήμασιν ἐκδούς καὶ πόνοις ἀφίκτο πρὸς μέγα τι παιδείας βάθος· εἶτα καταστὰς γνώριμος στεφηφόρῳ καὶ συνταγεῖς κλήρῳ τε τοῦ παλατίου, ἀρχιθύτης πέφηνε τῆς Κωνσταντίνου, τὰ τῶν μοναχῶν πρὶν τελεσθεῖς ὡς ἔθος. [para]Αὐθαιρέτως τούτου δὲ λιπόντος θρόνον, Ἀθανάσιος ἐκ καλῆς ἡσυχίας, ἀσκητικός τις ἐν μονοτρόποις θύτης,

unit_659 γεννάδας ἀνὴρ, καρτερικὸς πρὸς πόνους, ἀντικατέστη τῷ Βυζαντίδος θρόνῳ. [para]Τούτου παραιτήσῃ δὲ λιπόντος θρόνον, ὅσιος ἀνὴρ, εὐλαβὴς Ἰωάννης, γαληνός, εὐέντευκτος, ἀρετῶν θρόνος, κλέος μοναχῶν ἅμα καὶ πρεσβυτέρων, πλέον δὲ πλουτῶν πραότητα καρδίας, ἐπαξίως εἴληφε τὴν προεδρίαν, ὠρμημένος μὲν ἐκ μερῶν Μεσημβρίας, γάμοις ὁμιλήσας δὲ σεμνοῖς ἐν βίῳ, καὶ παιδὸς ὀφθεῖς ἄρρενος φυτοσπόρος, ἐκὼν τε λιπὼν γαμετῆς συνοικίαν, ἀσκητικὸν προύκρινεν ἔνθεον βίον. ἐνστάσεως οὖν συμπροϊούσης βίῳ, Ῥώμης ἐδείχθη πατριάρχης τῆς νέας.

unit_660 Τούτου δ' ἐκόντος ἀπολιπόντος θρόνον πάλιν Ἀθανάσιος ἔσχε τὸν θρόνον. καὶ τόνδε λοιπὸν αὐθις ἀπειπαμένου μεταθέσει δέδεικτο Κυζίκου Νίφων τῆς βασιλίδος ἀστέων ἀρχιθύτης, ἀνὴρ μοναχός, ἀγχίνους ἐν πρακτέοις, παιδεύσεως μὲν ἀδαῆς ἐγκυκλίου, ἐπήβολος δὲ καὶ φρενῶν πεπλησμένος, Βέρροϊαν αὐχῶν τὴν δυτικὴν πατρίδα, λαύρας ὑπάρξας προστατῆς τῆς καθ' Ἀθῶ. εἶτα κατέστη ποιμενάρχης Κυζίκου καὶ πατριάρχης τῆσδε Κωνσταντίνου. [para]Τοῦδ' ἐγγραφῇ δὲ θῶκον ἀπειπαμένου Ἰωάννης τις, ὁ Γλυκὺς δὲ τοῦπίκλην, συγκλητικός τε καὶ λογοθέτης δρόμου,

unit_661 εἷς ὦν ἀρίστων καὶ σοφῶν λόγων ἴδρις, χειρίζεται δὴ τὴν λεῶν προστασίαν. [para]Καὶ τοῦδ' ὁμοίως θῶκον ἀπειπαμένου Γεράσιμός τις, καὶ μοναχός καὶ θύτης, πόλιν Φιλαδέλφειαν αὐχῶν πατρίδα, μονῆς προεστὼς χρηματίσας Σωσάνδρων, προεδρίαν εἴληφε τῆς Κωνσταντίνου. [para]Τούτου τὸ βιοῦν ἐν θρόνῳ λελοιπότες ἀνὴρ μοναχός, εὐλαβὴς Ἡσαΐας, πρᾶος γεραρὸς καὶ ταπεινόφρων γέρων, κλέος μοναστῶν τῶν βιούντων κατ' Ἀθῶ, Ἡπειρον αὐχῶν πατρίδα παλαιτέραν, εἰς ὕψος ἀνήνεκτο ποιμεναρχίας.